

नैर्दिशय

आरूप्यकर्म

Colophon

This document was typeset using X_YTeX, and uses the Siddhanta font extensively. It also uses several L^AT_EX macros designed by H. L. Prasad. Practically all the encoding was done with the help of Ajit Krishnan's mudgala IME (<http://www.aupasana.com/>).

Acknowledgements

The initial ITRANS encodings of some of these texts were obtained from <http://sanskritdocuments.org/> and <https://sa.wikisource.org/>. Thanks are also due to Ulrich Stiehl (<http://sanskritweb.de/>) for hosting a wonderful resource for Yajur Veda, and also generously sharing the original Kathaka texts edited by Subramania Sarma. See also <http://stotrasamhita.github.io/about/>

अनुक्रमणिका

तैत्तिरीय आरण्यकम्

1

प्रथमः प्रश्नः — अरुणप्रश्नः 1

द्वितीयः प्रश्नः 47

तृतीयः प्रश्नः 66

चतुर्थः प्रश्नः 85

पञ्चमः प्रश्नः 120

षष्ठः प्रश्नः 159

सप्तमः प्रश्नः — शीक्षावल्ली 177

अष्टमः प्रश्नः — ब्रह्मानन्दवल्ली 185

नवमः प्रश्नः — भृगुवल्ली 192

दशमः प्रश्नः — महानारायणोपनिषत् 198

कृष्णयजुर्वेदीयतैत्तिरीय-काठकम्

248

प्रथमः प्रश्नः 248

द्वितीयः प्रश्नः 265

तृतीयः प्रश्नः	286
--------------------------	-----

॥ तैत्तिरीय आरण्यकम् ॥

॥ प्रथमः प्रश्नः — अरुणप्रश्नः ॥

ॐ भद्रं कर्णेभिः शृणुयामं देवाः। भद्रं पश्येमाक्षभिर्यजत्राः। स्थिरैरङ्गैस्तुष्टुवाꣳसस्तनूभिः। व्यशेम देवहितं यदायुः। स्वस्ति न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नस्तार्क्ष्यो अरिष्टनेमिः। स्वस्ति नो बृहस्पतिर्दधातु॥ ॐ शान्तिः शान्तिः शान्तिः॥

भद्रं कर्णेभिः शृणुयामं देवाः। भद्रं पश्येमाक्षभिर्यजत्राः। स्थिरैरङ्गैस्तुष्टुवाꣳसस्तनूभिः। व्यशेम देवहितं यदायुः। स्वस्ति न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नस्तार्क्ष्यो अरिष्टनेमिः। स्वस्ति नो बृहस्पतिर्दधातु। आपमपामपः सर्वाः। अस्मादस्मादितोऽमुतः॥१॥

अग्निर्वायुश्च सूर्यश्च। सह संश्चस्करद्धिया। वाय्वश्वां रश्मिपतयः। मरीत्यात्मनो

अद्भुहः। देवीर्भुवनसूवरीः। पुत्रवत्वाय मे सुत। महानाग्नीर्महामानाः। महसो महसुः स्वः। देवीः पर्जन्यसूवरीः। पुत्रवत्वाय मे सुत॥२॥

अपाश्रुणिमपा रक्षः। अपाश्रुणिमपारधम्। अपाध्रामपं चावर्तिम्। अपदेवीरितो हित। वज्रं देवीरजीताः॥३॥ भुवनं देवसूवरीः। आदित्यानादिति देवीम्। योनिनोर्ध्वमुदीषत। शिवा नः शान्तमा भवन्तु। दिव्या आप ओषधयः। सुमृडीका सरस्वति। मा ते व्योम सन्दृशि॥३॥

[१]

स्मृतिः प्रत्यक्षमैतिह्यम्। अनुमानश्चतुष्टयम्। एतैरादित्यमण्डलम्। सर्वैरेव विधास्यते। सूर्यो मरीचिमादते। सर्वस्माद्भुवनादधि। तस्याः पाकविशेषेण। स्मृतं कालविशेषणम्। नदीव प्रभवात्काचित्। अक्षय्याभ्यस्यन्दते यथा॥४॥

तां नद्योऽपि समायन्ति। सौरुः सती न निवर्तते। एवं नानासंमुत्थानाः। कालाः संवत्सरः॥ श्रिताः। अणुशश्च महश्च। सर्वे समवयञ्जितम्। सतैः सर्वैः समाविष्टः।

ऊरुः संन्न निवर्तते। अधिसंवत्सरं विद्यात्। तदेवं लक्षणे॥५॥

अणुमिश्र महद्भिश्च। समारूढः प्रदृश्यते। संवत्सरः प्रत्यक्षेण। नाधिसंत्वः प्रदृश्यते। पटरो विक्लिधः पिङ्गः। एतद्वरुणलक्षणम्। यत्रैतदुपदृश्यते। सहस्रं तत्र नीयते। एकः हि शिरो नाना मुखे। कृत्स्नं तदतुलक्षणम्॥६॥

उभयतः सप्तैन्द्रियाणि। जल्पितं त्वेव दिह्यते। शुक्लकृष्णे संवत्सरस्य। दक्षिणवामयोः पार्श्वयोः। तस्यैषा भवति। शुकं ते अन्यद्यज्ञतं ते अन्यत्। विषुरूपे अहं नी द्यौरिवासि। विश्वा हि माया अवासि स्वधावः। भद्रा ते पूषन्निह रातिरस्त्विति। नात्र भुवनम्। न पूषा। न पशवः। नाऽऽदित्यः संवत्सर एव प्रत्यक्षेण प्रियतमं विद्यात्। एतद्वै संवत्सरस्य प्रियतमः रूपम्। योऽस्य महानर्थ उत्पश्यमानो भवति। इदं पुण्यं कुरुष्वेति। तमाहरणं दद्यात्॥७॥

[३]

साकञ्जानाः सप्तथमाहुरेकजम्। षड्द्वयमा ऋषयो देवजा इति। तेषामिष्टानि

विहितानि धाम्शः। स्थात्रे रैजन्ते विकृतानि रूपशः। को नु मर्या अमिथितः। सखा सखायमब्रवीत्। जहाको अस्मदीषते। यस्तित्याजं सखिविदः सखायम्। न तस्य वाच्यपि भागो अस्ति। यदीः शृणोत्यलकः शृणोति॥८॥

न हि प्रवेदं सुकृतस्य पन्थामिति। ऋतुरऋतुना नुद्यमानः। विनंनादाभिधावः। षष्टिश्च त्रिंशंका वल्गाः। शुक्लकृष्णौ च षाष्टिकौ। सारागवस्त्रैर्जरदक्षः। वसन्तो वसुभिः सह। संवत्सरस्य सवितुः। प्रैषकृत्प्रथमः स्मृतः। अमूनादयतेत्यन्यान्॥९॥
अमूँश्च परिरक्षतः। एता वाचः प्रयुज्यन्ते। यत्रैतदुपदृश्यते। एतदेव विजानीयात्। प्रमाणं कालपर्यये। विशेषणं तु वक्ष्यामः। ऋतूनां तन्निबोधत। शुक्लवासां रुद्रगणः। ग्रीष्मेणाऽऽवर्तते सह। निजहन् पृथिवीः सर्वाम्॥१०॥

ज्योतिषाऽप्रतिख्येनं सः। विश्वरूपाणि वासाँसि। आदित्यानां निबोधत। संवत्सरीणं कर्मफलम्। वर्षाभिर्दत्ताँ सह। अदुःखो दुःखचक्षुरिव। तद्वाऽऽपीत इव दृश्यते। शीतेनाव्यथयन्निव। रुरुदक्ष इव दृश्यते। ह्लादयतेँ ज्वलंतश्चैव।

शान्तश्चास्य चक्षुषी। या वै प्रजा भ्रंश्यन्ते। संवत्सरात्ता भ्रंश्यन्ते। याः प्रतितिष्ठन्ति। संवत्सरे ताः प्रतितिष्ठन्ति। वर्षाभ्यं इत्यर्थः॥११॥

[३]

अक्षिदुःखोत्थितस्यैव। विप्रसन्ने कनीनिके। आङ्गे चाद्रणं नास्ति। ऋभूणां तन्निबोधत। कनकाभानि वासांसि। अहतानि निबोधत। अन्नमश्नीतं मृज्जीत। अहं वो जीवन्प्रदः। एता वाचः प्रयुज्यन्ते। शरद्यन्नोपदृश्यते॥१२॥

अभिधून्वन्तोऽभिघ्नन्त इव। वातवन्तो मरुद्गणाः। अमृतो जेतुमिषुमुखमिव। सन्नद्धाः सह ददृशे ह। अपध्वस्तैर्वस्तिवर्णैरिव। विशिखासः कपर्दिनः। अक्रुद्धस्य योऽभ्यमानस्य। क्रुद्धस्यैव लोहिनी। हेमतश्चक्षुषी विद्यात्। अक्ष्णायौः क्षिपणोरिव॥१३॥

दुर्मिक्षं देवलोकेषु। मनुनामुदकं गृहे। एता वाचः प्रवदन्तीः। वैद्यतो यान्ति शैशिरीः। ता अग्निः पवमना अन्वैक्षत। इह जीविकामपरिपश्यन्। तस्यैषा भवति।

इहेहवः स्वतपसः। मरुतः सूर्यत्वचः। शर्म सप्रथा आवृणे॥१४॥

[४]

अतिताम्राणि वासांसि। अष्टिवज्रिशतघ्निं च। विश्वे देवा विप्रहरन्ति।
अग्निजिह्वा असश्वत। नैव देवो न मर्त्यः। न राजा वरुणो विभुः। नाग्निर्नेन्द्रो न
पवंमानः। मातृक्कच्चन विद्यते। दिव्यस्यैका धनुरार्तिः। पृथिव्यामपरा श्रिता॥१५॥
तस्येन्द्रो वमिरूपेण। धनुर्ज्यामछिनश्चवंयम्। तदिन्द्रधनुरित्युज्यम्। अभ्रवर्षेषु
चक्षते। एतदेव शंयोर्बार्हस्पत्यस्य। एतद्भुद्रस्य धनुः। रुद्रस्य त्वेव धनुरार्तिः। शिर
उत्पिपेष। स प्रवर्ग्योऽभवत्। तस्माद्यः सप्रवर्ग्येण यज्ञेन यजते। रुद्रस्य स शिरः
प्रतिदधाति। नैनं रुद्र आरुको भवति। य एवं वेद॥१६॥

[५]

अत्यूर्वाक्षोऽतिरश्वात्। शिशिरः प्रदृश्यते। नैव रूपं न वासांसि। न चक्षुः
प्रतिदृश्यते। अन्योन्यं तु न हिंसातः। सतस्तद्देवलक्षणम्। लोहितोऽक्षि

शार॒शीर्षिः। सूर्य॑स्योद॒यनं॑ प्र॒ति। त्वं करो॑षि न्य॒ञ्जलि॑काम्। त्वं करो॑षि नि॒जानु॑काम्॥१७॥

निजानु॒कामे॑ न्य॒ञ्जलि॑का। अमी वाचमु॒पास॑तामि॒ति। तस्मै॑ सर्व ऋतवो नमन्ते। मर्यादा॑करत्वात्प्रपु॒रोधाम्। ब्राह्मणं॑ आप्रोति। य एवं वेद। स खलु संव॑त्सर एतैः सेना॒नीभिः॑ सह। इन्द्राय॑ सर्वा॒न्कामा॑नि॒बुह॑ति। स द्र॒प्सः। तस्यै॒षा भव॑ति॥१८॥

अव॑द्रप्सो अ॒शुम॑तीमतिष्ठत्। इ॒यानः॑ कृ॒ष्णो द॒शभिः॑ सह॒स्रैः॑। आव॑र्तमिन्द्रः श॒च्या ध॑मन्तम्। उप॒स्रुहि॑ तं नृम॒णाम॑ध॒द्रामि॑ति। एत॒यैवेन्द्रः॑ स॒लावृ॑क्या सह। असुरान् प॑रिवृ॒श्चति॑। पृथि॒व्य॒शुम॑ती। ताम॒न्वव॑स्थितः संव॑त्सरो दि॒वं च। नैवं विदु॑षाऽऽचार्या॒न्तेवा॑सिनौ। अन्यो॒न्यस्मै॑ द्रु॒ह्याता॑म्। यो द्रु॒ह्यति॑। भ॒श्यते॑ स्व॒र्गाश्लो॒कात्। इत्य॑तुमण्ड॒लानि॑। सूर्य॑मण्ड॒लान्या॒ख्यायि॑काः। अत ऊ॒र्ध्वं संनि॑र्वचनाः॥१९॥

आरोगो भ्राजः पटरः पतङ्गः। स्वर्णरो ज्योतिषिमानं विभासः। ते अस्मै सर्वे दिवमातपन्ति। ऊर्जं दुहाना अनपस्फुरन्त इति। कश्यपोऽष्टमः। स महामेरं न जहाति। तस्यैषा भवति। यत्ते शिल्पं कश्यप रोचनावत्। इन्द्रियावत्पुष्कलं चित्रमानु। यस्मिन्भूमर्या अर्पिताः सप्त साकम्॥२०॥

तस्मिन् राजानमधिविश्रयेममिति। ते अस्मै सर्वे कश्यपाज्योतितलभन्ते। तान्भ्योमः कश्यपादधिनिर्धमति। भस्ताकर्मकृदिवैवम्। प्राणो जीवानीन्द्रियजीवानी। सप्त शीर्षणयाः प्राणाः। सूर्या इत्याचार्याः। अपश्यमहमेतान्भ्यस्त सूर्यानिति। पञ्चकर्णो वाभ्यायनः। सप्तकर्णश्च ह्नाक्षिः॥२१॥

आनुश्रविक एव नौ कश्यप इति। उभौ वेदयिते। न हि श्रेकुमिव महामेरं गन्तुम्। अपश्यमहमेभूमर्यमण्डलं परिवर्तमानम्। गार्ग्यः प्राणत्रातः। गच्छन्त महामेरम्। एकं चाजहतम्। भ्राजपटरपतङ्गा निहने। तिष्ठन्नातपन्ति। तस्मादिह तन्नितपाः॥२२॥

अमुत्रेतरे। तस्मादिहातञ्जितपाः। तेषामेषा भवति। सप्त सूर्या दिवमनुप्रविष्टाः। तानन्वेति पृथिभिर्दक्षिणावान्। ते अस्मै सर्वे धृतमातपुन्ति। ऊर्जं दूहाना अनपस्फुरन्त इति। सप्तत्विजः सूर्या इत्याचार्याः। तेषामेषा भवति। सप्त दिशो नानासूर्याः॥ २३॥

सप्त होतांर ऋत्विजः। देवा आदित्यां ये सप्त। तेभिः सोमाभी रक्षणं इति। तदप्यान्नायः। दिग्भ्राज ऋतून् करोति। एतथैवावृता सहस्रसूर्यताया इति वैशम्पायनः। तस्यैषा भवति। यद्वाव इन्द्र ते शत१ शतं भूमीः। उतस्युः। नत्वा वज्रिन्ध्रसहस्र१ सूर्याः॥ २४॥

अनु न जातमष्ट रोदसी इति। नानालिङ्गत्वादृतूनां नानासूर्यत्वम्। अष्टौ तु व्यवसिता इति। सूर्यमण्डलान्यष्टात ऊर्ध्वम्। तेषामेषा भवति। चित्रं देवानामुदगादनीकम्। चक्षुर्मित्रस्य वरुणस्याग्नेः। आऽप्रा द्यावापृथिवी अन्तरिक्षम्। सूर्य आत्मा जगतस्तस्थुषश्चेति॥ २५॥

क्वेदमभ्रं निविशते। कायꣳ संवत्सरो मिथः। काहः केयं देव रात्री। क मासा ऋतवः श्रिताः। अर्धमासां मुहूर्ताः। निमेषास्तुटिभिः सह। केमा आपो निविशन्ते। यदीतो यान्ति सम्प्रति। काला अप्सु निविशन्ते। आपः सूर्ये समाहिताः॥ २६॥

अभ्राण्यपः प्रपद्यन्ते। विद्युश्मूर्ये समाहिता। अनवर्णं इमे भूमी। इयं चाऽसौ च रोदसी। किꣳस्विदजान्तरा भूतम्। येनेमे विधृते उभे। विष्णुना विधृते भूमी। इति वंशस्य वेदना। इरावती धेनुमती हि भूतम्। सूर्यवसिनी मनुषे दशस्ये॥ २७॥

व्यंष्टभाद्रोदसी विष्णवेते। दार्धर्ष पृथिवीमभितो मयूखैः। किं तद्विष्णोर्बलमाहुः। का दीप्तिः किं परायणम्। एको यद्भारयद्देवः। रेजती रोदसी उभे। वाताद्विष्णोर्बलमाहुः। अक्षरादीप्तिरुच्यते। त्रिपदाक्षारयद्देवः। यद्विष्णोरेकमुत्तमम्॥ २८॥

अग्नयो वायवश्चैव। एतदस्य परायणम्। पृच्छामि त्वा परं मृत्युम्। अवममथ्यमश्नुम्। लोकं च पुण्यपापानाम्। एतत्पृच्छामि सम्प्रति। अमुमाहुः परं

मृत्युम्। प॒व॒मानं तु म॒ध्य॒मम्। अ॒ग्नि॒रे॒वा॒व॒मो मृत्युः। च॒न्द्र॒माँ॒श्चतु॑रुच्यते॥२९॥

अ॒ना॒भो॒गाः परं मृत्युम्। पा॒पाः सं॒य॒न्ति॒ सर्व॑दा। आ॒भो॒गास्त्वे॒वं सं॒य॒न्ति। य॒त्र पु॒ण्य॑कृतो ज॒नाः। ततो॑ म॒ध्य॒म॒माय॑न्ति। च॒तु॒म॒ग्निं च॒ सम्प्र॑ति। पृ॒च्छा॒मि त्वा॒ पाप॑कृतः। य॒त्र या॑त॒यते॒ यमः॑। त्वं न॒स्तद्ब्र॑ह्मन् प्र॒ब्रूहि। यदि॒ वै त॒थाऽस्म॑तो गृ॒हान्॥३०॥

क॒श्य॒पा॒दु॒दि॒ताः सूर्याः। पा॒पा॒नि॒घ्नो॒न्ति॒ सर्व॑दा। रो॒द॒स्यो॒न्तर्द॑शेषु। तत्र न्य॒स्य॒न्ते वा॒स॒वैः। तेऽश॑रीराः प्र॒प॒द्य॒न्ते। य॒थाऽपु॑ण्यस्य क॒र्म॒णः। अ॒पा॒ण्य॒पाद॑केशा॒सः। त॒त्र ते॒ऽयो॒नि॒जा ज॑नाः। मृ॒त्वा पु॒नर्मु॑त्युमा॒प॒द्य॒न्ते। अ॒द्य॒मा॒नाः स्व॒क॒र्म॒भिः॥३१॥

आ॒शा॒ति॒काः कि॒म॒य इ॒व। ततः॑ पू॒य॒न्ते॒ वा॒स॒वैः। अ॒पैतं॑ मृत्युं ज॒य॒ति। य ए॒वं वेदं॑। स ख॒ल्वै॒वं वि॒द्वा॒ह्य॒णः। दी॒र्घ॒श्रु॒त॒मो भ॑वति। क॒श्य॒प॒स्याति॑थिः सि॒द्धा॒ग॒म॒नः सि॒द्धा॒ग॒म॒नः। तस्यै॒षा भ॑वति। आ॒य॒स्मि॒न्भ॒स॒स वा॑स॒वाः। रोह॑न्ति पू॒र्व्या रु॒हः॥३२॥ ऋ॒षि॒र॒ह दी॒र्घ॒श्रु॒त॒मः। इन्द्र॑स्य घ॒र्मो अति॑थि॒रिति॑। क॒श्य॒पः प॒श्य॒को भ॑वति।

यथ्सर्वं परिपश्यतीति सौक्ष्म्यात्। अथाग्नेरष्टपुरुषस्य। तस्यैषा भवति। अग्ने नयं
सुपथां राये अस्मान्। विश्वानि देव वयुनानि विद्वान्। युयोध्यस्मञ्जुहुराणमेनः।
भूयिष्ठां ते नम उक्तिं विधेमोति॥३३॥

[८]

अग्निश्च जातवेदाश्च। सहोजा अजिराप्रभुः। वैश्वानरो नर्यापाश्च।
पुङ्क्तिराधाश्च सप्तमः। विसर्पवाऽष्टमोऽग्नीनाम्। एतेऽष्टौ वसवः, क्षिता इति।
यथर्त्त्ववाग्नेरर्चिर्वर्णविशेषाः। नीलार्चिश्च पीतकार्चिश्चेति। अथ वायोरेकादशपुरुषस्यैव
दशस्त्रीकस्य। प्रभ्राजमाना व्यंवदाताः॥३४॥

याश्च वासुकिवैद्युताः। रजताः परुषाः श्यामाः। कपिला अतिलोहिताः। ऊर्ध्वा
अवपतन्ताश्च। वैद्युत इत्येकादश। नैनं वैद्युतो हि नस्ति। य एवं वेद। स होवाच
व्यासः पाराशर्यः। विद्युद्धधमेवाहं मृत्युमैच्छामिति। न त्वकामः५ हन्ति॥३५॥

य एवं वेद। अथ गन्धर्वगणाः। स्वानुभ्राट्। अङ्गारिर्बभ्भारिः। हस्तः सुहस्तः।

कृशानुर्विश्वावसुः। मूर्धन्वान्भूमूर्यवर्चाः। कृतिरित्येकादश गन्धर्वगणाः। देवाश्च महादेवाः। रश्मयश्च देवां गर्गिरः॥३६॥

नैनं गरो हि न्स्ति। य एवं वेद। गौरी मिमाय सलिलानि तक्षती। एकपदी द्विपदी सा चतुष्पदी। अष्टापदी नवपदी बभूवुषी। सहस्राक्षरा परमे व्योमन्निति। वार्चो विशेषणम्। अथ निगदव्याख्याताः। ताननुक्रमिष्यामः। वराहवः स्वतपसः॥३७॥ विद्युन्महसो धूपयः। श्वापयो गृहमेधाश्चेत्येते। ये चेमेऽशिमिविद्विषः। पर्जन्याः सप्त पृथिवीमभिवर्षन्ति। वृष्टिभिरिति। एतयैव विभक्तिविपरीताः। सप्तभिर्वा तैरुदीरिताः। अमृल्लोकानभिवर्षन्ति। तेषामेषा भवति। समानमेतदुदकम्॥३८॥

उच्चैत्यवचाहंभिः। भूमिं पर्जन्या जिन्वन्ति। दिवं जिन्वन्त्यग्नय इति। यदक्षरं भूतकृतम्। विश्वे देवा उपासते। महर्षिमस्य गोप्तारम्। जमदग्निमकुर्वत। जमदग्निराप्यायते। छन्दोभिश्चतुरत्तरैः। राज्ञः सोमस्य तृतासः॥३९॥

ब्रह्मणा वीर्यावता। शिवा नः प्रदिशो दिशः। तच्छुं योरावृणीमहे। गातुं

यज्ञाय॑ । गा॒तुं य॒ज्ञप॑तये । दै॒वीः स्व॒स्तिर॑स्तु नः । स्व॒स्तिर्मानु॑षेभ्यः । ऊ॒र्ध्वं जि॑गातु
भेष॒जम् । शं नो॑ अस्तु द्वि॒पदे॑ । शं च॒तुष्प॑दे । सोम॒पा (३) असोम॒पा (३) इति॑
नि॒गाद॑व्याख्या॒ताः ॥ ४० ॥

[१]

स॒हस्र॑वृ॒दि॒यं भूमिः॑ । प॒रं व्यो॑म स॒हस्र॑वृत् । अ॒श्विनां॑ भु॒ज्याना॑स॒त्या । वि॒श्वस्य॑
जग॑तस्प॒ती । जा॒या भूमिः॑ प॒तिर्व्यो॑म । मि॒थुन॑न्ता अ॒तु॒र्यथुः॑ । पु॒त्रो बृ॒हस्प॑ती रु॒द्रः ।
स॒रमां॑ इति॑ स्त्रीपु॒मम् । शु॒क्रं वा॑म॒न्यद्य॑ज॒तं वा॑म॒न्यत् । वि॒षु॒रूपे॑ अह॑नी द्यौ॒रिव॑
स्थः ॥ ४१ ॥

वि॒श्वा हि॑ मा॒या अ॒व॒शः स्व॒धाव॑न्तौ । भ॒द्रा वां॑ पू॒षणा॑वि॒ह रा॒तिर॑स्तु ।
वा॒सा॒त्यौ चि॒त्रौ जग॑तो नि॒धानौ॑ । द्या॒वाभू॑मी च॒रथः॑ स॒ꣳ सखा॑यौ ।
ता॒व॒श्विनां॑ रा॒समा॑श्वा ह॒वं मे॑ । शु॒भस्प॑ती आ॒गतः॑ सूर्य॑यां स॒ह । त्यु॒ग्रो॒ह
भु॒ज्यामा॑श्विनो॒दमे॑ये । र॒थिं न॑ का॒श्वेन्म॑मृ॒वां (२) अ॒वा॒हाः । तमू॑ह॒थुर्नो॑भि॒रात्म॑न्व॒तीभिः॑ ।

अन्तरिक्षपृष्ठिरपौदकाभिः॥४२॥

तिस्रः, क्षपस्त्रिरहातिव्रजंद्भिः। नासंत्या भुज्युमूहधुः पतङ्गैः। समुद्रस्य धन्वन्तार्द्रस्य पारे। त्रिभीरथैः शतपङ्क्तिः षडंशैः। सवितारं वितन्वन्तम्। अनुबध्नाति शान्भरः। आपपूरषम्भरश्चैव। सवितारेपुसोऽभवत्। त्य५ सुतप्तं विदित्वैव। बहुसोम गिरं वंशी॥४३॥

अन्वेति तुग्रो वंक्रियान्तम्। आयसूयान्धस्मोमंतृप्सुषु। स सङ्ग्रामस्तमौद्योऽत्योतः। वाचो गाः पिपाति तत्। स तद्गोभिः स्तवाऽत्येत्यन्ये। रक्षसान्विताश्च ये। अन्वेति परिवृत्याऽस्तः। एवमेतौ स्थौं अश्विना। ते एते द्युः पृथिव्याः। अहरहर्गर्भं दधाथे॥४४॥

तयोरेतौ वध्स्मावहोरात्रे। पृथिव्या अहं। दिवो रात्रिः। ता अविंसृष्टौ। दम्पती एव भवतः। तयोरेतौ वध्सौ। अग्निश्चादित्यश्च। रात्रेर्वध्सः। श्वेत आदित्यः। अहोऽग्निः॥४५॥

ताम्रो अरुणः। ता अविस्मृष्टौ। दम्पती एव भवतः। तयोरेतौ वथ्सौ। वृत्रश्च वैद्युतश्च। अग्नेर्वृत्रः। वैद्युतं आदित्यस्य। ता अविस्मृष्टौ। दम्पती एव भवतः। तयोरेतौ वथ्सौ॥ ४६॥

उष्मा च नीहारश्च। वृत्रस्योष्मा। वैद्युतस्य नीहारः। तौ तावेव प्रतिपद्येते। सेयं रात्रौ गर्भिणी पुत्रेण संवसति। तस्या वा एतदुल्बणम्। यद्रात्रौ रश्मयः। यथा गोर्गर्भिण्या उल्बणम्। एवमेतस्या उल्बणम्। प्रजयिष्णुः प्रजया च पशुभिश्च भवति। य एवं वेद। एतमुद्यान्तमपियन्तं वेति। आदित्यः पुण्यस्य वथ्सः। अथ पवित्राङ्गिरसः॥ ४७॥

[१०]

पवित्रवन्तः परिव्राजमासते। पितृषां प्रलो अभिरक्षति व्रतम्। महः संमुद्रं वरुणस्तिरोदधे। धीरां इच्छेकुर्यरुणेष्वाभमम्। पवित्रं ते विततं ब्रह्मणस्पते। प्रभुर्गात्राणि पर्येविविश्वतः। अतस्ततनूर्न तदामो अंश्रुते। शृतास्

इद्वहन्तस्तथ्समांशत। ब्रह्मा देवानाम्। असंतः सुद्ये ततक्षुः॥४८॥

ऋषयः सप्तात्रिंश यत्। सर्वेऽत्रयो अंगस्त्यक्ष। नक्षत्रैः शङ्कुतोऽवसन्। अथ सवितुः श्यावाश्वस्याऽवर्तिका मस्य। अमी य ऋक्षा निहितास उच्चा। नक्तं ददंश्चे कुहचिद्विवेयुः। अदब्धानि वरुणस्य व्रतानि। विचाकशच्चन्द्रमा नक्षत्रमिति। तथ्संवितुर्वरेण्यम्। भर्गो देवस्य धीमहि॥४९॥

धियो यो नः प्रचोदयात्। तथ्संवितुर्वर्णीमहे। वयं देवस्य भोजनम्। श्रेष्ठं सर्वधातमम्। तुरं भगस्य धीमहि। अपांगूहत सविता तृभीन्। सर्वाँन्द्रिवो अन्धसः। नक्तं तान्यभवन्दृशे। अस्थ्यश्वा सम्भविष्यामः। नाम नामैव नाम मे॥५०॥

नपुंसकं पुमाँरूपमि। स्थावरोऽस्म्यथ जङ्गमः। यजेऽयक्षि यष्टाहे च। मया भूतान्ययक्षत। पशवो मम भूतानि। अनूबन्धोऽस्म्यहं विभुः। स्त्रियः सतीः। ता उमे पुंस आहुः। पश्यदक्षणात्रविचेतदन्धः। कविर्यः पुत्रः स इमा चिकेत॥५१॥ यस्ता विजानाथ्संवितुः पितासत्। अन्धो मणिमविन्दत्। तमनङ्गुलिरावयत्।

अग्नीवः प्रत्यमुञ्चत्। तमजिह्वा असञ्चत। ऊर्ध्वमूलमवाक्छूयन्। वृक्षं यो वेद
सम्प्रति। न स जातु जनः श्रद्दध्यात्। मृत्युर्मा मारयादिति। हसितः रुदितं
गीतम्॥५२॥

वीणापणवलासितम्। मृतं जीवं च यत्किञ्चित्। अङ्गानि स्नेव विद्धि तत्।
अतृष्यः स्तृष्यध्यायत्। अस्माज्जाता मे मिथू चरन्। पुत्रो निर्ऋत्या वैदेहः। अचेता
यश्च चेतनः। स तं मणिमविन्दत्। सोऽनङ्गुलिरावयत्। सोऽग्नीवः प्रत्यमुञ्चत्॥५३॥

सोऽजिह्वो असञ्चत। नैतमृषिं विदित्वा नगरं प्रविशेत्। यदि प्रविशेत्। मिथौ
चरित्वा प्रविशेत्। तथ्सम्भवस्य व्रतम्। आतमग्ने रथं तिष्ठ। एकांशमेकयोजनम्।
एकचक्रमेकधुरम्। वातधाजिगतिं विभो। न रिष्यति न व्यथते॥५४॥

नास्याक्षो यातु सञ्जाति। यच्छ्वेतान् रोहिताः श्वग्नेः। रथे युक्ताऽयितिष्ठति। एकया
च दशभिश्च स्वभूते। द्वाभ्यामिष्टये विंशत्या च। तिसृभिश्च वहसे त्रिंशता च।
नियुद्धिर्वार्याविह तां विमुञ्च॥५५॥

[११]

आतनुष्प्रु प्रतनुष्प्रु। उद्धमाऽऽयं सन्धंम। आदित्ये चन्द्रवर्णानाम्। गर्भमार्थेहि
यः पुमान्। इतः सिक्तः सूर्यगतम्। चन्द्रमंसे रसं कृधि। वारादं जनयाग्रेऽग्निम्।
य एको रुद्र उच्यते। असङ्ख्याताः सहस्राणि। स्मर्यते न च दृश्यते॥५६॥

एवमेतं निबोधत। आमन्द्रैरिन्द्र हरिभिः। याहि मयूररोमभिः। मा त्वा
केचिन्नियेमुरित्र पाशिनः। दधन्वेव ता इहि। मा मन्द्रैरिन्द्र हरिभिः। यामि
मयूररोमभिः। मा मा केचिन्नियेमुरित्र पाशिनः। निधन्वेव तां (२) इमि। अणुभिश्च
मंहद्भिश्च॥५७॥

निधृष्वैरसमायुतैः। कातैरहरित्वंमापन्नैः। इन्द्राऽऽयाहि सहस्रयुक्।
अग्निर्विभ्राष्टिवसनः। वायुः श्वेतासिकद्रुकः। संवभ्सरो विषूवर्णैः। नित्यास्तेऽनुचरास्त
सुब्रह्मण्योः सुब्रह्मण्योः सुब्रह्मण्योम्। इन्द्राऽऽगच्छ हरिव आगच्छ मेधातिथेः।
मेष वृषणश्वस्य मेने॥५८॥

गौरवस्कन्दिन्नहल्यायै जार। कौशिकब्राह्मण गौतमब्रुवाण। अरुणाश्वा
 इहगताः। वसंवः पृथिविक्षितः। अष्टौदिग्वासंसोऽग्रयः। अग्निश्च जातवेदाश्चेत्युते।
 ताम्राश्वास्ताम्ररथाः। ताम्रवर्णास्तथाऽसिताः। दण्डहस्ताः खादन्तः। इतो रुद्राः
 पराङ्गताः॥ ५९ ॥

उक्तं स्थानं प्रमाणं च पुर इत। बृहस्पतिश्च सविता च। विश्वरूपैरिहाऽऽगताम्।
 रथेनोदकवर्त्मना। अप्सुषां इति तद्वयोः। उक्तो वेषो वासांसि च।
 कालावयवानामितः प्रतीज्या। वासात्यां इत्यश्विनोः। कोऽन्तरिक्षे शब्दं
 करोतीति। वासिष्ठो रौहिणो मीमांसां चक्रे। तस्यैषा भवति। वाश्वेवं विद्युदिति।
 ब्रह्मण उदरणमसि। ब्रह्मण उदीरणमसि। ब्रह्मण आस्तरणमसि। ब्रह्मण
 उपस्तरणमसि॥ ६० ॥

[अपक्रामत गर्भिण्यः]

अ॒ष्टयो॑नीम॒ष्टपु॑त्राम्। अ॒ष्टप॑लीमि॒मां म॒हीम्। अ॒हं वे॒द् न मे॑ मृत्युः। न
चा॒मृत्यु॑र॒घाऽऽह॑रत्। अ॒ष्टयो॑न्य॒ष्टपु॑त्रम्। अ॒ष्टप॑दि॒दम॒न्तरि॑क्षम्। अ॒हं वे॒द् न मे॑
मृत्युः। न चा॒मृत्यु॑र॒घाऽऽह॑रत्। अ॒ष्टयो॑नीम॒ष्टपु॑त्राम्। अ॒ष्टप॑लीम॒मृं दि॒वम्॥६१॥

अ॒हं वे॒द् न मे॑ मृत्युः। न चा॒मृत्यु॑र॒घाऽऽह॑रत्। सु॒त्रा॒मा॒णं म॒हीम् षु।
अ॒दि॒ति॒द्यौर॑दि॒तिर॒न्तरि॑क्षम्। अ॒दि॒ति॒र्मा॒ता स पि॒ता स पु॒त्रः। वि॒श्वे दे॒वा अ॒दि॒तिः
प॒ञ्च॒जनाः॑। अ॒दि॒ति॒र्जा॒तम॑दि॒तिर्जा॑ने॒त्वम्। अ॒ष्टौ पु॒त्रा॒सो अ॒दि॒तेः। ये जा॒तास्त॒न्वः
प॒रि॒। दे॒वां (२) उ॒प॒प्रै॒श्वस॑मि॒भिः॥६२॥

प॒रा मा॒र्ता॒ण्डमा॑स्यत्। स॒प्तभिः॑ पु॒त्रैर॑दि॒तिः। उ॒प॒प्रै॒त्प॒ूर्व्यं यु॒गम्। प्र॒जायै॑ मृत्यवे
तत्। प॒रा मा॒र्ता॒ण्डमा॑भ॒र॒दि॒ति॒। ता॒ननु॑क्र॒मि॒ष्यामः॑। मि॒त्रश्च॑ व॒रु॒णश्च। धा॒ता चा॒र्य॒मा
चा॑। अ॒श॒श्च भ॑ग॒श्च। इन्द्र॑श्च वि॒वस्वा॑श्च॒त्येते॑। हि॒रण्य॑ग॒र्भो ह॒सः शु॑चि॒षत्।
ब्र॒ह्म॒ज॒ज्ञानं॑ तदि॒त्प॒दमि॑ति॒। ग॒र्भः प्रा॑जा॒प॒त्यः। अ॒थ पु॑रु॒षः स॒प्त पु॑रु॒षः॥६३॥

[य॒था॒स्थानं॑ ग॒र्भि॒ण्यः]

योऽसौ तपन्नृदेति। स सर्वेषां भूतानां प्राणानादायोदेति। मा मै प्रजाया मा पशूनाम्। मा मम प्राणानादायोदगाः। असौ योऽस्तमेति। स सर्वेषां भूतानां प्राणानादायाऽस्तमेति। मा मै प्रजाया मा पशूनाम्। मा मम प्राणानादायाऽस्तङ्गाः। असौ य आपूर्यति। स सर्वेषां भूतानां प्राणैरापूर्यति॥६४॥

मा मै प्रजाया मा पशूनाम्। मा मम प्राणैरापूरिष्ठाः। असौ योऽपृक्षीयति। स सर्वेषां भूतानां प्राणैरपृक्षीयति। मा मै प्रजाया मा पशूनाम्। मा मम प्राणैरपृक्षेष्ठाः। अमूनि नक्षत्राणि। सर्वेषां भूतानां प्राणैरपंप्रसर्पन्ति चोश्मंसर्पन्ति च। मा मै प्रजाया मा पशूनाम्। मा मम प्राणैरपंप्रसृपत् मोश्मंसृपत्॥६५॥

इमे मासाश्चार्धमासाश्च। सर्वेषां भूतानां प्राणैरपंप्रसर्पन्ति चोश्मंसर्पन्ति च। मा मै प्रजाया मा पशूनाम्। मा मम प्राणैरपंप्रसृपत् मोश्मंसृपत्। इम ऋतवः। सर्वेषां भूतानां प्राणैरपंप्रसर्पन्ति चोश्मंसर्पन्ति च। मा मै प्रजाया मा पशूनाम्। मा

ममं प्राणैरपंप्रसृपत् मोध्मुंपत। अय ५ संवध्मरः। सर्वेषां भूतानां[॥] प्राणैरपंप्रसर्पति चोध्मंर्पति च॥६६॥

मा मै[॥] प्रजाया मा पंशूनाम्। मा ममं प्राणैरपंप्रसृपु मोध्मुंप। इदमहः। सर्वेषां भूतानां[॥] प्राणैरपंप्रसर्पति चोध्मंर्पति च। मा मै[॥] प्रजाया मा पंशूनाम्। मा ममं प्राणैरपंप्रसृपु मोध्मुंप। इय ५ रात्रिः। सर्वेषां भूतानां[॥] प्राणैरपंप्रसर्पति चोध्मंर्पति च। मा मै[॥] प्रजाया मा पंशूनाम्। मा ममं प्राणैरपंप्रसृपु मोध्मुंप। ॐ भूर्भुवः स्वः। एतद्वो मिथुनं मा नो मिथुन ५ रोद्धम्॥६७॥

[१४]

अथाऽऽदित्यस्याष्टपुरुषस्य। वसूनामादित्यानां ५ स्थाने स्वतेजसा भानि। रुद्राणामादित्यानां ५ स्थाने स्वतेजसा भानि। आदित्यानामादित्यानां ५ स्थाने स्वतेजसा भानि। सता ५ सत्यानाम्। आदित्यानां ५ स्थाने स्वतेजसा भानि। अभिधून्वतामभिध्रताम्। वातवतां मरुताम्। आदित्यानां ५ स्थाने स्वतेजसा भानि।

ऋभूणामादित्यानां॥ स्थाने स्वतेजसा भानि। विश्वेषां देवानाम्। आदित्यानां॥
स्थाने स्वतेजसा भानि। संवध्मरस्य सवितुः। आदित्यस्य स्थाने स्वतेजसा
भानि। ॐ भूर्भुवः स्वः। रश्मयो वो मिथुनं मा नो मिथुनं॥ १६८ ॥

[१५]

आरोगस्य स्थाने स्वतेजसा भानि। आजस्य स्थाने स्वतेजसा भानि। पटरस्य
स्थाने स्वतेजसा भानि। पतङ्गस्य स्थाने स्वतेजसा भानि। स्वर्णरस्य स्थाने
स्वतेजसा भानि। ज्योतिषीमतस्य स्थाने स्वतेजसा भानि। विभासस्य स्थाने
स्वतेजसा भानि। कश्यपस्य स्थाने स्वतेजसा भानि। ॐ भूर्भुवः स्वः। आपो वो
मिथुनं मा नो मिथुनं॥ १६९ ॥

[१६]

अथ वायोरेकादशपुरुषस्यैकादशस्त्रीकस्य। प्रआजमानानां॥ रुद्राणां॥
स्थाने स्वतेजसा भानि। व्यवदातानां॥ रुद्राणां॥ स्थाने स्वतेजसा भानि।
वासुकिवैद्यतानां॥ रुद्राणां॥ स्थाने स्वतेजसा भानि। रजतानां॥ रुद्राणां॥ स्थाने

स्वतेजसा भानि। परुषाणां रुद्राणां स्थाने स्वतेजसा भानि। श्यामानां रुद्राणां स्थाने स्वतेजसा भानि। कपिलानां रुद्राणां स्थाने स्वतेजसा भानि। अतिलोहितानां रुद्राणां स्थाने स्वतेजसा भानि। ऊर्ध्वानां रुद्राणां स्थाने स्वतेजसा भानि॥७०॥

अवपतन्तानां रुद्राणां स्थाने स्वतेजसा भानि। वैद्युतानां रुद्राणां स्थाने स्वतेजसा भानि। प्रभ्राजमानीनां रुद्राणीनां स्थाने स्वतेजसा भानि। व्यवदातीनां रुद्राणीनां स्थाने स्वतेजसा भानि। वासुकिवैद्युतीनां रुद्राणीनां स्थाने स्वतेजसा भानि। रजतानां रुद्राणीनां स्थाने स्वतेजसा भानि। परुषाणां रुद्राणीनां स्थाने स्वतेजसा भानि। श्यामानां रुद्राणीनां स्थाने स्वतेजसा भानि। कपिलानां रुद्राणीनां स्थाने स्वतेजसा भानि। अतिलोहितीनां रुद्राणीनां स्थाने स्वतेजसा भानि। ऊर्ध्वानां रुद्राणीनां स्थाने स्वतेजसा भानि। अवपतन्तीनां रुद्राणीनां स्थाने स्वतेजसा भानि। वैद्युतीनां रुद्राणीनां स्थाने स्वतेजसा भानि। ॐ भूर्भुवः स्वः। रूपाणि वो

मिथुनं मा नो मिथुनं* रीद्वम्॥७१॥

[१७]

अथाग्नेरष्टपुरुषस्य। अग्नेः पूर्वादित्यस्य स्थाने स्वतेजंसा भानि। जातवेदस उपदित्यस्य स्थाने स्वतेजंसा भानि। सहोजसो दक्षिणदित्यस्य स्थाने स्वतेजंसा भानि। अजिराप्रभव उपदित्यस्य स्थाने स्वतेजंसा भानि। वैश्वानरस्यापरदित्यस्य स्थाने स्वतेजंसा भानि। नर्यापस उपदित्यस्य स्थाने स्वतेजंसा भानि। पङ्क्तिराधस उदगदित्यस्य स्थाने स्वतेजंसा भानि। विसर्पिण उपदित्यस्य स्थाने स्वतेजंसा भानि। ॐ भूर्भुवः स्वः। दिशो वो मिथुनं मा नो मिथुनं* रीद्वम्॥७२॥

[१८]

दक्षिणपूर्वस्यां दिशि विसर्पी नरकः। तस्मान्नः परिपाहि। दक्षिणापरस्यां दिश्यविसर्पी नरकः। तस्मान्नः परिपाहि। उत्तरपूर्वस्यां दिशि विषादी नरकः। तस्मान्नः परिपाहि। उत्तरापरस्यां दिश्यविषादी नरकः। तस्मान्नः परिपाहि। आ यस्मिन्भसत वासवा इन्द्रियाणि शतक्रतवित्युते॥७३॥

[१९]

इन्द्रघोषा वो वसुभिः पुरस्तादुपदधताम्। मनोजवसो वः पितृभिर्दक्षिणत
 उपदधताम्। प्रचेता वो रुद्रैः पश्चादुपदधताम्। विश्वकर्मा व आदित्यैरुत्तरत
 उपदधताम्। त्वष्टा वो रूपायैरिष्टादुपदधताम्। संज्ञानं वः पश्चादिति। आदित्यः
 सर्वोऽग्निः पृथिव्याम्। वायुरन्तरिक्षे। सूर्यो दिवि। चन्द्रमा दिक्षु। नक्षत्राणि
 स्वलोके। एवा ह्येव। एवा ह्यग्ने। एवा हि वायो। एवा हीन्द्र। एवा हि पूषन्।
 एवा हि देवाः॥७४॥

[२०]

आपमापामपः सर्वाः॥ अस्मादस्मादितोऽमृतः। अग्निर्वायुश्च सूर्यश्च। सह
 संञ्चस्करद्धिया। वाय्वश्वां रश्मिपतयः। मरीच्यात्मानो अद्भुहः। देवीर्बुवनसूवरीः।
 पुत्रवत्वाय मे सुत। महानाम्रीर्महामानाः। महसो महसुः स्वः॥७५॥

देवीः पर्जन्यसूवरीः। पुत्रवत्वाय मे सुत। अपाश्रुणिमपा रक्षः। अपाश्रुणि-

मपारधम्। अपा॑धामप॑चावर्ति॑म्। अप॑देवीरितो हित॑। वज्रं दे॒वीरजी॑ताः॒श्च। भु॒वं
दे॒वसू॒वरीः। आ॒दि॒त्यान॑दि॒तिं दे॒वीम्। योनि॑नो॒र्ध्वमु॒दी॒षत॑॥७६॥

भ॒द्रं कर्णे॑भिः शृणु॒यामं दे॒वाः। भ॒द्रं प॑श्येमा॒क्षभि॑र्यज॑त्राः। स्थि॒रैरङ्गै॑स्तुष्टु॒वाꣳ
संस्त॑नूभिः। व्य॒शेम दे॒वहि॑तं यदायुः। स्व॒स्ति न॒ इन्द्रो॑ बृ॒ह॒श्र॒वाः। स्व॒स्ति नः
पू॒षा वि॒श्ववे॑दाः। स्व॒स्ति न॒स्ता॒क्ष्यो अ॑रि॒ष्टने॑मिः। स्व॒स्ति नो॒ बृह॑स्पति॑र्दधातु।
के॒तवो॒ अरु॑णास॒श्च। ऋ॒षयो॒ वात॑र॒श्नाः। प्र॒ति॒ष्ठाꣳ श॒तधां॑ हि। स॒माहि॑ता॒सो
सह॑स्र॒थाय॑सम्। शि॒वा नः॒ शन्त॑मा भवन्तु। दि॒व्या आप॑ ओष॑धयः। सु॒मृ॒डी॒का
सर॑स्वति। मा ते व्यो॑म स॒न्दृशि॑॥७७॥

[२१]

यो॒ऽपां पु॒ष्पं वेद॑। पु॒ष्प॒वान् प्र॒जावा॑न् पशु॒मान् भ॑वति। च॒न्द्र॒मा वा अ॒पां पु॒ष्पम्।
पु॒ष्प॒वान् प्र॒जावा॑न् पशु॒मान् भ॑वति। य ए॒वं वेद॑। यो॒ऽपामा॑यत॑नं वेद॑। आ॒यत॑नवान्
भवति। अ॒ग्नि॒र्वा अ॒पामा॑यत॑नम्। आ॒यत॑नवान् भवति। यो॒ऽग्नेरा॑यत॑नं वेद॑॥७८॥

आयतनवान् भवति। आपो वा अग्नेरायतनम्। आयतनवान् भवति। य एवं वेद। योऽपामायतनं वेद। आयतनवान् भवति। वायुर्वा अपामायतनम्। आयतनवान् भवति। यो वायोरायतनं वेद। आयतनवान् भवति॥७१॥

आपो वै वायोरायतनम्। आयतनवान् भवति। य एवं वेद। योऽपामायतनं वेद। आयतनवान् भवति। असौ वै तपन्नपामायतनम्। आयतनवान् भवति। योऽमुष्य तपत आयतनं वेद। आयतनवान् भवति। आपो वा अमुष्य तपत आयतनम्॥८०॥

आयतनवान् भवति। य एवं वेद। योऽपामायतनं वेद। आयतनवान् भवति। चन्द्रमा वा अपामायतनम्। आयतनवान् भवति। यश्चन्द्रमस आयतनं वेद। आयतनवान् भवति। आपो वै चन्द्रमस आयतनम्। आयतनवान् भवति॥८१॥

य एवं वेद। योऽपामायतनं वेद। आयतनवान् भवति। नक्षत्राणि वा अपामायतनम्। आयतनवान् भवति। यो नक्षत्राणामायतनं वेद। आयतनवान् भवति। आपो वै नक्षत्राणामायतनम्। आयतनवान् भवति। य एवं वेद॥८२॥

योऽपामायतनं वेदं। आयतनवान् भवति। पर्जन्यो वा अपामायतनम्।
आयतनवान् भवति। यः पर्जन्यस्याऽऽयतनं वेदं। आयतनवान् भवति। आपो
वै पर्जन्यस्याऽऽयतनम्। आयतनवान् भवति। य एवं वेदं। योऽपामायतनं
वेदं॥८३॥

आयतनवान् भवति। संवत्सरो वा अपामायतनम्। आयतनवान् भवति। यः
संवत्सरस्याऽऽयतनं वेदं। आयतनवान् भवति। आपो वै संवत्सरस्याऽऽयतनम्।
आयतनवान् भवति। य एवं वेदं। योऽप्सु नावं प्रतिष्ठितां वेदं। प्रत्येव
तिष्ठति॥८४॥

इमे वै लोका अप्सु प्रतिष्ठिताः। तद्देवाऽभ्यनूक्ता। अपाः रसमुदयः सन्ना-
सूर्ये शुक्रः समाभृतम्। अपाः रसस्य यो रसः। तं वो गृह्णाम्युत्तममिति। इमे
वै लोका अपाः रसः। तैऽमुष्मिन्नादित्ये समाभृताः। जानुदधीमुत्तरवेदीं ख्वात्वा।
अपां पूरयित्वा गुल्फद्वयम्॥८५॥

पुष्करपर्णैः पुष्करदण्डैः पुष्करैश्च सङ्गस्तीर्य। तस्मिन्विहायसे। अग्निं प्रणीयोपसमाधाय। ब्रह्मवादिनो वदन्ति। कस्मात्प्रणीतेऽयमग्निश्चीयते। साप्रणीतेऽयमप्सु ह्ययं चीयते। असौ भुवनेष्वनाहिताग्निरेताः। तमभितं पूता अबीष्टका उपदधाति। अग्निहोत्रे दर्शपूर्णमासयोः। पशुबन्धे चातुर्मास्येषु॥८६॥

अथो आहुः। सर्वेषु यज्ञक्रतुष्विति। पूतद्धं स्म वा आहुः शण्डिलाः। कमग्निं चिनुते। सत्रियमग्निं चिन्वानः। संवध्मरं प्रत्यक्षेण। कमग्निं चिनुते। सावित्रमग्निं चिन्वानः। अमुमादित्यं प्रत्यक्षेण। कमग्निं चिनुते॥८७॥

नाचिकेतमग्निं चिन्वानः। प्राणान्प्रत्यक्षेण। कमग्निं चिनुते। चातुरहोत्रियमग्निं चिन्वानः। ब्रह्म प्रत्यक्षेण। कमग्निं चिनुते। वैश्वसृजमग्निं चिन्वानः। शरीरं प्रत्यक्षेण। कमग्निं चिनुते। उपानुवाक्यमाशुमग्निं चिन्वानः॥८८॥

इमाँल्लोकान्प्रत्यक्षेण। कमग्निं चिनुते। इममारुणकेतुकमग्निं चिन्वान इति। य एवासौ। इतश्चाऽमुतश्चाऽव्यतीपाती। तमिति। योऽग्नेर्मिथूया वेदं। मिथुनवान्भवति।

आपो वा अग्नेर्मिथूयाः। मिथुनवान्भवति। य एवं वेद॥८९॥

[२२]

आपो वा इदमांसंश्मलिलमेव। स प्रजापतिरेकः पुष्करपर्णं समभवत्। तस्यान्तर्मनसि कामः समवर्तत। इदं सृजयेमिति। तस्माद्यत्पुरुषो मनसाऽभिगच्छति। तद्वाचा वदति। तत्कर्मणा करोति। तद्देवाऽभ्यनूता। कामस्तदग्रे समवर्तताधि। मनसो रेतः प्रथमं यदासीत्॥९०॥

सतो बन्धुमसीति निरंविन्दन्। हृदि प्रतीष्यां कवयो मनीषेति। उपैन्तदुपनमति। यत्कामो भवति। य एवं वेद। स तपोऽतप्यत। स तपस्तप्त्वा। शरीरमधूनुत। तस्य यन्मांसमासीत्। ततोऽरुणाः केतवो वातरश्नाना ऋषय उदतिष्ठन्॥९१॥

ये नखाः। ते वैखानसाः। ये वालाः। ते वालखिल्याः। यो रसः। सोऽपाम्। अन्तरतः कूर्मं भूतं सर्पन्तम्। तमब्रवीत्। मम वैत्वङ्मांसम्। समभूत्॥९२॥

नेत्यब्रवीत्। पूर्वमेवाहमिहासमिति। तत्पुरुषस्य पुरुषत्वम्। स सहस्रशीर्षा-
पुरुषः। सहस्राक्षः सहस्रपात्। भूत्वोदतिष्ठत्। तमब्रवीत्। त्वं वै पूर्वः समंभूः।
त्वमिदं पूर्वः कुरुष्वेति। स इत आदायाऽऽपः॥१३॥

अञ्जलिनां पुरस्तादुपादधात्। एवाह्येवेति। तत् आदित्य उदतिष्ठत्। सा प्राची-
दिक्। अथारुणः केतुर्दक्षिणत उपादधात्। एवाह्यग्र इति। ततो वा अग्निरुदतिष्ठत्।
सा दक्षिणा दिक्। अथारुणः केतुः पश्चादुपादधात्। एवा हि वायो इति॥१४॥

ततो वायुरुदतिष्ठत्। सा प्रतीची दिक्। अथारुणः केतुरत्तरत उपादधात्।
एवाहीन्द्रेति। ततो वा इन्द्र उदतिष्ठत्। सोदीची दिक्। अथारुणः केतुर्मध्य-
उपादधात्। एवा हि पूषन्निति। ततो वै पूषोदतिष्ठत्। सेयं दिक्॥१५॥

अथारुणः केतुरुपरिष्ठादुपादधात्। एवा हि देवा इति। ततो देवमनुष्याः पितरः।
गन्धर्वाप्सरसश्चोदतिष्ठन्। सोर्ध्वा दिक्। या विप्रुषो विपरापतन्। ताभ्योऽसुरा-
रक्षांसि पिशाचाश्चोदतिष्ठन्। तस्मात्ते पराभवन्। विप्रुद्भ्यो हि ते समंभवन्।

तद्दे॒षाऽऽभ्य॑नू॒क्ता॥१६॥

आपो॑ ह॒ यद्धृ॑तीर्गर्भ॒माय॑त्रे। दक्षं॑ दधा॒ना ज॒नय॑न्तीः स्वय॒म्भुम्। तत्
इ॒मे॒ध॒सृ॒ज्यन्त॑ सर्गाः॑। अ॒धो वा इ॒द॒सं सम॑भूत्। तस्मा॑दि॒द॒सं सर्वं॑ ब्रह्म
स्वय॑म्भ्विति। तस्मा॑दि॒द॒सं सर्वं॑ शिथि॑लमि॒वाऽध्रु॑वमि॒वाभव॑त्। प्र॒जाप॑तिर्वाव
तत्। आ॒त्मना॑ऽऽत्मानं॑ वि॒धाय॑। तदे॒वानु॑प्रावि॑शत्। तद्दे॒षाऽऽभ्य॑नू॒क्ता॥१७॥

वि॒धाय॑ लो॒कान् वि॒धाय॑ भू॒तानि॑। वि॒धाय॑ सर्वाः॑ प्र॒दि॒शो दि॒शश्च॑। प्र॒जाप॑तिः
प्रथ॑म॒जा ऋ॒तस्य॑। आ॒त्मना॑ऽऽत्मानं॑म॒भि संवि॑वेशेति। सर्व॑मे॒वेद॑मा॒स्वा।
सर्व॑मव॒रु॒द्धा। तदे॒वानु॑प्रावि॑शति। य॒ एवं वेद॑॥१८॥

[२३]

चतु॑ष्टय॒ आपो॑ गृह्णाति। च॒त्वारि॒ वा अ॒पा॒सं रू॒पाणि॑। मे॒धो वि॒द्युत्।
स्त॒नयि॑तुर्वृ॒ष्टिः। ता॒न्ये॒वाव॑रु॒न्धे। आ॒त॒प॑ति॒ वर्षा॑ गृह्णाति। ताः पु॒रस्ता॑दुप॒दधा॑ति।
ए॒ता वै ब्र॑ह्मव॒र्च॒स्या आ॒पः। मु॒ख॒त ए॒व ब्र॑ह्मव॒र्च॒सम॑व॒रु॒न्धे। तस्मा॑न्मु॒ख॒तो

ब्रह्मवर्चसितरः॥११॥

कृष्यां गृह्णाति। ता दक्षिणत उपदधाति। एता वै तैजस्विनीरापः। तेज एवास्य दक्षिणतो दधाति। तस्मादक्षिणोऽर्धस्तेजस्वितरः। स्थावरा गृह्णाति। ताः पृश्चादुपदधाति। प्रतिष्ठिता वै स्थावराः। पृश्चादेव प्रतितिष्ठति। वहन्तीगृह्णाति॥१००॥

ता उत्तरत उपदधाति। ओजंस्मा वा एता वहन्तीरिवोद्गतीरिव आकूजतीरिव धावन्तीः। ओजं एवास्योत्तरतो दधाति। तस्मादुत्तरोऽर्ध ओजस्वितरः। सम्भार्या गृह्णाति। ता मध्य उपदधाति। इयं वै सम्भार्याः। अस्यामेव प्रतितिष्ठति। पल्वल्या गृह्णाति। ता उपरिष्टादुपादधाति॥१०१॥

असौ वै पल्वयाः। अमुष्यामेव प्रतितिष्ठति। दिक्षूपदधाति। दिक्षु वा आपः। अन्नं वा आपः। अद्भ्यो वा अन्नं जायते। यदेवाद्भ्योऽन्नं जायते। तदवर्कभ्यो। तं वा एतमरुणाः केतवो वातरश्नाना ऋषयोऽचिन्वन्। तस्मादारुणकेतुकः॥१०२॥

तद्दे॒षाऽभ्य॑नू॒ता। के॒तवो॑ अ॒रुणा॑स॒श्वः। ऋ॒षयो॑ वा॒त॒र॒श्नाः। प्र॒ति॒ष्ठा॑ श॒तधा॑ हि।
स॒माहि॑ता॒सो स॒हस्र॑धा॒य॑स॒मिति॑। श॒तश॑श्चै॒व स॒हस्र॑शश्च॒ प्रति॑तिष्ठति। य ए॒तम॒ग्निं
चि॑नुते। य उ॒चै॒नमे॒वं वेद॑॥१०३॥

[२४]

जानु॒दधी॑मु॒त्तर॑वेदीं ख॒त्वा। अ॒पां पू॒रय॑ति। अ॒पाः स॑र्व॒त्वाय॑। पू॒ष्कर॑पूर्णः
रु॒क्मं पु॒रुष॑मित्यु॒प॒दधा॑ति। तपो॒ वै पु॑ष्कर॒पूर्ण॑म्। स॒त्यः रु॒क्मः। अ॒मृतं॑ पु॒रुषः।
ए॒ताव॑द्वा वा॒ऽस्ति। याव॑दे॒तत्। याव॑दे॒वास्ति॑॥१०४॥

तद॒व॒रु॒न्धे। कूर्म॑मु॒प॒दधा॑ति। अ॒पामे॒व मे॒धम॑व॒रु॒न्धे। अ॒थो॑ स्व॒र्गस्य॑ लो॒कस्य॑
सम॑ष्टे। आ॒प॒मा॒पाम॑पः सर्वाः। अ॒स्माद्स्मा॑दि॒तोऽमु॑तः। अ॒ग्निर्वा॒युश्च॑ सूर्यश्च। स॒ह
सं॒श्चस्कर॑र्द्धि॒या इति॑। वा॒यव॑श्चां र॒श्मि॒प॒तयः॑। लो॒कं पू॒णच्छि॑द्रं पू॒ण॥१०५॥

या॒स्ति॒श्वः प॑र॒म॒जाः। इ॒न्द्र॒घोषा॑ वो व॒सु॒भिरे॒वाहो॑वेति। प॒ञ्च॒चित॑य॒ उप॑दधाति।
पा॒ङ्कोऽग्निः॑। या॒वा॒ने॒वाग्निः॑। तं चि॑नुते। लो॒कं पू॒णया॑ द्वितीया॒मु॒प॒दधा॑ति। प॒ञ्चं प॒दा॒ वै

विराट्। तस्या वा इयं पादः। अन्तरिक्षं पादः। द्यौः पादः। दिशः पादः। पुरोरजाः पादः। विराज्येव प्रतितिष्ठति। य एतमग्निं चिनुते। य उंचैनमेवं वेद॥१०६॥

[३५]

अग्निं प्रणीयोपसमाधाय। तमभित एता अबीष्टका उपदधाति। अग्निहोत्रे दर्शपूर्णमासयोः। पशुबन्धे चातुर्मास्येषु। अथो आहुः। सर्वेषु यज्ञक्रतुष्विति। अथ ह स्माहारुणः स्वायम्भुवः। सावित्रः सर्वोऽग्निरित्यननुषङ्गं मन्यामहे। नाना वा एतेषां वीर्याणि। कमग्निं चिनुते॥१०७॥

सात्रियमग्निं चिन्वानः। कमग्निं चिनुते। सावित्रमग्निं चिन्वानः। कमग्निं चिनुते। नाचिकेतमग्निं चिन्वानः। कमग्निं चिनुते। चातुर्होत्रियमग्निं चिन्वानः। कमग्निं चिनुते। वैश्वसृजमग्निं चिन्वानः। कमग्निं चिनुते॥१०८॥

उपानुवाक्यमाशुमग्निं चिन्वानः। कमग्निं चिनुते। इममारुणकेतुकमग्निं चिन्वान इति। वृषा वा अग्निः। वृषाणौ सङ्स्फालयेत्। हन्येतास्य यज्ञः। तस्मान्नानुषज्यः।

सोत॑रवे॒दिषु॑ क॒तुषु॑ चिन्वीत। उ॒त्तर॑वे॒द्याः ह्यग्नि॑श्चीयते॑। प्र॒जाका॑मश्चिन्वीत॥१०९॥

प्रा॒जाप॒त्यो वा ए॒षोऽग्निः॑। प्रा॒जाप॒त्याः प्र॒जाः। प्र॒जावा॑न् भवति। य एवं वेद॑।
प॒शुका॑मश्चिन्वीत। सं॒ज्ञानं॑ वा ए॒तत् प॑शूनाम्। यदा॒पः। प॒शूना॑मे॒व सं॒ज्ञाने॑ऽग्निं
चि॒नुते। प॒शुमा॑न् भवति। य एवं वेद॑॥११०॥

वृ॒ष्टिका॑मश्चिन्वीत। आपो॒ वै वृ॒ष्टिः। प॒र्जन्यो॑ व॒रषु॑को भवति। य एवं वेद॑।
आ॒मया॑वी चिन्वीत। आपो॒ वै भे॑ष॒जम्। भे॒षज॑मे॒वास्मै॑ करोति। स॒र्वमा॑युरेति।
अ॒भिच॑र॒ऽश्चिन्वी॑त। वज्रो॒ वा आपः॑॥१११॥

वज्र॑मे॒व भा॑तृ॒व्येभ्यः॑ प्र॒हर॑ति। स्तू॒णुत॑ ए॒नम्। तेज॑स्का॒मो यश॑स्का॒मः।
ब्र॒ह्मव॑र्च॒सका॑मः स्वर॒गाका॑मश्चिन्वीत। ए॒ताव॑द्वा वा॑ऽस्ति। याव॑दे॒तत्। याव॑दे॒वास्ति॑।
तद॑व॒रुन्धे। तस्यै॒तद्ध॑तम्। व॒र्षति॑ न धा॒वेत्॥११२॥

अ॒मृतं॑ वा आपः॑। अ॒मृत॑स्या॒नन्तरि॑त्यै। ना॒पस्व॑ मू॒त्रेपु॒रीषं॑ कुर्यात्। न
नि॒ष्ठीवे॑त्। न वि॒वस॑नः स्ना॒यात्। गु॒ह्यो वा ए॒षोऽग्निः॑। ए॒तस्या॑भ्रे॒रनी॑ति॒दाहा॑य। न

पुष्करपर्णानि हिरण्यं वाऽधितिष्ठेत्। एतस्याग्नेरनभ्यारोहाय। न कूर्मस्याश्रीयत्।
नोदकस्याधातुंकान्येनमोदकानि भवन्ति। अधातुका आपः। य एतमग्निं चिनुते।
य उचैनमेवं वेद॥११३॥

[२६]

इमानुकं भुवना सीषधेम। इन्द्रश्च विश्वे च देवाः। यज्ञं च नस्तन्वं च प्रजां च।
आदित्यैरिन्द्रः सह सीषधातु। आदित्यैरिन्द्रः सगणो मरुद्भिः। अस्माकं भूत्वविता
तनुनाम्। आप्लवस्व प्रप्लवस्व। आण्डीभवज मा मूहुः। सुखादीन्दुःखनिधनाम्।
प्रतिमुञ्चस्व स्वां पुरम्॥११४॥

मरीचयः स्वायम्भुवाः। ये शरीराण्यकल्पयन्। ते ते देहं कल्पयन्तु। मा च
ते ख्यास्मं तीरिषत्। उत्तिष्ठत् मा स्वस। अग्निमिच्छध्वं भारताः। राज्ञः सोमस्य
तृतासाः। सूर्येण सयुजोषसः। युवां सुवासाः। अष्टाचक्रा नवद्वारा॥११५॥

देवानां पूरयोध्या। तस्याः हिरण्मयः कोशः। स्वर्गो लोको ज्योतिषाऽऽवृतः।

यो वै तां ब्रह्मणो वेद। अमृतेनाऽऽवृतां पुरीम्। तस्मै ब्रह्म च ब्रह्मा च। आयुः
कीर्तिं प्रजां ददुः। विभ्राजमानां हरिणीम्। यशसां सम्परीवृताम्। पुरं हिरण्मयीं
ब्रह्मा॥११६॥

विवेशां उपराजिता। पराङ्गत्यज्यामयी। पराङ्गत्यनाशकी। इह चांमुत्र चान्वेति।
विद्वान्देवासुरानुभयान्। यत्कुमारी मन्द्रयते। यद्योषिद्यत्पतिव्रता। अरिष्टं यत्किं च
क्रियते। अग्निस्तदनुवेधति। अश्रुतांसः श्रुतासश्च॥११७॥

यज्वानो येऽप्ययज्वनः। स्वर्यन्तो नापेक्षन्ते। इन्द्रमग्निं च ये विदुः। सिकता
इव संयन्ति। रश्मिभिः समुदीरिताः। अस्माश्लोकादमुष्माश्च। ऋषिभिरदात्पृश्निभिः।
अपेतं वीतं वि च सर्पतातः। येऽत्र स्थ पुराणा ये च नूतनाः। अहोभिरद्भिर्कु-
भिर्व्यक्तम्॥११८॥

यमो दंदात्ववसानमस्मै। नृमुणन्तु नृपात्वर्यः। अकृष्टा ये च कृष्टजाः। कुमारीषु
कनीनीषु। जारिणीषु च ये हिताः। रेतः पीता आण्डपीताः। अङ्गारेषु च ये हुताः।

उभयान् पुत्रपौत्रकान्। युवेऽहं यमराजगान्। शतमिन्नु शरदः॥११९॥

अदो यद्वह्मं विलबम्। पितृणां च यमस्य च। वरुणस्याश्विनोरग्नेः। मरुतां च विहायंसाम्। कामप्रयवणं मे अस्तु। स ह्येवास्मिं सुनातनः। इति नाको ब्रह्मिश्रवो रायो धनम्। पुत्रानापो देवीरिहाऽऽहित॥१२०॥

[२७]

विशीर्ष्णीं गृध्रशीर्ष्णीं च। अपेतो निरऋतिः हंशः। परिबाधः श्वेतकुक्षम्। निजङ्घः शबलोदरम्। स तान् वाच्यायया सह। अग्ने नाशय सन्दशः। ईर्ष्यासूये बुभुक्षाम्। मन्युं कृत्यां च दीधिरे। रथेन किं शुकावता। अग्ने नाशय सन्दशः॥१२१॥

[२८]

पर्जन्याय प्रगायत। दिवस्पुत्राय मीढुषे। स नो यवसमिच्छतु। इदं वचः पर्जन्याय स्वराजो। हृदो अस्त्वन्तर्न्तद्युपोत। मयोभूर्वातो विश्वकृष्टयः सन्त्वस्मे।

सु॒पि॒प्प॒ला ओष॑धी॒र्द्वगो॑पाः। यो गर्भ॑मोष॑धीनाम्। गवां॑ कृ॒णो॒त्य॒र्वता॑म्। पु॒र्जन्यः॑
पु॒रु॒षी॒णा॑म्॥१२२॥

[२१]

पुन॑र्ममै॒विवि॒द्वय॑म्। पु॒नरा॑युः पु॒न॒र्भगः॑। पु॒न॒र्ब्रा॒ह्म॑णमै॒तु मा॑। पु॒न॒र्द्र॒वि॑णमै॒तु
मा॑। यन्मे॒ऽद्य रे॑तः पृथि॒वीम॑स्कान्। यदोष॑धीर॒प्यसं॑द्व॒दापः॑। इ॒दं तत्पु॒नरा॑ददे।
दी॒र्घायु॑त्वाय॒ वर्च॑से। यन्मे रे॒तः प्र॑सि॒च्यते॑। यन्म॒ आज॑ायते पु॒नः। तेन॑ मा॒ममृत॑
कुरु। तेन॑ सु॒प्र॒जसं॑ कुरु॥१२३॥

[३०]

अ॒द्वा॒स्ति॒रो॒ऽधा॒ऽजा॑यत। तव॑ वै॒श्रव॑णः स॒दा। ति॒रो॒ऽधे॒हि स॒प॒ला॒न्नः। ये
अ॒पो॒ऽश्न॑न्ति॒ के॒चन॑। त्वा॒ष्टीं मा॒यां वै॑श्र॒वणः॑। रथ॑ सह॒स्र॒व॒न्धुर॑म्। पु॒रु॒श्च॒क्र॑
सह॑स्राश्वम्। आ॒स्था॒या॒या॒हि नो॒ ब॒लि॑म्। यस्मै॑ भू॒तानि॑ ब॒लि॑माव॑हन्ति। ध॒नं गा॒वो
ह॒स्ति॒ हि॒र॑ण्य॒म॒श्वान्॥१२४॥

अस्मां सुमता युजियस्य। श्रियं बिभ्रतोऽन्नमुखीं विराजम्। सुदृशने च
क्रौञ्चे च। मेनागे च महागिरौ। शतद्वाद्वारगमन्ता। स॒हार्यं नगरं तव। इति
मन्त्राः। कल्पोऽत ऊर्ध्वम्। यदि बलिः॑ हरेत्। हिरण्यनाभये वितुदये कौबेरायाय
बलिः॥१२५॥

सर्वभूताधिपतये नम इति। अथ बलिः॑ हत्वोपतिष्ठेत्। क्षत्रं क्षत्रं वैश्रवणः।
ब्राह्मणं वयुः॑ स्मः। नमस्ते अस्तु मा मां हि॑ सीः। अस्मात्प्रविश्यान्नमद्गीति। अथ
तमग्निमादधीत्। यस्मिन्नेतत्कर्म प्रयुञ्जीत्। तिरोऽधा भूः। तिरोऽधा भुवः॥१२६॥
तिरोऽधाः स्वं। तिरोऽधा भूर्भुवः स्वं। सर्वेषां लोकानामाधिपत्ये सीदति। अथ
तमग्निमिन्धीत्। यस्मिन्नेतत्कर्म प्रयुञ्जीत्। तिरोऽधा भूः स्वाहा॥ तिरोऽधा भुवः
स्वाहा॥ तिरोऽधाः स्वं स्वाहा॥ तिरोऽधा भूर्भुवः स्वं स्वाहा॥ यस्मिन्नस्य काले
सर्वा आहुतीरुहता भवेयुः॥१२७॥

अपि ब्राह्मणं मुखीनाः। तस्मिन्नहः काले प्रयुञ्जीत्। परं सुसज्जनाद्वेपि। मास्म

प्रमाद्यन्तमाध्यापयेत्। सर्वार्थाः सिद्ध्यन्ते। य एवं वेद। क्षुध्यन्निदमजानताम्।
सर्वार्था नं सिद्ध्यन्ते। यस्ते विधातुको भ्राता। ममान्तरहृदये श्रितः॥१२८॥

तस्मां इममग्नपिण्डं जुहोमि। स मेऽर्थान्मा विवंधीत्। मयि स्वाहां।
राजाधिराजाय प्रसह्यसाहिनें। नमो वयं वैश्रवणाय कुर्महे। स मे
कामान्कामकामाय मह्यम्। कामेश्वरो वैश्रवणो ददातु। कुबेराय वैश्रवणाय।
महाराजाय नमः। केतवो अरुणासश्च। ऋषयो वातरश्नाः। प्रतिष्ठां शतधा हि।
समाहितासो सहस्रधायंसम्। शिवा नः शन्तमा भवन्तु। दिव्या आप ओषधयः।
सुमृडीका सरस्वति। मा ते व्योम सन्दशि॥१२९॥

[३१]

संवध्मरमेतद्वृतं चरेत्। द्वौ वा मासौ। नियमः संमासेन। तस्मिन्नियमविशेषाः।
त्रिवणमुदकोपस्पृशी। चतुर्थकालपानंभक्तः स्यात्। अहरहर्वा भैक्षमश्नीयात्।
औदुम्बरीभिः समिद्धिरग्निं परिचरेत्। पुनर्मामैत्विन्द्रियमित्येतेन ऽनुवाकेन।

उद्धृतपरिपूताभिरद्भिः कार्यं कुर्वीत॥१३०॥

असञ्चयवान्। अग्नये वायवे सूर्याय। ब्रह्मणे प्रजापतये। चन्द्रमसे नक्षत्रेभ्यः। ऋतुभ्यः संवत्सराय। वरुणायारुणायेति व्रतहोमाः। प्रवर्ग्यवदादेशः। अरुणाः काण्डऋषयः। अरण्येऽधीयीत। भद्रं कर्णेभिरिति द्वे जपित्वा॥१३१॥

महानाग्नीभिरुदकं संस्मर्य। तमाचार्यो दद्यात्। शिवा नः शान्तमेत्योषधीरालु-
सुमृडीकेति भूमिम्। एवमपवर्गो धेनुर्दक्षिणा। कंसं वासंश्च क्षौमम्। अन्यद्वा
शुक्लम्। यथाशक्ति वा। एवंस्वाध्यायधर्मेण। अरण्येऽधीयीत। तपस्वी पुण्यो
भवति तपस्वी पुण्यो भवति॥१३२॥

[३२]

भद्रं कर्णेभिः शृणुयामं देवाः। भद्रं पश्येमाक्षभिर्यजत्राः। स्थिरैरङ्गैस्तुष्टुवा-
सस्तनुभिः। व्यशेम देवहितं यदायुः। स्वस्ति न इन्द्रो वृद्धश्रवाः। स्वस्ति नः पूषा
विश्ववेदाः। स्वस्ति नस्तार्क्ष्यो अरिष्टनेमिः। स्वस्ति नो बृहस्पतिर्दधातु॥

॥ ॐ शान्तिः शान्तिः शान्तिः ॥

॥द्वितीयः प्रश्नः॥

ॐ नमो ब्रह्मणे नमो अस्त्वग्नये नमः पृथिव्यै नम ओषधीभ्यः। नमो वाचे नमो वाचस्पतये नमो विष्णवे बृहते करोगमि॥ ॐ शान्तिः शान्तिः शान्तिः॥

सह वै देवानां चासुराणां च यज्ञौ प्रततावास्तां वयः॥ स्वर्गं लोकमेष्यामो वयमेष्याम इति तेऽसुराः सन्नह्य सहस्रैवाचरन् ब्रह्मचर्येण तपसैव देवास्तेऽसुरा अमुह्यः॥स्ते न प्राजानुः॥स्ते पराऽभवन्ते न स्वर्गं लोकमायन् प्रसृतेन वै यजेनं देवाः स्वर्गं लोकमायन्न प्रसृतेनासुरान् पराभावयन् प्रसृतो ह वै यज्ञोपवीतिनो यज्ञोऽप्रसृतोऽनुपवीतिनो यत्किं च ब्राह्मणो यज्ञोपवीत्यधीते यजत एव ततस्माद्यज्ञोपवीत्येवाधीयीत याजयेद्यजत वा यज्ञस्य प्रसृत्या अजिनं वासो वा दक्षिणत उपवीय दक्षिणं बाहुमुद्धरतेऽव धत्ते सव्यमिति यज्ञोपवीतमेतदेव विपरीतं प्राचीनावीतः॥ संवीतं मानुषम्॥१॥

रक्षां॑सि ह वां पुरोऽनुवाके तपोग्रमतिष्ठन्त तान् प्रजापतिर्वरेणोपामन्त्रयत् तानि वरमवृणीताऽऽदित्यो नो योद्धा इति तान् प्रजापतिरब्रवीद्योधयध्वमिति तस्मादुत्तिष्ठन्तः॑ ह वा तानि रक्षां॑स्यादित्यं योधयन्ति यावदस्तमन्वगात्तानि ह वा एतानि रक्षां॑सि गायत्रियाऽभिमञ्जितेनाम्भसा शाम्यन्ति तद् ह वा एते ब्रह्मवादिनः पूर्वाभिमुखः सन्ध्यायां गायत्रियाऽभिमञ्जिता आपं ऊर्ध्वं विक्षिपन्ति ता एता आपो वज्रीभूत्वा तानि रक्षां॑सि मन्देहारुणे द्वीपे प्रक्षिपन्ति यत्प्रदक्षिणं प्रक्रमन्ति तेन पाप्मानमवधून्वत्युद्यन्तमस्तं यन्तम् आदित्यमभिधायन् कुर्वन् ब्राह्मणो विद्वान्भूस्कलं भद्रमश्नुतेऽसावादित्यो ब्रह्मेति ब्रह्मैव सन् ब्रह्माप्येति य एवं वेद॥२॥

[२]

यद्देवा देवहेलं न देवासश्चकृमा वयम्। आदित्यास्तस्मांन्मा मुञ्चतर्तस्यतेन मामित। देवां जीवनकाभ्या यद्वाचाऽनृतमूदिम। तस्मान्न इह मुञ्चत विश्वे देवाः सृजोषंसः। ऋतेन द्यावापृथिवी ऋतेन त्वं सरस्वति। कृतान्नः पाद्मेनसो यत्किं

चानृतमृदिम। इन्द्राग्नी मित्रावरुणौ सोमो धाता बृहस्पतिः। ते नो मुञ्चन्त्वेनसो
यदन्यकृतमारिम। सजातशःसादृत जामिशःसाध्यायसः शःसादृत वा
कर्नीयसः। अनाधृष्टं देवकृतं यदेनस्तस्मात् त्वमस्माञ्जातवेदो मुमुग्धि॥३॥

यद्वाचा यन्मनसा बाहुभ्यामूरुभ्यामष्टीवद्वाः शिशैर्यदनृतं चकृमा वयम्।
अग्निर्मा तस्मादेनसो गार्हपत्यः प्रमुञ्चतु चकृम यानि दुष्कृता। येन त्रितो
अर्णवान्निर्बभूव येन सूर्य तमसो निर्मुमोच। येनेन्द्रो विश्वा अजहादरातीस्तेनाहं
ज्योतिषा ज्योतिरानशान आक्षि। यत्कुसीदमप्रतीतं मयेह येन यमस्य निधिना
चरामि। एततदग्ने अनृणो भवामि जीवन्नेव प्रति ततै दधामि। यन्मयि माता
यदां पिपेष यदन्तरिक्षं यदाशसातिकामामि त्रिते देवा दिवि जाता यदाप इमं
मे वरुण तत्त्वां यामि त्वं नो अग्ने स त्वं नो अग्ने त्वमग्ने अयासि॥४॥

[३]

यददीव्यशृणुमहं बभूवादिध्मन्वा सञ्जगर जनैभ्यः। अग्निर्मा तस्मादिन्द्रश्च
संविदानौ प्रमुञ्चताम्। यद्धस्ताभ्यां चकर किल्बिषाण्यक्षाणां वशुमुपजिघ्रमानः।

उग्रं पश्या च राष्ट्रभृच्च तान्यप्सरसावनुदत्तामृणानि। उग्रं पश्ये राष्ट्रभृत्किंत्विषाणि
यदक्षवृत्तमनुदत्तमेतत्। नेत्रं ऋणानृणव इध्ममानो यमस्य लोके अधिरञ्जुराय। अव
ते हेळ उदुत्तममिमं मे वरुण तत्त्वां यामि त्वं नो अग्रे स त्वं नो अग्रे। सङ्कुसुको
विकुसुको निर्ऋथो यश्च निस्वनः। तेऽ(१)स्मद्यध्ममनांगसो दूरादूरमचीचतम्।
निर्यध्ममचीचते कृत्यां निर्ऋतिं च। तेन योऽ(१)स्मध्ममृच्छातै तमस्मै
प्रसुवामसि। दुःशःसानुशःसाभ्यां घणेनानुघणेनं च। तेनान्योऽ(१)स्मध्ममृच्छातै
तमस्मै प्रसुवामसि। सं वर्चसा पयसा सन्तनुरिगन्महि मनसा सः शिवेन।
त्वष्टां नो अत्र विदधातु रायोऽनुमार्ष्टु तन्वो(१) यद्विलिष्टम्॥५॥

[४]

आयुष्टे विश्वतो दधद्यमग्निर्वरेण्यः। पुनस्ते प्राण आयाति परायध्मः सुवामि
ते। आयुर्दा अग्रे हविषो जुषाणो धृतप्रतीको धृतयोनिरेधि। धृतं पीत्वा मधु चारु
गव्यं पितेवं पुत्रमभिरक्षतादिमम्। इममग्र आयुषे वर्चसे कृधि तिग्ममोजो वरुण

सः शिंशाधि। मातेवाँस्मा अदिते शर्म यच्छ विश्वे देवा जरदधिर्यथाऽसत्। अग्न
आयूँषि पवस् आ सुवोर्जमिषं च नः। आरे बाधस्व दुच्छुनाम्। अग्ने पवस्व
स्वपां अस्मे वर्चः सुवीर्यम्। दधद्भयिं मयि पोषम्॥६॥

अग्निर्ऋषिः पवमानः पार्श्वजन्यः पुरोहितः। तमीमहे महानयम्।
अग्ने जातान्प्रणुंदा नः सपत्नान्प्रत्यजाताञ्जातवेदो नुदस्व। अस्मे दीदिहि
सुमना अहेळच्छर्मन्ते स्याम त्रिवरूथ उद्भौ। सहसा जातान्प्रणुंदा नः
सपत्नान्प्रत्यजाताञ्जातवेदो नुदस्व। अयिं नो ब्रूहि सुमनस्यमानो वयः स्याम
प्रणुंदा नः सपत्नान्। अग्ने यो नोऽभितो जनो वृको वारो जिघाँसति। ताँस्त्वं
वृत्रहं जहि वस्वस्मभ्युमाभर। अग्ने यो नोऽभिदासति समानो यश्च निष्ठः। तं
वयः समिधं कृत्वा तुभ्यमग्नेऽपि दध्मसि॥७॥

यो नः शपादशपतो यश्च नः शपतः शपात्। उषाश्च तस्मै निमृक्च सर्वं पापं
समूहताम्। यो नः सपत्नो यो रणो मर्तोऽभिदासति देवाः। इध्मस्यैव प्रक्षायतो

मा तस्योच्छेष्टेषु किं चन। यो मां द्वेष्टि जातवेदो यं चाहं द्वेष्टि यश्च माम्।
सर्वाः॑स्तान्ग्रे सन्दह याः॑श्वाहं द्वेष्टि ये च माम्। यो अस्मभ्यमरातीयाद्यश्च नो
द्वेषते जनः। निन्दाद्यो अस्मान्दिपसाच्च सर्वाः॑स्तान्मष्मषा कुरु। सः॑शितं मे
ब्रह्म सः॑शितं वीर्या(१)म्बलम्। सः॑शितं क्षत्रं मे जिष्णु यस्याहमस्मि पुरोहितः।
उदेषां बाहु अतिरमुद्वर्चो अथो बलम्। क्षिणोमि ब्रह्मणाऽमित्रानुन्नयामि स्वा(१)म्
अहम्। पुनर्मनः पुनरायुर्म आगात्पुनश्चक्षुः पुनः श्रोत्रं म आगात्पुनः प्राणः पुनराकूतं
म आगात्पुनश्चित्तं पुनराधीतं म आगात्। वैश्वानरो मेऽदब्धस्तनूपा अवबाधतां
दुरितानि विश्वा॥८॥

—[५]

वैश्वानराय प्रतिवेदयामो यदीनृणः सङ्गरो देवतासु। स एतान्पाशान् प्रमुचन्
प्रवेद स नो मुञ्चातु दुरितादवद्यात्। वैश्वानरः पर्वयान्नः पवित्रैर्यश्मङ्गरमभिधावाभ्याश
अनाजान्मनसा याचमानो यदन्नो अब तश्मुवामि। अमी ये सुभगो दिवि
विचरतो नाम तारके। प्रेहामृतस्य यच्छतामेतद्वद्धकमोचनम्। विजिह्मीष्व

लो॒का॒न्कु॑धि ब॒न्धा॒न्मु॒ञ्चा॒सि ब॒द्ध॑कम्। यो॒नेरि॒व प्र॒च्यु॑तो गर्भः सर्वा॑न् प॒थो अ॑नु॒ष्व।
स प्र॑जान॒भ्रति॑गु॒भीत॑ वि॒द्वान्प्र॒जाप॑तिः प्रथ॒म॒जा ऋ॑तस्य। अ॒स्मानि॑र्द॒तं ज॒रसः॑
प॒रस्ता॑दिच्छि॒न्नं त॒नुम॑नुसञ्चरे॒म॥१॥

तत् त॒नुम॑न्वे॒के अनु॑ सञ्चर॑न्ति येषां॑ द॒तं पि॒त्र्यमा॑य॒नव॑त्। अब॒न्ध्वे॒के द॑द॒तः
प्र॒यच्छा॑दातुं चेच्छु॒क्रवा॑ः सः स्व॒र्ग ए॑षाम्। आर॑मे॒थाम॑नु स॒र॒मे॒थाः स॑मानं
प॒न्था॑मव॒थो धृ॑तेन। यद्वा॑ पूर्तं प॒रिवि॑ष्टं यद्भौ॑ तस्मै॒ गोत्रा॑ये॒ह जा॒याप॑ती
स॒र॒मे॒थाम्। यद॑न्तरि॒क्षं पृथि॒वीमु॑त द्वां यन्मा॒तरं पि॒तरं॑ वा जिहि॑ः॒स्मि॒म।
अ॒ग्नि॒र्मा तस्मा॑दे॒नसो॑ गा॒र॒ह॑प॒त्य उ॒त्रो नेष॑दुरि॒ता या॒नि च॑कु॒म। भूमि॑र्मा॒ताऽदि॑ति॒र्नो
ज॒नि॒त्रं आ॒ताऽन्तरि॑क्ष॒मभि॑श॒स्त ए॒नः। द्यौर्नः॑ पि॒ता पि॑तृयाच्छं भ॒वा॒सि जा॒मि
मि॒त्वा मा वि॑वि॒धिम॑ लो॒कात्। यत्र॑ सु॒हा॒र्दः सु॒कृ॒तो म॑द॒न्ते वि॒हाय॑ रोगं
त॒न्वा(१)ः॑ स्वा॒याम्। अ॒श्लो॒णाङ्गै॒र॒हु॒ताः स्व॒र्गो तत्र॑ प॒श्ये॒म पि॒तरं॑ च पु॒त्रम्।
यद॑न्नम॒द्यन्ते॑न दे॒वा दा॑स्यन्नदा॒स्यन्तु॑त वां क॒रि॒ष्यन्। यद्दे॒वानां॑ चक्षु॒ष्या॒गो अ॒स्ति

यदेव किं च प्रतिजग्राहमग्निर्मा तस्मादनृणं कृणोतु। यदन्नमद्भिं बहुधा विरूपं वासो हिरण्यमुत गामजामविमं। यदेवानां चक्षुष्यागो अस्ति यदेव किं च प्रतिजग्राहमग्निर्मा तस्मादनृणं कृणोतु। यन्मया मनसा वाचा कृतमेनः कदाचन। सर्वस्मात्तस्मान्मोळितो मोक्षि त्वं हि वेत्थ यथातथम्॥१०॥

[६]

वातरशना ह वा ऋषयः श्रमणा ऊर्ध्वमन्धिनो बभूवुस्तानृषयोऽर्थमायुःस्ते निलायमचरुःस्तेऽनुप्रविशुः कूश्माण्डानि ताःस्तेष्वन्वविन्दच्छ्रद्धया च तपसा च तानृषयोऽब्रुवन्कथा निलायं चरथेति त ऋषीनब्रुवन्नमो वोऽस्तु भगवन्तोऽस्मिभ्यामि केन वः सपर्यामेति तानृषयोऽब्रुवन्पवित्रं नो ब्रूयेनारेपसः स्यामेति त एतानि सूक्तान्यपश्यन् यदेवा देवहेळनं यददीव्यन्नृणमहं बभूवाऽऽयुष्टे विश्वतो दधुदित्येतैराज्यं जुहुत वैश्वानराय प्रतिवेदयाम् इत्युपतिष्ठत यदर्वाचीनमेनो अणहत्यायास्तस्मान्मोक्ष्यध्व इति त एतैरजुहवुस्तेऽरेपसो-

ऽभवन्कर्मादिष्वेतैर्जुह्यात्पूतो दैवलोकाभ्यसमंश्नुते॥११॥

[७]

कृश्माण्डैर्जुह्याद्योऽपूत इव मन्येत यथा स्तेनो यथा भ्रूणहैवमेष
 भवति योऽयोनौ रेतः सिञ्चति यदवर्वाचीन्मेनो भ्रूणहत्यायास्तस्मान्मुच्यते
 यावदेनो दीक्षामुपैति दीक्षित एतैः संतति जुहोति संवत्सरं दीक्षितो
 भवति संवत्सरादेवाऽऽत्मानं पुनीते मासं दीक्षितो भवति यो मासः
 स संवत्सरः संवत्सरादेवाऽऽत्मानं पुनीते चतुर्विंशतिः रात्रिर्दीक्षितो
 भवति चतुर्विंशतिरर्धमासाः संवत्सरः संवत्सरादेवाऽऽत्मानं पुनीते द्वादश
 रात्रिर्दीक्षितो भवति द्वादश मासाः संवत्सरः संवत्सरादेवाऽऽत्मानं पुनीते
 षड्रात्रिर्दीक्षितो भवति षड्वा ऋतवः संवत्सरः संवत्सरादेवाऽऽत्मानं पुनीते
 तिस्रो रात्रिर्दीक्षितो भवति त्रिपदां गायत्री गायत्रिया एवाऽऽत्मानं पुनीते
 न मासमंश्रियात्र क्षियमुपेयान्नोपर्यासीत् जुगुप्सेतानृतात्पयो ब्राह्मणस्य

व्रतं यवा॒णु रा॒ज॒न्य॒स्या॒मि॒क्षा वै॒श्व॒स्याथो॑ सौ॒म्ये॒ष्य॒ध्वर॑ ए॒तद्व्र॑तं ब्रू॒याद्यदि॑
मन्ये॑तो॒प॒द॒स्यामी॒त्यो॒दनं॑ धा॒नाः स॒क्तुं घृ॑तमि॒त्यनु॑व्र॒तये॑दा॒त्मनो॑ऽनु॒प॒दा॒साय॥१२॥

[८]

अ॒जान् ह॒ वै पृ॒श्नीं॑ स्त॒प॒स्य॒मान॑न् ब्रह्मं स्व॒यम्ब॒ध्यान् र्ष॑त ऋष॒योऽभ॒वन्त॑दर्षी॒णा
तां दे॒वता॑मु॒पाति॑ष्ठन्त॒ यज्ञ॑का॒मास्त॑ ए॒तं ब्र॑ह्म॒यज्ञ॑म॒पश्य॑न्त॒माह॑र॒न्तेना॑य॒जन्त॑
यद॒चोऽध्य॑गी॒षत् ताः प॒यंआ॑हु॒तयो॑ दे॒वाना॑म॒भवन्॑ यद्य॒जुंषि॑ घृ॒ताहु॑तयो
यश्चा॒मानि॑ सो॒माहु॑तयो॒ यदथ॑र्वाङ्गि॒रसो॑ म॒ध्वाहु॑तयो॒ यद्वाह्म॑णानी॒तिहा॑सान्
पु॒राणा॑नि क॒ल्या॒न्नाथा॑ नारा॒शु॒सी॒र्मदा॑हु॒तयो॑ दे॒वाना॑म॒भवन्ता॑भिः क्षु॒धं पा॒प्मान॑म॒
पा॒श्च॒न्नप॑ह॒तपा॒प्मानो॑ दे॒वाः स्व॒र्गं लो॒कमा॑यन् ब्रह्म॒णः सायु॑ज्य॒मुष॑योऽगच्छ॑न्॥१३॥

[९]

प॒ञ्च वा ए॒ते म॑हा॒यज्ञाः स॑त॒ति प्र॑ता॒यन्ते स॑त॒ति स॒न्तिष्ठ॑न्ते दे॒वय॑ज्ञः
पि॒तृय॑ज्ञो भू॒तय॑ज्ञो म॒नुष्य॑य॒ज्ञो ब्र॑ह्म॒यज्ञ इति॑ यद॒ग्नौ जु॑हो॒त्यपि॑ स॒मिधं॑ तद्दे॒वय॑ज्ञः

सन्तिष्ठते यत्पितृभ्यः स्वधा करोत्यप्यपस्तपितृयज्ञः सन्तिष्ठते यद्भूतेभ्यो बलिः
हरति तद्भूतयज्ञः सन्तिष्ठते यद्वाह्मणेभ्योऽन्नं ददाति तन्मनुष्ययज्ञः सन्तिष्ठते
यश्स्वाध्यायमधीयीतैकामप्युचं यजुः सामं वा तद्ब्रह्मयज्ञः सन्तिष्ठते यद्वचोऽधीते
पयसः कूल्यां अस्य पितृन्स्वधा अभिवहन्ति यद्यजूंषि घृतस्य कूल्या
यश्सामानि सोमं ण्यः पवते यदथर्वाङ्गिरसो मधोः कूल्या यद्वाह्मणानीतिहासान्
पुराणानि कल्पान्नाथां नाराशः सीर्मदसः कूल्या अस्य पितृन्स्वधा अभिवहन्ति
यद्वचोऽधीते पयंआहुतिभिरेव तद्देवाः स्तर्पयति यद्यजूंषि घृताहुतिभिर्यश्सामानि
सोमाहुतिभिर्यदथर्वाङ्गिरसो मध्वाहुतिभिर्यद्वाह्मणानीतिहासान् पुराणानि
कल्पान्नाथां नाराशः सीर्मदआहुतिभिरेव तद्देवाः स्तर्पयति त एनं तूसा आयुषा
तेजसा वर्चसा श्रिया यशसा ब्रह्मवर्चसेनात्राद्येन च तर्पयन्ति॥१४॥

[१०]

ब्रह्मयज्ञेन यक्ष्यमाणः प्राच्यां दिशि ग्रामादछेदिर्दर्श उदीच्यां प्रागुदीच्यां

वोदितं आदित्ये दक्षिणत उपवीयोपविश्य हस्तावबनिज्य त्रिरचामेद्विः परिमुज्यं
 सकृदुपस्मृश्य शिरश्क्षुषी नासिके श्रोत्रे हृदयमालभ्य यत्रिरचामति तेन ऋचः
 प्रीणाति यद्विः परिमुजति तेन यजुंषि यथ्सकृदुपस्मृशति तेन सामानि यथ्सव्यं
 पाणिं पादौ प्रोक्षति यच्छिरश्क्षुषी नासिके श्रोत्रे हृदयमालभते तेनाथर्वाङ्गिरसो
 ब्राह्मणानीतिहासान् पुराणानि कल्पान्नाथां नाराशंसीः प्रीणाति दर्भाणां
 महदुपस्तीर्योपस्थं कृत्वा प्राङासीनः स्वाध्यायमधीयीतापां वा एष ओषधीनां
 रसो यद्दर्भाः सरंसमेव ब्रह्मं कुरुते दक्षिणोत्तरौ पाणी पादौ कृत्वा सपुवित्रावोमिति
 प्रतिपद्यत एतद्वै यजुंस्त्रयीं विद्यां प्रत्येषा वागेतत्परममक्षरं तदेतदृचाऽभ्युक्तमृचो
 अक्षरे परमे व्योमन् यस्मिन्देवा अधि विश्वे निषेदुर्यस्तत्र वेद किमुचा करिष्यति
 य इत्तद्विदुस्त इमे समांसत इति त्रीनेव प्रायुङ्क्त भूर्भुवः स्वरित्याहृतद्वै वाचः सत्यं
 यदेव वाचः सत्यं तत्प्रायुङ्क्ताथ सावित्रीं गांयत्रीं त्रिरन्वाह पच्छौऽर्धर्चशोऽनवानं
 संविता श्रियः प्रसविता श्रियमेवाऽऽप्नोत्यथो प्रज्ञातयेव प्रतिपदा छन्दांस्सि

प्रतिपद्यते॥१५॥

[११]

ग्रामे मनसा स्वाध्यायमधीयीत दिवा नक्तं वेति हं स्माऽऽह शौच आह्रिय
उतारण्येऽबलं उत वाचेत तिष्ठन्नुत ब्रजन्नुताऽऽसीन उत शयानोऽधीर्यतैव
स्वाध्यायं तपस्वी पुण्यो भवति य एवं विद्वान्स्वाध्यायमधीते नमो ब्रह्मणे नमो
अस्त्वग्नये नमः पृथिव्यै नम ओषधीभ्यः। नमो वाचे नमो वाचस्पतये नमो
विष्णवे बृहते कंरोमि॥१६॥

[१२]

मध्यन्दिने प्रबलमधीयीतासौ खलु वावैष आदित्यो यद्वाह्मणस्तस्मात्तर्हि
तेऽक्षिप्तं तपति तद्देवाऽभ्युक्ता। चित्रं देवानामुदगादनीकं चक्षुर्मित्रस्य
वरुणस्याग्नेः। आऽप्रा द्यावापृथिवी अन्तरिक्षं सूर्य आत्मा जगतस्तस्थुषश्चेति
स वा एष यज्ञः सद्यः प्रतायते सद्यः सन्तिष्ठते तस्य प्राक् सायमवभृथो नमो

ब्रह्मण इति परिधानीयां त्रिरन्वाहाप उपस्पृश्य गृह्णतीति ततो यत्किं च ददाति
सा दक्षिणा॥१७॥

[१३]

तस्य वा एतस्य यज्ञस्य मेघो हविर्धानं विद्युदग्निर्वृषः५ हविः स्तनयितुर्वृषद्भारो
यदवस्फूर्जति सोऽनुवषद्भारो वायुरात्माऽमावास्यां॥ स्विष्टकृद्य एवं विद्वान्मेघे
वृषति विद्योतमाने स्तनयत्यवस्फूर्जति पवंमाने वायावमावास्यायाः६
स्वाध्यायमधीते तप एव ततप्यते तपो हि स्वाध्याय इत्युत्तमं नाकः७ रोहत्युत्तमः
समानानां भवति यावन्तः८ ह वा इमां वितस्य पूर्णा ददश्चवर्गं लोकं जयति
तावन्तं लोकं जयति भूयाः९सं चाक्षय्यं चापं पुनर्मृत्युं जयति ब्रह्मणः सायुज्यं
गच्छति॥१८॥

[१४]

तस्य वा एतस्य यज्ञस्य द्वावनध्यायौ यदात्माऽशुचिर्यद्देशः समृद्धिर्देवतानि

य एवं विद्वान्महारात्र उषस्युदिते ब्रजः॑ स्तिष्ठन्नासीनः शयानोऽरण्ये॑ ग्रामे
वा यावत्तरसः॑ स्वाध्यायमधीते॑ सर्वा॑ल्लोकानञ्जयति॑ सर्वा॑ल्लोकाननृणोऽनु-
सञ्चरति॑ तदेषाम्युक्ता। अनृणा अस्मिन्ननृणाः परस्मि॑ःस्त्वृतीये॑ लोके अनृणाः
स्याम। ये देवयानां उत पितृयाणाः सर्वा॑न्पृथो अनृणा आक्षीयेमेत्यग्निं
वै जातं पाप्मा जग्नाह तं देवा आहुतीभिः पाप्मानमपा॑घ्नन्नाहुतीनां
यज्ञेन यज्ञस्य दक्षिणाभिर्दक्षिणानां ब्राह्मणेन ब्राह्मणस्य छन्दो॑भिश्छन्दसा॑
स्वाध्यायेनापहतपाप्मा स्वाध्यायो देवपवित्रं वा एतत् योऽनू॑श्मृजत्यभांगो
वाचि भवत्यभांगो नाके तदेषाऽभ्युक्ता। यस्ति॒त्याजं॑ सखि॒विदः॑ सखायं न
तस्य वाच्यपि भागो अस्ति। यदी॑ शृणोत्यलकः॑ शृणोति न हि प्रवेद
सुकृतस्य पन्थामिति॑ तस्मा॑श्स्वाध्यायोऽध्येत॒व्यो यं यं क्रतु॑मधीते तेन तेनास्येष्टं
भवत्यग्नेर्वार्यादित्यस्य सायुज्यं गच्छति॑ तदेषाऽभ्युक्ता। ये अर्वा॑ङ्कृत वा पुराणे
वेदं विद्वान्सम॑भितो वदन्त्यादित्यमेव ते परिवदन्ति॑ सर्वे अग्निं द्वितीयं तृतीयं च

ह॒ः समि॒ति याव॑तीर्व॒ देवता॑स्ताः सर्वा॑ वेद॒विदि॑ ब्राह्म॒णे व॑सन्ति॒ तस्मा॑द्ब्राह्म॒णेभ्यो॑
वेद॒विद्भ्यो॑ दि॒वे दि॒वे नम॑स्कु॒र्यान्ना॒श्लीलं॑ की॒र्तये॑दे॒ता ए॒व दे॒वताः॑ प्रीणाति॥११॥

[१५]

रिच्य॑त इ॒व वा ए॒ष प्रे॒व रिच्य॑ते यो या॒जय॑ति॒ प्रति॑ वा गृ॒ह्णाति॑
या॒जयि॑त्वा प्र॒तिगृ॑ह्य वा॒ऽऽन॑श्च॒न्निः स्वा॑ध्यायं वे॒दम॑धी॒यीत॑ त्रि॒रात्रं॑ वा॒ सावि॑त्रीं
गा॒यत्री॑म॒न्वाति॑रेचयति॒ वरो॑ दक्षि॒णा वरे॑णै॒व वरः॑ स्मृ॒णोत्या॒त्मा हि वरः॑॥२०॥

[१६]

दु॒हे ह॒ वा ए॒ष छ॒न्दाः॑ सि॒ यो या॒जय॑ति॒ स येन॑ य॒ज्ञक॑तुना॑ या॒जये॒ध्मोऽर॑ण्यं
परे॒त्यं शुचौ॑ दे॒शे स्वा॑ध्यायमे॒वैन॑मधी॒यन्ना॒सीत॑ तस्या॒न॒शनं॑ दी॒क्षा स्था॒नमु॑प॒सद॑
आ॒स॒नः॑ सु॒त्या वा॒ग्जु॑ह॒र्मनं॑ उ॒पभृ॑द्धृति॒र्धुवा॑ प्रा॒णो ह॒विः सा॒माध्व॑र्युः स वा ए॒ष
य॒ज्ञः प्रा॒णद॑क्षि॒णोऽन॑न्त॒दक्षि॑णः स॒मृद्ध॑तरः॥२१॥

[१७]

क॒ति॒धा॒व॒की॒र्णो॑ प्र॒वि॒श॒तिं॑ च॒तु॒र्थ॒त्या॒हु॒र्ब्र॒ह्म॒वा॒दि॒नो॑ म॒रु॒तः॑ प्रा॒णै॒रि॒न्द्रं॑ ब॒ले॒न॒
 बृ॒ह॒स्प॒तिं॑ ब्र॒ह्म॒व॒र्च॒से॒ना॒ग्नि॒मे॒वे॒त॒रे॒ण॑ स॒र्वे॒ण॑ त॒स्यै॒तां॑ प्रा॒यश्चि॑त्तिं वि॒दां च॑कार
 सु॒दे॒वः का॑श्य॒पो यो॑ ब्र॒ह्म॒चा॒र्य॒व॒कि॒रे॒द॒मा॒वा॒स्या॒या॑ ॥ रा॒त्र्या॒म॒ग्निं॑ प्र॒णी॒यो॒प॒स॒मा॒धाय॑
 द्वि॒रा॒ज्य॒स्यो॒प॒धा॒तं जु॒हो॒ति॑ का॒मा॒व॒की॒र्णो॑ऽस्म्य॒व॒की॒र्णो॑ऽस्मि॒ काम॑ का॒मा॒य॒
 स्वा॒हा का॒मा॒भि॒द्भु॒धो॑ऽस्म्य॒भि॒द्भु॒धो॑ऽस्मि॒ काम॑ का॒मा॒य॒ स्वा॒हे॒त्य॒मृतं॑ वा
 आ॒ज्य॒म॒मृत॑मे॒वा॒ऽऽत्म॒न्ध॒ते हु॒त्वा प्र॒य॒ताञ्ज॑लिः क॒वा॒ति॒र्य॒ङ्मु॒ग्नि॒म॒भि॒म॒ञ्ज॒येत्॑ सं
 मा॑ऽऽसि॒श्च॒न्तु॑ म॒रु॒तः सा॒मि॒न्द्रः॑ सं बृ॒ह॒स्प॒तिः॑। सं मा॒ऽय॒म॒ग्निः॑ सि॒ञ्च॒त्वा॒यु॒षा च॑
 ब॒ले॒न॒ चा॒ऽऽयु॑ष्म॒न्तं॑ करो॒त॒ मे॒ति॒ प्रति॑ हा॒स्मै म॒रु॒तः प्रा॒णान्द॑धा॒ति॒ प्र॒ती॒न्द्रो॑ ब॒लं॑ प्र॒ति॒
 बृ॒ह॒स्प॒तिं॑ ब्र॒ह्म॒व॒र्च॒सं॑ प्र॒त्य॒ग्नि॒रि॒तर॑श्च॒र्व ॥ स॒र्व॒त॒नु॒र्भू॒त्वा स॒र्व॒मा॒युरे॒ति॒ त्रि॒र॒भि॒म॒ञ्ज॒येत्॑
 त्रि॒ष॒त्या॒ हि दे॒वा यो॑ऽपू॒त इ॒व म॒न्ये॒त् स इ॒त्थं जु॑हु॒यादि॒त्थ॒म॒भि॒म॒ञ्ज॒येत् पु॒नी॒त
 ए॒वा॒ऽऽत्मा॒न॒मा॒युरे॒वा॒ऽऽत्म॒न्ध॒ते व॒रो दक्षि॑णा॒ वरे॑णै॒व व॒रः ॥ स्मृ॒णो॒त्या॒त्मा हि॑
 व॒रः॑ ॥ २२ ॥

[१८]

भूः प्रपद्ये भुवः प्रपद्ये स्वः प्रपद्ये भूर्भुवः स्वः प्रपद्ये ब्रह्म प्रपद्ये ब्रह्मकोशं
 प्रपद्येऽमृतं प्रपद्येऽमृतकोशं प्रपद्ये चतुर्जालं ब्रह्मकोशं यं मृत्युर्नावपश्यति तं
 प्रपद्ये देवान् प्रपद्ये देवपुरं प्रपद्ये परीवृतो वरीवृतो ब्रह्मणा वर्मणाऽहं तेजसा
 कश्यपस्य यस्मै नमस्तच्छिरो धर्मो मूर्धानं ब्रह्मोत्तरा हनुर्यज्ञोऽधरा विष्णुरहदयः
 संवत्सरः प्रजननमश्विनौ पूर्वापादावभिर्मध्यं मित्रावरुणावपरपादावग्निः पुच्छस्य
 प्रथमं काण्डं तत् इन्द्रस्ततः प्रजापतिरभयं चतुर्थः स वा एष दिव्यः शांकरः
 शिशुमारस्तः ह य एवं वेदाप पुनर्मृत्युं जयति जयति स्वर्गं लोकं नाध्वनि प्रमीयते
 नाप्सु प्रमीयते नाग्नौ प्रमीयते नानपत्यः प्रमीयते लब्धवानो भवति ध्रुवस्त्वमसि
 ध्रुवस्य क्षितमसि त्वं भूतानामधिपतिरसि त्वं भूतानाः श्रेष्ठोऽसि त्वां भूतान्युप
 पार्यावर्तन्ते नमस्ते नमः सर्वं ते नमो नमः शिशुकुमाराय नमः ॥ २३ ॥

[१९]

नमः प्राच्यै दिशे याश्च देवतां एतस्यां प्रतिवसन्त्येताभ्यश्च नमो नमो दक्षिणायै दिशे याश्च देवतां एतस्यां प्रतिवसन्त्येताभ्यश्च नमो नमः प्रतीच्यै दिशे याश्च देवतां एतस्यां प्रतिवसन्त्येताभ्यश्च नमो नम उदीच्यै दिशे याश्च देवतां एतस्यां प्रतिवसन्त्येताभ्यश्च नमो नम ऊर्ध्वायै दिशे याश्च देवतां एतस्यां प्रतिवसन्त्येताभ्यश्च नमो नमोऽधरायै दिशे याश्च देवतां एतस्यां प्रतिवसन्त्येताभ्यश्च नमो नमोऽवान्तरायै दिशे याश्च देवतां एतस्यां प्रतिवसन्त्येताभ्यश्च नमो नमो गङ्गायमुनयोर्मध्ये ये वसन्ति ते मे प्रसन्नात्मानश्चिरं जीवितं वर्धयन्ति नमो गङ्गायमुनयोर्मुनिभ्यश्च नमो नमो गङ्गायमुनयोर्मुनिभ्यश्च नमः ॥ २४ ॥

[२०]

ॐ नमो ब्रह्मणे नमो अस्त्वग्नये नमः पृथिव्यै नम ओषधीभ्यः। नमो वाचे नमो वाचस्पतये नमो विष्णवे बृहते कंरोमि ॥

॥ ॐ शान्तिः शान्तिः शान्तिः ॥

॥तृतीयः प्रश्नः॥

ॐ तच्छं योरावृणीमहे। गातुं यज्ञाय। गातुं यज्ञपतये। दैवीः स्वस्तिरस्तु नः। स्वस्तिर्मानुषेभ्यः। ऊर्ध्वं जिगातु भेषजम्। शं नो अस्तु द्विपदे। शं चतुष्पदे। ॐ शान्तिः शान्तिः शान्तिः॥

चित्तिः सुक्। चित्तमाज्यम्। वागवेदिः। आधीतं बृहिः। केतो अग्निः। विज्ञातमग्निः। वाक्पतिरहोता। मनं उपवक्ता। प्राणो हविः। सामाध्वर्युः। वाचस्पते विधे नामन्। विधेम ते नामं। विधेस्त्वमस्माकं नामं। वाचस्पतिः सोमं पिबतु। आऽस्मासुं नृम्याभ्याश्स्वाहा॥१॥

अध्वर्युः पश्चं च॥

[१]

पृथिवी होता। द्यौरध्वर्युः। रुद्रोऽग्नीत्। बृहस्पतिरुपवक्ता। वाचस्पते वाचो वीर्येण। सम्भृततमेनायक्ष्यसे। यजमानाय वार्यम्। आसुवस्करस्मै। वाचस्पतिः सोमं पिबतु। जजनदिन्द्रमिन्द्रियाय स्वाहा॥२॥

पृथिवी होता दधा॥

[२]

अग्निर्होता॥ अश्विनाँऽध्वर्यु। त्वष्टाऽग्नीत्। मित्र उपवक्ता। सोमः सोमस्य पुरोगाः। शुक्रः शुक्रस्य पुरोगाः। श्रतास्तं इन्द्र सोमाँः। वातापेरहवनश्रुतः स्वाहा॥३॥

अग्निर्होताऽष्टौ॥

[३]

सूर्य ते चक्षुः। वातं प्राणः। द्वां पृष्ठम्। अन्तरिक्षमात्मा। अङ्गैर्यज्ञम्। पृथिवी॥ शरीरैः। वाचस्पतेऽच्छिद्रया वाचा। अच्छिद्रया जुह्वा॥ दिवि देवावृध॥ होत्रा मेरेयस्व स्वाहा॥४॥

सूर्य ते नव॥

[४]

महाहविर्होता॥ सत्यहविरध्वर्युः। अच्युतपाजा अग्नीत्। अच्युतमना उपवक्ता। अनाधृष्यश्चाप्रतिधृष्यश्च यज्ञस्याभिगर्तौ। अयास्यं उद्गाता। वाचस्पते हृद्विधे नामन्। विधेम ते नामं। विधेस्त्वमस्माकं नामं। वाचस्पतिः सोममपात्। मा दैव्यस्तनुश्छेदि मा मनुष्यः। नमो दिवे। नमः पृथिव्यै स्वाहा॥५॥

अपाङ्गिणिं च॥

[५]

वाग्धोताँ। दीक्षा पतीँ। वातोँऽध्वर्युः। आपोँऽभिगरः। मनोँ हृविः। तपसि
जुहोमि। भूर्भुवः सुवः। ब्रह्मँ स्वयम्भु। ब्रह्मणे स्वयम्भुवे स्वाहाँ॥६॥

वाग्धोता नव॥

[६]

ब्राह्मण एकहेता। स यज्ञः। स मे ददातु प्रजां पशून्मुष्टिं यशः। यज्ञश्च मे
भूयात्। अग्निर्द्विहेता। स भर्ता। स मे ददातु प्रजां पशून्मुष्टिं यशः। भर्ता च मे
भूयात्। पृथिवी त्रिहेता। स प्रतिष्ठा॥७॥

स मे ददातु प्रजां पशून्मुष्टिं यशः। प्रतिष्ठा च मे भूयात्। अन्तरिक्षं चतुर्हेता।
स विष्ठाः। स मे ददातु प्रजां पशून्मुष्टिं यशः। विष्ठाश्च मे भूयात्। वायुः पञ्चहेता।
स प्राणः। स मे ददातु प्रजां पशून्मुष्टिं यशः। प्राणश्च मे भूयात्॥८॥

चन्द्रमाः षड्हेता। स ऋतून्कल्पयाति। स मे ददातु प्रजां पशून्मुष्टिं यशः।
ऋतवश्च मे कल्पन्ताम्। अन्नं सप्तहेता। स प्राणस्य प्राणः। स मे ददातु प्रजां
पशून्मुष्टिं यशः। प्राणस्य च मे प्राणो भूयात्। द्यौरष्टहेता। सौऽन्नाधृष्यः॥९॥

स मे ददातु प्रजां पशून्मुष्टिं यशः। अनाधृष्यश्च भूयासम्। आदित्यो नवहोता।
 स तेजस्वी। स मे ददातु प्रजां पशून्मुष्टिं यशः। तेजस्वी च भूयासम्।
 प्रजापतिर्दशहोता। स इदं सर्वम्। स मे ददातु प्रजां पशून्मुष्टिं यशः। सर्वं च
 मे भूयात्॥१०॥

प्रतिष्ठा प्राणश्च मे भूयादनाधृष्यः सर्वं च मे भूयात्॥ [७]

अग्निर्यजुर्भिः। सविता स्तोमैः। इन्द्र उक्थामदैः। मित्रावरुणावाशिषा।
 अङ्गिरसो धिष्णिर्गैरग्निभिः। मरुतः सदोहविर्धानाभ्याम्। आपः प्रोक्षणीभिः।
 ओषधयो बर्हिषा। अदितिर्वेद्या। सोमो दीक्षया॥११॥

त्वष्टेधमेन। विष्णुर्यज्ञेन। वसंव आज्येन। आदित्या दक्षिणाभिः। विश्वे देवा
 ऊर्जा। पूषा स्वंगाकारेण। बृहस्पतिः पुरोधया। प्रजापतिरुद्गीथेन। अन्तरिक्षं
 पवित्रेण। वायुः पात्रैः। अहं श्रद्धया॥१२॥

दीक्षया पात्रैरेकं च॥ [८]

सेनेन्द्रस्य। धेना बृहस्पतैः। पत्न्यां पूष्णः। वागवायोः। दीक्षा सोमस्य।
पृथिव्यग्नेः। वसूनां गायत्री। रुद्राणां त्रिष्टक्। आदित्यानां जगती।
विष्णोरनुष्टक्॥१३॥

वरुणस्य विराट्। यज्ञस्य पङ्क्तिः। प्रजापतेरनुमतिः। मित्रस्य श्रद्धा। सवितुः
प्रसूतिः। सूर्यस्य मरीचिः। चन्द्रमसो रोहिणी। ऋषीणामरुन्धती। पर्जन्यस्य
विद्युत्। चतस्रो दिशः। चतस्रोऽवान्तरदिशाः। अहश्च रात्रिश्च। कृषिश्च वृष्टिश्च।
त्रिविधापचितिश्च। आपश्चौषधयश्च। ऊर्कं सूनृतां च देवानां पतयः॥१४॥

अनुष्टुप्दिशः षट्॥

[१]

देवस्य त्वा सवितुः प्रसवे। अश्विनोर्बाहुभ्याम्। पूष्णो हस्ताभ्यां प्रतिगृह्णामि।
राजा त्वा वरुणो नयतु देवि दक्षिणेऽग्नये हिरण्यम्। तेनामृतत्वमश्नाम्। वयो
दात्रे। मयो मह्यमस्तु प्रतिग्रहीत्रे। क इदं कस्मां अदात्। कामः कामाय। कामो
दाता॥१५॥

कामः प्रतिग्रहीता। कामः५ समुद्रमाविश। कामेन त्वा प्रतिगृह्णामि। कामैतत्ते।
 एषा ते काम दक्षिणा। उत्तानस्त्वाङ्गिरसः प्रतिगृह्णातु। सोमाय वासः। रुद्राय
 गाम्। वरुणायाश्वम्। प्रजापतये पुरुषम्॥१६॥

मनवे तल्पम्। त्वष्ट्रेऽजाम्। पूष्णेऽविम्। निर्ऋत्या अश्वतरगर्द्भौ। हिमवतो
 हस्तिनम्। गन्धर्वाप्सराम्यः स्रगलं करणे। विश्वेभ्यो देवेभ्यो धान्यम्। वाचेऽन्नम्।
 ब्रह्मण ओदनम्। समुद्रायापः॥१७॥

उत्तानायाङ्गिरसायानः। वैश्वानराय रथम्। वैश्वानरः प्रलथा नाकमारुहत्।
 दिवः पृष्ठं भन्दमानः सुमन्मभिः। स पूर्ववज्रनयञ्जन्तवे धनम्। समानमज्मा
 परिधाति जागृविः। राजा त्वा वरुणो नयतु देवि दक्षिणे वैश्वानराय रथम्।
 तेनामृतत्वमश्नाम्। वयो दात्रे। मयो मह्यमस्तु प्रतिग्रहीत्रे॥१८॥

क इदं कस्मा अदात्। कामः कामाय। कामो दाता। कामः प्रतिग्रहीता।
 कामः५ समुद्रमा विश। कामेन त्वा प्रतिगृह्णामि। कामैतत्ते। एषा ते काम दक्षिणा।

उत्तानस्त्वाङ्गिरसः प्रतिगृह्णातु॥१९॥

दाता पुरुषुमपः प्रतिग्रहीत्रे न च॥

[१०]

सुवर्णं धर्मं परिवेद वेनम्। इन्द्रस्यात्मानं दशधा चरन्तम्। अन्तः संमुद्रे मनसा चरन्तम्। ब्रह्मान्वविन्ददशहोतारमर्षो["]। अन्तः प्रविष्टः शास्ता जनानाम्। एकः सन्बहुधा विचारः। शतः शुक्राणि यत्रैकं भवन्ति। सर्वे वेदा यत्रैकं भवन्ति। सर्वे होतारो यत्रैकं भवन्ति। समानसीन आत्मा जनानाम्॥२०॥

अन्तः प्रविष्टः शास्ता जनानां["] सर्वात्मा। सर्वाः प्रजा यत्रैकं भवन्ति। चतुर्होतारो यत्र सम्पदं गच्छन्ति देवैः। समानसीन आत्मा जनानाम्। ब्रह्मेन्द्रमग्निं जगतः प्रतिष्ठाम्। दिव आत्मानं["] सवितारं बृहस्पतिम्। चतुर्होतारं प्रदिशोऽनु क्लृप्तम्। वाचो वीर्यं तपसाऽन्वविन्दत्। अन्तः प्रविष्टं कर्तारिमेतम्। त्वष्टारं["] रूपाणि विकुर्वन्तं विपश्चिम्॥२१॥

अमृतस्य प्राणं यज्ञमेतम्। चतुरहोतृणामात्मानं कवयो निचिक्युः। अन्तः
 प्रविष्टं कर्तारमेतम्। देवानां बन्धु निहितं गुहांसु। अमृतेन क्लृप्तं यज्ञमेतम्।
 चतुरहोतृणामात्मानं कवयो निचिक्युः। शतं नियुतः परिवेद विश्वां विश्ववारः।
 विश्वमिदं वृणाति। इन्द्रस्यात्मा निहितः पञ्चहोता। अमृतं देवानामायुः
 प्रजानाम्॥२२॥

इन्द्रः राजानं सवितारमेतम्। वायोरात्मानं कवयो निचिक्युः। रश्मिः
 रश्मीनां मध्ये तपन्तम्। ऋतस्य पदे कवयो निपान्ति। य आण्डकोशे भुवं बिभर्ति।
 अनिर्भिणः सन्नर्थं लोकान् विचष्टे। यस्याण्डकोशः शुष्ममाहुः प्राणमुल्बम्।
 तेन क्लृप्तोऽमृतेनाहमस्मि। सुवर्णं कोशः रजसा परीवृतम्। देवानां वसुधानी
 विराजम्॥२३॥

अमृतस्य पूर्णान्तामुं कलां विचक्षते। पादः षड्भितुर्न किलाविबिध्मे। येनर्तवः
 पञ्चधोत क्लृप्ताः। उत वा षड्वा मनसोत क्लृप्ताः। तः षड्भितारमृतुभिः कल्पमानम्।

ऋतस्य॑ पु॒दे क॒वयो॒ निपा॑न्ति। अ॒न्तः प्रवि॑ष्टं क॒र्तार॑मे॒तम्। अ॒न्तश्च॒न्द्रम॑सि॒ मन॑सा॒ चर॑न्तम्। स॒हैव स॒न्तं न वि॒जान॑न्ति॒ देवाः। इ॒न्द्रस्या॒त्मान॑ः श॒त॒था च॑र॒न्तम्॥२४॥

इ॒न्द्रो राजा॒ जग॑तो॒ य ई॒शो॑ स॒प्त॒होता॒ सप्त॒था वि॑क्लृ॒प्तः। प॒रेण॒ तन्तुं॑ परि॒विच्य॑मानंम्। अ॒न्तरा॑दित्ये॒ मन॑सा॒ चर॑न्तम्। दे॒वाना॑ः हृ॒दयं॑ ब्रह्मा॒न्ववि॑न्दत्। ब्रह्मै॒तद्ब्रह्म॑ण॒ उज्ज॑भार। अ॒र्कः श्वो॑त॒न्तः स॒रिर॑स्य॒ मध्यो॑। आ॒ यस्मि॑न्भू॒सप्त॑ पे॒रवः। मे॒हन्ति॑ बहु॒लाः श्रिय॑म्। ब॒ह्व॒शामि॑न्द्र॒ गोम॑तीम्॥२५॥

अच्यु॑तां बहु॒लाः श्रिय॑म्। स॒ हरि॑र्वसू॒वित्त॑मः। पे॒रुरि॑न्द्रा॒य पि॒न्वते। ब॒ह्व॒शामि॑न्द्र॒ गोम॑तीम्। अच्यु॑तां बहु॒लाः श्रिय॑म्। म॒ह्यमि॑न्द्रो॒ निय॑च्छ॒तु। श॒तः श॒ता अ॑स्य॒ युक्ता॑ हरी॒णाम्। अ॒र्वाङा॒ यातु॑ वसु॒भी र॒श्मिरि॑न्द्रः। प्र॒मः ह॑मा॒णो बहु॒लाः श्रिय॑म्। र॒श्मिरि॑न्द्रः स॒वि॒ता मे॒ निय॑च्छ॒तु॥२६॥

घृ॒तं ते॒जो म॑धु॒मदि॑न्द्रि॒यम्। म॒य्यय॑म॒ग्निर्द॑धातु। ह॒रिः प॒तङ्गः॑ प॒टरी॑ सु॒पर्णः। दि॒वि॒क्षयो॒ नभ॑सा॒ य ए॒ति। स॒ न इ॒न्द्रः का॑म॒वरं॑ द॒दातु॑। प॒ञ्चारं॑ च॒क्रं परि॑वर्तते

पृथु। हिरण्यज्योतिः सारिरस्य मध्यै॥ अजस्रं ज्योतिर्नभसा सर्पदति। स न इन्द्रः
कामवरं ददातु। सप्त युञ्जन्ति रथमेकचक्रम्॥ २७ ॥

एको अश्वो वहति सप्तनामा। त्रिनाभिं चक्रमजरमनर्वम्। येनेमा विश्वा भुवनानि
तस्युः। भद्रं पश्यन्त उपसेदुरग्रे॥ तपो दीक्षामृषयः सुवर्षिदः। ततः क्षत्रं बलमोजंश्च
जातम्। तदस्मै देवा अभि सन्नमन्तु। श्वेतः रश्मिं बोभुज्यमानम्। अपां नेतारं
भुवनस्य गोपाम्। इन्द्रं निचिक्युः परमे व्योमन्॥ २८ ॥

रोहिणीः पिङ्गला एकरूपाः। क्षरन्तीः पिङ्गला एकरूपाः। शतः सहस्राणि
प्रयुतानि नाव्यानाम्। अयं यः श्वेतो रश्मिः। परि सर्वमिदं जगत्। प्रजां
पशून्धनानि। अस्माकं ददातु। श्वेतो रश्मिः परि सर्वं बभूव। सुवन्मह्यं पशून्
विश्वरूपान्। पृतङ्गभक्तमसुरस्य मायया॥ २९ ॥

हृदा पश्यन्ति मनसा मनीषिणः। समुद्रे अन्तः कवयो विचक्षते। मरीचीनां
पदमिच्छन्ति वेधसः। पृतङ्गो वाचं मनसा बिभर्ति। तां गन्धर्वोऽवदद्गर्भे अन्तः।

तां द्योतमानाः स्वयं मनीषाम्। ऋतस्य पदे कवयो निपाति। ये ग्राम्याः पशवो विश्वरूपाः। विरूपाः सन्तो बहुधैकरूपाः। अग्निस्ताः अग्ने प्रमुमोक्तु देवः॥३०॥

प्रजापतिः प्रजया संविदानः। वीतः स्तुकेस्तुके। युवमस्मासु नियच्छतम्। प्र प्र यज्ञपतित्तिर। ये ग्राम्याः पशवो विश्वरूपाः। विरूपाः सन्तो बहुधैकरूपाः। तेषां सप्तानामिह रत्तिरस्तु। रायस्पोषाय सुप्रजास्त्वायं सुवीर्याय। य आरण्याः पशवो विश्वरूपाः। विरूपाः सन्तो बहुधैकरूपाः। वायुस्ताः अग्ने प्रमुमोक्तु देवः। प्रजापतिः प्रजया संविदानः। इडाधै सप्तं द्यूतवच्चराचरम्। देवा अन्विन्दन्नुहो हितम्। य आरण्याः पशवो विश्वरूपाः। विरूपाः सन्तो बहुधैकरूपाः। तेषां सप्तानामिह रत्तिरस्तु। रायस्पोषाय सुप्रजास्त्वायं सुवीर्याय॥३१॥

आत्मा जनां विकुर्वन् विपुश्चि प्रजानां वसूथानीं विराजं चरन्तं गोमतीं मे नियच्छत्वेकचक्रं व्योमन्मायया देव एकरूपा अथै च॥

[११]

सहस्रशीर्षा पुरुषः। सहस्राक्षः सहस्रपात्। स भूमिं विश्वतो वृत्वा।

अत्यतिष्ठदशाङ्गुलम्। पुरुष एवेदः सर्वम्। यद्भूतं यच्च भव्यम्। उतामृतत्वस्येशानः।
यदन्नैनातिरोहति। एतावानस्य महिमा। अतो ज्यायाःश्च पुरुषः॥३२॥

पादौऽस्य विश्वं भूतानि। त्रिपादस्यामृतं दिवि। त्रिपादूर्ध्वं उदैत्पुरुषः।
पादौऽस्येहाभवात्पुनः। ततो विष्वङ्मकामत्। साशनानश्ने अभि। तस्माद्विराडजायत
विराजो अग्निं पुरुषः। स जातो अत्यरिव्यत। पश्चाद्भूमिमथो पुरः॥३३॥

यत्पुरुषेण हविषा। देवा यज्ञमतन्वत। वसन्तो अस्यासीदाज्यम्। ग्रीष्म इध्मः
शरद्धविः। ससास्यासन्परिधयः। त्रिः सप्त समिधः कृताः। देवा यद्यज्ञं तन्वानाः।
अबध्नन्पुरुषं पशुम्। तं यज्ञं बरुहिषि प्रौक्षन्। पुरुषं जातमग्रतः॥३४॥

तेन देवा अयजन्त। साध्या ऋषयश्च ये। तस्माद्यज्ञाध्मंर्वहुतः।
सम्भूतं पृषदाज्यम्। पशूँस्ताँश्चैके वायव्यान्। आरण्यान्ग्राभ्याश्च ये।
तस्माद्यज्ञाध्मंर्वहुतः। ऋचः सामानि जज्ञिरे। छन्दाँसि जज्ञिरे तस्मात्।
यजुस्तस्मादजायत॥३५॥

तस्मादश्वां अजायन्त। ये के वोभयादतः। गावो ह जज्ञिरे तस्मात्। तस्माञ्जाता अजावयः। यत्पुरुषं व्यदधुः। कतिधा व्यकल्पयन्। मुखं किमस्य कौ बाहू। कावूरु पादावुच्येते। ब्राह्मणोऽस्य मुखमासीत्। बाहू राजन्यः कृतः॥३६॥

ऊरू तदस्य यद्वैश्यः। पृथ्वा ः शूद्रो अजायत। चन्द्रमा मनसो जातः। चक्षुः सूर्यो अजायत। मुखादिन्द्रश्चाग्निश्च। प्राणाद्वायुरजायत। नाभ्यां आसीदन्तरिक्षम्। शीर्ष्णो द्यौः समवर्तत। पृथ्वां भूमिदिशः श्रोत्रात्। तथा लोका ः अकल्पयन्॥३७॥

वेदाहमेतं पुरुषं महान्तम्। आदित्यवर्णं तमसस्तु पारे। सर्वाणि रूपाणि विचित्य धीरः। नामानि कृत्वाऽभिवदन् यदास्तौ। धाता पुरस्ताद्यमुदाजहार। शक्रः प्रविद्वान्प्रदिशश्चतस्रः। तमेवं विद्वान्मृतं ब्रूह भवति। नान्यः पन्था अयनाय विद्यते। यज्ञेन यज्ञमयजन्त देवाः। तानि धर्माणि प्रथमान्यासन्। ते ह नाकं महिमानः सचन्ते। यत्र पूर्वे साध्याः सन्ति देवाः॥३८॥

पूरुषः पुरोऽग्रतोऽजायत कृतोऽकल्पयन्नासुं द्वे च (ज्यायुनधि पूरुषः। अन्यत्र पूरुषः॥)॥ [१२]

अद्भ्यः सम्भूतः पृथिव्यै रसाञ्च। विश्वकर्मणः समवर्तताधि। तस्य त्वष्टा विदधद्रूपमेति। तत्पुरुषस्य विश्वमाजानमग्रे। वेदाहमेतं पुरुषं महान्तम्। आदित्यवर्णं तमंसः परस्तात्। तमेवं विद्वानमृतं इह भवति। नान्यः पन्था विद्यतेऽयनाय। प्रजापतिश्चरति गर्भे अन्तः। अजायमानो बहुधा विजायते॥३९॥

तस्य धीराः परिजानन्ति योनिम्। मरीचीनां पदमिच्छन्ति वेधसः। यो देवेभ्य आतपति। यो देवानां पुरोहितः। पूर्वो यो देवेभ्यो जातः। नमो रुचाय ब्राह्मये। रुचं ब्राह्मं जनयन्तः। देवा अग्रे तदब्रुवन्। यस्त्वैवं ब्राह्मणो विद्यात्। तस्य देवा असन्वभे। हीश्वं ते लक्ष्मीश्च पत्न्यौ। अहोरात्रे पार्श्वे। नक्षत्राणि रूपम्। अश्विनौ व्यातम्। इष्टं मनिषाण। अमुं मनिषाण। सर्वं मनिषाण॥४०॥

जायते वर्षे सुप्त च॥

[१३]

भर्ता सन्निधमाणो बिभर्ति। एको देवो बहुधा निविष्टः। यदा भारं तन्द्रयते स भर्तुम्। निधाय भारं पुनरस्तमेति। तमेव मृत्युममृतं तमाहुः। तं भर्तारं तमु

गोसारमाहुः। स भूतो भ्रियमाणो बिभर्ति। य ए॒नं वेद॑ स॒त्येन॑ भर्तु॒म्। स॒द्यो ज्ञा॒तमु॒त
जहा॒त्येषः॑। उ॒तो ज॒रन्तं॑ न जहा॒त्येक॑म्॥४१॥

उ॒तो ब॒ह्वेक॑म॒हर्ज॑हार। अत॑न्द्रो दे॒वः सद॑मे॒व प्रा॒र्थः। यस्त॑द्वे॒द् यत॑ आ॒बुभू॑व।
स॒न्धां च॒ या॑ सं॒न्दधे॑ ब्रह्म॑णेषः। रम॑ते तस्मि॑न्नु॒त जी॒र्णं श॒या॒ने। नैनं॑ जहा॒त्यहः॑
सु॒ पू॒र्वेषु॑। त्वामा॒पो अ॒नु सर्वा॑श्चर॒न्ति जा॒न॒तीः। व॒ध॒सं प॒र्यसा॑ पु॒नानाः॑। त्वम॒ग्नि॑
ह॒व्य॒वाह॑ः स॒मि॒न्ध॒से। त्वं भ॒र्ता मा॑तरि॒श्वा प्र॒जाना॑म्॥४२॥

त्वं य॒ज्ञस्त्व॑मु॒बेवा॑सि सोमः॑। तव॑ दे॒वा ह॒वमा॑य॒न्ति सर्वे॑। त्वमे॒कोऽसि॑
ब॒ह्वेन॑नु॒प्रवि॑ष्टः। नम॑स्ते अस्तु सु॒हवो॑ म ए॒धि। नमो॑ वा॒मस्तु॑ शृ॒णुत॑ ह॒वं मे।
प्राणा॑पानाव॒जिर॑ सं॒श्वर॑न्तौ। ह॒यामि॑ वां ब्रह्म॑णा तूर्त॑मेत॒म्। यो मां द्वा॒ष्टि तं ज॑हि॒तं
यु॒वाना॑। प्राणा॑पानौ संवि॒दानौ ज॑हितम्। अ॒मुष्या॑सु॒नामा सङ्ग॑सा॒धाम्॥४३॥

तं मे॑ दे॒वा ब्रह्म॑णा संवि॒दानौ। व॒धाय॑ दत्तं तम॒हं ह॑नामि। असं॒ज्ज॒जान॑ स॒त
आ॒बुभू॑व। यं यं ज॒जान॑ स उ॒ गो॒पो अ॑स्य। य॒दा भा॒रं त॒न्द्रय॑ते स भर्तु॒म्।

परास्यं भारं पुनरस्तीमेति। तद्वै त्वं प्राणो अभवः। महान्नोर्गः प्रजापतेः। भुजः
करिष्यमाणः। यद्देवान्प्राणं यो नव॥४४॥

एकं प्रजानाङ्गसाथं नव॥

[१४]

हरिः॥ हरन्तमनुयन्ति देवाः। विश्वस्येशानं वृषभं मतीनाम्। ब्रह्म
सरूपमनुमेदमागात्। अयनं मा विवंधीर्विक्रमस्व। मा छिंदो मृत्यो मा
वंधीः। मा मे बलं विवृहो मा प्रमोषीः। प्रजां मा मे रीरिषु आयुरुग्र। नृचक्षंसं
त्वा हविषां विधेम। सद्यश्चकमानाय। प्रवेपानाय मृत्यवै॥४५॥

प्राप्ता आशा अशृण्वन्। कामेनाजनयन्मुनः। कामेन मे काम आगात्।
हृदयाद्धृदयं मृत्योः। यदमीषामदः प्रियम्। तदैतूपमामभि। परं मृत्यो अनु परैहि
पन्थाम्। यस्ते स्व इतरो देवयानात्। चक्षुष्मते शृण्वते तै ब्रवीमि। मा नः प्रजाः
रीरिषो मोत वीरान्। प्र पूर्व्यं मनसा वन्दमानः। नाधमानो वृषभं चर्षणीनाम्।
यः प्रजानामेकराणमानुषीणाम्। मृत्युं यजे प्रथमजामृतस्य॥४६॥

मृत्यवै वीराः क्षत्वारि च॥

[१५]

त॒रणि॑र्वि॒श्वद॑श्चतो ज्योति॒ष्कृद॑सि सूर्य॑। वि॒श्वमा भा॑सि रोच॒नम्।
उ॒प्याम॑गृहीतोऽसि सूर्या॑य त्वा भ्राज॑स्वत ए॒ष ते योनिः॑ सूर्या॑य त्वा
भ्राज॑स्वते॥४७॥

[१६]

आ प्या॑यस्व मदि॒न्तम् सोम॑ वि॒श्वाभि॑रू॒तिभिः॑। भवा॑ नः स॒प्रथ॑स्तमः॥४८॥

[१७]

ई॒युष्टे ये पूर्॑वतरामप॑श्यन् व्यु॒च्छन्ती॑मु॒षसं मर्त्या॑सः। अ॒स्माभि॑रू नु
प्रति॑चक्ष्या॑न्मू॒दो ते यन्ति॑ ये अ॒परी॑षु प॒श्यान्॥४९॥

[१८]

ज्योति॑ष्मतीं त्वा सा॒दयामि॑ ज्योति॒ष्कृतं॑ त्वा सा॒दयामि॑ ज्योति॒र्विदं॑ त्वा
सा॒दयामि॑ भास्व॑तीं त्वा सा॒दयामि॑ ज्व॒लन्तीं॑ त्वा सा॒दयामि॑ म॒ल्मला॑भव॒न्तीं॑ त्वा
सा॒दयामि॑ दी॒प्यमानां॑ त्वा सा॒दयामि॑ रोच॑मानां त्वा सा॒दयाम्य॑ज॒न्तां॑ त्वा सा॒दयामि॑

बृहज्योतिषं त्वा सादयामि बोधयन्तीं त्वा सादयामि जाग्रतीं त्वा सादयामि॥५०॥

[११]

प्रयासाय स्वाहाऽऽयासाय स्वाहां वियासाय स्वाहां संयासाय स्वाहोद्यासाय
स्वाहाऽवयासाय स्वाहां श्रुचे स्वाहा शोकाय स्वाहां तप्यत्वे स्वाहा तपते स्वाहा
ब्रह्महत्यायै स्वाहा सर्वस्मै स्वाहा॥५१॥

[२०]

चित् संन्तानेन भवं यक्रा रुद्रन्तनिम्ना पशुपतिः स्थूलहृदयेनाग्निः
हृदयेन रुद्रं लोहितेन शर्वं मतस्त्राभ्यां महादेवमन्तः पार्श्वेनौषिष्ठहनः
शिङ्गीनिकोश्याभ्याम्॥५२॥

[२१]

तच्छुं योरावृणीमहे। गातुं यज्ञाय। गातुं यज्ञपतये। दैवीः स्वस्तिरस्तु नः।

स्वस्ति॒र्मानु॑षेभ्यः। ऊ॒र्ध्वं जि॑गातु भेष॒जम्। शं नो॑ अस्तु द्वि॒पदे॑। शं चतु॑ष्पदे। ॐ
शान्तिः॒ शान्तिः॒ शान्तिः॑॥



॥ चतुर्थः प्रश्नः ॥

नमो वाचे या चोदिता या चानुदिता तस्यै वाचे नमो नमो वाचे नमो
वाचस्पतये नम ऋषिभ्यो मन्त्रकृद्भ्यो मन्त्रपतिभ्यो मा मामृषयो मन्त्रकृतो मन्त्रपतयः
परार्दुमार्हमृषीन्मन्त्रकृतो मन्त्रपतीन्परादां वैश्वदेवीं वाचमुद्यासः शिवामदस्तां जुष्टा
देवेभ्यः शर्म मे द्यौः शर्म पृथिवी शर्म विश्वमिदं जगत्। शर्म चन्द्रश्च सूर्यश्च
शर्म ब्रह्मप्रजापती। भूतं वदिष्ये भुवनं वदिष्ये तेजो वदिष्ये यशो वदिष्ये तपो
वदिष्ये ब्रह्म वदिष्ये सत्यं वदिष्ये तस्मा अहमिदमुपस्तरणमुपस्तृण उपस्तरणं मे
प्रजायै पशूनां भूयादुपस्तरणमहं प्रजायै पशूनां भूयासं प्राणापानौ मृत्योर्मा पातं
प्राणापानौ मा मां हासिष्टं मधुं मनिष्ये मधुं जनिष्ये मधुं वक्ष्यामि मधुं वदिष्यामि
मधुमतीं देवेभ्यो वाचमुद्यासः शुश्रूषेयः मनुष्येभ्यस्तं मां देवा अंवन्तु शोभायै
पितरोऽनुमदन्तु। ॐ शान्तिः शान्तिः शान्तिः॥

नमो वाचे या चोदिता या चानुदिता तस्यै वाचे नमो नमो वाचे नमो

वाचस्पतये नम ऋषिभ्यो मन्त्रकृद्भ्यो मन्त्रपतिभ्यो मा मामृषयो मन्त्रकृतो मन्त्रपतयः
 परादुर्माहमृषीन्मन्त्रकृतो मन्त्रपतीन्परादां वैश्वदेवीं वाचमुद्यासः शिवामदस्तां जुष्टा
 देवेभ्यः शर्म मे द्यौः शर्म पृथिवी शर्म विश्वमिदं जगत्। शर्म चन्द्रश्च सूर्यश्च
 शर्म ब्रह्मप्रजापती। भूतं वदिष्ये भुवं वदिष्ये तेजो वदिष्ये यशो वदिष्ये तपो
 वदिष्ये ब्रह्म वदिष्ये सत्यं वदिष्ये तस्मा अहमिदमुपस्तरणमुपस्तृण उपस्तरणं मे
 प्रजायै पशूनां भूयादुपस्तरणमहं प्रजायै पशूनां भूयासं प्राणापानौ मृत्योर्मा पातं
 प्राणापानौ मा मां हासिष्टं मधुं मनिष्ये मधुं जनिष्ये मधुं वक्ष्यामि मधुं वदिष्यामि
 मधुमतीं देवेभ्यो वाचमुद्यासः शुश्रूषेण्यां मनुष्येभ्यस्तं मां देवा अंवन्तु शोभायै
 पितरोऽनुमदन्तु॥१॥

[१]

युञ्जते मनं उत युञ्जते धियः। विप्रा विप्रस्य बृहतो विपश्चितः। वि होत्रा दधे
 वयुनाविदेक इत्। मही देवस्य सवितुः परिष्टुतिः। देवस्य त्वा सवितुः प्रसवे।

अ॒श्विनो॒र्बा॒हुभ्या॑म्। पू॒ष्णो ह॒स्ताभ्या॑माद॑दे। अ॒ग्नि॒रसि॑ ना॒रि॒रसि॑। अ॒ध्व॒र॒कु॒द्दे॒वेभ्यः॑।
उ॒त्ति॒ष्ठ ब्र॒ह्म॒णस्प॑ते॥२॥

दे॒व्यन्त॑स्त्वेमहे। उ॒प प्र॑य॒न्तु म॒रुतः॑ सु॒दान॑वः। इ॒न्द्रं प्रा॒शूर्भ॑वा॒ सचा॑। प्रै॒तु
ब्र॒ह्म॒णस्प॑तिः। प्र॒ दे॒व्ये॒तु सु॒नृता॑। अ॒च्छां वी॒रं न॑र्यं पु॒ङ्क्ति॒राध॑सम्। दे॒वा य॒ज्ञं न॑य॒न्तु
नः। दे॒वीं द्या॒वापृ॑थि॒वी अ॒नुं मे म॑सा॒थाम्। ऋ॒द्धास॑म॒द्या। म॒खस्य॑ शि॒रः॥३॥

म॒खाय॑ त्वा। म॒खस्य॑ त्वा शी॒र्ष्णो। इ॒यत्य॑ग्रं आसीः। ऋ॒द्धास॑म॒द्या। म॒खस्य॑
शि॒रः। म॒खाय॑ त्वा। म॒खस्य॑ त्वा शी॒र्ष्णो। दे॒वीर्व॒ग्रीर॑स्य भू॒तस्य॑ प्रथ॒मजा॑ ऋ॒ताव॑रीः।
ऋ॒द्धास॑म॒द्या। म॒खस्य॑ शि॒रः॥४॥

म॒खाय॑ त्वा। म॒खस्य॑ त्वा शी॒र्ष्णो। इ॒न्द्रस्यो॑जो॒ऽसि। ऋ॒द्धास॑म॒द्या। म॒खस्य॑
शि॒रः। म॒खाय॑ त्वा। म॒खस्य॑ त्वा शी॒र्ष्णो। अ॒ग्नि॒जा अ॑सि प्र॒जाप॑ते॒ रेतः॑।
ऋ॒द्धास॑म॒द्या। म॒खस्य॑ शि॒रः॥५॥

म॒खाय॑ त्वा। म॒खस्य॑ त्वा शी॒र्ष्णो। आ॒यु॑र्धेहि प्रा॒णं धे॑हि। अ॒पानं॑ धे॑हि व्या॒नं

धेहि। चक्षुर्धेहि श्रोत्रं धेहि। मनो धेहि वाचं धेहि। आत्मानं धेहि प्रतिष्ठां धेहि। मां धेहि मयि धेहि। मधुं त्वा मधुला करोतु। मुखस्य शिरोऽसि॥६॥

यज्ञस्य पदे स्थः। गायत्रेण त्वा छन्दसा करोमि। त्रैष्टुभेन त्वा छन्दसा करोमि। जागतेन त्वा छन्दसा करोमि। मुखस्य रास्त्रांऽसि। अदितिस्ते बिलं गृह्णातु। पाङ्गेन छन्दसा। सूर्यस्य हरेसा श्राय। मुखोऽसि॥७॥

पुते शिरे ऋतावरीरऋद्यासंमद्य मुखस्य शिरः शिरोऽसि नवं च॥ ————— [२]

वृष्णो अश्वस्य निष्पदसि। वरुणस्त्वा धृतव्रत आधूपयतु। मित्रावरुणयोर्ध्रुवेण धर्मणा। अर्चिषे त्वा। शोचिषे त्वा। ज्योतिषे त्वा। तपसे त्वा। अभीमं माहिना दिवम्। मित्रो बभूव सप्रथाः। उत श्रवंसा पृथिवीम्॥८॥

मित्रस्य चरणधीरुतः। श्रवो देवस्य सानसिम। द्युमं चित्रश्रवस्तमम्। सिधै त्वा। देवस्त्वां सवितोद्वपतु। सुपाणिः स्वङ्गुरिः। सुबाहुरुत शत्त्र्या। अपद्यमानः पृथिव्याम्। आशा दिश आ पृण। उत्तिष्ठ बृहन्मव॥९॥

ऊर्ध्वस्तिष्ठद्भवस्त्वम्। सूर्यस्य त्वा चक्षुषाऽन्वीक्षे। ऋजवे^१ त्वा। साधवे^२ त्वा। सुक्षित्यै त्वा भूत्यै^३ त्वा। इदमहममुमानुष्यायणं विशा पशुभिर्ब्रह्मवर्चसेन पर्यूहामि। गायत्रेण त्वा छन्द्साऽऽच्छृणुद्मि। त्रैष्टुभेन त्वा छन्द्साऽऽच्छृणुद्मि। जागतेन त्वा छन्द्साऽऽच्छृणुद्मि। छृणुतुं त्वा वाक्। छृणुतुं त्वोर्क्। छृणुतुं त्वा हविः। छृन्धि वाचम्। छृन्ध्यूर्जम्। छृन्धि हविः। देवं पुरश्चर सगध्यासं त्वा॥१०॥

पृथिवी भवं वाख्यद्मि॥

[३]

ब्रह्मन् प्रवर्ग्येण प्रचरिष्यामः। होत॑र्धर्ममभिष्टुहि। अग्नीद्रौहिणौ पुरोडाशावधिश्चय। प्रतिप्रस्थातर्विहर। प्रस्तोतः सामानि गाय। यजु॑र्युक्त॑ साम॑भिराक्तखन्त्वा। विश्वैर्दे॒वरनु॑मतं मरुद्भिः। दक्षि॑णाभिः प्रत॑तं पारयिषुम्। स्तुभो॑ वहन्तु समन॑स्यमानम्। स नो रुचं॑ धे॒ह्यह॑णीयमानः। भूर्भुवः॑ सुवः। ओमिन्द्र॑वन्तः प्रच॑रत॥११॥

अह॑णीयमानो द्वे च॥

[४]

ब्रह्मन्प्रचरिष्यामः। होत॑र्धर्ममभिष्टुहि। यमाय॑ त्वा मखाय॑ त्वा। सूर्यस्य॑ हर॑से
त्वा। प्राणाय॑ स्वाहा॑ व्यानाय॑ स्वाहा॑ऽपानाय॑ स्वाहा॑। चक्षु॑षे स्वाहा॑ श्रोत्रा॑य स्वाहा॑।
मन॑से स्वाहा॑ वाचे॑ सर॑स्वत्यै स्वाहा॑। दक्षा॑य स्वाहा॑ क्रत॑वे स्वाहा॑। ओज॑से स्वाहा॑
बला॑य स्वाहा॑। दे॒वस्त्वा॑ स॒विता॑ म॒ध्वा॑ऽनक्तु॑॥१२॥

पृथि॒वीं तप॑स॒न्नाय॑स्व। अ॒र्चिर॑सि शोचि॒रसि॑ ज्योति॒रसि॑ तपो॑ऽसि।
स॒ःसी॑दस्व म॒हा॑ः अ॒सि। शोच॑स्व दे॒ववी॑त॒मः। वि॒धूम॑म॒ग्ने अरु॑षं मि॒येध्या॑। स॒ृज
प्र॑शस्तद॒र्शत॑म्। अ॒ञ्जन्ति॑ यं प्र॒थय॑न्तो न वि॒प्राः। व॒पाव॑न्तं ना॒ग्निना॑ तप॑न्तः।
पि॒तुर्न पु॒त्र उ॒पसि॑ प्रे॒ष्ठः। आ॒ घ॒र्मो अ॒ग्निमृ॑तय॒न्नसा॑दीत्॥१३॥

अ॒ना॒धूष्या॑ पु॒रस्ता॑त्। अ॒ग्नेरा॑धिपत्ये। आ॒यु॑र्म॒ दाः। पु॒त्रव॑ती दक्षि॒णतः॑।
इ॒न्द्रस्या॑धिपत्ये। प्र॒जां मे॑ दाः। सु॒षदा॑ प॒श्चात्। दे॒वस्य॑ स॒वितु॑राधिपत्ये। प्रा॒णं मे॑
दाः। आ॒श्रुति॑रुत्तर॒तः॥१४॥

मि॒त्राव॑रु॒णयो॑राधिपत्ये। श्रोत्रं॑ मे दाः। वि॒धृति॑रु॒परि॑ष्टात्। बृ॒हस्प॑ते॒राधि॑पत्ये।

ब्रह्मं मे दाः क्षत्रं मे दाः। तेजो मे धा वर्चो मे धाः। यशो मे धास्तपो मे धाः। मनो मे धाः। मनोरथांसि भूरिपुत्रा। विश्वान्यो मा नाष्ट्राभ्यः पाहि॥१५॥

सुपुसदां मे भूया मा मां हिःसीः। तपोष्वग्रे अन्तराः अमित्रान्। तपाशःसंमररुषः परस्य। तपांवसो चिकित्तानो अचित्तान्। वि ते तिष्ठन्तामजरा अयासः। चितः स्थ परिचितः। स्वाहां मरुद्भिः परिश्रयस्व। मा असि। प्रमा असि। प्रतिमा असि॥१६॥

सम्मा असि। विमा असि। उन्मा असि। अन्तरिक्षस्यान्तरिसि। दिवं तपसस्त्रायस्व। आभिर्गीर्भिर्यदतो न ऊनम्। आप्यायय हरिवो वर्धमानः। यदा स्तोतृभ्यो महि गोत्रा रुजासि। भूयिष्ठमाजो अध ते स्याम। शुकं ते अन्यद्यजत ते अन्यत्॥१७॥

विषुरूपे अहंनो द्यौरिवासि। विश्वा हि माया अवांसि स्वधावः। भद्रा ते पूषन्निह रातिरस्तु। अर्हन्भिर्भरषि सायकानि धन्व। अर्हन्निष्कं यजत विश्वरूपम्। अर्ह

निदन्दयसे विश्वमब्जुवम्। न वा ओजीयो रुद्र त्वदस्ति। गायत्रमसि। त्रैष्टुभमसि।
जागतमसि। मधु मधु मधु॥१८॥

अनक्तमादीदुत्तरतः पाहि प्रतिमा अंसि यजुतन्ते अन्यजागतमस्येकं च॥—[५]

दश प्राचीर्दश भासि दक्षिणा। दश प्रतीचीर्दश भास्युदीचीः। दशोर्ध्वा भासि
सुमनस्यमानः। स नो रुचं धेह्यहणीयमानः। अग्निष्ठा वसुभिः पुरस्ताद्रोचयतु
गायत्रेण छन्दसा। स मां रुचितो रौचय। इन्द्रस्वा रुद्रैर्दक्षिणतो रौचयतु त्रैष्टुभेन
छन्दसा। स मां रुचितो रौचय। वरुणस्त्वादित्यैः पश्चाद्रोचयतु जागतेन छन्दसा।
स मां रुचितो रौचय॥१९॥

द्युतानस्त्वां मारुतो मरुद्भिरुत्तरतो रौचयत्वानुष्टुभेन छन्दसा। स मां रुचितो
रौचय। बृहस्पतिस्त्वा विश्वैर्देवरूपरिष्टाद्रोचयतु पाङ्केन छन्दसा। स मां रुचितो
रौचय। रौचितस्त्वं देव घर्म देवेष्वसि। रौचिषीयाहं मनुष्येषु। सम्राड्धर्म रुचितस्त्वं
देवेष्वायुष्माः स्तेजस्वी ब्रह्मवर्चस्यसि। रुचितोऽहं मनुष्येष्वायुष्माः स्तेजस्वी

ब्रह्मवर्चसी भूयासम्। रगांसि। रुचं मयि धेहि॥२०॥

मयि रुक्। दशं पुरस्ताद्रोचसे। दशं दक्षिणा। दशं प्रत्यङ्। दशोर्ध्वो
भांसि सुमनस्यमानः। स नः सम्राडिषमूर्जं धेहि। वाजी वाजिने पवस्व। रोचि-
तो घर्मो रुचीय॥२१॥

रोचय धेहि नव च॥

[६]

अपश्यं गोपामनिपद्यमानम्। आ च परां च पृथग्भिश्चरन्तम्। स सधीचीः
स विषूचीर्वसानः। आ वरीवर्ति भुवनेष्वन्तः। अत्र प्राचीः। मधु माध्वीभ्यां मधु
माधूचीभ्याम्। अनु वां देववीतये। समग्निरग्निनां गत। सं देवेनं सवित्रा। स
सूर्येण रोचते॥२२॥

स्वाहा समग्निस्तपसा गत। सं देवेनं सवित्रा। स सूर्येणारोचिष्ट। धर्ता दिवो
विभांसि रजंसः। पृथिव्या धर्ता। उरोरन्तरिक्षस्य धर्ता। धर्ता देवो देवानाम्।
अमर्त्यस्तपोजाः। हृदे त्वा मनसे त्वा। दिवे त्वा सूर्याय त्वा॥२३॥

ऊ॒र्ध्वमि॒मम॑ध्व॒रं कृ॑धि। दि॒वि दे॒वेषु॑ हो॒त्रां य॑च्छ। वि॒श्वा॑सां भु॒वां प॑ते। वि॒श्वस्य॑
भु॒वन॑स्प॒ते। वि॒श्वस्य॑ मन॒सस्प॑ते। वि॒श्वस्य॑ वच॒सस्प॑ते। वि॒श्वस्य॑ तप॒सस्प॑ते।
वि॒श्वस्य॑ ब्र॒ह्मण॑स्प॒ते। दे॒वश्चू॑स्त्वं दे॒व घ॑र्म दे॒वान्मा॑हि। त॒पो॒जां वाच॑म॒स्मे नि॑यच्छ
दे॒वायु॑वम्॥ २४ ॥

ग॒र्भो दे॒वाना॑म्। पि॒ता म॑ती॒नाम्। पतिः॑ प्र॒जाना॑म्। मतिः॑ क॒वीना॑म्। सं
दे॒वो दे॒वेन॑ स॒वित्रा॑ य॒तिश्च॑। स॒ सूर्ये॑णा॒रुक्त॑। आ॒यु॒र्दास्त्व॑म॒स्मभ्य॑ घ॒र्म वर्चो॑दा
अ॒सि। पि॒ता नो॑ऽसि पि॒ता नो॑ बो॒ध। आ॒यु॒र्धास्त॑नू॒धाः प॑यो॒धाः। वर्चो॑दा व॒रि॒वो॒दा
द्र॒वि॒णो॒दाः॥ २५ ॥

अ॒न्त॒रि॒क्षप्र॑ उ॒रोर्वरी॑यान्। अ॒शीम॑हि त्वा॒ मा मां हि॑सिः। त्वम॑ग्ने
गृ॒हप॑तिर्वि॒शामा॑सि। वि॒श्वा॑सां मा॒नु॒षीणा॑म्। श॒तं पु॑र्भिर्य॒विष॑ पा॒ह्य॒हंसः॑।
स॒मे॒द्धार॑ श॒त॒ हिमाः॑। त॒द्भ्रा॒वि॒ण॒ हार्दि॑वान्म॒म्। इ॒हैव॑ रा॒तयः॑ स॒न्तु। त्वष्टी॑मती
ते स॒पेय॑। सु॒रेता॑ रे॒तो द॑धाना॒। वी॒रं वि॑दे॒य तव॑ स॒न्द॒ष्टिः। मा॒ऽह॒ रा॒य॒स्पोषे॑ण॒

वि योषम्॥२६॥

रोचते सूर्याय त्वा देवायुवं द्रविणोदा दधाना द्वे च॥

[७]

देवस्य त्वा सवितुः प्रसवे। अश्विनोर्बाहुभ्याम्। पूष्णो हस्ताभ्यामाददे।
अदित्यै रास्नासि। इड एहि। अदित एहि। सरस्वत्येहि। अस्मवेहि। अस्मवेहि।
अस्मवेहि॥२७॥

अदित्या उष्णीषमसि। वायुरस्येडः। पूषा त्वोपावंसृजतु। अश्विभ्यां प्रदापय।
यस्ते स्तनः शशयो यो मयोभूः। येन विश्वा पुष्यसि वायाणि। यो रत्नधा वंसुविद्यः।
सुदन्तः। सरस्वति तमिह धातवेकः। उखं घर्मं शिंष। उखं घर्मं पाहि॥२८॥
घर्मायं शिंष। बृहस्पतिस्त्वोपंसीदतु। दानवः स्थ पेरेवः। विष्वगवृत्तो लोहितेन।
अश्विभ्यां पिवस्व। सरस्वत्यै पिवस्व। पूष्णे पिवस्व। बृहस्पतये पिवस्व।
इन्द्राय पिवस्व। इन्द्राय पिवस्व॥२९॥

गायत्रोऽसि। त्रैष्टुभोऽसि। जागतमसि। सहोर्जो भगोनोपमेहि। इन्द्राश्विना

मधुनः सारधस्य। घर्मं पात वसवो यजता वट्। स्वाहा॑ त्वा सूर्यस्य रश्मये
वृष्टिवनये जुहोमि। मधुं हविरसि। सूर्यस्य तपस्तप। द्वावापृथिवीभ्यां॑ त्वा
परिगृह्णामि॥३०॥

अन्तरिक्षेण त्वोपयच्छामि। देवानां॑ त्वा पितृणामनुमतो भर्तुं॑ शकेयम्।
तेजोऽसि। तेजोऽनु प्रेहि। दिविस्मृङ्गा मां हिंसीः। अन्तरिक्षस्मृङ्गा मां हिंसीः।
पृथिविस्मृङ्गा मां हिंसीः। सुवंसि सुवर्मे यच्छ। दिवं यच्छ दिवो मां
पाहि॥३१॥

एहि पाहि पितृस्व गृह्णामि नवं च॥

[८]

समुद्राय॑ त्वा वाताय॑ स्वाहा॑। सलिलाय॑ त्वा वाताय॑ स्वाहा॑। अनाधृष्याय॑ त्वा
वाताय॑ स्वाहा॑। अप्रतिधृष्याय॑ त्वा वाताय॑ स्वाहा॑। अवस्यर्वे॑ त्वा वाताय॑ स्वाहा॑।
दुवंस्वते॑ त्वा वाताय॑ स्वाहा॑। शिमिद्वते॑ त्वा वाताय॑ स्वाहा॑। अग्नये॑ त्वा वसुमते॑
स्वाहा॑। सोमाय॑ त्वा रुद्रवते॑ स्वाहा॑। वरुणाय॑ त्वाऽऽदित्यवते॑ स्वाहा॑॥३२॥

बृहस्पतये त्वा विश्वदैव्यावते स्वाहा॥ सवित्रे त्वर्भुमते विभुमते॥ प्रभुमते वाजवते स्वाहा॥ यमाय त्वाऽङ्गिरस्वते पितृमते स्वाहा॥ विश्वा आशां दक्षिणसत्। विश्वा देवानयाङ्गिह। स्वाहाकृतस्य घर्मस्य। मधोः पिवतमश्विना। स्वाहाऽग्नये यज्ञियाय। शं यजुर्भिः। अश्विना घर्म पातं॥ हादिवानम्॥ ३३॥

अहर्दिवानिरूतिभिः। अनुं वां द्यावापृथिवी मंसाताम्। स्वाहेन्द्राय। स्वाहेन्द्रावट्। घर्ममपातमश्विना हादिवानम्। अहर्दिवानिरूतिभिः। अनुं वां द्यावापृथिवी अमंसाताम्। तं प्राव्य यथा वट्। नमो दिवे। नमः पृथिव्यै॥ ३४॥ दिवि धां इमं यज्ञम्। यज्ञमिमं दिवि धां॥ दिवं गच्छ। अन्तरिक्षं गच्छ। पृथिवीं गच्छ। पञ्च प्रदिशो गच्छ। देवान्यर्मुपान्ताच्छ॥ ३५॥

आदित्यवते स्वाहा॥ हादिवानं पृथिव्या अष्टौ वा॥

[१]

इषे पीपिहि। ऊर्जे पीपिहि। ब्रह्मणे पीपिहि। क्षत्राय पीपिहि। अद्भ्यः पीपिहि। ओषधीभ्यः पीपिहि। वनस्पतिभ्यः पीपिहि। द्यावापृथिवीभ्यां पीपिहि। सुमताय

पीपिहि। ब्रह्मवर्चसायं पीपिहि॥३६॥

यजमानाय पीपिहि। मह्यं ज्यैष्ठ्याय पीपिहि। त्विष्यै त्वा। द्युम्नाय त्वा। इन्द्रियाय त्वा भूत्यै त्वा। धर्माऽसि सुधर्मा मे न्यस्मे। ब्रह्माणि धारय। क्षत्राणि धारय। विशं धारय। नेत्वा वातः स्कन्दयात्॥३७॥

अमुष्य त्वा प्राणे सांदयामि। अमुना सह निरर्थं गच्छ। योऽस्मान्द्वेष्टि। यं च वयं द्विष्मः। पूष्णे शरंसे स्वाहा। ग्रावंभ्यः स्वाहा। प्रतिरेभ्यः स्वाहा। द्यावापृथिवीभ्याः स्वाहा। पितृभ्यो घर्मपेभ्यः स्वाहा। रुद्राय रुद्रहोत्रे स्वाहा॥३८॥

अहज्योतिः केतुना जुषताम्। सुज्योतिर्ज्योतिषाः स्वाहा। रात्रिर्ज्योतिः केतुना जुषताम्। सुज्योतिर्ज्योतिषाः स्वाहा। अर्पीपरो माऽहो रात्रियै मा पाहि। एषा ते अग्ने समित्। तया समिध्यस्व। आयुर्मे दाः। वर्चसा माञ्जीः। अर्पीपरो मा रात्रिया अहो मा पाहि॥३९॥

एषा ते अग्ने समित्। तया समिध्यस्व। आयुर्मे दाः। वर्चसा माञ्जीः।

अग्नेर्ज्योतिर्ज्योतिरग्निः स्वाहा॥ सूर्यो ज्योतिर्ज्योतिः सूर्यः स्वाहा॥ भूः स्वाहा॥
हृत॥ हविः। मधुं हविः। इन्द्रतमेऽग्नौ॥ ४०॥

पिता नोऽसि मा मां हि॥ सीः। अश्यामं ते देवधर्म। मधुमतो वाजं वतः पितुमतः।
अङ्गिरस्वतः स्वधाविनः। अशीमहि त्वा मा मां हि॥ सीः। स्वाहा॥ त्वा सूर्यस्य
रश्मिभ्यः। स्वाहा॥ त्वा नक्षत्रेभ्यः॥ ४१॥

ब्रह्मवर्चसायं पीपिहि स्कन्दयादुद्रायं रुद्रहोत्रे स्वाहाऽहो मा पाह्यग्नौ सप्त च॥ — [१०]

धर्म या ते दिवि शुक्। या गायत्रे छन्दीसि। या ब्राह्मणे। या हविर्धाने। तान्तं
एतेनावं यजे स्वाहा॥ धर्म या तेऽन्तरिक्षे शुक्। या त्रैष्टुभे छन्दीसि। या राजन्ये।
याऽऽग्नीध्रे। तान्तं एतेनावं यजे स्वाहा॥ ४२॥

धर्म या ते पृथिव्या॥ शुक्। या जागते छन्दीसि। या वैश्ये। या सदीसि।
तान्तं एतेनावं यजे स्वाहा॥ अनुनोऽद्यानुमतिः। अन्विदनुमते त्वम्। दिवस्त्वां
परस्पायाः। अन्तरिक्षस्य तनुवं पाहि। पृथिव्यास्त्वा धर्मणा॥ ४३॥

वयमनुक्रामाम सुविताय नव्यसे। ब्रह्मणस्त्वा परस्पायः॥ क्षत्रस्य तनुवं पाहि।
विशस्त्वा धर्मणा। वयमनुक्रामाम सुविताय नव्यसे। प्राणस्य त्वा परस्पायै॥
चक्षुषस्तनुवं पाहि। श्रोत्रस्य त्वा धर्मणा। वयमनुक्रामाम सुविताय नव्यसे।
वल्गुरसि शं युधायाः॥४४॥

शिशुर्जनधायाः। शं च वक्षि परि च वक्षि। चतुः सक्तिर्नामिरऋतस्य।
सदो विश्वायुः शर्म सप्रथाः। अप द्वेषो अप हरः। अन्यद्वतस्य सश्विम।
धर्मततेऽन्नमेतत्पुरीषम्। तेन वर्धस्व चाऽऽ चं प्यायस्व। वर्धिषीमहि च वयम्।
आ चं प्यासिषीमहि॥४५॥

रन्तिर्नामांसि दिव्यो गन्धर्वः। तस्य ते पृथ्व्यविर्धानम्॥ अग्निरभ्यक्षाः।
रुद्रोऽधिपतिः। समहमायुषा। सं प्राणेन। सं वर्चसा। सं पर्यसा। सं गौपत्येन।
सं रायस्पोषेण॥४६॥

व्यंसौ। योऽस्मान्द्वेष्टि। यं च वयं द्विष्मः। अचिक्रद्वृष्टा हरिः। महाग्नित्रो

न दर्शतः। स॥ सूर्येण रोचते। चिदसि समुद्रयोनिः। इन्द्रुर्दक्षः श्येन ऋतावां।
हिरण्यपक्षः शकुनो भूरण्युः। महान्ध्रमथस्यै ध्रुव आनिषत्तः॥४७॥

नमस्ते अस्तु मा मां हि॥सीः। विश्वावंसु॥ सोम गन्धर्वम्। आपो ददृशुषीः।
तदतेनाव्यायन्। तदन्ववैत्। इन्द्रो रारहाण आंसाम्। परि सूर्यस्य परिधी॥
रंपश्यत्। विश्वावंसुरभि तन्नो गृणातु। दिव्यो गन्धर्वो रजसो विमानः। यद्वा
द्या सत्यमुत यन्न विद्म॥४८॥

धियो हिन्वानो धिय इन्नो अव्यात्। सस्त्रिमविन्द्रच्चरणे नदीनाम्। अपावृणोद्दुरो
अश्मव्रजानाम्। प्रासान्गान्धर्वो अमृतांनि वोचत्। इन्द्रो दक्षं परिजानादहीनम्।
एतत्त्वं देव घर्म देवो देवानुपांगाः। इदमहं मनुष्यो मनुष्यान्। सोमपीथानुमेहि।
सह प्रजया सह रायस्पोषेण। सुमित्रा न आप ओषधयः सन्तु॥४९॥

दुर्मित्रास्तस्मै भूयासुः। योऽस्मान्द्वेष्टि। यं च वयं द्विष्मः। उद्वयं तमंसस्पतिः।
उदुत्यं चित्रम्। इममृषृत्यमस्मभ्य॥ सनिम्। गायत्रं नवीया॥सम्। अग्ने देवेषु

प्रवोचः॥५०॥

याऽऽग्नीध्रे तान्तं एतेनावं यजे स्वाहा धर्मणा शं युधायाः प्यासिधीमहि पोषेण निषन्तो विद्म संत्त्वष्टौ॥—[११]

महीनां पयोऽसि विहितं देवत्रा। ज्योतिर्मा अंसि वनस्पतीनामोषधीनां रसः।
वाजिनं त्वा वाजिनोऽवं नयामः। ऊर्ध्वं मनः सुवर्गम्॥५१॥

[१२]

अस्कान्द्यौः पृथिवीम्। अस्कानृषभो युवागाः। स्कन्नेमा विश्वा भुवना। स्कन्नो
यज्ञः प्रजनयतु। अस्कानजनि प्राजनि। आ स्कन्नाञ्जायते वृषा। स्कन्नात्
प्रजनिषीमहि॥५२॥

[१३]

या पुरस्ताद्दिद्युदापतत्। तान्तं एतेनावं यजे स्वाहा। या दक्षिणतः। या पश्चात्।
योत्तरतः। योपरिष्टाद्दिद्युदापतत्। तान्तं एतेनावं यजे स्वाहा॥५३॥

[१४]

प्राणाय॒ स्वाहा॑ व्या॒नाय॒ स्वाहा॑ऽप॒नाय॒ स्वाहा॑। चक्षु॒षे स्वाहा॑ श्रोत्रा॒य स्वाहा॑।
मन॑से॒ स्वाहा॑ वा॒चे सर॑स्वत्यै॒ स्वाहा॑॥५४॥

[१५]

पू॒ष्णे स्वाहा॑ पू॒ष्णे शर॑से॒ स्वाहा॑। पू॒ष्णे प्र॑प॒त्न्याय॒ स्वाहा॑ पू॒ष्णे न॒रन्धि॑षाय॒
स्वाहा॑। पू॒ष्णेऽङ्घ्रि॑ण॒ये स्वाहा॑ पू॒ष्णे न॒रुणा॑य॒ स्वाहा॑। पू॒ष्णे सा॑के॒ताय॒ स्वाहा॑॥५५॥

[१६]

उद॑स्य॒ शुष्मा॑द्भानु॒र्नात् बिभ॑र्ति। भा॒रं पृ॑थि॒वी न भू॑मं। प्र॒ शुकै॑तु॒ देवी॑ म॒नीषा॑।
अ॒स्मभ्सु॑त॒ष्टो रथो॑ न वा॒जी। अ॒र्चन्त॒ एके॑ महि॒ साम॑म॒न्वत॑। तेन॒ सूर्य॑म॒धारय॑न्।
तेन॒ सूर्य॑मरोचयन्। घ॒र्मः शि॒रस्त॑द्य॒मग्निः॑। पुरी॑षम॒सि सं प्रि॑यं प्र॒जया॑ प॒शुभि॑र्भुवत्।
प्र॒जाप॑ति॒स्त्वा सा॑दयतु। तया॑ दे॒वत॑याऽङ्गि॒रस्व॑द्धु॒वा सी॑द॥५६॥

[१७]

यास्ते अग्न आर्द्रा योनयो याः कुलायिनीः। ये ते अग्न इन्द्रवो या उ नामयः।
यास्ते अग्रे तनुव ऊर्जो नाम। तामिस्त्वमुभयीभिः संविदानः। प्रजाभिर्ग्रे द्रविणेह
सीद। प्रजापतिस्त्वा सादयतु। तथा देवतया ऽङ्गिरस्वद्ध्रुवा सीद॥५७॥

[१८]

अग्निरेसि वैश्वानरो ऽसि। संवत्सरो ऽसि परिवत्सरो ऽसि। इदावत्सरो ऽसीदुवत्सरो
इद्वत्सरो ऽसि वत्सरो ऽसि। तस्य ते वसन्तः शिरः। ग्रीष्मो दक्षिणः पक्षः।
वर्षाः पुच्छम्। शरदुत्तरः पक्षः। हेमन्तो मध्यम्। पूर्वपक्षाश्चितयः। अपरपक्षाः
पुरीषम्। अहोरात्राणिष्टकाः। तस्य ते मासाश्चार्धमासाश्च कल्पन्ताम्। ऋतवस्ते
कल्पन्ताम्। संवत्सस्ते कल्पताम्। अहोरात्राणि ते कल्पन्ताम्। एति प्रेति वीति
समित्युदिति। प्रजापतिस्त्वा सादयतु। तथा देवतया ऽङ्गिरस्वद्ध्रुवः सीद॥५८॥

चितयो नव च॥

[१९]

भूर्भुवः सुवः। ऊर्ध्व ऊ षु णं ऊतयै। ऊर्ध्वो नः पाह्य२हंसः। विधुन्दद्राण२

समने बहुनाम्। युवान्५ सन्तं पलितो जंगार। देवस्य पश्य काव्यं महित्वाद्या
ममार। सद्यः समान। यदृते चिदभिश्चिषः। पुरा जर्तुभ्यं आवृदः। सन्धाता सन्धिं
मधवां पुरोवसुः॥५९॥

निष्कर्ता विहृतं पुनः। पुनरूर्जा सह रय्या। मा नो धर्म व्यथितो विव्यथो
नः। मा नः परमधरं मा रजोऽनैः। मोषंस्माः५ स्तमस्यन्तरा धाः। मा रुद्वियासो
अभिगुर्बुधानः। मा नः कतुभिर्हीडितेभिस्मान्। द्विषांसुनीते मा परा दाः। मा
नो रुद्रो निर्ऋतिर्मा नो अस्ता। मा द्यावापृथिवी हीडिषाताम्॥६०॥

उपं नो मित्रावरुणाविहावतम्। अन्वादीध्याथामिह नः सखाया। आदित्यानां
प्रसितिरहेतिः। उग्रा शतापांष्टा घाविषा परि णो वृणक्तु। इमं मे वरुण तत्त्वा
यामि। त्वं नो अग्रे स त्वं नो अग्रे। त्वमग्रे अयासि। उद्वयं तमसस्पति। उदृत्यं
चित्रम्। वयः सुपुर्णाः॥६१॥

भूर्भुवः सुवः। मयि त्यदिन्द्रियं महत्। मयि दक्षो मयि क्रतुः। मयि धायि सुवीर्यम्। त्रिशुण्वर्मो विभातु मे। आकूत्या मनसा सह। विराजा ज्योतिषा सह। यज्ञेन पयसा सह। ब्रह्मणा तेजसा सह। क्षत्रेण यशसा सह। सत्येन तपसा सह। तस्य दोहमशीमहि। तस्य सुभ्रमशीमहि। तस्य भ्रक्षमशीमहि। तस्य त इन्द्रेण पीतस्य मधुमतः। उपहृतस्योपहृतो भक्षयामि॥६२॥

यशसा सह पद्वि॥

[२१]

यास्ते अग्ने घोरास्तनुवः। क्षुच्च तृष्णां च। अस्तुक्रानाहुतिश्च। अशनया च पिपासा च। सेदिश्वामतिश्च। एतास्ते अग्ने घोरास्तनुवः। तामिरमुं गच्छ। योऽस्मान्द्वेष्टि। यं च वयं द्विष्मः॥६३॥

[२२]

स्निक्क स्नीहितिश्च स्निहितिश्च। उष्णा च शीता च। उग्रा च भीमा च। सदाग्नौ सेदिरनिरा। एतास्ते अग्ने घोरास्तनुवः। तामिरमुं गच्छ। योऽस्मान्द्वेष्टि। यं च वयं द्विष्मः॥६४॥

[२३]

धुनिश्च ध्वान्तश्च ध्वनश्च ध्वनयः॑श्च। नि॒लिम्पश्च वि॒लिम्पश्च वि॒क्षिपः॥६५॥

[२४]

उग्रश्च धुनिश्च ध्वान्तश्च ध्वनश्च ध्वनयः॑श्च। सह॒स्र॒ह्राः॑श्च सह॒मानश्च सह॒स्वाः॑श्च
सही॒याः॑श्च। ए॒त्य॒ प्रेत्य॑ वि॒क्षिपः॥६६॥

[२५]

अ॒हो॒रा॒त्रे त्वोदी॑रयताम्। अ॒र्ध॒मा॒सा॒स्त्वोदी॑ जयन्तु। मा॒सा॑स्त्वा श्रपयन्तु।
ऋ॒त॒व॒स्त्वा प॒चन्तु। सं॒व॒श्म॒र॒स्त्वा ह॒न्त्वसौ॥६७॥

[२६]

ख॒ट् फ॒ट् ज॒हि। छि॒न्धी भि॒न्धी ह॒न्धी क॒ट्। इति॒ वाचः॑ कू॒राणि॥६८॥

[२७]

वि॒गा इन्द्र॑ वि॒वर॑न्ध्र॒माश॑यस्व। स्व॒प॒न्ती॒मिन्द्र॑ पशु॒म॒न्ती॒मिच्छ॑। वज्रे॒ण॒मुं बो॑धय

दुर्विदत्रम्। स्वपतोऽस्य प्रहरं भोजनेभ्यः। अग्रे अग्निना संवदस्व। मृत्यो मृत्युना संवदस्व। नमस्ते अस्तु भगवः। सकृते अग्रे नमः। द्विस्ते नमः। त्रिस्ते नमः। चतुस्ते नमः। पञ्चकृत्वस्ते नमः। दशकृत्वस्ते नमः। शतकृत्वस्ते नमः। आसहस्रकृत्वस्ते नमः। अपरिमितकृत्वस्ते नमः। नमस्ते अस्तु मा मां हिंसीः॥६९॥

त्रिस्ते नमः सप्त च॥

[२८]

असृन्मुखो रुधरेणाव्यक्तः। यमस्य दूतः श्वपाद्विधावसि। गृध्रः सुपर्णः कृष्णं निषेवसे। यमस्य दूतः प्रहितो भवस्य चोभयौ॥७०॥

[२९]

यदेतद्वृक्षो भूत्वा। वाग्देव्यभिरायसि। द्विषन्तं मेऽभिराय। तं मृत्यो मृत्यवे नय। स आत्यार्तिमार्च्छतु॥७१॥

[३०]

यदीषितो यदि वा स्वकामी। भयेडको वदति वाचमेताम्। तामिन्द्राग्नी ब्रह्मणा

संविदानौ। शिवामस्मभ्यं कृणुतं गृहेषु॥ ७२॥

[३१]

दीर्घमुखि दुरहंणु। मा स्मं दक्षिणतो वंदः। यदि दक्षिणतो वदाद्विषन्तं मेऽव
बाधासै॥ ७३॥

[३२]

इत्थादुलूक आपंसत्। हिण्याक्षो अयोमुखः। रक्षसां दूत आगतः। तमि तो
नाशयाग्ने॥ ७४॥

[३३]

यदेतद्भूतान्यन्वाविश्यं। दैर्वा वाचं वदसि। द्विषतो नः परावद। तान्मृत्यो मृत्यवे
नय। त आर्त्याऽऽर्तिमार्च्छन्तु। अग्निनाऽग्निः संवदताम्॥ ७५॥

[३४]

प्रसार्य सुकथ्यौ पतंसि। सुव्यमक्षि निपेपि च। मेहकस्य चानाममत्॥७६॥

[३५]

अत्रिणा त्वा क्रिमे हन्मि। कण्वेन जमदग्निना। विश्वावसोर्ब्रह्मणा हृतः।
क्रिमीणां राज्ञां। अय्येषां स्थपतिरुहृतः। अथो माताऽथो पिता। अथो स्थूरा
अथो क्षुद्राः। अथो कृष्णा अथो श्वेताः। अथो आशातिका हृताः। श्वेताग्निः सह
सर्वे हृताः॥७७॥

[३६]

आहरावद्य। श्रुतस्य हविषो यथा। तश्मत्यम्। यदमुं यमस्य जम्भयोः।
आदधामि तथा हि तत्। खणफणमसि॥७८॥

[३७]

ब्रह्मणा त्वा शपामि। ब्रह्मणस्त्वा शपथेन शपामि। घोरेण त्वा भृगूणां चक्षुषा
प्रेक्षे। रौद्रेण त्वाङ्गिरसां मनसा ध्यायामि। अघस्य त्वा धारया विद्धामि। अधरो

मत्पद्यस्वासौ॥७९॥

[३८]

उतुंद शिमिजावरि। तल्येजे तल्य उतुंद। गिरी२ रनु प्रवेशय। मरीचीरुप्
सनुंद। यावदितः पुरस्तादुदयाति सूर्यः। तावदितोऽमुं नाशय। योऽस्मान्द्वेष्टि। यं
च वयं द्विष्मः॥८०॥

[३९]

भूर्भुवः सुवो भूर्भुवः सुवो भूर्भुवः सुवः। भुवोऽङ्कायि भुवोऽङ्कायि भुवोऽङ्कायि।
नृणायि नृष्णं नृणायि नृष्णं नृणायि नृष्णम्। निधायो वायि निधायो वायि
निधायो वायि। ए अस्मे अस्मे। सुवर्न ज्योतीः॥८१॥

[४०]

पृथिवी समित्। तामग्निः समिन्धे। साऽग्नि२ समिन्धे। तामह२ समिन्धे। सा
मा समिद्धा। आयुषा तेजसा। वर्चसा श्रिया। यशसा ब्रह्मवर्चसेन। अन्नाद्येन

समिन्ता॑ꣳ स्वाहा॑। अन्तरिक्ष॑ꣳ समित्॥८२॥

तां वा॒युः समिन्धे॑। सा वा॒युꣳ समिन्धे॑। ताम॒हꣳ समिन्धे॑। सा मा॒ समिक्षा॑।
आयु॑षा तेजंसा। वर्च॑सा श्रिया। यशं॑सा ब्रह्मवर्च॑सेनं। अन्नाद्ये॑न समिन्ता॑ꣳ स्वाहा॑।
द्यौः समित्। तामा॑दित्यः समिन्धे॑॥८३॥

साऽऽदित्य॑ꣳ समिन्धे॑। ताम॒हꣳ समिन्धे॑। सा मा॒ समिक्षा॑। आयु॑षा तेजंसा।
वर्च॑सा श्रिया। यशं॑सा ब्रह्मवर्च॑सेनं। अन्नाद्ये॑न समिन्ता॑ꣳ स्वाहा॑। प्रा॒जा॒प॒त्या
मे॒ समि॑दासि सप॒त्नक्ष॑यणी। भ्रातृ॑व्यहा मे॒ऽसि॒ स्वाहा॑। अग्ने॑ व्रतपते व्रतं
चरि॑ष्यामि॥८४॥

तच्छ॑केयं तन्मे॑ राध्यताम्। वायौ॑ व्रतप॒त आ॑दित्य व्रतपते। व्रतानां॑ व्रतपते
व्रतं चरि॑ष्यामि। तच्छ॑केयं तन्मे॑ राध्यताम्। द्यौः समित्। तामा॑दित्यः समिन्धे॑।
साऽऽदित्य॑ꣳ समिन्धे॑। ताम॒हꣳ समिन्धे॑। सा मा॒ समिक्षा॑। आयु॑षा तेजंसा॥८५॥
वर्च॑सा श्रिया। यशं॑सा ब्रह्मवर्च॑सेनं। अन्नाद्ये॑न समिन्ता॑ꣳ स्वाहा॑। अन्तरिक्ष॑ꣳ

सुमित्र। तां वायुः समिन्धे। सा वायुः समिन्धे। तामहः समिन्धे। सा मा
समिद्धा। आयुषा तेजसा। वर्चसा श्रिया॥८६॥

यशसा ब्रह्मवर्चसेनं। अत्राद्येन समिन्ताः स्वाहा। पृथिवी सुमित्र। तामग्निः
समिन्धे। साऽग्निः समिन्धे। तामहः समिन्धे। सा मा समिद्धा। आयुषा तेजसा।
वर्चसा श्रिया। यशसा ब्रह्मवर्चसेन॥८७॥

अत्राद्येन समिन्ताः स्वाहा। प्राजापत्या मे समिदसि सपत्नक्षयणी। भ्रातृव्यहा
मेऽसि स्वाहा। आदित्य व्रतपते व्रतमचारिषम्। तदशकं तन्मेऽराधि। वायो
व्रतपतेऽग्रे व्रतपते। व्रतानां व्रतपते व्रतमचारिषम्। तदशकं तन्मेऽराधि॥८८॥

समिधसमिन्धे व्रतं चरिष्याम्यायुषा तेजसा वर्चसा श्रिया यशसा ब्रह्मवर्चसेनाष्टौ च॥ [४१]

शं नो वातः पवतां मातरिश्वा शं नस्तपतु सूर्यः। अहानिशं भवन्तु नः
शः रात्रिः प्रतिधीयताम्। शमुषा नो व्युच्छतु शमादित्य उदेतु नः। शिवा नः

शान्तमा भव सुमृडीका सरस्वति। मा ते व्योम सन्दधिः। इडाये वास्वसि
वास्तुमद्वास्तुमन्तो भूयास्म मा वास्तोऽहिष्मश्मह्यवास्तुः स भूयाद्योऽस्मान्द्वेष्टि यं
च वयं द्विष्मः। प्रतिष्ठासि प्रतिष्ठावंतो भूयास्म मा प्रतिष्ठायाऽहिष्मश्मह्यप्रतिष्ठः
स भूयाद्योऽस्मान्द्वेष्टि यं च वयं द्विष्मः। आ वात वाहि भेषजं वि वात वाहि
यद्रपः। त्वं हि विश्वभेषजो देवानां दूत ईयसे। द्वाविमौ वातौ वात आ सिन्धोरा
परावतः॥८९॥

दक्षं मे अन्य आवातु परान्यो वातु यद्रपः। यद्दो वातते गृहेऽमृतस्य
निधिरहितः। ततो नो देहि जीवसे ततो नो धेहि भेषजम्। ततो नो मह आबह
वात आवातु भेषजम्। शम्भूर्मयोभूर्नो हृदे प्र ण आयुंषि तारिषत्। इन्द्रस्य
गृहोऽसि तं त्वा प्रपद्ये सगुः साश्वः। सह यन्मे अस्ति तेन। भूः प्रपद्ये भुवः
प्रपद्ये सुवः प्रपद्ये भूर्भुवः सुवः प्रपद्ये वायुं प्रपद्येऽनातौ देवतां प्रपद्येऽश्मानमाखणं
प्रपद्ये प्रजापतेर्ब्रह्मकोशं ब्रह्म प्रपद्य ओ प्रपद्ये। अन्तरिक्षं म उर्वन्तरं बृहद्ग्नयः

पर्वताश्च यथा वातः स्वस्त्या स्वस्तिमान्तयाँ स्वस्त्या स्वस्तिमानंसानि। प्राणापानौ
मृत्योर्मा पातं प्राणापानौ मा मां हासिष्टं मयि मेधां मयि प्रजां मय्यग्निस्तेजो
दधातु मयि मेधां मयि प्रजां मयीन्द्रं इन्द्रियं दधातु मयि मेधां मयि प्रजां मयि
सूर्यो आजो दधातु॥१०॥

द्युभिरक्तुभिः परिपातमस्मानरिष्टेभिरश्विना सौमंगेभिः। तन्नो मित्रो वरुणो
मामहन्तामदितिः सिन्धुः पृथिवी उत द्यौः। कयां नश्चित्र आ भुवदूती सदावृधः
सखा। कया शचिष्ठया वृता। कस्त्वा सत्यो मदानां म०हिष्ठो मध्मदन्धसः।
दृढाचिदा रुजे वसु। अभी षु णः सखीनामविता जरितृणाम्। शतं भवास्यूतिभिः।
वयः सुपूर्णा उपसेदुरिन्द्रं प्रियमेधा ऋषयो नाधमानाः। अपं ध्वान्तमूर्णुहि पृथि
वक्षुर्मुमुग्ध्यस्मान्निधयेव ब्रह्मान्॥११॥

शं नो देवीरभिष्टय आपो भवन्तु पीतये। शं योरभिस्रवन्तु नः। ईशाना वार्याणां
क्षयन्तीश्चरषणीनाम्। अपो यांचामि भेषजम्। सुमित्रा न आप ओषधयः सन्तु

दुर्मित्रास्तस्मै भूयासुर्योऽस्मान्द्वेष्टि यं च वयं द्विष्मः। आपो हि ष्ठा मयोभुवस्ता
न ऊर्जं दधातन। महे रणांय चक्षसे। यो वः शिवतमो रसस्तस्य भाजयतेह नः।
उशतीरिव मातरः। तस्मा अरं गमाम वो यस्य क्षयांय जिन्वंथ॥१२॥

आपो जनयंथा च नः। पृथिवी शान्ता साऽग्निनां शान्ता सा मे शान्ता शुचः
शमयतु। अन्तरिक्षः शान्तं तद्वायुनां शान्तं तन्मे शान्तः शुचः शमयतु। द्यौः
शान्ता साऽदित्येनं शान्ता सा मे शान्ता शुचः शमयतु। पृथिवी शान्तिरन्तरिक्षः
शान्तिर्द्यौः शान्तिर्दिशः शान्तिरवान्तरदिशाः शान्तिरग्निः शान्तिर्वायुः शान्तिरादित्यः
शान्तिश्चन्द्रमाः शान्तिर्नक्षत्राणि शान्तिरापः शान्तिरोषधयः शान्तिर्वनस्पतयः
शान्तिर्गौः शान्तिरजा शान्तिरश्वः शान्तिः पुरुषः शान्तिर्ब्रह्म शान्तिर्ब्राह्मणः शान्तिः
शान्तिरेव शान्तिः शान्तिर्मे अस्तु शान्तिः। तथाहः शान्त्या सर्वशान्त्या मह्यं
द्विपदे चतुष्पदे च शान्तिं करोमि शान्तिर्मे अस्तु शान्तिः। एह श्रीश्च ह्रीश्च
धृतिश्च तपो मेधा प्रतिष्ठा श्रद्धा सत्यं धर्मश्चैतानि मोतिष्ठन्त्वमनूतिष्ठन्तु मा

मा॒ऽ श्रीश्च॒ ह्रीश्च॒ धृतिश्च॒ तपो॑ मे॒धा प्र॑ति॒ष्ठा श्र॒द्धा स॒त्यं ध॑र्मश्चै॒तानि॑ मा॒ मा
 हा॑सिषुः। उ॒दायु॑षा स्वा॒युषो॑दोषधी॒नाः॑ र॒सेनोत्प॑र्जन्यस्य शु॒ष्मेणो॑द॒स्थाम॑मृता॑ः
 अ॒नु। तच्च॑र्धुर्दे॒वहितं॑ पू॒रस्ता॑च्छु॒क्रमुच्च॑रत्। पश्ये॑म शरदः॑ शतं जी॒वेम॑ शरदः॑
 शतं न॒न्दा॑म शरदः॑ शतं मो॒दाम॑ शरदः॑ शतं भ॒वाम॑ शरदः॑ शत॑ः शृण॒वाम॑
 शरदः॑ शतं प्र॒ब्रवाम॑ शरदः॑ शतमजी॒ताः स्या॑म शरदः॑ शतं ज्यो॒क्क सूर्य॑ दृ॒शे।
 य उ॒दगा॑न्म॒हतो॑ऽर्ण॒वाद्भि॑भ्राज॒मानः॑ स॒रिर॑स्य म॒ध्या॒श्व मां वृ॑ष॒भो लो॑हि॒ताक्षः॑
 सूर्यो॑ वि॒पश्चि॑न्मन॒सा पु॑नातु। ब्रह्म॑णश्चो॒त॒न्यसि॑ ब्रह्म॑ण आ॒णी स्थो॑ ब्रह्म॑ण
 आ॒वप॑नमसि धा॒रिते॑यं पृथि॒वी ब्रह्म॑णा म॒ही धा॑रि॒तमे॑नेन म॒हद॒न्तरि॑क्षं दि॒वं दा॑धार
 पृथि॒वीः सदे॑वा॒ यद॒हं वे॒द तद॒हं धा॑रयाणि मा म॒द्वेदो॑ऽधि॒विस्त्र॑सत्। मे॒धाम॑नीषे
 मावि॑शता॑ः स॒मीची॑ भू॒तस्य॑ भ॒व्यस्या॑व॒रुध्यै॑ स॒र्वमायु॑रयाणि॒ स॒र्वमायु॑रयाणि।
 आ॒भिर्गी॑र्भिर्यद॒तो न॒ ऊ॒नमा॑प्या॒यय॑ हरि॒वो वर्ध॑मानः। य॒दा स्तो॒तृभ्यो॑ महि॑ गो॒त्रा
 रु॒जासि॑ भूयिष्ठ॒भाजो॑ अ॒थ ते॒ स्या॑म। ब्रह्म॑ प्रा॒वादि॑ष्म॒ तन्नो॑ मा हा॑सीत्। ॐ

शान्तिः शान्तिः शान्तिः॥१३॥

परावर्तो दधातु ब्रह्मां जित्वंथ दृशे सप्त च॥

[४२]

नमो वाचे या चोदिता या चानुदिता तस्यै वाचे नमो नमो वाचे नमो
वाचस्पतये नम ऋषिभ्यो मञ्जुकृद्भ्यो मञ्जपतिभ्यो मा मामृषयो मञ्जुकृतो मञ्जपतयः
परादुर्माहमृषीन्मञ्जुकृतो मञ्जपतीन्परादां वैश्वदेवीं वाचमुद्यासः शिवामदस्तां जुष्टा
देवेभ्यः शर्म मे द्यौः शर्म पृथिवी शर्म विश्वमिदं जगत्। शर्म चन्द्रश्च सूर्यश्च
शर्म ब्रह्मप्रजापती। भूतं वदिष्ये भुवनं वदिष्ये तेजो वदिष्ये यशो वदिष्ये तपो
वदिष्ये ब्रह्म वदिष्ये सत्यं वदिष्ये तस्मां अहमिदमुपस्तरणमुपस्तृण उपस्तरणं मे
प्रजायै पशूनां भूयादुपस्तरणमहं प्रजायै पशूनां भूयासं प्राणापानौ मृत्योर्मा पातं
प्राणापानौ मा मां हासिष्टं मधुं मनिष्ये मधुं जनिष्ये मधुं वक्ष्यामि मधुं वदिष्यामि
मधुमतीं देवेभ्यो वाचमुद्यासः शुश्रूषेण्या मनुष्येभ्यस्तं मां देवा अवनतु शोभायै
पितरोऽनुमदन्तु। ॐ शान्तिः शान्तिः शान्तिः॥



॥ पञ्चमः प्रश्नः ॥

ॐ शं नस्तन्नो मा हांसीत् ॥ ॐ शान्तिः शान्तिः शान्तिः ॥

देवा वै सन्नमांसत। ऋद्धिपरिमितं यशस्कामाः। तैऽब्रुवन्। यन्नः प्रथमं यशं ऋच्छात्। सर्वेषां नस्तश्महासादिति। तेषां कुरुक्षेत्रं वेदिरासीत्। तस्यै खाण्डवो दक्षिणार्ध आसीत्। तूर्ध्वमुत्तरार्धः। पुरीणजघनार्धः। मरुवं उत्करः ॥ १ ॥

तेषां मखं वैष्णवं यशं आर्च्यत्। तन्न्यकामयत। तेनापाकामत्। तं देवा अन्वायन्। यशोऽवुरुश्ममानाः। तस्यान्वागतस्य। सूव्याद्धनुरजायत। दक्षिणादिष्ववः। तस्मादिषुधन्वं पुण्यजन्म। यज्ञजन्मा हि ॥ २ ॥

तमेकं सन्तमं। बहवो नाभ्यधृष्णुवन्। तस्मादेकमिषुधन्विनम्। बहवोऽनिषुधन्वा नाभिधृष्णुवन्ति। सौऽस्मयत। एकं मा सन्तं बहवो नाभ्यधरषिषुरिति। तस्यं सिष्मियाणस्य तेजोऽपाकामत्। तद्देवा ओषधीषु न्यमृजुः। ते श्यामाका अभवन्। स्मयाका वै नामैते ॥ ३ ॥

तश्मयाकानां स्मयाकत्वम्। तस्माद्दीक्षितेनापिगृह्यं स्मेतव्यम्। तेजसो धृत्यै।
स धनुः प्रतिष्कभ्यातिष्ठत्। ता उपदीकां अब्रुवन्वरं वृणामहै। अथ व इमं
रन्धयाम। यत्र कं च खनाम। तदपोऽभितृणदामेति। तस्मादुपदीका यत्र कं च
खनन्ति। तदपोऽभितृन्दन्ति॥४॥

वारेवृतं ह्यासाम्। तस्य ज्यामप्यादन्। तस्य धनुर्विप्रवमाणं शिर
उदवर्तयत्। तद्वावापृथिवी अनुप्रावर्तत। यत्प्रावर्तत। तत्प्रवर्यस्य प्रवर्यत्वम्।
यद्धौ(४)इत्यपतत्। तद्धर्मस्य धर्मत्वम्। महतो वीर्यमपप्तदिति। तन्महावीरस्य
महावीरत्वम्॥५॥

यदस्याः समभरन्। तश्सम्राज्ञः सम्राट्त्वम्। तं स्तुतं देवतास्त्रेधा व्यगृह्णत।
अग्निः प्रातः सवनम्। इन्द्रो माध्यं दिनं सवनम्। विश्वेदेवास्तृतीयसवनम्।
तेनापशीर्ष्णा यज्ञेन यजमानाः। नाशिषोऽवारुन्धत। न सुवर्गं लोकमभ्यजयन्। ते
देवा अश्विनावब्रुवन्॥६॥

मिषजौ वै स्थः। इदं यज्ञस्य शिरः प्रतिधत्तमिति। तावद्भूतां वरं वृणावहै।
ग्रहं एव नावत्रापि गृह्यतामिति। ताभ्यामेतमाश्विनमंगृह्णन्। तावेतद्वाज्ञस्य शिरः
प्रत्यधत्ताम्। यत्प्रवर्ग्यः। तेन सशीर्ष्णा यज्ञेन यजमानाः। अवाशिषोऽरुन्धत।
अभि सुवर्गं लोकमंजयन्। यत्प्रवर्ग्यं प्रवृणक्ति। यज्ञस्यैव तच्छिरः प्रतिदधाति।
तेन सशीर्ष्णा यज्ञेन यजमानाः। अवाशिषो रुन्धे। अभि सुवर्गं लोकं जयति।
तस्मादेष आश्विनप्रवया इव। यत्प्रवर्ग्यः॥७॥

उत्करो हैते तृन्दन्ति महावीरत्वमब्रुवन्नजयन्ध्रम् च॥

[१]

सावित्रं जुहोति प्रसूत्यै। चतुर्गृहीतेन जुहोति। चतुष्पादः पशवः। पशूनेवावरुन्धे।
चतस्रो दिशः। दिक्ष्वेव प्रतितिष्ठति। छन्दांसि देवेभ्योऽपाकामन्। न वोऽग्नागानि
हव्यं वक्ष्याम इति। तेभ्यं एतच्चतुर्गृहीतमधारयन्। पुरोनुवाक्याये याज्याये॥८॥

देवताये वषट्काराय। यच्चतुर्गृहीतं जुहोति। छन्दांस्येव तत् प्रीणाति। तान्यस्य
प्रीतानि देवेभ्यो हव्यं वहन्ति। ब्रह्मवादिनो वदन्ति। होतव्यं दीक्षितस्य गृहा(३)इ न

होत॒व्या(३)मिति॑ । ह॒विर्वै दी॑क्षितः । य॒ज्ञहु॒यात् । ह॒विष्कृतं॑ य॒जमान॑म॒ग्नौ प्र॑द॒ध्यात् ।
यन्न जुहुयात् ॥ ९ ॥

य॒ज्ञप॒र॒न्तरि॑यात् । य॒जु॒रेव॑ वदेत् । न ह॒विष्कृतं॑ य॒जमान॑म॒ग्नौ प्र॑द॒धाति॑ ।
न य॒ज्ञप॒र॒न्तरि॑ति । गा॒यत्री॑ छ॒न्दा॑ः॒स्यत्य॑म॒न्यत॑ । तस्यै॑ वष॒ट्कारो॑ऽभ्य॒य
शिरो॑ऽच्छिनत् । तस्यै॑ द्वेधा॒ रसः॑ प॒रा॒पत॑त् । पू॒थि॒वीम॑र्धः प्रा॒वि॒शत् । प॒शून॑र्धः । यः
पू॒थि॒वीं प्रा॒वि॒शत् ॥ १० ॥

स ख॑दि॒रोऽभव॑त् । यः प॒शून् । सोऽजा॑म् । य॒त्वादि॒र्यभि॑र्भवति । छ॒न्द॑सा॒मेव
रसे॑न य॒ज्ञस्य॑ शि॒रः सम्म॑रति । यदौद॑म्बरी । ऊ॒र्वा उ॑द॒म्बरः॑ । ऊ॒र्जैव॑ य॒ज्ञस्य॑ शि॒रः
सम्म॑रति । यद्वै॒णवी॑ । ते॒जो वै वे॒णुः ॥ ११ ॥

ते॒जसै॒व य॒ज्ञस्य॑ शि॒रः सम्म॑रति । यद्वैक॑ङ्की॒ती । भा॒ ए॒वाव॑रु॒न्धे । दे॒वस्य॑ त्वा
स॒वितुः॑ प्र॒स॒व इ॒त्यभि॑माद॒त्ते प्र॑सू॒त्यै । अ॒श्विनो॑र्बा॒हुभ्या॑मित्या॒ह । अ॒श्विनो॑ हि
दे॒वाना॑म॒ध्वर्यु॑ आ॒स्ता॑म् । पू॒ष्णो ह॑स्ता॒भ्यामि॒त्याह॑ य॒त्यै । व॒ज्रं इ॒व वा॑ ए॒षा ।

यदग्निः। अभिरसि नारिस्सीत्याह शान्त्यै॥१२॥

अ॒ध्व॒र॒कृ॒द्दे॒वेभ्य॒ इत्या॑ह। य॒ज्ञो वा अ॑ध्व॒रः। य॒ज्ञ॒कृ॒द्दे॒वेभ्य॒ इति॑ वावैतदाह। उत्तिष्ठ
ब्रह्म॒ण॒स्पत॑ इत्या॑ह। ब्रह्म॒णैव॑ य॒ज्ञस्य॑ शिरोऽच्छैति। प्रेतु॑ ब्रह्म॒ण॒स्पति॑रित्या॑ह। प्रेत्यैव
य॒ज्ञस्य॑ शिरोऽच्छैति। प्र॒ दे॒व्येतु॑ सु॒नृते॒त्या॑ह। य॒ज्ञो वै सु॒नृता॑। अ॒च्छां वी॒रं न॑र्य
पु॒ङ्क्ति॒राध॑स॒मित्या॑ह॥१३॥

पाङ्क्तौ हि य॒ज्ञः। दे॒वा य॒ज्ञं न॑यन्तु न॒ इत्या॑ह। दे॒वाने॒व य॒ज्ञ॒नियः॑ कुरुते। दे॒वी
द्या॒वापृ॒थिवी॑ अनु॑ मे म॒साधा॑मित्या॑ह। आ॒भ्यामे॒वानु॑मतो य॒ज्ञस्य॑ शि॒रः स॒म्भ॑रति।
ऋ॒द्ध्यास॑म॒द्य म॒खस्य॑ शि॒र इत्या॑ह। य॒ज्ञो वै म॒खः। ऋ॒द्ध्यास॑म॒द्य य॒ज्ञस्य॑ शि॒र इति॑
वावैतदाह। म॒खाय॑ त्वा म॒खस्य॑ त्वा शी॒र्ष्ण इत्या॑ह। नि॒र्दि॒श्यैवै॒न॒द्ध॑रति॥१४॥

त्रि॒र॒ह॒रति॑। त्रयं॒ इमे॒ लो॒काः। ए॒भ्य ए॒व लो॒केभ्यो॑ य॒ज्ञस्य॑ शि॒रः स॒म्भ॑रति।
तू॒ष्णीं च॑तु॒र्थं ह॑रति। अ॒परि॑मिता॒दे॒व य॒ज्ञस्य॑ शि॒रः स॒म्भ॑रति। मृ॒त्युना॑द॒ग्ने ह॑रति।
तस्मा॑न्मृ॒त्युनः॑ क॒रु॒ण्य॒तरः॑। इ॒य॒त्य॒ग्न आ॑सी॒रित्या॑ह। अ॒स्यामे॒वाद्य॑म्ब॒ङ्गारं॑ य॒ज्ञस्य॑

शिरः सम्भरति। ऊर्जं वा एतं रसं पृथिव्या उपदीका उद्दिहन्ति॥१५॥

यद्वल्मीकम्। यद्वल्मीकवपा सम्भारो भवति। ऊर्जमेव रसं पृथिव्या अवरुन्धे। अथो श्रोत्रमेव। श्रोत्रं ह्येतत्पृथिव्याः। यद्वल्मीकः। अबधिरो भवति। य एवं वेद। इन्द्रो वृत्राय वज्रमुदयच्छत्। स यत्र यत्र पराक्रमत॥१६॥

तत्राद्धियत। स पूतीकस्तम्बे पराक्रमत। सौंजिद्धियत। सौंजब्रवीत्। ऊति वै मे धा इति। तदूतीकानामूतीकत्वम्। यदूतीका भवन्ति। यज्ञायैवोति दधति। अग्निजा असि प्रजापते रत् इत्याह। य एव रसः पशून्माविंशत्॥१७॥

तमेवावरुन्धे। पश्यते सम्भारा भवन्ति। पाङ्क्तो यज्ञः। यावानेव यज्ञः। तस्य शिरः सम्भरति। यद्गाम्याणां पशूनां चर्मणा सम्भरेत्। ग्राम्यान्पशूञ्छुचाऽर्पयेत्। कृष्णाजिनेन सम्भरति। आरण्यानेव पशूञ्छुचार्षयति। तस्मांश्समावत्पशूनां प्रजायमानानाम्॥१८॥

आरण्याः पशवः कनीयाः सः। शुचा हृताः। लोमतः सम्भरति। अतो ह्यस्य

मेध्यम्। परिगृह्या यन्ति। रक्षंसा॒मप॑हत्यै। ब॒हवो॑ हरन्ति। अप॑चितिमेवास्मि॒न्दध॑ति।
उद्ध॑त्ते॒ सिक्॑तोपो॒से परि॑श्रिते नि॒दध॑ति शान्त्यै॑। म॒दन्ती॑भिरु॒पं सृ॑जति॥११॥

तेजं॑ ए॒वास्मि॑न्दधाति। मधुं॑ त्वा मधु॒ला क॑रो॒त्वित्या॑ह। ब्रह्म॑णै॒वास्मि॑न्तेजो
दधा॑ति। यद्वा॒म्याणां॑ पात्रा॒णां क॑पालैः॑ स॒सृ॑जेत्। आ॒म्याणि॑ पात्रा॒णि शू॒चाऽर्प॑येत्।
अ॒र्म॒क॒पा॒लैः स॒सृ॑जति। ए॒तानि॑ वा अ॒नुप॑जीवनीयानि। तान्ये॒व शू॒चा॒र्प॑यति।
शर्क॑राभिः स॒सृ॑जति धृत्यै॑। अथो॑ श॒न्त्वाय॑। अ॒ज॒लो॒मैः स॒सृ॑जति। ए॒षा वा अ॒ग्नेः
प्रि॒या त॒नूः। य॒द॒जा। प्रि॒ययै॑वेन॑ त॒नुवा॑ स॒सृ॑जति। अथो॑ तेज॑सा। कृ॒ष्णा॒जि॒नस्य॑
लो॒म॑भिः स॒सृ॑जति। य॒ज्ञो वै कृ॑ष्णाजि॒नम्। य॒ज्ञेनै॑व य॒ज्ञ॑ स॒सृ॑जति॥२०॥

य॒ज्याये॑ न जुहु॒याद॑विश्वे॒षुः शान्त्यै॑ पु॒ङ्क्ति॑रध॒सुमि॒त्याह॑ हरति॒ दि॒हन्ति॑ पु॒राक॑म॒तावि॑शत् प्र॒जाय॑मानाना॑ सृ॒जति॑ श॒न्त्वाया॑ष्टौ
वा॥

[२]

परि॑श्रिते करोति। ब्रह्म॑वर्च॒सस्य॑ परि॒गृही॑त्यै। न कु॑र्वन्नाभि प्रा॑ण्यात्। यत्कु॑र्वन्नाभि
प्रा॑ण्यात्। प्रा॒णाञ्छु॑चा॒र्प॑येत्। अ॒प॒हाय॑ प्रा॒णिति॑। प्रा॒णानां॑ गोपी॒शाय॑। न प्र॑व॒र्य

चादित्यं चान्तरेयात्। यदन्तरेयात्। दृश्मर्मा स्यात्॥ २१ ॥

तस्मान्नान्तराय्यम्। आत्मनो गोपीधायं वेणुना करोति। तेजो वै वेणुः। तेजः प्रवर्ग्यः। तेजसैव तेजः समर्थयति। मुखस्य शिरोऽसीत्याह। यज्ञो वै मुखः। तस्यैतच्छिरः। यत्प्रवर्ग्यः॥ २२ ॥

तस्मादेवमाह। यज्ञस्य पदे स्थ इत्याह। यज्ञस्य ह्येते पदे। अथो प्रतिष्ठित्यै। गायत्रेण त्वा छन्दसा करोमीत्याह। छन्दोभिरेवैनं करोति। त्र्युद्धिं करोति। त्रयं इमे लोकाः। एषां लोकानामास्यै। छन्दोभिः करोति॥ २३ ॥

वीर्यं वै छन्दांसि। वीर्येणैवैनं करोति। यजुषा बिलं करोति व्यावृत्यै। इयं तं करोति। प्रजापतिना यज्ञमुखेन सम्मितम्। इयं तं करोति। यज्ञपरुषा सम्मितम्। इयं तं करोति। एतावद्वै पुरुषे वीर्यम्। वीर्यसम्मितम्॥ २४ ॥

अपरिमितं करोति। अपरिमितस्यावर्तुद्ध्यै। परिग्रीवं करोति धृत्यै। सूर्यस्य

हर॑सा श्रा॒येत्या॑ह। य॒था॒य॒जु॒रे॒वैत॑त्। अ॒श्व॒श॒केन॑ धूपयति। प्रा॒जा॒प॒त्यो वा अ॒श्वः॑
स॒यो॒नि॒त्वाय॑। वृ॒ष्णो अ॒श्व॒स्य नि॒ष्प॒द॒सीत्या॑ह। अ॒सौ वा आ॑दि॒त्यो वृ॒षाऽश्वः॑। त॒स्य
छ॒न्दाँ॑सि नि॒ष्प॒त्॥२५॥

छ॒न्दाँ॑भि॒रे॒वैनं॑ धूपयति। अ॒र्चिषे॑ त्वा शोचिषे त्वेत्या॑ह। तेजं॑ ए॒वास्मि॑न्द्धाति।
वा॒रु॒णोऽभी॒र्द्धः। मै॒त्रि॒यो॒पैति॑ शान्त्यै॑। सि॒द्धौ त्वेत्या॑ह। य॒था॒य॒जु॒रे॒वैत॑त्। दे॒व॒स्त्वा
स॒वि॒तो॒द्व॒प॒त्वि॒त्याह॑। स॒वि॒तृ॒प्र॒सू॒त ए॒वैनं॑ ब्रह्म॑णा दे॒वता॑भिरु॒द्व॒प॒ति। अप॑द्यमानः
पृथि॒व्यामा॑शा दि॒श आ॑पुणे॒त्याह॑॥२६॥

तस्मा॑द॒ग्निः सर्वा॑ दि॒शोऽनु॑ विभा॑ति। उ॒त्ति॑ष्ठ बृह॒न्म॑वो॒र्ध्व॒स्ति॑ष्ठ ध्रु॒व॒स्त्वमि॒त्याह॑
प्रति॑ष्ठित्यै। ई॒श्वरो॑ वा ए॒षोऽन्धो॑ भवि॑तोः। यः प्र॒व॒र्ग्य॒म॒न्वी॒क्षते॑। सूर्य॑स्य त्वा
चक्षु॑षाऽन्वी॒क्ष॒ इत्या॑ह। चक्षु॑षो गोपी॒थाय॑। ऋ॒ज॒वे॑ त्वा सा॒ध॒वे॑ त्वा सु॒क्षि॒त्यै त्वा
भू॒त्यै त्वेत्या॑ह। इ॒यं वा ऋ॒जुः। अ॒न्तरि॑क्ष॒ः सा॒धु। अ॒सौ सु॑क्षि॒तिः॥२७॥

दि॒शो भू॑तिः। इ॒माने॒वास्मै॑ लो॒का॒न्क॑ल्पयति। अ॒थो प्र॑ति॒ष्ठि॒त्यै। इ॒द॒म॒ह॒म॒मु॒मा॑मु॒ष्या

वि॒शा प॒शुभिर्ब्र॒ह्मव॑र्च॒सेन॒ पर्य॑ह॒मीत्या॑ह। वि॒शैवैनं॑ प॒शुभिर्ब्र॒ह्मव॑र्च॒सेन॒ पर्य॑हति।
वि॒शेति॑ राज॒न्यस्य॑ ब्रूयात्। वि॒शैवैनं॑ पर्य॑हति। प॒शुभिरि॑ति॒ वैश्य॑स्य। प॒शुभिरे॒वैनं॑
पर्य॑हति। अ॒सुर्य॑ पात्र॒मना॑च्छृणु॒णाम्॥ २८॥

आच्छृ॑णति। दे॒वत्रा॑कः। अ॒ज॒क्षी॒रेणा॑ऽऽच्छृ॑णति। प॒र॒मं वा ए॒तत्प॑यः।
यदं॒जक्षी॑रम्। प॒र॒मेणै॒वैनं॑ प॒यसा॑ऽऽच्छृ॑णति। यजु॑षा व्यावृ॒त्यै। छ॒न्दा॑भिराच्छृ॑णति।
छ॒न्दा॑भिर्वा ए॒ष क्रि॑यते। छ॒न्दा॑भिरे॒व छ॒न्दा॑ः॒स्याच्छृ॑णति। छृ॒न्धि वाच॑मित्या॑ह।
वाच॑मे॒वावरु॑न्धे। छृ॒न्ध्य॒र्जमि॑त्या॑ह। ऊ॒र्जमे॒वावरु॑न्धे। छृ॒न्धि ह॒विरि॑त्या॑ह।
ह॒विरे॒वाकः॑। दे॒वं प॒र॒श्चर॑ स॒ध्यास॑न्त्वेत्या॑ह। यथा॒यजु॑रे॒वैतत्॑॥ २९॥

स्याद्यत्पयवर्षश्छन्दाभिः करोति वीर्यसम्पितं छन्दांसि निष्पत्सुणेत्याह सुक्षितिरनाच्छृणुच्छन्दाः स्याच्छृणुष्यष्टौ च॥—[३]

ब्र॒ह्म॒न्प्रचा॑रिष्यामो॒ होत॑र्ध॒र्मम॑भिष्टुहीत्या॑ह। ए॒ष वा ए॒तर॑हि॒ बृह॑स्पतिः। य॒द्व॒ह्मा।
तस्मा॑ ए॒व प्र॑तिप्रोच्य॒ प्रच॑रति। आ॒त्मनो॑ऽना॒र्त्यै। य॒माय॑ त्वा म॒खाय॑ त्वेत्या॑ह।
ए॒ता वा ए॒तस्य॑ दे॒वताः॑। ताभि॑रे॒वैनं॑ स॒मर्ध॑यति। म॒द॒न्तीभिः॑ प्रोक्ष॑ति। तेजं॑

एवास्मिन्दधाति॥३०॥

अभिपूर्वं प्रोक्षति। अभिपूर्वमेवास्मिन्तेजो दधाति। त्रिः प्रोक्षति। त्र्यावृद्धि यज्ञः। अथो मेध्यत्वाय। होताऽन्वाह। रक्षसामपहत्यै। अनवानम्। प्राणानां सन्तत्यै। त्रिष्टुभः सतीर्गायत्रीरिवान्वाह॥३१॥

गायत्रो हि प्राणः। प्राणमेव यजमाने दधाति। सन्ततमन्वाह। प्राणानामन्नाद्यस्य सन्तत्यै। अथो रक्षसामपहत्यै। यत्परिमिता अनुब्रूयात्। परिमितमवर्कन्धीत। अपरिमिता अन्वाह। अपरिमितस्यावर्कद्धै। शिरो वा एतद्यज्ञस्य॥३२॥

यत्प्रवर्ग्यः। ऊर्ध्वञ्जोः। यन्मौञ्जो वेदो भवति। ऊर्जैव यज्ञस्य शिरः समर्धयति। प्राणाहुतीर्जुहोति। प्राणानेव यजमाने दधाति। सप्त जुहोति। सप्त वै शीर्षण्याः प्राणाः। प्राणानेवास्मिन्दधाति। देवस्त्वां सविता मध्वाऽनुकित्याह॥३३॥

तेजसैवैनमनक्ति। पृथिवीं तपसस्त्रायुस्वेति हिरण्यमुपास्यति। अस्या अनीतिदाहाय। शिरो वा एतद्यज्ञस्य। यत्प्रवर्ग्यः। अग्निः सर्वा देवताः।

प्रलुवानादीष्योपास्यति। देवतास्वेव यज्ञस्य शिरः प्रतिदधाति। अप्रतिशीर्णाग्रं भवति। एतद्वरहिरह्येषः॥३४॥

अर्चिरंसे शोचिरसीत्याह। तेजं एवास्मिन्ब्रह्मवर्चसं दधाति। सः सौदस्व महाः असीत्याह। महान् ह्येषः। ब्रह्मवादिनो वदन्ति। एते वाव त ऋत्विजः। ये दर्शपूर्णमासयोः। अथ कथा होता यजमानायाऽऽशिषो नाशास्त इति। पुरस्तादाशीः खलु वा अन्यो यज्ञः। उपरिष्टादाशीरन्यः॥३५॥

अनाधृष्या पुरस्तादिति यदेतानि यजुष्याह। शीरुषत एव यज्ञस्य यजमान आशिषोऽवरुन्धे। आयुः पुरस्तादाह। प्रजां दक्षिणतः। प्राणं पश्चात्। श्रोत्रमुत्तरतः। विधूतिमुपरिष्टात्। प्राणानेवास्मै समीचो दधाति। ईश्वरो वा एष दिशोऽनून्मदितोः। यं दिशोऽनु व्यास्थापयन्ति॥३६॥

मनोरश्नासि भूरिपुत्रेतीमामभिमृशति। इयं वै मनोरश्ना भूरिपुत्रा। अस्यामेव प्रतितिष्ठत्यनुन्मादाय। सूपसदा मे भूया मा मां हिः सीरित्याहाहिः सायै। चितः

स्थ परिचित इत्याह। अपचितिमेवास्मिन्दधाति। शिरो वा एतद्वजस्य। यत्प्रवर्ग्यः। असौ खलु वा आदित्यः प्रवर्ग्यः। तस्य मरुतो रश्मयः॥३७॥

स्वाहा मरुद्भिः परिश्रयस्वेत्याह। अमुमेवाऽऽदित्यः रश्मिभिः पर्यूहति। तस्माद्सावादित्योऽमुष्मिंश्लोके रश्मिभिः पर्यूढः। तस्माद्राजां विशा पर्यूढः। तस्माद्भामणीः संजातैः पर्यूढः। अग्नेः सृष्टस्य यतः। विकङ्कतं मा आर्च्छत्। यद्विकङ्कताः परिधयो भवन्ति। मा एवावरन्धे। द्वादश भवन्ति॥३८॥

द्वादश मासाः संवत्सरः। संवत्सरमेवावरन्धे। अस्ति त्रयोदशो मास इत्याहुः। यत्रयोदशः परिधिर्भवति। तेनैव त्रयोदशं मासमवरन्धे। अन्तरिक्षस्यान्तर्धिर्सीत्याहु व्यावृत्त्यै। दिवं तपसस्त्रायस्वेत्युपरिष्टाद्विरण्यमधि निदधाति। अमुष्या अनतिदाहाय। अथो आभ्यामेवैनमुभयतः परिगृह्णाति। अरहन् बिभर्षि सायंकानि धन्वेत्याह॥३९॥

स्तौत्येवैनमेतत्। गायत्रमसि त्रैष्टुभमसि जागतमसीति ध्विजाण्यादन्ते।

छन्दाग्निरेवैनान्यादत्ते। मधु मध्विति धूनोति। प्राणो वै मधु। प्राणमेव यजमाने दधाति। त्रिः परियन्ति। त्रिवृद्धि प्राणः। त्रिः परियन्ति। त्र्यावृद्धि यज्ञः॥४०॥

अथो रक्षंसामपहत्यै। त्रिः पुनः परियन्ति। षट्ध्रस्मपदन्ते। षड्वा ऋतवः। ऋतुष्वेव प्रतितिष्ठन्ति। यो वै धर्मस्य प्रियां तनुवमाक्रामति। दुश्कर्मा वै स भवति। एष ह वा अस्य प्रियां तनुवमाक्रामति। यन्निः परीत्य चतुर्थं पर्यति। एता ५ ह वा अस्योग्रदेवो राजानिराचक्राम॥४१॥

ततो वै स दुश्कर्माऽभवत्। तस्मात्त्रिः परीत्य न चतुर्थं परीयात्। आत्मनो गोपीथाय। प्राणा वै धिवित्राणि। अव्यतिषङ्गं धून्वन्ति। प्राणानामव्यतिषङ्गाय कृत्स्यै। विनिषद्य धून्वन्ति। दिक्ष्वेव प्रतितिष्ठन्ति। ऊर्ध्वं धून्वन्ति। सुवर्गस्य लोकस्य समष्टौ। सर्वतो धून्वन्ति। तस्मादय ५ सर्वतः पवते॥४२॥

दधातीवान्वाह यज्ञस्यह्रिष उपरिष्टादाशीरन्यो व्यास्थापयन्ति रश्मयो भवन्ति धन्वेत्याह यज्ञश्चक्राम समष्टौ द्वे च॥—[४]

अग्निद्वा वसुभिः पुरस्ताद्रोचयतु गायत्रेण छन्दसेत्याह। अग्निरेवैनं वसुभिः

पुरस्ताद्रोचयति गायत्रेण छन्दसा। स मां रुचितो रौचयेत्याह। आशिषमेवैतामा
शास्ते। इन्द्रस्त्वा रुद्रैर्दक्षिणतो रौचयतु त्रैष्टुभेन छन्दसेत्याह। इन्द्रं एवैनं
रुद्रैर्दक्षिणतो रौचयति त्रैष्टुभेन छन्दसा। स मां रुचितो रौचयेत्याह।
आशिषमेवैतामा शास्ते। वरुणस्त्वाऽऽदित्यैः पश्चाद्रोचयतु जागतेन छन्दसेत्याह।
वरुण एवैनमादित्यैः पश्चाद्रोचयति जागतेन छन्दसा॥ ४३॥

स मां रुचितो रौचयेत्याह। आशिषमेवैतामा शास्ते। द्युतानस्त्वां मारुतो
मरुद्भिरुत्तरतो रौचयत्वानुष्टुभेन छन्दसेत्याह। द्युतान एवैनं मारुतो मरुद्भिरुत्तरतो
रौचयत्वानुष्टुभेन छन्दसा। स मां रुचितो रौचयेत्याह। आशिषमेवैतामाशास्ते।
बहुस्पतिस्त्वा विश्वैर्देवरुपरिष्टाद्रोचयतु पाङ्गेन छन्दसेत्याह। बहुस्पतिरेवैनं
विश्वैर्देवरुपरिष्टाद्रोचयति पाङ्गेन छन्दसा। स मां रुचितो रौचयेत्याह।
आशिषमेवैतामा शास्ते॥ ४४॥

रोचितस्त्वं देव घर्म देवेष्वसीत्याह। रोचितो ह्येष देवेषु। रोचिषीयाहं

मनुष्यैष्वित्याह। रोचत एवैष मनुष्येषु। सम्राड्धर्म रुचितस्त्वं देवेष्वायुष्माः स्तेजस्वी
 ब्रह्मवर्चस्यसीत्याह। रुचितो ह्येष देवेष्वायुष्माः स्तेजस्वी ब्रह्मवर्चसी।
 रुचितोऽहं मनुष्येष्वायुष्माः स्तेजस्वी ब्रह्मवर्चसी भूयासमित्याह। रुचित
 एवैष मनुष्येष्वायुष्माः स्तेजस्वी ब्रह्मवर्चसी भवति। रुगसि रुचं मयि धेहि मयि
 रुगित्याह। आशिषमेवैतामा शास्ते। तं यदेतैर्यजुर्भिररोचयित्वा। रुचितो घर्म इति
 प्रब्रूयात्। अरोचुकोऽध्वर्युः स्यात्। अरोचुको यजमानः। अथ यदेनमेतैर्यजुर्भी
 रोचयित्वा। रुचितो घर्म इति प्राह। रोचुकोऽध्वर्युर्भवति। रोचुको यजमानः॥४५॥

पश्चाद्रोचयति जागतेन छन्दसा पाङ्केन छन्दसा स मां रुचितो रोचयेत्याह। आशिषमेवैतामाशास्ते शास्तेऽष्टौ च॥—[५]

शिरो वा एतद्वज्रस्य। यत्प्रवर्ग्यः। ग्रीवा उपसदः। पुरस्तादुपसदां प्रवर्ग्य
 प्रवृणक्ति। ग्रीवास्वेव यज्ञस्य शिरः प्रतिदधाति। त्रिः प्रवृणक्ति। त्रयं इमे लोकाः।
 एष्य एव लोकेभ्यो यज्ञस्य शिरोऽवरुन्धे। षट्धस्मम्पद्यन्ते। षड्वा ऋतवः॥४६॥

ऋतुभ्यं एव यज्ञस्य शिरोऽव्रुन्धे। द्वादशकुत्वं प्रवृणक्ति। द्वादश मासाः
संवत्सरः। संवत्सरादेव यज्ञस्य शिरोऽव्रुन्धे। चतुर्विंशतिः सम्पद्यन्ते।
चतुर्विंशतिरर्थमासाः। अर्थमासेभ्यं एव यज्ञस्य शिरोऽव्रुन्धे। अथो खलुं।
सकृदेव प्रवृज्यः। एकं हि शिरः॥४७॥

अग्निष्टोमे प्रवृणक्ति। एतावान् वै यज्ञः। यावानग्निष्टोमः। यावानेव यज्ञः। तस्य
शिरः प्रतिदधाति। नोक्थ्ये प्रवृज्यात्। प्रजा वै पशवं उक्थानि। यदुक्थ्ये प्रवृज्यात्।
प्रजां पशून्स्य निर्दहेत्। विश्वजिति सर्वपृष्ठे प्रवृणक्ति॥४८॥

पृष्ठानि वा अच्युतं व्यावयन्ति। पृष्ठैरेवास्मा अच्युतं व्यावयित्वाऽव्रुन्धे। अपश्यं
गोपामित्याह। प्राणो वै गोपाः। प्राणमेव प्रजासु वियातयति। अपश्यं गोपामित्याह।
असौ वा आदित्यो गोपाः। स हीमाः प्रजा गोपायति। तमेव प्रजानां गोसारं
कुरुते। अनेपद्यमानमित्याह॥४९॥

न ह्येष निपद्यते। आ च परां च पृथमिश्वरन्तमित्याह। आ च ह्येष परां च

पृथिभिश्चरति। स सधीचीः स विषूचीर्वसान् इत्याह। सधीचीश्च ह्येष विषूचीश्च वसानः प्रजा अभि विपश्यति। आवरीवर्ति भुवनेष्वन्तरित्याह। आ ह्येष वरीवर्ति भुवनेष्वन्तः। अत्र प्रावीर्मधु माधीभ्यां मधु माधूचीभ्यामित्याह। वासन्तिकावेवास्मा ऋतु कल्पयति। समग्निरग्निना गतेत्याह॥५०॥

त्रैष्णवेवास्मा ऋतु कल्पयति। समग्निरग्निना गतेत्याह। अग्निर्ह्यैवेषोऽग्निना सङ्गच्छते। स्वाहा समग्निरस्तपसा गतेत्याह। पूर्वमेवोदितम्। उत्तरेणाग्निगृणाति। धर्ता दिवो विभासि रजसः पृथिव्या इत्याह। शारदावेवास्मा ऋतु कल्पयति॥५१॥ दिवि देवेषु होत्रां युच्छेत्याह। होत्राग्निरेवमाँल्लोकान्श्मन्दधाति। विश्वासां भुवां पत इत्याह। हैमन्तिकावेवास्मा ऋतु कल्पयति। देवश्चस्त्वं देव घर्म देवान्माहीत्याह। शैशिरावेवास्मा ऋतु कल्पयति। तपोजां वाचमस्मे नियच्छ देवायुवमित्याह। या वै मेध्या वाक्। सा तपोजाः। तामेवावरुन्धे॥५२॥

गर्भो देवानामित्याह। गर्भो ह्येष देवानाम्। पिता मतीनामित्याह। प्रजा वै

मतयः। तासामेष एव पिता। यत्प्रवृत्तः। तस्मादेवमाह। पतिः प्रजानामित्याह।
पतिर्ह्येष प्रजानाम्। मतिः कवीनामित्याह॥५३॥

मतिर्ह्येष कवीनाम्। सं देवो देवेनं सवित्रा यतिष्ठ सꣳ सूर्येणारुतेत्याह। अमुं
चैवाऽऽदित्यं प्रवृत्तं च सꣳशास्ति। आयुर्दास्त्वमस्मभ्यं धर्मं वर्चोदा असीत्याह।
आशिषमेवैतामा शास्ते। पिता नोऽसि पिता नो बोधेत्याह। बोधयत्येवैनम्। न
वै तेऽवकाशा भवन्ति। पतिर्यै दक्षमः। नव वै पुरुषे प्राणाः॥५४॥

नाभिर्दक्षमी। प्राणानेव यजमाने दधाति। अथो दशाक्षरा विराट्। अन्नं विराट्।
विराजैवान्नाद्यमवरुन्धे। यज्ञस्य शिरोंऽच्छिद्यत। तद्देवा होत्राभिः प्रत्यदधुः।
ऋत्विजोऽवैक्षन्ते। एता वै होत्राः। होत्राभिरेव यज्ञस्य शिरः प्रतिदधाति॥५५॥

रुचितमवैक्षन्ते। रुचिताद्वै प्रजापतिः प्रजा अंसृजत। प्रजानाꣳ सृष्ट्वै।
रुचितमवैक्षन्ते। रुचिताद्वै पर्जन्यो वरुषति। वरुषुकः पर्जन्यो भवति। सं प्रजा
एधन्ते। रुचितमवैक्षन्ते। रुचितं वै ब्रह्मवर्चसम्। ब्रह्मवर्चासिनो भवन्ति॥५६॥

अधीयन्तोऽवेक्षन्ते। सर्वमायुरयन्ति। न पत्यवेक्षेत। यत्पत्यवेक्षेत। प्रजायेत। प्रजां त्वंस्यै निर्दहेत्। यन्नावेक्षेत। न प्रजायेत। नास्यै प्रजां निर्दहेत्। तिरस्कृत्य यजुर्वचयति। प्रजायते। नास्यै प्रजां निर्दहति। त्वष्टीमती ते सपुयेत्याह। सपाद्धि प्रजाः प्रजायन्ते॥५७॥

ऋतवो हि शिरः सर्वपृष्ठे प्रवृणुत्वनिपद्यमानित्याह गतेत्याह शारदावेवास्मां ऋतुं कल्पयति रुन्धे कवीनामित्याह प्राणाः प्रतिदधाति भवन्ति वाचयति चत्वारि च॥ [६]

देवस्य त्वा सवितुः प्रसव इति रशनामादत्ते प्रसूत्यै। अश्विनोर्बाहुभ्यामित्याह। अश्विनौ हि देवानामध्वर्यु आस्ताम्। पूष्णो हस्ताभ्यामित्याह यत्यै। आददेऽदित्यै रास्नाऽसीत्याह यजुष्कृत्यै। इड एह्यदित एहि सरस्वत्येहीत्याह। एतानि वा अस्यै देवनामानि। देवनामैरेवनामाह्वयति। असावेह्यसावेह्यसावेहीत्याह। एतानि वा अस्यै मनुष्यनामानि॥५८॥

मनुष्यनामैरेवनामाह्वयति। षट्श्वसम्पद्यन्ते। षड्वा ऋतवः। ऋतुभिरेवनामाह्वयति।

अदित्या उष्णीषमसीत्याह। यथायजुरेवैतत्। वायुरस्येड इत्याह। वायुदेवत्यो वै वृश्मः। पूषा त्वोपावंसृजत्वित्याह। पौष्णा वै देवतया पशवः॥५९॥

स्वयैवेन देवतयोपावंसृजति। अश्विभ्यां प्रदापयेत्याह। अश्विनौ वै देवानां निषजौ। ताभ्यामेवास्मै भेषजं करोति। यस्ते स्तनः शशाय इत्याह। स्तौत्येवेनाम। उखं घर्मः शिःषोखं घर्मं पाहि घर्मायं शिःषेत्याह। यथा ब्रूयादमुष्मै देहीति। तादृगेव तत्। बृहस्पतिस्त्वोपं सीदत्वित्याह॥६०॥

ब्रह्म वै देवानां बृहस्पतिः। ब्रह्मणैवेनामुपंसीदति। दानवः स्थ परं व इत्याह। मेध्यानेवेनां करोति। विष्ववृतो लोहितेनेत्याह व्यावृत्यै। अश्विभ्यां पिन्वस्व सरस्वत्यै पिन्वस्व पूष्णे पिन्वस्व बृहस्पतये पिन्वस्वेत्याह। एताभ्यो ह्येषा देवताभ्यः पिन्वते। इन्द्राय पिन्वस्वेन्द्राय पिन्वस्वेत्याह। इन्द्रमेव भागधेयेन समर्धयति। द्विरिन्द्रायेत्याह॥६१॥

तस्मादिन्द्रो देवतानां भूयिष्ठभाक्तमः। गायत्रोऽसि त्रैष्टुभोऽसि जागतमसीति

शाकोपयमानादत्ते। छन्द्गोभिरेवैनानादत्ते। सहोर्जो भागेनोपमेहीत्याह। ऊर्ज एवैनं भागमंकः। अश्विनौ वा एतद्वाज्ञस्य शिरः प्रतिदधतावब्रूताम्। आवाभ्यामेव पूर्वाभ्यां वर्षद्वियाता इति। इन्द्राश्विना मधुनः सारधस्येत्याह। अश्विभ्यामेव पूर्वाभ्यां वर्षद्वरोति। अथो अश्विनावेव भागधेयेन समर्धयति॥६२॥

धर्मं पात वसवो यजता वडित्याह। वसूनेव भागधेयेन समर्धयति। यद्वषट्कुर्यात्। यातयामाऽस्य वषट्कारः स्यात्। यन्न वषट्कुर्यात्। रक्षांसि यज्ञं हन्त्युः। वडित्याह। परोक्षमेव वषट्करोति। नास्य यातयामा वषट्कारो भवति। न यज्ञं रक्षांसि ध्नन्ति॥६३॥

स्वाहा त्वा सूर्यस्य रश्मये वृष्टिवनये जुहोमीत्याह। यो वा अस्य पुण्यो रश्मिः। स वृष्टिवनिः। तस्मां एवैनं जुहोति। मधुं हविरसीत्याह। स्वदयत्येवैनम्। सूर्यस्य तपस्तपेत्याह। यथायजुरेवैतत्। द्यावापृथिवीभ्यां त्वा परिगृह्णामीत्याह। द्यावापृथिवीभ्यामेवैनं परिगृह्णाति॥६४॥

अन्तरिक्षेण त्वोपयच्छामीत्याह। अन्तरिक्षेणैवैनमुपयच्छति। न वा एतं मनुष्यो भर्तुमर्हति। देवानां त्वा पितृणामनुमतो भर्तुः शक्यमित्याह। देवैरेवैनं पितृभिरनुमत आदत्ते। वि वा एनमेतदर्थयन्ति। यत्पश्चात्प्रवृज्य पुरो जुह्वति। तेजोऽसि तेजोऽनु प्रेहीत्याह। तेजं एवास्मिन्दधाति। दिविस्पृङ्गा मां हिः सीरन्तरिक्षस्पृङ्गा मां हिः सीरित्याहाहिः सायै॥६५॥

सुवरसि सुवर्मं यच्छ दिवं यच्छ दिवो मां पाहीत्याह। आशिषमेवेतामा शास्ते। शिरो वा एतद्यज्ञस्य। यत्प्रवृर्थः। आत्मा वायुः। उद्यत्यं वातनामान्याह। आत्मन्नेव यज्ञस्य शिरः प्रतिदधाति। अनंवानम्। प्राणानां सन्तत्यै पञ्चाह॥६६॥

पाङ्क्तो यज्ञः। यावानेव यज्ञः। तस्य शिरः प्रतिदधाति। अग्नये त्वा वसुमते स्वाहेत्याह। अस्मौ वा आदित्योऽग्निर्वसुमान्। तस्मां एवैनं जुहोति। सोमाय त्वा रुद्रवते स्वाहेत्याह। चन्द्रमा वै सोमो रुद्रवान्। तस्मां एवैनं जुहोति। वरुणाय

त्वाऽऽदित्यवते स्वाहेत्याह॥६७॥

अप्सु वै वरुण आदित्यवान्। तस्मां एवैनं जुहोति। बृहस्पतये त्वा वि॒श्वदे॒व्यावते॑ स्वाहेत्याह। ब्रह्म वै दे॒वानां॑ बृहस्पतिः। ब्रह्मणै॒वनं॑ जुहोति। स॒वित्रे त्व॒र्भुमते॑ वि॒भुमते॑ प्रभुमते वाज॑वते स्वाहेत्याह। सं॒व॒ध॒सरो॑ वै स॒वित॒र्भुमान् वि॒भुमान्प्र॒भुमान् वाज॑वान्। तस्मां एवैनं जुहोति। यमाय त्वाऽङ्गिर॑स्वते पि॒तृमते॑ स्वाहेत्याह। प्रा॒णो वै य॒मोऽङ्गिर॑स्वान्पितृ॒मान्॥६८॥

तस्मां एवैनं जुहोति। एताभ्यं एवैनं दे॒वता॑भ्यो जुहोति। दश॑ सम्प॑द्यन्ते। दशा॑क्षरा वि॒राट्। अन्नं॑ वि॒राट्। वि॒राजै॒वा॒न्ना॒द्यम॑वरु॒न्धे। रौहि॑णाभ्यां वै दे॒वाः सु॒वर्गं॑ लो॒कमा॑यन्। तद्रौहि॑णयो रौहि॒णत्वम्। यद्रौहि॑णो भव॑तः। रौहि॑णाभ्यामे॒व तद्य॑जमानः सु॒वर्गं॑ लो॒कमे॑ति। अह॑र्ज्योतिः के॒तुनां॑ जुष॒ताः सु॒ज्योति॑र्ज्योतिषाः॑ स्वाहा रात्रि॑र्ज्योतिः के॒तुनां॑ जुष॒ताः सु॒ज्योति॑र्ज्योतिषाः॑ स्वाहेत्याह। आ॒दि॒त्यमे॒व तद्मु॒ष्मि॒ल्लोके॑ऽह्वां प॒रस्ता॑दाधार। रात्रि॑या अ॒वस्ता॑त्।

तस्माद्सावादित्योऽमुष्मिँल्लोकेऽहोरात्राभ्या धृतः ॥ ६९ ॥

मनुष्यनामानि पशवः सीद्वित्याहेन्द्रायेत्याहार्षयति घ्नन्ति गृह्णत्यहिंसायै पश्चांऽहादित्यवते स्वाहेत्याह पितृमानेति चत्वारि

वा ॥

[७]

विश्वा आशां दक्षिणसदित्याह। विश्वानेव देवान्प्रीणाति। अथो दुरिष्टा एवैनं पाति। विश्वा देवानयाडिहेत्याह। विश्वानेव देवान्भागधेयेन समर्धयति। स्वाहाकृतस्य घर्मस्य मधोः पिबतमश्विनेत्याह। अश्विनावेव भागधेयेन समर्धयति। स्वाहाऽग्नये यज्ञियाय शं यजुभिरित्याह। अभ्येवैनं धारयति। अथो हविरेवाकः ॥ ७० ॥

अश्विना घर्म पातः हारिद्वानमहर्दिवामिरुतिभिरित्याह। अश्विनावेव भागधेयेन समर्धयति। अनु वां द्यावापृथिवी मः सातामित्याहानुमत्यै। स्वाहेन्द्राय स्वाहेन्द्रावडित्याह। इन्द्राय हि पुरो हूयते। आश्राव्याह घर्मस्य यजति। वषट्कृते जुहोति। रक्षंसामपहत्यै। अनुयजति स्वगाकृत्यै। घर्ममपातमश्विनेत्याह ॥ ७१ ॥

पूर्वमेवोदितम्। उत्तरेणाभिगृणाति। अनुं वां द्यावापृथिवी अमं॑ सातामित्याहानुंम
तं प्राव्यं यथावण्णमो दिवे नमः पृथिव्या इत्याह। यथायजुरेवैतत्। दिविधा
इमं यज्ञं यज्ञमिमं दिविधा इत्याह। सुवर्गमेवेनं लोकं गमयति। दिवं
गच्छान्तरिक्षं गच्छ पृथिवीं गच्छेत्याह। एष्वेवेनं लोकेषु प्रतिष्ठापयति। पञ्च
प्रदिशो गच्छेत्याह॥७२॥

दिक्ष्वेवेनं प्रतिष्ठापयति। देवान्धर्मपान्गच्छ पितृन्धर्मपान्गच्छेत्याह। उभयेष्वेवेनं
प्रतिष्ठापयति। यत्पिन्वते। वर्धुषुकः पर्जन्यो भवति। तस्मात्पिन्वमानः पुण्यः।
यत्याहिन्वते। तद्देवानाम्। यद्वक्षिणा। तत्पितृणाम्॥७३॥

यत्प्रत्यक्। तन्मनुष्याणाम्। यदुदङ्गं। तद्बुद्धाणाम्। प्राञ्चमुदञ्चं पिन्वयति।
देवत्राकः। अथो खलु। सर्वा अनु दिशः पिन्वयति। सर्वा दिशः समेधन्ते।
अन्तःपरिधि पिन्वयति॥७४॥

तेजसोऽस्कन्दाय। इषे पीपिहूर्जे पीपिहीत्याह। इषमेवोर्जं यजमाने दधाति।

यजमानाय पीपुहीत्याह। यजमानायैवैतामाशिषमाशास्ते। मह्यं ज्यैष्ठ्याय
पीपुहीत्याह। आत्मनं एवैतामाशिषमाशास्ते। त्विष्यै त्वा द्युम्नाय त्वेन्द्रियाय
त्वा भूत्यै त्वेत्याह। यथायजुरेवैतत्। धर्मासि सुधर्मा मे न्यस्मे ब्रह्माणि
धारयेत्याह॥७५॥

ब्रह्मन्नेवेनं प्रतिष्ठापयति। नेत्वा वातः स्कन्दयादिति यद्यभिचरैत्। अमुष्य त्वा
प्राणे सांदयाम्यमुनां सह निरर्थं गच्छेति ब्रूयाद्यं द्विष्यात्। यमेव द्वेष्टि। तेनैनं
सह निरर्थं गमयति। पूष्णे शरंसे स्वाहेत्याह। या एव देवता हुतमांगाः। ताभ्यं
एवैनं जुहोति। ग्रावंभ्यः स्वाहेत्याह। या एवान्तरिक्षे वाचः॥७६॥

ताभ्यं एवैनं जुहोति। प्रतिरेभ्यः स्वाहेत्याह। प्राणा वै देवाः प्रीतिराः। तेभ्यं एवैनं
जुहोति। द्यावापृथिवीभ्यां स्वाहेत्याह। द्यावापृथिवीभ्यामेवैनं जुहोति। पितृभ्यो
धर्मपेभ्यः स्वाहेत्याह। ये वै यज्वानः। ते पितरौ धर्मपाः। तेभ्यं एवैनं जुहोति॥७७॥
रुद्राय रुद्रहोत्रे स्वाहेत्याह। रुद्रमेव भागधेयेन समर्धयति। सर्वतुः समनक्ति।

सर्वत एव रुद्रं निरवदयते। उदञ्चं निरस्यति। एषा वै रुद्रस्य दिक्। स्वायामेव दिशि रुद्रं निरवदयते। अप उपस्पृशति मेध्यत्वाय। नान्वीक्षेत। यदन्वीक्षेत॥७८॥
चक्षुरस्य प्रमायुकः स्यात्। तस्मान्नान्वीक्ष्यः। अपीपरो माऽहो रात्रियै मा पाह्येषा ते अग्ने समितया समिध्यस्वायुर्म दा वर्चसा माऽऽञ्जीरित्याह। आयुरेवास्मिन्वर्चो दधाति। अपीपरो मा रात्रिया अहो मा पाह्येषा ते अग्ने समितया समिध्यस्वाऽऽयुर्म दा वर्चसा माऽऽञ्जीरित्याह। आयुरेवास्मिन्वर्चो दधाति। अभिज्योतिज्योतिरग्निः स्वाहा सूर्यो ज्योतिज्योतिः सूर्यः स्वाहेत्याह। यथायजुरेवैतत्। ब्रह्मवादिनो वदन्ति। होतव्यमग्निहोत्रा(३)न होतव्या(३)मिति॥७९॥

यद्यजुषा जुहुयात्। अयथापूर्वमाहुती जुहुयात्। यत्र जुहुयात्। अग्निः परांभवेत्। भूः स्वाहेत्येव होतव्यम्। यथापूर्वमाहुती जुहोति। नाग्निः परांभवति। हुतः हविर्मधुं हविरित्याह। स्वदयत्येवैनम्। इन्द्रतमेऽग्रावित्याह॥८०॥

प्राणो वा इन्द्रतमोऽग्निः। प्राण एवैनमिन्द्रतमेऽग्नौ जुहोति। पिता नोऽसि मा मां हिंसीरित्याहाहिंसायै। अश्यामं ते देव घर्मं मधुमतो वाजं वतः पितृमत इत्याह। आशिषं मेवैतामा शांस्ते। स्वधाविनोऽशीमहि त्वा मा मां हिंसीरित्याहाहिंसायै। तेजंसा वा एते व्युध्यन्ते। ये प्रवर्ग्येण चरन्ति। प्राश्नन्ति। तेजं एवात्मन्दधते॥८१॥

संवत्सरं न मांसमंश्जीयात्। न रामामुपेयात्। न मृन्मयेन पिबेत्। नास्य राम उच्छिष्टं पिबेत्। तेज एव तश्मंश्श्रयति। देवासुराः संयन्ता आसन्। ते देवा विजयमुपयन्तः। विभ्राजिं सौर्ये ब्रह्मसन्धदधत। यत्किं चं दिवाकीर्त्यम्। तदेतेनैव व्रतेनागोपायत्। तस्मादेतद्धृतं चार्यम्। तेजंसो गोपीथाय। तस्मादेतानि यजूंषि विभ्राजः सौर्यस्येत्याहुः। स्वाहा त्वा सूर्यस्य रश्मिभ्य इति प्रातः स संदधति। स्वाहा त्वा नक्षत्रेभ्य इति सायम्। एता वा एतस्य देवताः। तामिरेवैनं समर्धयति॥८२॥

अकरश्चिनेत्याह प्रदिशो गच्छेत्याह पितृणामन्तःपरिधिं विन्वयति धारयेत्याह वाचो घर्मपास्तेभ्य एवैनं जुहोत्यन्वीक्षेत हेतुव्या(३)मित्यग्रावित्याह दधतेऽगोपायश्मस च॥

धर्मं या ते दिवि शुगिति तिस्र आहुतीर्जुहोति। छन्दोभिरेवास्यैभ्यो
लोकेभ्यः शुचमव यजते। इयत्यग्ने जुहोति। अथेयत्यथेयति। त्रयं इमे
लोकाः। अनु नोऽद्यानुमतिरित्याहानुमत्यै। दिवस्त्वां परस्माया इत्याह। दिव
एवमाँल्लोकान्दाधार। ब्रह्मणस्त्वा परस्माया इत्याह॥८३॥

एष्वेव लोकेषु प्रजा दाधार। प्राणस्य त्वा परस्माया इत्याह। प्रजास्वेव
प्राणान्दाधार। शिरो वा एतद्वज्रस्य। यत्प्रवर्ग्यः। असौ खलु वा आदित्यः प्रवर्ग्यः।
तं यदक्षिणा प्रत्यश्चमुदश्चमुद्वासयेत्। जिह्वं यज्ञस्य शिरो हरेत्। प्राश्चमुद्वासयति।
पुरस्तादेव यज्ञस्य शिरः प्रतिदधाति॥८४॥

प्राश्चमुद्वासयति। तस्मादसावादित्यः पुरस्तादुदेति। शक्रोपयमान्धवित्राणि धृष्टी
इत्यन्ववहरन्ति। सात्मानमेवैनं सतनुं करोति। सात्माऽमुष्मिँल्लोके भवति। य
एवं वेद। औदुम्बराणि भवन्ति। ऊर्वा उदुम्बरः। ऊर्जमेवावरुन्धे। वर्त्मना वा
अन्वित्य॥८५॥

यज्ञः रक्षांसि जिघांसन्ति। सामां प्रस्तोताऽन्ववैति। साम वै रक्षोहा।
रक्षंसामपंहत्यै। त्रिर्निधनमुपैति। त्रयं इमे लोकाः। एभ्य एव लोकेभ्यो
रक्षांस्यपहन्ति। पुरुषः पुरुषो निधनमुपैति। पुरुषः पुरुषो हि रक्षस्वी।
रक्षंसामपंहत्यै॥८६॥

यत्पृथिव्यामुद्भासयैत्। पृथिवीः शुचाऽर्पयेत्। यदप्सु। अपः शुचार्षयेत्।
यदोषधीषु। ओषधीः शुचाऽर्पयेत्। यद्वनस्पतिषु। वनस्पतीञ्छुचार्षयेत्। हिरण्यं
निधायोद्भासयति। अमृतं वै हिरण्यम्॥८७॥

अमृतं एवैनं प्रतिष्ठापयति। बल्युरांसि शं युधाया इति त्रिः परिरिषिञ्चन्परीति।
त्रिवृद्धा अग्निः। यावानेवाग्निः। तस्य शुचः शमयति। त्रिः पुनः पर्येति।
षट्भ्यमपहन्ते। षड्वा ऋतवः। ऋतुभिरेवास्य शुचः शमयति। चतुः
स्रक्तिर्नाभिर्ऋतस्येत्याह॥८८॥

इयं वा ऋतम्। तस्यां एष एव नाभिः। यत्प्रवर्ग्यः। तस्मादेवमाह। सद्यो

विश्वायुरित्याह। सद्यो हीयम्। अप् द्वेषो अप् हर् इत्याह भ्रातृव्यापनुत्त्यै।
धर्मतत्तेऽन्नमेतत्पुरीषमिति द्वा मधुमिश्रेण पूरयति। ऊर्वा अन्नाद्यं दधि।
ऊर्ज्वैनमन्नाद्येन समर्थयति॥८९॥

अनंशानायुको भवति। य एवं वेद। रन्तिर्नामांसि दिव्यो गन्धर्व इत्याह।
रूपमेवास्येतन्माहिमान् रन्ति बभ्रुतां व्याचष्टे। समहमायुषा सं प्राणेनेत्याह।
आशिषमेवैतामा शास्ते। व्यंसौ योऽस्मान्द्वेष्टि यं च वयं द्विष्म इत्याह। अभिचार
एवास्यैषः। अचिक्रदद्धृषा हरिरित्याह। वृषा ह्येषः॥९०॥

वृषा हरिः। महान्मित्रो न दंश्नत इत्याह। स्तौत्येवैनमेतत्। चिदंसि
समुद्रयोनिरित्याह। स्वामेवैनं योनिं गमयति। नमस्ते अस्तु मा मां
हिः सीरित्याहाहिः सायै। विश्वावंसुः सोम गन्धर्वमित्याह। यदेवास्य क्रियमाण-
स्यान्तर्यन्ति। तदेवास्येतेना प्याययति। विश्वावंसुरभि तन्नो गृणात्वित्याह॥९१॥
पूर्वमेवोदितम्। उत्तरेणाभि गृणाति। धियो हिन्वानो धिय इन्नो अव्यादित्याह।

ऋतुनेवास्मै कल्पयति। प्राऽऽसां गन्धर्वो अमृता॑नि वोचदित्याह। प्राणा वा अमृताः। प्राणानेवास्मै कल्पयति। एतत्त्वं देव घर्म देवो देवानुपा॑गा इत्याह। देवो ह्येष सं देवानुपैति। इदमहं मनुष्यो मनुष्या॑नित्याह॥१२॥

मनुष्यो हि। एष सन्मनुष्या॑नुपैति। ईश्वरो वै प्रव॑र्यमुद्भासयन्। प्रजां पशून्धसोमपीथम॑नूद्वासः सोमं पीथानुमेहि। सह प्रजया सह राय॑स्पोषेणेत्याह। प्रजामेव पशून्धसोमपीथमात्मन्धते। सुमित्रा न आप ओष॑धयः सन्वित्याह। आशिषंमेवैता॑मा शा॑स्ते। दुर्मित्रास्तस्मै भूयासुर्योऽस्मान्द्वेष्टि यं च वयं द्विषम इत्याह। अभिचार एवा॑स्यैषः। प्र वा एषोऽस्मा॑ल्लोका॒भ्यवते। यः प्रव॑र्यमुद्भासयति। उदु॒त्यं चित्रा॑मिति सौरी॒भ्यामृ॒भ्यां पु॒नरे॒त्य गार्ह॑पत्ये जुहोति। अयं वै लोको गार्ह॑पत्यः। अस्मिन्नेव लोके प्र॑ति॒तिष्ठ॑ति। असौ खलु वा आ॑दित्यः सु॒वर्गो लो॒कः। यश्च॑सौरी भव॑तः। तेनैव सु॒वर्गा॑ल्लोका॒न्नैति॥१३॥

ब्रह्मणस्त्वा पर॑स्याया इत्याह दधात्यन्वित्यं रक्ष॑स्वी रक्ष॑सामप॑हृत्यै वै हि॒र॒ण्य॑माहा॒र्यय॑ति ह्येष गृ॒णा॑न्वित्याह मनु॒ष्या॑नित्याहा॒स्यैषोऽष्टौ

च॥

[९]

प्रजापतिं वै देवाः शुक्रं पयोऽदुहन्। तदैभ्यो न व्यभवत्। तदग्निर्व्यकरोत्।
 तानि शुक्रियाणि सामान्यभवन्। तेषां यो रसोऽत्यक्षरत्। तानि शुक्रयजूं व्यभवन्।
 शुक्रियाणां वा एतानि शुक्रियाणि। सामपयसं वा एतयोरन्यत्। देवानामन्यत्पयः।
 यद्गोः पयः॥ १४॥

तश्चाम्नः पयः। यदजायै पयः। तद्देवानां पयः। तस्माद्यत्रैतैर्यजुर्भिश्चरन्ति।
 तत्पयसा चरन्ति। प्रजापतिमेव तत्पयसाऽन्नाद्येन समर्धयन्ति। एष ह त्वे
 साक्षात्प्रवर्ग्यं भक्षयति। यस्यैवं विदुषः प्रवर्ग्यः प्रवृज्यतै। उत्तरवेद्यामुद्वास-
 येतेजस्कामस्य। तेजो वा उत्तरवेदिः॥ १५॥

तेजः प्रवर्ग्यः। तेजसैव तेजः समर्धयति। उत्तरवेद्यामुद्वासयेदन्नकामस्य। शिरो
 वा एतद्यज्ञस्य। यत्प्रवर्ग्यः। मुखमुत्तरवेदिः। शीर्ष्णैव मुखं सन्ध्यात्यन्नाद्याय।
 अन्नाद एव भवति। यन्न खलु वा एतमुद्वासितं वयांसि पर्यासते। परि वै तां

समां^१ प्रजा वयां^२ स्यासते ॥ १६ ॥

तस्मादुत्तरवेद्यामेवोद्भांसयेत् । प्रजानां गोपीधायं पुरो वां पश्चाद्वोद्भांसयेत् । पुरस्ताद्वा एतज्ज्योतिरुदेति । तत्पश्चात्त्रिमौचति । स्वामेवेनं योनिमनूद्भांसयति । अपां मध्य उद्भांसयेत् । अपां वा एतन्मध्याज्योतिरजायत । ज्योतिः प्रवर्ग्यः । स्वयैवेनं योनौ प्रतिष्ठापयति ॥ १७ ॥

यं द्विष्यात् । यत्र स स्यात् । तस्यां दिश्युद्भांसयेत् । एष वा अग्निर्वैश्वानरः । यत्प्रवर्ग्यः । अग्निनैवेनं वैश्वानरेणाग्निं प्रवर्तयति । औदुम्बर्यां^३ शाखायामुद्भांसयेत् । ऊर्ग्वर्वा उदुम्बरः । अन्नं प्राणः । शुण्घर्मः ॥ १८ ॥

इदमहममुष्यामुष्यायणस्य शुचा प्राणमपि दहामीत्याह । शुचैवास्य प्राणमपि दहति । ताजगार्तिमार्च्छति । यत्रं दर्मा उपदीकंसन्तताः स्युः । तद्वद्भांसयेद्वष्टिकामस्य । एता वा अपामनूज्झावर्ग्यो नाम । यद्दर्माः । असौ खलु वा आदित्य इतो वृष्टिमुदीरयति । असावेवास्मां आदित्यो वृष्टिं नियच्छति । ता

आपो नियंता धन्वंना यन्ति॥१९॥

गोः परं उत्तरवेदिशंसते स्थापयति घूर्मो यन्ति॥ [१०]

प्रजापतिः सन्ध्रियमाणः। सम्राट्श्मन्तः। घूर्मः प्रवृत्तः। महावीर उद्धासितः। असौ खलु वावैष आदित्यः। यत्प्रवर्ग्यः। स एतानि नामान्यकुरुत। य एवं वेद। विदुरेनं नाम्ना। ब्रह्मवादिनो वदन्ति॥१००॥

यो वै वसीयाँसं यथानाममुपचरति। पुण्यातिं वै स तस्मै कामयते। पुण्यातिमस्मै कामयन्ते। य एवं वेद। तस्मादेवं विद्वान्। घूर्म इति दिवाऽऽचक्षीत। सम्राडिति नक्तम्। एते वा एतस्य प्रिये तनुवौ। एते अस्य प्रिये नामनी। प्रिययैवेनं तनुवा॥१०१॥

प्रियेण नाम्ना समर्थयति। कीर्तिरस्य पूर्वागच्छति जनतामायतः। गायत्री देवेभ्योऽपान्कामत। तां देवाः प्रवर्ग्येणैवानु व्यभवन्। प्रवर्ग्येणानुवन्। यच्चतुर्विंशतिकृत्वं प्रवर्ग्यं प्रवृणक्ति। गायत्रीमेव तदनु विभवंति। गायत्रीमाप्नोति।

पूर्वा॑ऽस्य॒ जनं॑ य॒तः क॒ति॒र्गच्छ॑ति। वै॒श्वदे॒वः स॒सं॒न्नः॥१०२॥

व॒स॒वः प्रवृ॑क्तः। सोमो॑ऽभिकी॒र्यमा॑णः। आ॒श्विनः प॒र्य॒स्यानी॒यमा॑ने। मा॒रुतः
क्र॒थन्। पौ॒ष्ण उ॒द॒न्तः। सा॒र॒स्वतो॑ वि॒ष्य॒न्द॒मानः। मे॒त्रः श॒रो गृ॒हीतः। ते॒ज उ॒द्य॒तः।
वा॒युर्हि॒यमा॑णः। प्र॒जाप॑तिर्हू॒यमा॑नो वा॒गधू॑तः॥१०३॥

अ॒सौ ख॒लु वा॒वैष आ॑दि॒त्यः। य॒त्प्र॑व॒र्यः। स॒ ए॒ता॒नि ना॒मा॑न्य॒कुरु॑त। य
ए॒वं वे॒दं वि॒दुरे॑नं॒ नाम्ना॑। ब्र॒ह्म॒वादि॑नो॒ वद॑न्ति। य॒न्मृ॒न्म॒यमा॑हु॒तिं नाश्नु॑ते॒ऽर्था॑
क॒स्मा॒दर्षो॑ऽश्नु॒त इति॑। वा॒गे॒ष इति॑ ब्रू॒यात्। वा॒च्ये॒व वा॒चं द॒धाति॑॥१०४॥

त॒स्मा॒दश्नु॑ते। प्र॒जाप॑ति॒र्वा ए॒ष द्वा॒द॒शा॒धा वि॒हितः। य॒त्प्र॑व॒र्यः। य॒त्याग॑व॒काशे॑भ्यः।
तेन॑ प्र॒जा अ॑सृ॒जत। अ॒व॒का॒शैर्दे॒वा॒सुरा॑न॒सृज॑त। य॒दूर्ध्व॑म॒वका॑शे॒भ्यः। तेना॒न्नम॑-
सृ॒जत। अन्नं॑ प्र॒जाप॑तिः। प्र॒जाप॑ति॒र्वैषः॥१०५॥

व॒द॒न्ति॒ त॒नुवा॑ स॒सं॒न्नो हू॒यमा॑नो वा॒गधू॑तो द॒धात्ये॒षः॥

[११]

स॒वि॒ता भू॒त्वा प्र॑थ॒मेऽह॑न्म॒वृ॒ज्यते॑ । तेन॑ का॒मां॑ ए॒ति । यद्वि॑ती॒येऽह॑न्म॒वृ॒ज्यते॑ ।
अ॒ग्नि॒र्भू॒त्वा दे॒वाने॑ति । यत्तृ॒ती॒येऽह॑न्म॒वृ॒ज्यते॑ । वा॒यु॒र्भू॒त्वा प्रा॑णानेति । यच्च॑तु॒र्थेऽह॑न्म॒वृ॒ज्य
आ॒दि॒त्यो भू॒त्वा र॒श्मीने॑ति । यत्प॑ञ्च॒मेऽह॑न्म॒वृ॒ज्यते॑ । च॒न्द्र॒मां भू॒त्वा नक्ष॑त्राण्येति ॥ १०६ ॥
यत्ष॒ष्ठेऽह॑न्म॒वृ॒ज्यते॑ । ऋ॒तु॒र्भू॒त्वा सं॒व॒श्म॒रमे॑ति । यश्म॑स॒प्त॒मेऽह॑न्म॒वृ॒ज्यते॑ ।
धा॒ता भू॒त्वा श॑क्करीमेति । यद॑ष्ट॒मेऽह॑न्म॒वृ॒ज्यते॑ । बृ॒ह॒स्प॒ति॒र्भू॒त्वा गा॑यत्रीमेति ।
यन्न॑व॒मेऽह॑न्म॒वृ॒ज्यते॑ । मि॒त्रो भू॒त्वा त्रि॒वृ॒तं इ॒माँल्लो॒काने॑ति । यद्द॑श॒मेऽह॑न्म॒वृ॒ज्यते॑ ।
वरु॑णो भू॒त्वा वि॒राज॑मेति ॥ १०७ ॥

यदे॑का॒द॒शेऽह॑न्म॒वृ॒ज्यते॑ । इन्द्रो॑ भू॒त्वा त्रि॒ष्टु॒भमे॑ति । यद्वा॑द॒शेऽह॑न्म॒वृ॒ज्यते॑ । सोमो॑
भू॒त्वा सु॒त्यामे॑ति । यत्पु॒र॒स्ता॒दु॒प॒सदा॑ प्र॒वृ॒ज्यते॑ । तस्मा॑दि॒तः परा॑ङ्मुँल्लो॒कां॑-
स्त॒प॒न्नेति॑ । यदु॒परि॑ष्टादु॒प॒सदा॑ प्र॒वृ॒ज्यते॑ । तस्मा॑द॒मु॒तो॒र्वाङ्मुँल्लो॒कां॑ स्त॒प॒न्नेति॑ ।
य ए॒वं वेद॑ । ऐ॒व त॑प॒ति ॥ १०८ ॥

ॐ शं न॒स्तन्नो॒ मा हा॑सीत्॥ ॐ शान्तिः॒ शान्तिः॒ शान्तिः॑॥



॥ षष्ठः प्रश्नः ॥

ॐ सन्त्वां सिञ्चामि यजुषां प्रजामायुर्धनं च॥ ॐ शान्तिः शान्तिः शान्तिः॥

परेयुवा॑सं प्रवतो॑ महीरनु॑ बहुभ्यः पन्थामनपस्पशानम्। वैवस्वत॑सं सङ्गमनं
जनानां यम॑ राजान॑सं हविषां दुवस्यत। इदं त्वा वस्त्रं॑ प्रथमन्वागन्नपैतद्दह
यदिहा॑बिभः पुरा। इष्टापूर्तमनु॑ सम्पश्य दक्षिणां यथा ते दत्तं बहुधा विबन्धुषु।
इमौ यु॒नज्मि ते व॒ह्नी असु॑नीथाय वोढवौ॑। याभ्यां॑ यमस्य सादन॑सं सुकृतां
चापि गच्छतात्। पूषा त्वे॒तश्चाव॑यतु प्रवि॒द्वानन॑ष्टपशु॒र्भुवन॑स्य गोपाः। स त्वै॒तेभ्यः
परि॑ददा॒त्पितॄ॑भ्योऽग्निर्दे॒वेभ्यः॑ सुवि॒दत्रे॑भ्यः। पू॒षेमा आ॒शा अनु॑वेद सर्वाः सो अ॒स्मासं
अभ॑यतमेन नेषत्। स्व॒स्तिदा॑ अध॒णिः सर्व॑वीरोऽप्रयुच्छन्मुर ए॒तु प्रवि॒द्वान्॥१॥

आयुर्वि॑श्वायुः परि॑पासति त्वा पूषा त्वां पातु प्रप॑थे पुरस्तात्। यत्राऽऽसते
सुकृ॑तो यत्र ते यु॒युस्तत्र॑ त्वा देवः सं॒विता द॑धातु। भुवन॑स्य पत इ॒दसं॑ ह॒विः।
अ॒ग्नये॑ रयि॒मते॑ स्वाहा॑। पुरु॑षस्य सयाव॑र्यपे॒दधानि॑ मृज्महे। यथा॑ नो अत्र

नापरः पुरा जरस् आयाति। पुरुषस्य सयावरे वि तै" प्राणमसि स्रसम्। शरीरेण महीमिहिं स्वधयेहिं पितृनुपं प्रजयाऽस्मानिहावह। मैवं माः॑ स्ता प्रियेऽहं देवी सती पितृलोकं यदैषि। विश्ववारा नभसा संव्ययन्त्युभौ नो लोको पयसाऽभ्यावबृध्स्व॥ २॥

इयं नारी पतिलोकं वृणाना निषद्यत उपं त्वा मर्त्यं प्रेतम्। विश्वं पुराणमनुं पालयन्ती तस्यै" प्रजां द्रविणं चेह धेहि। उदीर्ष्व नार्यमि जीवलोकमितासुमेतमुपशेष एहि। हस्ताग्रभस्यं दिधिषोस्त्वमेतत्पत्युर्जनित्वमपि सम्बभूव। सुवर्णः॑ हस्तादाददाना मृतस्यं श्रियै ब्रह्मणे तेजसे बलाय। अत्रैव त्वमिह वयः॑ सुशेवा विश्वाः स्पृधो अभिमातीर्जयेम। धनुर्हस्तादाददाना मृतस्यं श्रियै क्षत्रायौजसे बलाय। अत्रैव त्वमिह वयः॑ सुशेवा विश्वाः स्पृधो अभिमातीर्जयेम। मणिः॑ हस्तादाददाना मृतस्यं श्रियै विशे पुष्ट्यै बलाय। अत्रैव त्वमिह वयः॑ सुशेवा विश्वाः स्पृधो अभिमातीर्जयेम॥ ३॥

इममग्रे चमसं मा विजीह्वरः प्रियो देवानामृत सोम्यानाम्। एष यश्चमसो
 देवपानस्त्वस्मिन्देवा अमृतां मादयन्ताम्। अग्नेर्वर्म परि गोभिर्व्ययस्व सं प्रोर्णुष्व
 मदंसा पीवंसा च। नेत्वा धृष्णुरहरंसा जर्हृषाणो दधद्विधक्ष्यन्पर्यङ्गयातौ।
 मेनमग्रे विदहो माऽभिशौचो माऽस्य त्वचं चिक्षिपो मा शरीरम्। यदा शृतं
 करवो जातवेदोऽथेमेनं प्रहिणुतात्पितृभ्यः। शृतं यदा करसि जातवेदोऽथेमेनं
 परिदत्तात्पितृभ्यः। यदा गच्छात्यसुनीतिमेतामथां देवानां वशनीर्भवाति। सूर्यं ते
 चक्षुर्गच्छतु वातमात्मा द्वां च गच्छं पृथिवीं च धर्मणा। अपो वां गच्छ यदि
 तत्र ते हितमोषधीषु प्रतितिष्ठा शरीरैः। अजो भागस्तपसा तं तपस्व तं ते
 शोचिस्तपतु तं ते अर्चिः। यास्तं शिवास्तनुवो जातवेदस्ताभिर्वहेम ५ सुकृतां यत्र
 लोकाः। अयं वै त्वमस्मादधि त्वमेतदयं वै तदस्य योनिरसि। वैश्वानरः पुत्रः
 पुत्रे लोककृज्जातवेदो वहेम ५ सुकृतां यत्र लोकाः॥ ४॥

य एतस्य पथो गोप्तारस्तेभ्यः स्वाहा य एतस्य पथो रक्षितारस्तेभ्यः स्वाहा य एतस्य पथोभिऽरक्षितारस्तेभ्यः स्वाहाऽऽख्यात्रे स्वाहाऽप्राख्यात्रे स्वाहाऽभिलालपते स्वाहाऽपलालपते स्वाहाऽग्नये कर्मकृते स्वाहा यमत्र नाधीमस्तस्मै स्वाहा। यस्त इध्मं जभरंश्मिष्विदानो मूर्धानं वात् तपते त्वाया। दिवो विश्वस्माध्मीमधायत् उरुष्यः। अस्मात्त्वमधि जातोऽसि त्वदयं जायतां पुनः। अग्नये वैश्वानराय सुवर्गाय लोकाय स्वाहा॥५॥

य एतस्य त्वत्पञ्च॥

[२]

प्र केतुनां बृहता भात्यग्निराविर्विश्वानि वृषभो रौरवीति। दिवाश्चिदन्ताद्दुपमामुदानन्दपामुपस्थे महिषो ववर्ध। इदं त एकं पर ऊत एकं तृतीयेन ज्योतिषा संविशस्व। संवेशनस्तनुवै चारुरेधि प्रियो देवानां परमे सधस्थे। नाके सुपर्णमुप यत्पतन्तः हृदा वेनन्तो अभ्यचक्षत त्वा। हिरण्यपक्षं वरुणस्य दूतं यमस्य योनौ शकुनं भुरण्युम्। अतिद्वय सारमेयो श्वानौ चतुरक्षौ शबलौ साधुनां पथा। अथा

पितृन्भूमिविदत्राः अपीहि यमेन ये संधमादं मदन्ति। यौ ते श्वानौ यमरक्षितारौ
चतुरक्षौ पथिरक्षी नृचक्षसा। ताभ्याः राजन्परि देहेनः स्वस्ति चास्मा अनमीवं
च धेहि॥६॥

उरुणासावसूतपावुलुम्बलौ यमस्य दूतौ चरतो वशाः अनु। तावस्मभ्यं दृशये
सूर्याय पुनर्दत्ता वसुमद्येह भद्रम्। सोम एकैभ्यः पवते घृतमेक उपासते। येभ्यो
मधु प्रधावति ताः श्विदेवापि गच्छतात्। ये युध्यन्ते प्रधनेषु शूरासो ये तनुत्यजः।
ये वा सहस्रदक्षिणास्ताः श्विदेवापि गच्छतात्। तपसा ये अनाधृष्यास्तपसा ये
सुवर्गताः। तपो ये चाकिरे महत्ताः श्विदेवापि गच्छतात्। अश्वमन्वती रेवतीः सः
रभध्वमुत्तिष्ठत् प्रतरता सखायः। अत्रा जहाम ये असन्नशेवाः शिवान् वयमभि
वाजानुत्तरेम॥७॥

यद्वै देवस्य सवितुः पवित्रं सहस्रधारं विततमन्तरिक्षे। येनापुनादिन्द्रमनार्त्मात्स्यै
तेनाहं माः सर्वतनुं पुनामि। या राक्षत्पन्नादपु यन्ति शाखा अभिमृता

नृपतिमिच्छमांनाः। धातुस्ताः सर्वाः पर्वनेन पूताः प्रजयास्मान्नया वर्चसा
सःसृजाथ। उद्धयं तमसस्पति पश्यन्तो ज्योतिरुत्तरम्। देवं देवज्ञा सूर्यमगन्म
ज्योतिरुत्तमम्। धाता पुनातु सविता पुनातु। अग्नेस्तेजसा सूर्यस्य वर्चसा॥८॥

धेहृत्तेमाहौ च॥

[३]

यन्ते अग्निममन्थाम वृषभायेव पक्तेवे। इमन्तः शमयामसि क्षीरेण चोदकेन च।
यन्त्वमग्ने समदहस्त्वमु निर्वापया पुनः। क्याम्बूरत्र जायतां पाकदूर्वा व्यत्कशा।
शीतिके शीतिकवति ह्लादुके ह्लादुकावति। मण्डूक्यां सुसङ्गमयेमः स्वग्निः शमय।
शं ते यन्वया आपः शमं ते सन्वनूक्याः। शं ते समुद्रिया आपः शमं ते सन्तु
वर्षाः। शं ते स्रवन्तीस्तनुवे शमं ते सन्तु कूष्याः। शान्ते नीहारो वरषतु शम
पृष्ठाऽवशीयताम्॥९॥

अवं सृज पुनरग्ने पितृभ्यो यस्त आहुतश्चरति स्वधाभिः। आयुर्वसान् उप यातु
शेषः सङ्गच्छतां तनुवां जातवेदः। सङ्गच्छस्व पितृभिः सः स्वधाभिः समिष्टापूर्तेन

परमे व्योमन्। यत्र भूम्यै वृणसे तत्र गच्छ तत्र त्वा देवः संविता दधातु। यत्ते कृष्णः शंकुन आतुतोदं पिपीलः सर्प उत वा श्वापदः। अग्निष्टद्विश्वादनृणं कृणोतु सोमश्च यो ब्राह्मणमाविवेश। उतिष्ठातस्तनुवुः सम्भरस्व मेह गात्रमवहा मा शरीरम्। यत्र भूम्यै वृणसे तत्र गच्छ तत्र त्वा देवः संविता दधातु। इदं त एकं पर ऊत एकं तृतीयेन ज्योतिषा संविशस्व। संवेशनस्तनुवै चारुरेधि प्रियो देवानां परमे सधस्थे। उतिष्ठ प्रेहि प्रद्रवौकः कृणुष्व परमे व्योमन्। यमेन त्वं यस्यां संविदानोत्तमं नाकमधि रोहेमम्। अश्मन्वती रेवतीर्यद्वै देवस्य संवितुः पवित्रं या राष्ट्रात्पन्नादुद्धयं तमसस्परि धाता पुनातु। अस्मात्त्वमधि जातोऽस्य त्वदधिजायताम्। अग्नये वैश्वानराय सुवर्गाय लोकाय स्वाहा॥१०॥

अवशीयता ५ सधस्थे पञ्च च॥

[४]

आयातु देवः सुमनाभिरुतिभिर्यमो हवेह प्रयताभिरक्ता। आसीदता ५ सुप्रयतेह बरहिष्यूर्जाय जात्यै मम शत्रुहत्यै। यमे इव यतमाने यदैतं प्रवाप्मन्मानुषा

देवयन्तः। आसीदतु॑ स्वमुं लोकं विदाने स्वासुस्थे भवतुमिन्दवे नः। यमाय॒ सोम॑ सुनुत यमाय॑ जुहुता हविः। यम॑ हं युजो गच्छत्यग्निद॑तो अरङ्क॑तः। यमाय॑ घृतवद्धविर्जु॑होत प्र च तिष्ठत। स नो दे॒वेष्वायमदी॑र्घमायुः प्र जी॒वसे॑। यमाय॑ मधु॑मत्तमः॑ राज्ञे हव्यं जु॑होतन। इ॒दं नम॑ ऋषि॒भ्यः पूर्॒वजे॑भ्यः पूर्॒वेभ्यः॑ प॒थिकृ॑द्भ्यः॥११॥

योऽस्य कौष्ठ॒ जग॑तः पार्थि॒वस्यै॒कं इ॒द्वशी॑। यमं भङ्गु॒श्रवो॑ गा॒य यो॑ राजान॒परो॒ध्याः। यम॑ङ्गाय॑ भङ्गु॒श्रवो॑ यो राजान॒परो॒ध्याः। येना॒पो न॒द्यो ध॒न्वा॒नि येन॑ द्यौः पृथि॒वी दृ॒ढा। हि॒रण्य॒कक्ष्या॒न् सु॒धुरान्॑ हि॒रण्या॒क्षान॑यः श॒फान्। अ॒श्वान॒नश्य॑तो दानं यमो राजा॒मि ति॑ष्ठति। यमो दा॒धार पृथि॒वीं यमो॑ वि॒श्वमि॑दं जग॑त। यमाय॒ सर्व॑मि॒त्रस्थे॒ यत्प्रा॒णद्वायुरा॑क्षितम्। यथा प॒ञ्च यथा॒ षड॒यथा प॒ञ्च द॒शर॑षयः। यमं यो वि॒द्या॒ध्म ब्रू॒याद्य॒थैक॑ ऋषि॒र्विजान॑ते॥१२॥

त्रिक॑न्द्रुकेभिः प॒तति॑ षड्॒र्वीरे॒कमि॒द्वह॑त। गा॒यत्री त्रि॒ष्टुप्छ॒न्दा॑सि सर्वा॒ ता

यम् आहिता। अहरहर्नयमानो गामश्वं पुरुषं जगत्। वैवस्वतो न तृप्यति पञ्चभिर्मानवैर्यमः। वैवस्वतो विविच्यन्ते यमे राजानि ते जनाः। ये चेह सत्येनेच्छन्ते य उ चानृतवादिनः। ते राजन्निह विविच्यन्तेऽथा यन्ति त्वामुप। देवाःश्च ये नमस्यन्ति ब्राह्मणाःश्चापचित्यति। यस्मिन्वृक्षे सुपलाशे देवैः समिबन्ते यमः। अत्रा नो विश्रपतिः पिता पुराणा अनुवेनति॥१३॥

पृथिकृद्ध्यो विजानतेऽनु वेनति॥

[५]

वैश्वानरे हविरिदं जुहोमि साहस्रमुध्मं शतधारमेतम्। तस्मिन्नेष पितरं पितामहं प्रपितामहं बिभर्त्सिन्वमानो। द्रप्सश्चस्कन्द पृथिवीमनु द्यामिमं च योनिमनु यश्च पूर्वः। तृतीयं योनिमनु सश्वरन्तं द्रप्सं जुहोम्यनु सप्त होत्राः। इमं समुद्रं शतधारमुध्मव्यच्यमानं भुवनस्य मध्यं। घृतं दुहानामदिति जनायाग्ने मा हिंसीः परमे व्योमन्। अपेत वीत वि च सर्पतातो येऽत्र स्थ पुराणा ये च नृताः। अहोभिरद्भिरकुभिर्व्यक्तं यमो ददात्ववसानमस्मै। सवितैतानि शरीराणि

पृथिव्यै मातुरुपस्य आदधे। तेभिर्युज्यन्तामधियाः॥१४॥

शूनं वाहाः शूनं नाराः शूनं कृषतु लाङ्गलम्। शूनं वरत्रा बध्यन्ताः
शूनमष्टामुदिङ्गय शूनासीरा शूनमस्मासुं धत्तम्। शूनासीराविमां वाचं यद्विवि
चक्रधुः पयः। तेनेमामुपं सिञ्चतम्। सीते वन्दांमहे त्वाऽर्वाचीं सुभगे भव।
यथां नः सुभगा संसि यथां नः सुफला संसि। सवितैतानि शरीराणि पृथिव्यै
मातुरुपस्य आदधे। तेभिरदिते शं भव। विमुच्यध्वमधिया दैवयाना अतारिष्म
तमसस्यारमस्य। ज्योतिरापाम् सुवरगन्म॥१५॥

प्र वाता वान्ति पतयन्ति विद्युत् उदोषधीर्जिह्वेते पिन्वंते सुवं। इरा विश्वस्मै
भुवनाय जायते यत्पुर्जन्यः पृथिवीः रेतसाऽवति। यथा यमाय हार्म्यमवपन्पञ्च
मानवाः। एवं वपामि हार्म्यं यथासाम जीवलोके भूरयः। चितः स्थ परिचितं
ऊर्ध्वचितः श्रयध्वं पितरो देवतां। प्रजापतिर्वः सादयतु तथा देवतया। आप्यायस्व
सन्ते॥१६॥

उत्ते तन्नोमि पृथिवीं त्वत्परीमं लोकं निदधन्मो अहः॑ रिषम्। एताः॑
 स्थूणां॑ पितरो धारयन्तु तेऽत्रां यमः सादनात्ते मिनोतु। उपसर्प मातरं
 भूमिमेतामुरुव्यचंसं पृथिवीं॑ सुशेवांम्। ऊर्णम्रदा युवतिर्दक्षिणावत्येषा त्वा
 पातु निर्ऋत्या उपस्थे॑। उङ्गश्चस्व पृथिवि मा विबाधिथाः सृपायनास्मै भव
 सूपवञ्चना। माता पुत्रं यथासिचाभ्येनं भूमि वृणु। उङ्गश्चमाना पृथिवी हि तिष्ठासि
 सहस्रं मित उप हि श्रयन्ताम्। ते गृहासो मधुश्चतो विश्वाहा॑स्मै शरणाः सन्त्वत्र।
 एणी॑र्धना हरिणीरर्जुनीः सन्तु धेनवः। तिलंवश्मा ऊर्जमस्मै दूहाना विश्वाहा
 सन्त्वनपस्फुरन्तीः॥१७॥

एषा ते यमसादने स्वधा निर्धीयते गृहे। अक्षितिर्नामं ते असौ। इदं पितृभ्यः
 प्रनरेम ब्रहिर्देवेभ्यो जीवन्त उत्तरं भरेम। तत्त्वमारोहासो मेध्यो भवं यमेन त्वं
 यम्यां संविदानः। मा त्वां वृक्षौ सम्बाधिष्ठां मा माता पृथिवि त्वम्। पितॄन्
 हि यत्र गच्छास्येधांसं यमराज्ये॑। मा त्वां वृक्षौ सम्बाधिष्ठां मा माता पृथिवी

मही। वैवस्वतः॑ हि गच्छासि यमराज्ये विराजसि। न॒ळं पु॒वमारो॑हैतं न॒ळेन॑
प॒थोऽन्वि॑हि। स त्वं न॒ळप्ल॑वो भूत्वा सन्त॑र॒ प्रत॑रोत्तर॥१८॥

स॒वि॒तै॒तानि॑ शरीराणि पृथिव्यै मातुरुपस्य आदधे। तेभ्यः पृथिवि शं भवं।
षड्भू॒ता॒ सूर्यं॑ ते चक्षुर्गच्छतु वातमात्मा द्यां च गच्छ पृथिवीं च धर्मणा। अपो वा
गच्छ॒ यदि॒ तत्र॑ ते हितमोषधीषु प्रतितिष्ठा शरीरैः। परं मृत्यो अनुपरेहि पन्थां
यस्ते॒ स्व इ॒तरो॑ देवयानात्। चक्षुष्मते शृण्वते ते॑ ब्रवीमि मा नः प्रजाः॑ रीरिषो
मोत॒ वीर॑न्। शं वातः शः॑ हि ते धृणिः शमं॑ ते सन्वोषधीः। कल्प॑न्तां मे दिशः
शगमाः। पृथिव्यास्त्वां लोके सादयाम्यमुष्य शर्मासि पितरो देवता॑। प्रजापतिस्त्वा
सादयतु॒ तथा॑ देवतया॥ अन्तरिक्षस्य त्वा दिवस्त्वां दिशां त्वा नाकस्य त्वा पृष्ठे
ब्रह्मस्य॑ त्वा विष्टपे सादयाम्यमुष्य शर्मासि पितरो देवता॑। प्रजापतिस्त्वा सादयतु
तथा॑ देवतया॥१९॥

अ॒पु॒पवा॑न्मृतवाः॑ श्वरुहे॒ सौ॒द॒तू॒तभु॑वन् पृथि॒वीं द्या॑मु॒तोप॑रि। यो॒नि॒कृतः॑

पथि॒कृतः सपर्य॒त ये दे॒वानां॑ धृत॒भागा इ॒ह स्थ। ए॒षा ते य॒म॒सा॒दने॒
स्व॒धा नि॒धीय॑ते गृ॒हेऽसौ। द॒शाक्ष॑रा ता॒ं रक्ष॑स्व तां गो॒पाय॑स्व तां ते
परि॑द॒दामि॒ तस्यां॑ त्वा मा द॑म॒न्मि॒तरो दे॒वतां॑। प्र॒जाप॑ति॒स्त्वा सा॒दय॑तु तया
दे॒वत॑या। अ॒प॒प॒वाञ्छु॑त॒वान् क्षी॒रवा॒न्धि॒वा॒न्मधु॑मांश्च॒र॒हे॒ह सी॑द॒तु॒तभु॑वन् पृथि॒वीं
द्या॒मु॒तो॒परि॑। यो॒नि॒कृतः पथि॒कृतः सपर्य॒त ये दे॒वानां॑ शृ॒त॒भागाः क्षी॒र॒भागा
दधि॑भागा मधु॒भागा इ॒ह स्थ। ए॒षा ते य॒म॒सा॒दने॒ स्व॒धा नि॒धीय॑ते गृ॒हेऽसौ।
शा॒ताक्ष॑रा स॒हस्राक्ष॑रायु॒ताक्ष॑रा उ॒च्यु॒ताक्ष॑रा ता॒ं रक्ष॑स्व तां गो॒पाय॑स्व तां ते
परि॑द॒दामि॒ तस्यां॑ त्वा मा द॑म॒न्मि॒तरो दे॒वतां॑। प्र॒जाप॑ति॒स्त्वा सा॒दय॑तु तया
दे॒वत॑या॥ २०॥

अन॑प॒स्फुर॑न्ती॒रुत॑र दे॒वत॑या द्वे च॥

[७]

ए॒तास्ते॑ स्व॒धा अ॒मृताः॑ करो॒मि या॒स्ते धा॒नाः परि॑कि॒राम्य॑त्र। तास्ते॑ य॒मः पि॒तृभिः॑
संवि॑दा॒नोऽत्र धे॒नूः का॑म॒दुधाः॑ करोतु। त्वा॒मर्जु॑नौष॒धीनां॑ प॒यो ब्र॒ह्माण॑ इ॒द्विदुः॑। ता॒सां

त्वा मध्यादाददे चरुभ्यो अपिधातवे। दूर्वाणां॑ स्तम्बमाह॑रैतां प्रियतमां मम।
इमां दिशं मनुष्याणां भूयिष्ठानु वि रोहतु। काशानां॑ स्तम्बमाह॑र रक्षसामपहत्ये।
य एतस्यै दिशः पुराभवंत्रधायवो यथा तेनाभंवान्मुनः। दर्भाणां॑ स्तम्बमाह॑र
पितृणामोषधीं प्रियाम्। अन्वस्यै मूलं जीवादानु काण्डमथो फलम्॥ २१॥

लोकं पूणं ता अस्य सूदोहसः। शं वातः श॑ हि ते घृणिः शमं ते सन्त्वोषधीः।
कल्पन्तां ते दिशः सर्वाः॥ इदमेव मेतोऽपरामार्तिमाराम काञ्चन। तथा तदश्विभ्यां
कृतं मित्रेण वरुणेन च। वरणो वारयादिदं देवो वनस्पतिः। आर्त्ये निर॑ऋत्ये द्वेषां॑ च
वनस्पतिः। विधूतिरसि विधारयास्मदधा द्वेषां॑ सि शमि शमयास्मदधा द्वेषां॑ सि
यव यवयास्मदधा द्वेषां॑ सि। पृथिवीं गच्छान्तरिक्षं गच्छ दिवं गच्छ दिशो गच्छ
सुवर्गच्छ सुवर्गच्छ दिशो गच्छ दिवं गच्छान्तरिक्षं गच्छ पृथिवीं गच्छाऽऽपो वा
गच्छ यदि तत्र ते हितमोषधीषु प्रतितिष्ठा शरीरैः। अश्मन्वती रेवतीर्यद्वे देवस्य
सवितुः पवित्रं या राष्ट्रात्पन्नादुद्वयं तमसस्पतिरि धाता पुनातु॥ २२॥

फलं पुनातु॥

[८]

आ रोहताऽऽयुर्जरसं गृणाना अनुपूर्वं यतमाना यतिष्ठ। इह त्वष्टां सृजनिमा
सुरलो दीर्धमायुः करतु जीवसे वः। यथाऽहान्यनुपूर्वं भवन्ति यथर्तव ऋतुभिर्धन्ति
क्लृप्ताः। यथा न पूर्वमपरो जहात्येवा धातरायूरषि कल्पयेषाम्। न हि ते अग्रे तनुवै
ऋरं चकार मर्त्यः। कपिर्बभस्ति तेजं पुनर्जरायु गौरिव। अपं नः शोशुचदधमग्ने
शुशुध्या रयिम्। अपं नः शोशुचदधं मृत्यवे स्वाहा। अनुज्ञाहमन्वारभामहे स्वस्तये॥
स न इन्द्र इव देवेभ्यो वह्निः सम्पारणो भव॥२३॥

इमे जीवा विं मृतराववर्तिन्नभूद्भद्रा देवहृतिं नो अद्य। प्राञ्जोगामानृतये हसाय
द्राधीय आयुः प्रतरां दधानाः। मृत्योः पदं योपयन्तो यदैम द्राधीय आयुः
प्रतरां दधानाः। आप्यायमानाः प्रजया धनेन शुद्धाः पूता भवथ यज्ञियासः।
इमं जीवेभ्यः परिधिं दधामि मा नोऽनुगादपरो अर्धमेतम्। शतं जीवन्तु शरदः
पुरूचीस्तिरो मृत्युं दद्वहे पर्वतेन। इमा नारीरविधवाः सुपलीराञ्जनेन सर्पिषा

सम्पृशन्ताम्। अनश्वो अनमीवाः सुशेवा आरोहन्तु जनयो योनिमग्रे। यदाञ्जनं
त्रैककुदं जातं हिमवतस्पतिरि। तेनामृतस्य मूलेनारातीर्जम्भयामसि। यथा
त्वमुद्भिन्नभस्योषधे पृथिव्या अधि। एवमिम उद्भिन्दन्तु कीर्त्या यशसा ब्रह्मवर्चसेन।
अजोऽस्यज्जस्मदद्या द्वेषांसि यवोऽसि यवयास्मदद्या द्वेषांसि॥२४॥

भव जम्भयामसि शीर्षे च॥

[१]

अपं नः शोशुचदधमग्रे शुशुभ्या रयिम। अपं नः शोशुचदधम्। सुक्षेत्रिया
सुगातुया वसूया च यजामहे। अपं नः शोशुचदधम्। प्रयद्भिद्विष्ट एषां प्रास्माकांसश्च
सूरयः। अपं नः शोशुचदधम्। प्रयदग्रेः सहस्वतो विश्वतो यन्ति सूरयः। अपं नः
शोशुचदधम्। प्रयतै अग्रे सूरयो जायेमहि प्र ते वयम्। अपं नः शोशुचदधम्॥२५॥

त्वं हि विश्वतोमुख विश्वतः परिभूरसि। अपं नः शोशुचदधम्।
द्विषो नो विश्वतोमुखाऽति नावेवं पारया। अपं नः शोशुचदधम्। स नः
सिन्धुमिव नावयाति पर्षा स्वस्तये। अपं नः शोशुचदधम्। आपः प्रवृणादिव
यतीरपास्मभ्यन्दतामधम्। अपं नः शोशुचदधम्। उद्धनादुदकानीवापास्मभ्यन्दताम्।

अपं नः शोशुचदधम्। आनन्दाय प्रमोदाय पुनरागाँ स्वान्गृहान्। अपं नः शोशुचदधम्। न वै तन्न प्रमीयते गौरश्वः पुरुषः पशुः। यत्रेदं ब्रह्म क्रियते परिधिर्जीवनायकमपं नः शोशुचदधम्॥२६॥

अधमयं चत्वारि च॥

[१०]

अपश्याम युवतिमाचरन्तीं मृताय जीवां परिणीयमानाम्। अन्येन या तमंसा प्रावृताऽसि प्राचीमवाचीमवयन्नरिष्ट्यै। मयैतां माँस्तां भ्रियमाणा देवी सती पितृलोकं यदैषि। विश्ववांरा नभंसा संव्ययन्त्युभौ नो लोकौ पयसाऽऽवृणीहि। रयिष्ठामग्निं मधुमन्तमूर्मिणमूर्जः सन्तं त्वा पयसोप स॥सदेम। स॥ रय्या समुवर्चसा सचंस्वा नः स्वस्तये॥ ये जीवा ये चं मृता ये जाता ये च जन्त्याः। तेभ्यो घृतस्य धारयितुं मधुधारा व्युद्गती। माता रुद्राणां दुहिता वसूनाँ स्वसाँऽऽदित्यानांममृतस्य नाभिः। प्रणुवोचं चिकितुषे जनाय मागामनांगामदितिं वधिष्ट। पिवंतूदकं तृणान्यत्तु। ओमुश्मुजत॥२७॥

वृथेष्ट द्वे च॥

[११]

सन्त्वां सिञ्चामि यजुषां प्रजामायुर्धनं च॥ ॐ शान्तिः शान्तिः शान्तिः॥

सुमङ्गलीरियं वृधूरिमां संमेत पश्यत। सौभाग्यमस्यै दत्त्वायाथास्तं वि परेतन।
इमां त्वमिन्द्र मीढः सुपुत्रां सुभगां कुरु। दशास्यां पुत्राना धेहि पतिमेकादशं
कृधि॥ आवहन्ती वितन्वाना। कुर्वाणा चीरमात्मनः। वासांस्मि मम गावश्च।
अन्नपाने च सर्वदा। ततो मे श्रियमावह।

ॐ शान्तिः शान्तिः शान्तिः॥



॥ ससमः प्रश्नः — शीक्षावल्ली ॥

शं नो मित्रः शं वरुणः। शं नो भवत्वयमा। शं न इन्द्रो बृहस्पतिः। शं नो विष्णुरुक्रमः। नमो ब्रह्मणे। नमस्ते वायो। त्वमेव प्रत्यक्षं ब्रह्मासि। त्वमेव प्रत्यक्षं ब्रह्मं वदिष्यामि। ऋतं वदिष्यामि। सत्यं वदिष्यामि। तन्माभवतु। तद्वक्तारमवतु। अवतु माम्। अवतु वक्तारम्॥ ॐ शान्तिः शान्तिः शान्तिः॥१॥

सत्यं वदिष्यामि पञ्च च॥ — [१]

शीक्षां व्याख्यास्यामः। वर्षः स्वरः। मात्रा बलम्। सामं सन्तानः। इत्युक्तः शीक्षाध्यायः॥ २ ॥

शीक्षां पञ्च॥ — [२]

सह नौ यशः। सह नौ ब्रह्मवर्चसम्। अथातः संहिताया उपनिषदं व्याख्यास्यामः। पञ्चस्वधिकरणेषु। अधिकलोकमधिज्योतिषमधिविद्यमधि-
प्रजमध्यात्मम्। ता महासंहिता इत्याचक्षते। अथाधिकलोकम्। पृथिवी

पूर्वरूपम्। द्यौरुत्तररूपम्। आकाशः सन्धिः॥३॥

वायुः सन्धानम्। इत्यधिलोकम्। अथाधिज्योतिषम्। अग्निः पूर्वरूपम्। आदित्य उत्तररूपम्। आपः सन्धिः। वैद्युतः सन्धानम्। इत्यधिज्योतिषम्। अथाधिविद्यम्। आचार्यः पूर्वरूपम्॥४॥

अन्तेवास्युत्तररूपम्। विद्या सन्धिः। प्रवचनं सन्धानम्। इत्यधिविद्यम्। अथाधिप्रजम्। माता पूर्वरूपम्। पितोत्तररूपम्। प्रजा सन्धिः। प्रजननं सन्धानम्। इत्यधिप्रजम्॥५॥

अथाध्यात्मम्। अथराहुनुः पूर्वरूपम्। उत्तराहुनुरुत्तररूपम्। वाग्मसन्धिः। जिह्वा सन्धानम्। इत्यध्यात्मम्। इतीमा महासंहिताः। य एवमेता महासंहिता व्याख्याता वेद। सन्धीयते प्रजया पशुभिः। ब्रह्मवर्चसेनात्राधेन सुवर्ग्येण लोकेन॥६॥

सन्धिराचार्यः पूर्वरूपमित्यधिप्रजं लोकेन॥

यश्छन्दसामृषभो विश्वरूपः। छन्दोभ्योऽध्यमृतांश्मन्बुवम्। स मेन्द्रो मेधया
स्मृणोतु। अमृतस्य देव धारणो भूयासम्। शरीरं मे विचरणम्। जिह्वा मे
मधुमत्तमा। कर्णाभ्यां भूरि विश्रवम्। ब्रह्मणः कोशोऽसि मेधयाऽपिहितः। श्रुतं मे
गोपाय। आवहन्ती वितन्वाना॥७॥

कुर्वाणा चीरमात्मनः। वासांस्सि मम गावश्च। अन्नपाने च सर्वदा। ततो मे
श्रियमावह। लोमशां पशुभिः सह स्वाहा। आ मां यन्तु ब्रह्मचारिणः स्वाहा।
वि मांऽऽयन्तु ब्रह्मचारिणः स्वाहा। प्र मांऽऽयन्तु ब्रह्मचारिणः स्वाहा। दमायन्तु
ब्रह्मचारिणः स्वाहा। शमायन्तु ब्रह्मचारिणः स्वाहा॥८॥

यश्चो जनेऽसानि स्वाहा। श्रेयान् वस्यसोऽसानि स्वाहा। तं त्वां भग प्रविशानि
स्वाहा। स मां भग प्रविश स्वाहा। तस्मिंश्चसहस्रशाखे। निर्भगाहं त्वयि मृजे
स्वाहा। यथाऽऽपः प्रवता यन्ति। यथा मासां अहर्ज्वरम्। एवं मां ब्रह्मचारिणः।
धातरायन्तु सर्वतः स्वाहा। प्रतिवेशोऽसि प्र मां भाहि प्र मां पद्यस्व॥९॥

भूर्भुवः सुवरिति वा एतास्त्रिंशो व्याहृतयः। तासामुहस्मै तां चतुर्थीम्।
माहाचमस्यः प्रवेदयते। मह इति। तद्वत्सं स आत्मा। अङ्गान्यन्या देवताः।
भूरिति वा अयं लोकः। भुव इत्यन्तरिक्षम्। सुवरित्यसौ लोकः॥१०॥

मह इत्यादित्यः। आदित्येन वाव सर्वे लोका महीयन्ते। भूरिति वा
अग्निः। भुव इति वायुः। सुवरित्यादित्यः। मह इति चन्द्रमाः। चन्द्रमसा वाव
सर्वाणि ज्योतींषि महीयन्ते। भूरिति वा ऋचः। भुव इति सामानि। सुवरिति
यजूंषि॥११॥

मह इति ब्रह्म। ब्रह्मणा वाव सर्वे वेदा महीयन्ते। भूरिति वै प्राणः। भुव
इत्यपानः। सुवरिति व्यानः। मह इत्यन्नम्। अन्नेन वाव सर्वे प्राणा महीयन्ते। ता
वा एताश्चतस्रश्चतुर्धा। चतस्रश्चतस्रो व्याहृतयः। ता यो वेद। स वेद ब्रह्म। सर्वेऽस्मै
देवा बलिमावहन्ति॥१२॥

स य एषौ॑ऽन्तरहृदय आकाशः। तस्मिन्नायं पुरुषो मनोमयः। अमृतो हिरण्मयः। अन्तरेण तालुके। य एष स्तनं इवावलम्बते। सैन्द्रयोनिः। यत्रासौ केशान्तो विवर्तते। व्यपोह्यं शीर्षकपाले। भूरित्यग्नौ प्रतितिष्ठति। भुव इति वायौ॥१३॥

सुवरित्यादित्ये। मह इति ब्रह्मणि। आप्रोति स्वाराज्यम्। आप्रोति मनसस्पतिम्। वाक्पतिश्चक्षुष्पतिः। श्रोत्रपतिर्विज्ञानपतिः। एतत्ततो भवति। आकाशशरीरं ब्रह्म। सत्यात्मप्राणारामं मनं आनन्दम्। शान्तिसमृद्धममृतम्। इति प्राचीनयोग्योपास्व॥१४॥

वायावमृतमेकं च॥

[६]

पृथिव्यन्तरिक्षं द्यौर्दिशोऽवान्तरदिशाः। अभिर्वायुरादित्यश्चन्द्रमा नक्षत्राणि। आप ओषधयो वनस्पतय आकाश आत्मा इत्यधिभूतम्। अथाध्यात्मम्। प्राणो व्यानोऽपान उदानः संमानः। चक्षुः श्रोत्रं मनो वाक्। चर्म मांसं स्नावास्थि मज्जा। एतदधि विधायरूपिरवोचत्। पाङ्क्तं वा इदं सर्वम्। पाङ्क्तैर्नैव पाङ्क्तैः

स्पृणोतीति॥१५॥

सर्वमेकं च॥

[७]

ओमिति ब्रह्म। ओमितीदं सर्वम्। ओमित्येतदनुकृति ह स्म वा
अप्योश्वाव्येत्याश्वावयन्ति। ओमिति सामानि गायन्ति। ओंशोमिति शस्त्राणि
शंसन्ति। ओमित्यध्वर्युः प्रतिगरं प्रतिगृणाति। ओमिति ब्रह्मा प्रसौति।
ओमित्यग्निहोत्रमनुजानाति। ओमिति ब्राह्मणः प्रवक्ष्यन्नाह ब्रह्मोपाप्रवानीति।
ब्रह्मैवोपाप्रोति॥१६॥

ओन्वश॥

[८]

ऋतं च स्वाध्यायप्रवचने च। सत्यं च स्वाध्यायप्रवचने च। तपश्च
स्वाध्यायप्रवचने च। दमश्च स्वाध्यायप्रवचने च। शमश्च स्वाध्यायप्रवचने च।
अग्नयश्च स्वाध्यायप्रवचने च। अग्निहोत्रं च स्वाध्यायप्रवचने च। अतिथयश्च
स्वाध्यायप्रवचने च। मानुषं च स्वाध्यायप्रवचने च। प्रजा च स्वाध्यायप्रवचने
च। प्रजनश्च स्वाध्यायप्रवचने च। प्रजातिश्च स्वाध्यायप्रवचने च। सत्यमिति

सत्यवचां राशीतरः। तप इति तपोनित्यः पौरुशिष्टिः। स्वाध्यायप्रवचने एवेति नाको मौद्गल्यः। तद्धि तपंस्तद्धि तपः॥१७॥

प्रजा च स्वाध्यायप्रवचने च षट्॥—————[१]

अहं वृक्षस्य रेखिवा। कीर्तिः पृष्ठं गिररेखिवा। ऊर्ध्वपंवित्रो वाजिनीव स्वमृतमस्मि। द्रविणं^५ सर्वर्चसम्। सुमेधा अमृतोक्षितः। इति त्रिशङ्कोर्वेदानुवचनम्॥१८॥

अहं^५ षट्॥—————[१०]

वेदमनूच्याऽऽचार्योऽन्तेवासिनमनुशास्ति। सत्यं वद। धर्मं चर। स्वाध्याया^१न्मा प्रमदः। आचार्याय प्रियं धनमाहृत्य प्रजातन्तुं मा व्यवच्छेद्भीः। सत्यान् प्रमदितुव्यम्। धर्मान्न प्रमदितुव्यम्। कुशलान्न प्रमदितुव्यम्। भूत्यै न प्रमदितुव्यम्। स्वाध्यायप्रवचनाभ्यां न प्रमदितुव्यम्॥१९॥

देवपितृकार्याभ्यां न प्रमदितुव्यम्। मातृदेवो भव। पितृदेवो भव। आचार्यदेवो भव। अतिथिदेवो भव। यान्यनवद्यानि कर्माणि। तानि सेवितव्यानि। नो इतराणि।

यान्यस्माकं सुचारितानि। तानि त्वयोपास्थानि॥२०॥

नो इतराणि। ये के चास्मच्छ्रेयांसो ब्राह्मणाः। तेषां त्वयाऽऽसनेन प्रशंसितव्यम्। श्रद्धया देयम्। अश्रद्धयाऽदेयम्। श्रिया देयम्। हििया देयम्। भिया देयम्। संविदा देयम्। अथ यदि ते कर्मविचिकिश्मा वा वृत्तिविचिकिश्मा वा स्यात्॥२१॥

ये तत्र ब्राह्मणाः सम्मरुशिनः। युक्ता आयुक्ताः। अलूक्षा धर्मकामाः स्युः। यथा ते तत्र वर्तेरन्। तथा तत्र वर्तथाः। अथाभ्याख्यातेषु। ये तत्र ब्राह्मणाः सम्मरुशिनः। युक्ता आयुक्ताः। अलूक्षा धर्मकामाः स्युः। यथा ते तेषु वर्तेरन्। तथा तेषु वर्तथाः। एष आदेशः। एष उपदेशः। एषा वेदोपनिषत्। एतदनुशासनम्। एवमुपासितव्यम्। एवमु चैतदुपास्यम्॥२२॥

स्वाध्यायप्रवचनाभ्यात्र प्रमदितव्यं तानि त्वयोपास्थानि स्यातेषु वर्तेरभ्यस्त च॥

[११]

शं नो मित्रः शं वरुणः। शं नो भवत्वयुमा। शं न इन्द्रो बृहस्पतिः। शं नो

विष्णुरुक्रमः। नमो ब्रह्मणे। नमस्ते वायो। त्वमेव प्रत्यक्षं ब्रह्मासि। त्वामेव प्रत्यक्षं ब्रह्मावादिषम्। ऋतमवादिषम्। सत्यमवादिषम्। तन्माभावीत्। तद्वृत्तारमावीत्। आवीन्माम्। आवीद्वृत्तारम्॥ ॐ शान्तिः शान्तिः शान्तिः॥ २३ ॥

सत्यमवादिषं पञ्च व॥

[१२]

॥ अष्टमः प्रश्नः — ब्रह्मानन्दवल्ली ॥

ॐ सह नाववतु। सह नौ भुनक्तु। सह वीर्यं करवावहे। तेजस्वि नावधीतमस्तु मा विद्विषावहे॥ ॐ शान्तिः शान्तिः शान्तिः॥

ब्रह्मविदाप्रोति परम्। तदेषाभ्युक्ता। सत्यं ज्ञानमनन्तं ब्रह्म। यो वेद् निहितं गुहायां परमे व्योमन्। सोऽश्नुते सर्वान्कामान्भूह। ब्रह्मणा विपुश्चितेति। तस्माद्वा एतस्मादात्मन आकाशः सम्भूतः। आकाशाद्वायुः। वायोरग्निः। अग्नेरापः। अद्भ्यः पृथिवी। पृथिव्या ओषधयः। ओषधीभ्योऽन्नम्। अन्नात्पुरुषः। स वा एष पुरुषोऽन्नरसमयः। तस्येदमेव शिरः। अयं दक्षिणः पक्षः। अयमुत्तरः पक्षः।

अयमात्मा॑। इदं पुच्छं प्रतिष्ठा। तदप्येष श्लोको भवति॥१॥

अत्राद्वै प्रजाः प्रजायन्ते। याः काश्च पृथिवीः श्रिताः। अथो अत्रैनैव जीवन्ति।
अथैनदपि यन्त्यन्ततः। अत्र५ हि भूतानां ज्येष्ठम्। तस्मा॑श्मर्वोषधमुच्यते।
सर्वं वै तेऽन्नमाप्नुवन्ति। येऽन्नं ब्रह्मोपासते। अत्र५ हि भूतानां ज्येष्ठम्।
तस्मा॑श्मर्वोषधमुच्यते। अत्राद्भूतानि जायन्ते। जातान्वन्नेन वर्धन्ते। अद्यतेऽति च
भूतानि। तस्मादन्नं तदुच्यत इति। तस्माद्वा एतस्मादन्नरसमयात्। अन्योऽन्तर
आत्मा॑ प्राणमयः। तेनैष पूर्णः। स वा एष पुरुषविध एव। तस्य पुरुषविधताम्।
अन्वयं पुरुषविधः। तस्य प्राणं एव शिरः। व्यानो दक्षिणः पक्षः। अपान उत्तरः
पक्षः। आकाश आत्मा। पृथिवी पुच्छं प्रतिष्ठा। तदप्येष श्लोको भवति॥२॥

प्राणं देवा अनु प्राणन्ति। मनुष्याः पशवंश्च ये। प्राणो हि भूतानामायुः।
तस्मा॑श्मर्वोषधमुच्यते। सर्वमेव त आयुरयन्ति। ये प्राणं ब्रह्मोपासते। प्राणो हि
भूतानामायुः। तस्मा॑श्मर्वोषधमुच्यत इति। तस्यैष एव शरीर आत्मा। यः पूर्वस्य।

तस्माद्वा एतस्मात् प्राणमयात् अन्योऽन्तर आत्मा मनोमयः। तेनैष पूर्णः। स वा एष पुरुषविध एव। तस्य पुरुषविधताम्। अन्वयं पुरुषविधः। तस्य यजुरेव शिरः। ऋदक्षिणः पक्षः। सामोत्तरः पक्षः। आदेश आत्मा। अथर्वाङ्गिरसः पुच्छं प्रतिष्ठा। तदप्येष श्लोको भवति॥३॥

यतो वाचो निर्वर्तन्ते। अप्राप्य मनसा सह। आनन्दं ब्रह्मणो विद्वान्। न बिभेति कदाचनोति। तस्यैष एव शरीर आत्मा। यः पूर्वस्य। तस्माद्वा एतस्मान्मनोमयात्। अन्योऽन्तर आत्मा विज्ञानमयः। तेनैष पूर्णः। स वा एष पुरुषविध एव। तस्य पुरुषविधताम्। अन्वयं पुरुषविधः। तस्य श्रद्धैव शिरः। ऋतं दक्षिणः पक्षः। सत्यमुत्तरः पक्षः। योग आत्मा। महः पुच्छं प्रतिष्ठा। तदप्येष श्लोको भवति॥४॥

विज्ञानं यज्ञं तनुते। कर्माणि तनुतेऽपि च। विज्ञानं देवाः सर्वे। ब्रह्म ज्येष्ठमुपासते। विज्ञानं ब्रह्म चेद्वेदं। तस्माच्चेन्न प्रमाद्यति। शरीरे पाप्मनो हित्वा। सर्वाङ्कामान्श्च समश्नुत इति। तस्यैष एव शरीर आत्मा। यः पूर्वस्य। तस्माद्वा

एतस्माद्विज्ञानमयात्। अन्योऽन्तर आत्माऽऽनन्दमयः। तेनैष पूर्णः। स वा एष पुरुषविध एव। तस्य पुरुषविधताम्। अन्वयं पुरुषविधः। तस्य प्रियमेव शिरः। मोदो दक्षिणः पक्षः। प्रमोद उत्तरः पक्षः। आनन्द आत्मा। ब्रह्म पुच्छं प्रतिष्ठा। तदप्येष श्लोको भवति॥५॥

असन्नेव सं भवति। असद्वहेति वेद चेत्। अस्ति ब्रह्मेति चेद्देद। सन्तमेनं ततो विदुरिति। तस्यैष एव शारीर आत्मा। यः पूर्वस्य। अथातोऽनुप्रश्नः। उता विद्वान्मुं लोकं प्रेत्य। कश्चन गच्छती(३)॥ आहो विद्वान्मुंल्लोकं प्रेत्य। कश्चिन्ममश्नुता(३) उ। सोऽकामयत। बहु स्यां प्रजायेयेति। स तपोऽतप्यत। स तपस्तप्त्वा। इदं सर्वमसृजत। यदिदं किं च। तश्मुद्धा। तदेवानु प्राविशत्। तदनुप्रविश्य। सच्चत्यच्चाभवत्। निरुक्तं चानिरुक्तं च। निलयनं चानिलयनं च। विज्ञानं चाविज्ञानं च। सत्यं चानृतं च सत्यमभवत्। यदिदं किं च। तश्मत्यमित्याचक्षते। तदप्येष श्लोको भवति॥६॥

असृद्धा इदमग्र आसीत्। ततो वै सदंजायत। तदात्मानं स्वयमकुरुत। तस्मात्तद्भुक्तमुच्यत इति। यद्वै तद्भुक्तम्। रंसो वै सः। रसं ह्येवायं लब्ध्वाऽऽनन्दी भवति। को ह्येवान्यात्कः प्राणयात्। यदेष आकाश आनन्दो न स्यात्। एष ह्येवानन्दयाति। यदा ह्येवैष एतस्मिन्नदृश्येऽनात्म्येऽनिरुक्तेऽनिलयनेऽभ्यप्रतिष्ठां विन्दते। अथ सोऽभ्यं गतो भवति। यदा ह्येवैष एतस्मिन्नदरमन्तरं कुरुते। अथ तस्य भयं भवति। तत्त्वेव भयं विदुषोऽमन्वानस्य। तदप्येष श्रोको भवति॥७॥

भीषाऽस्माद्वातः पवते। भीषोदति सूर्यः। भीषाऽस्मादग्निश्चेन्द्रश्च। मृत्युर्धावति पञ्चम इति। सैषाऽऽनन्दस्य मीमांसा भवति। युवा स्यात्माधु युवाऽध्यायकः। आशिषो दृढिष्ठो बलिष्ठः। तस्येयं पृथिवी सर्वा वित्तस्य पूर्णा स्यात्। स एको मानुषं आनन्दः। ते ये शतं मानुषां आनन्दाः। स एको मनुष्यगन्धर्वर्णामानन्दः। श्रोत्रियस्य चाकामहतस्य।

ते ये शतं मनुष्यगन्धर्वर्णामानन्दाः। स एको देवगन्धर्वर्णामानन्दः। श्रोत्रियस्य

चाकामहत्स्य।

ते ये शतं देवान्धर्वाणामानन्दाः। स एकः पितृणां चिरलोकलोकानामानन्दः।
श्रोत्रियस्य चाकामहत्स्य।

ते ये शतं पितृणां चिरलोकलोकानामानन्दाः। स एक आजानजानां
देवानामानन्दः। श्रोत्रियस्य चाकामहत्स्य।

ते ये शतमाजानजानां देवानामानन्दाः। स एकः कर्मदेवानां देवानामानन्दः।
ये कर्मणा देवानपियुन्ति। श्रोत्रियस्य चाकामहत्स्य।

ते ये शतं कर्मदेवानां देवानामानन्दाः। स एको देवानामानन्दः। श्रोत्रियस्य
चाकामहत्स्य।

ते ये शतं देवानामानन्दाः। स एक इन्द्रस्यानन्दः। श्रोत्रियस्य चाकामहत्स्य।
ते ये शतमिन्द्रस्याऽऽनन्दाः। स एको बृहस्पतैरानन्दः। श्रोत्रियस्य
चाकामहत्स्य।

ते ये शतं बृहस्पतेरानन्दाः। स एकः प्रजापतेरानन्दः। श्रोत्रियस्य चाकामहतस्य।

ते ये शतं प्रजापतेरानन्दाः। स एको ब्रह्मणं आनन्दः। श्रोत्रियस्य चाकामहतस्य। स यश्चायं पुरुषे। यश्चासावादित्ये। स एकः। स यं एवंवित्। अस्माल्लोकात्प्रेत्य। एतमन्नमयमात्मानमुपसङ्गामति। एतं प्राणमयमात्मानमुपसङ्गामति। एतं मनोमयमात्मानमुपसङ्गामति। एतं विज्ञानमयमात्मानमुपसङ्गामति। एतमानन्दमयमात्मानमुपसङ्गामति। तदप्येष श्लोको भवति॥८॥

यतो वाचो निर्वर्तन्ते। अप्राप्य मनसा सह। आनन्दं ब्रह्मणो विद्वान्। न बिभेति कुतश्चेति। एतं ह वावं न तपति। किमहं साधुं नाकरवम्। किमहं पापमकरवमिति। स य एवं विद्वानेते आत्मानं स्पृणुते। उभे ह्येवैष एते आत्मानं स्पृणुते। य एवं वेदं इत्युपनिषत्॥९॥

सह नाववतु। सह नौ भुनक्तु। सह वीर्यं करवावहै। तेजस्वि नावधीतमस्तु

मा विद्विषावहै। ॐ शान्तिः शान्तिः शान्तिः॥

॥ नवमः प्रश्नः — भृगुवल्ली ॥

ॐ सह नाववतु। सह नौ भुनक्तु। सह वीर्यं करवावहै। तेजस्वि नावधीतमस्तु मा विद्विषावहै। ॐ शान्तिः शान्तिः शान्तिः॥

भृगुर्वै वारुणिः। वरुणं पितरमुपससार। अधीहि भगवो ब्रह्मेति। तस्मा एतत्प्रोवाच। अन्नं प्राणं चक्षुः श्रोत्रं मनो वाचमिति। त० होवाच। यतो वा इमानि भूतानि जायन्ते। येन जातानि जीवन्ति। यत्प्रयन्त्यभि संविशन्ति। तद्विजिज्ञासस्व। तद्वह्येति। स तपोऽतप्यत। स तपस्तप्त्वा॥१॥

अन्नं ब्रह्मेति व्यजानात्। अन्नाद्ध्येव खल्विमानि भूतानि जायन्ते। अन्नेन जातानि जीवन्ति। अन्नं प्रयन्त्यभि संविशन्तीति। तद्विज्ञाय। पुनरेव वरुणं पितरमुपससार। अधीहि भगवो ब्रह्मेति। त० होवाच। तपसा ब्रह्म विजिज्ञासस्व। तपो ब्रह्मेति।

स तपोऽतप्यत। स तपस्तप्त्वा॥२॥

प्राणो ब्रह्मेति व्यजानात्। प्राणाद्धैव खल्विमानि भूतानि जायन्ते। प्राणेन जातानि जीवन्ति। प्राणं प्रयन्त्यभि संविशन्तीति। तद्विज्ञायं। पुनरेव वरुणं पितरमुपससार। अधीहि भगवो ब्रह्मेति। त२ होवाच। तपसा ब्रह्म विजिज्ञासस्व। तपो ब्रह्मेति। स तपोऽतप्यत। स तपस्तप्त्वा॥३॥

मनो ब्रह्मेति व्यजानात्। मनसो ह्येव खल्विमानि भूतानि जायन्ते। मनसा जातानि जीवन्ति। मनः प्रयन्त्यभि संविशन्तीति। तद्विज्ञायं। पुनरेव वरुणं पितरमुपससार। अधीहि भगवो ब्रह्मेति। त२ होवाच। तपसा ब्रह्म विजिज्ञासस्व। तपो ब्रह्मेति। स तपोऽतप्यत। स तपस्तप्त्वा॥४॥

विज्ञानं ब्रह्मेति व्यजानात्। विज्ञानाद्धैव खल्विमानि भूतानि जायन्ते। विज्ञानेन जातानि जीवन्ति। विज्ञानं प्रयन्त्यभि संविशन्तीति। तद्विज्ञायं। पुनरेव वरुणं पितरमुपससार। अधीहि भगवो ब्रह्मेति। त२ होवाच। तपसा ब्रह्म विजिज्ञासस्व। तपो ब्रह्मेति। स तपोऽतप्यत। स तपस्तप्त्वा॥५॥

आनन्दो ब्रह्मेति व्यजानात्। आनन्दाद्धैव खल्विमानि भूतानि जायन्ते।
आनन्देन जातानि जीवन्ति। आनन्दं प्रयन्त्यभि संविशन्तीति। सैषा भार्गवी
वारुणी विद्या। परमे व्योमन् प्रतिष्ठिता। य एवं वेद प्रतितिष्ठति। अन्नवानन्नादो
भवंति। महान्भवंति प्रजयां पशुभिर्ब्रह्मवर्चसेन। महान्कीर्त्या॥६॥

अन्नं न निन्द्यात्। तद्धृतम्। प्राणो वा अन्नम्। शरीरमन्नादम्। प्राणे
शरीरं प्रतिष्ठितम्। शरीरे प्राणः प्रतिष्ठितः। तदेतदन्नमन्ने प्रतिष्ठितम्। स य
एतदन्नमन्ने प्रतिष्ठितं वेद प्रतितिष्ठति। अन्नवानन्नादो भवंति। महान्भवंति प्रजयां
पशुभिर्ब्रह्मवर्चसेन। महान्कीर्त्या॥७॥

अन्नं न परिचक्षीत। तद्धृतम्। आपो वा अन्नम्। ज्योतिरन्नादम्। अप्सु
ज्योतिः प्रतिष्ठितम्। ज्योतिष्यापः प्रतिष्ठिताः। तदेतदन्नमन्ने प्रतिष्ठितम्। स य
एतदन्नमन्ने प्रतिष्ठितं वेद प्रतितिष्ठति। अन्नवानन्नादो भवंति। महान्भवंति प्रजयां
पशुभिर्ब्रह्मवर्चसेन। महान्कीर्त्या॥८॥

अन्नं बहु कुर्वीत। तद्धृतम्। पृथिवी वा अन्नम्। आकाशोऽन्नादः। पृथिव्यामाकाशः

प्रतिष्ठितः। आकाशे पृथिवी प्रतिष्ठिता। तदेतदन्नमन्ने प्रतिष्ठितम्। स य एतदन्नमन्ने प्रतिष्ठितं वेद प्रतितिष्ठति। अन्नवानन्नादो भवति। महान्भवति प्रजया पशुभिर्ब्रह्मवर्चसेनं। महान्कीर्त्या॥१॥

न कञ्चन वसतौ प्रत्याचक्षीत। तद्वतम्। तस्माद्यथा कथा च विधया बह्वन्नं प्राप्नुयात्। अराध्यस्मा अन्नमित्याचक्षते। एतद्वै मुखतोऽन्नं राक्षम्। मुखतोऽस्मा अन्नं राध्यते। एतद्वै मध्यतोऽन्नं राक्षम्। मध्यतोऽस्मा अन्नं राध्यते। एतद्वा अन्ततोऽन्नं राक्षम्। अन्ततोऽस्मा अन्नं राध्यते। य एवं वेद। क्षेम इति वाचि। योगक्षेम इति प्राणापानयोः। कर्मोति हस्तयोः। गतिरिति पादयोः। विमुक्तिरिति पायौ। इति मानुषीः समाज्ञाः। अथ दैवीः। तृप्तिरिति वृष्टौ। बलमिति विद्युति। यश इति पशुषु। ज्योतिरिति नक्षत्रेषु। प्रजातिरमृतमानन्द इत्युपस्थे। सर्वमित्याकाशे। तत्प्रतिष्ठेत्युपासीत। प्रतिष्ठावान्भवति। तन्मह इत्युपासीत। महान्भवति। तन्मन इत्युपासीत। मानवान्भवति। तन्नम इत्युपासीत। नम्यन्तेऽस्मै कामाः। तद्वह्नेत्युपासीत। ब्रह्मवान्भवति। तद्वह्मणः परिमर इत्युपासीत। पर्येणं म्रियन्ते

द्विषन्तः सपुत्राः। परि यैऽप्रियां आतुव्याः। स यश्चायं पुरुषे। यश्चासांवादित्ये। स
 एकः। स यं एवंवित्। अस्माल्लोकोत्प्रेत्य। एतमन्नमयमात्मानमुपसङ्कम्य।
 एतं प्राणमयमात्मानमुपसङ्कम्य। एतं मनोमयमात्मानमुपसङ्कम्य। एतं
 विज्ञानमयमात्मानमुपसङ्कम्य। एतमानन्दमयमात्मानमुपसङ्कम्य। इमाँल्लोकान्कामान्न
 कामरूप्यनुसञ्चरन्। एतश्चाम गांयन्नास्ते। हा(३) वु हा(३) वु हा(३) वु।
 अहमन्नमहमन्नमहमन्नम्। अहमन्नादो(२)ऽहमन्नादो(२)ऽहमन्नादः। अहं
 श्लोककृद्हं श्लोककृद्हं श्लोककृत्। अहमस्मि प्रथमजा ऋता(३) स्या।
 पूर्वं देवेभ्यो अमृतस्य ना(३) भाद्म। यो मा ददाति स इदेव मा(३) वाः।
 अहमन्नमन्नमदन्तमा(३) द्धि। अहं विश्वं भुवंनमभ्यभवाम्। सुवर्नं ज्योतीः। य
 एवं वेद। इत्युपनिषत्॥१०॥

सह नाववतु। सह नौ भुनक्तु। सह वीर्यं करवावहै। तेजस्वि नावधीतमस्तु
 मा विद्विषावहै। ॐ शान्तिः शान्तिः शान्तिः॥



॥दशमः प्रश्नः — महानारायणोपनिषत्॥

ॐ सह नाववतु। सह नौ भुनक्तु। सह वीर्यं करवावहै। तेजस्वि नावधीतमस्तु मा विद्विषावहै। ॐ शान्तिः शान्तिः शान्तिः॥

॥अम्भस्य पारे॥

अम्भस्य पारे भुवनस्य मध्ये नाकस्य पृष्ठे महतो महीयान्। शुक्रेण ज्योतींषि समनुप्राविष्टः प्रजापतिश्चरति गर्भे अन्तः॥ यस्मिन्निदं सं च विवैति सर्वं यस्मिन्देवा अधि विश्वे निषेदुः। तदेव भूतं तदु भव्यमा इदं तदक्षरे परमे व्योमन्॥ येनाऽऽवृतं खं च दिवं महीं च येनाऽऽदित्यस्तपति तेजसा आजसा च। यमन्तः समुद्रे कवयो वयन्ति यदक्षरे परमे प्रजाः॥ यतः प्रसूता जगतः प्रसूता तोयेन जीवान् व्यसंसर्ज भूम्याम्। यदोषधीभिः पुरुषान्पशूँश्च विवेश भूतानि चराचराणि॥ अतः परं नान्यदणीयसं हि परात्परं यन्महतो महान्तम्। यदेकमव्यक्तमनन्तरूपं विश्वं पुराणं तमसः परस्तात्॥१॥

तदेवर्तं तदु सत्यमाहुस्तदेव ब्रह्मं परमं कवीनाम्। इष्टापूर्तं बहुधा जातं
जायमानं विश्वं बिभर्ति भुवनस्य नाभिः॥ तदेवाग्निस्तद्वायुस्तथ्सूर्यस्तदु चन्द्रमाः।
तदेव शुक्रममृतं तद्वह्म तदापः स प्रजापतिः॥ सर्वे निमेषा जज्ञिरे विद्युतः
पुरुषादपि। कला मुहूर्ताः काष्ठाश्चाहोरात्राश्च सर्वशः॥ अर्यमासा मासा ऋतवः
संवत्सरश्च कल्पन्ताम्। स आपः प्रदुधे उभे इमे अन्तरिक्षमथो सुवः॥ नैनमूर्ध्वं
न तिर्यञ्चं न मध्ये परिजगमत्। न तस्येशे कश्चन तस्य नाम महद्यशः॥२॥

न सन्दृशेति तिष्ठति रूपमस्य न चक्षुषा पश्यति कश्चनैनम्॥ हृदा मनीषा
मनसाऽभिक्लृप्तो य एनं विदुरमृतास्ते भवन्ति॥ अन्धः सम्मृतो हिरण्यगर्भ इत्यष्टौ॥
एष हि देवः प्रदिशोऽनु सर्वाः पूर्वो हि जातः स उ गर्भे अन्तः। स विजायमानः
स जनिष्यमाणः प्रत्यङ्मुखोऽस्तिष्ठति विश्वतोमुखः॥ विश्वतश्चक्षुरुत विश्वतोमुखो
विश्वतोहस्त उत विश्वतस्पातः। सं बाहुभ्यां नमति सं पतत्रैर्दावापुत्रिवी जनयन्देव
एकः॥ वेनस्तत्पश्यन्विश्वा भुवनानि विद्वान् यत्र विश्वं भवत्येकनीळम्। यस्मिन्निदः

सं च विवैक् स ओतः प्रोतश्च विभुः प्रजासु। प्र तद्वैचे अमृतं नु विद्वान्भ्युर्वो
नाम निहितं गुहासु॥३॥

त्रीणि पदा निहिता गुहासु यस्तद्वेदं सवितुः पिताऽसंत। स नो बभ्युर्जनिता
स विधाता धामाणि वेद भुवनानि विश्वा। यत्र देवा अमृतमानशानास्तृतीये
धामान्भ्युर्धैरयन्त। परि द्वावापृथिवी यन्ति सद्यः परि लोकान् परि दिशः
परि सुवः। ऋतस्य तन्तुं विततं विचृत्य तदपश्यत्तदभवत् प्रजासु। पुरीत्य
लोकान्पुरीत्य भूतानि पुरीत्य सर्वाः प्रदिशो दिशश्च। प्रजापतिः प्रथमजा
ऋतस्याऽऽत्मनाऽऽत्मानमभिसम्भूव। सदसस्पतिमद्भुतं प्रियमिन्द्रस्य काम्यम्।
सनि मेधामयासिषम्। उद्दीप्यस्व जातवेदोऽपृथग्निरऋतिं मम॥४॥

पशूँश्च मह्यमावह जीवनं च दिशो दिश। मा नो हिःसीञ्जातवेदो गामश्च
पुरुषं जगत्। अबिभ्रदश्र आगहि श्रिया मा परिपातय।

॥ गायत्रीमन्त्राः ॥

पुरुषस्य विद्म सहस्राक्षस्यं महादेवस्यं धीमहि। तन्नो रुद्रः प्रचोदयात्।
तत्पुरुषाय विद्महे महादेवायं धीमहि। तन्नो रुद्रः प्रचोदयात्। तत्पुरुषाय विद्महे
वक्रतुण्डायं धीमहि। तन्नो दन्तिः प्रचोदयात्। तत्पुरुषाय विद्महे चक्रतुण्डायं
धीमहि॥५॥

तन्नो नन्दिः प्रचोदयात्। तत्पुरुषाय विद्महे महासेनायं धीमहि। तन्नः षण्मुखः
प्रचोदयात्। तत्पुरुषाय विद्महे सुवर्णपुक्षायं धीमहि। तन्नो गरुडः प्रचोदयात्।
वेदात्मनायं विद्महे हिरण्यगर्भायं धीमहि। तन्नो ब्रह्म प्रचोदयात्। नारायणायं विद्महे
वासुदेवायं धीमहि। तन्नो विष्णुः प्रचोदयात्। वज्रनखायं विद्महे तीक्ष्णदंष्ट्रायं
धीमहि॥६॥

तन्नो नारसिंहः प्रचोदयात्। भास्करायं विद्महे महद्युतिकरायं धीमहि।
तन्नो आदित्यः प्रचोदयात्। वैश्वानरायं विद्महे लालीलायं धीमहि। तन्नो अग्निः
प्रचोदयात्। कात्यायनायं विद्महे कन्यकुमारिं धीमहि। तन्नो दुर्गिः प्रचोदयात्।

॥ दूर्वासूक्तम् ॥

सहस्रपरमा देवी शतमूला शताङ्करा। सर्वं हरतु मे पापं दूर्वा दुःस्वप्नाशनी।
काण्डात्काण्डात् प्ररोहन्ती परुषः परुषः परि॥७॥

एवानो दूर्वे प्रतनु सहस्रेण शतेन च। या शतेन प्रतनोषि सहस्रेण विरोहसि।
तस्यास्ते देवीष्टके विधेम हविषा वयम्। अश्वक्रान्ते रथक्रान्ते विष्णुक्रान्ते
वसुन्धरा। शिरसां धारयिष्यामि रक्षस्व मां पदे पदे।

॥ मृत्तिकासूक्तम् ॥

भूमिर्धनुर्धरणी लोकधारिणी। उद्धृताऽसि वराहेण कृष्णेन शतबाहुना। मृत्तिके
हनं मे पापं यन्मया दुष्कृतं कृतम्। मृत्तिके ब्रह्मदत्ताऽसि काश्यपेनाभिमञ्जिता।
मृत्तिके देहि मे पुष्टिं त्वयि सर्वं प्रतिष्ठितम्॥८॥

मृत्तिके प्रतिष्ठिते सर्वं तन्मे निर्णुद मृत्तिके। तया हुतेन पापेन गच्छामि परमां
गतिम्।

॥ शत्रुजयमन्त्राः ॥

यत् इन्द्र भयामहे ततो नो अभयं कृधि। मधवच्छुग्धि तव तन्न ऊतये विद्विषो विमृधो जहि। स्वस्तिदा विशस्पतिर्वृत्रहा विमृधो वशी। वृषेन्द्रः पुर एतु नः स्वस्तिदा अभयङ्करः। स्वस्ति न इन्द्रो वृद्धश्रवाः स्वस्ति नः पूषा विश्ववेदाः। स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु। आपान्तमन्युस्तृपलंप्रभर्मा धुनिः शिर्मावाञ्छरुमा ५ ऋजीषी। सोमो विश्वान्यतसावनानि नार्वाणिन्द्र प्रतिमानानिदेभुः॥९॥

ब्रह्मजज्ञानं प्रथमं पुरस्ताद्विसीमतः सुरुचो वेन आवः। सबुधिया उपमा अस्य विष्टाः सतश्च योनिमसतश्च विवः। स्योना पृथिवि भवाऽनृक्षरा निवेशनी। यच्छानः शर्म सप्रथाः। गन्धद्वारां दुराधरूपां नित्यपुष्टां करीषिणीम्। ईश्वरी ५ सर्वभूतानां तामिहोपह्वये श्रियम्। श्रीर्म भजतु। अलक्ष्मीर्म नश्यतु। विष्णुमुखा वै देवाश्छन्दोभिर्माँल्लोकाननपजय्यमन्यजयन्। महा ५ इन्द्रो वज्रबाहुः षोडशी

शर्म यच्छतु॥१०॥

स्वस्ति नो मधवां करोतु हन्तुं पाप्मानं योऽस्मान् द्वेष्टि। सोमान् स्वरणं कृणुहि ब्रह्मणस्पते। कक्षीवन्तं य औशिजम्। शरीरं यज्ञशमलं कुसीदं तस्मिन्भीषीदतु योऽस्मान् द्वेष्टि। चरणं पवित्रं विततं पुराणं येन पूतस्तरति दुष्कृतानि। तेन पवित्रेण शुद्धेन पूता अतिं पाप्मानमरातिं तरेम। सजोषा इन्द्र सगणो मरुद्भिः सोमं पिब वृत्रहञ्छ्वर विद्वान्। जहि शत्रूँ रप मृधो नुदस्वाथाभयं कृणुहि विश्वतो नः। सुमित्रा न आप ओषधयः सन्तु दुर्मित्रास्तस्मै भूयासुर्योऽस्मान् द्वेष्टि यं च वयं द्विष्मः। आपो हि ह्य मयो भुवस्ता न ऊर्जे दधातन॥११॥

महेरणांय चक्षसे। यो वः शिवतमो रसस्तस्य भाजयतेह नः। उशतीरिव मातरः। तस्मा अरं गमाम वो यस्य क्षयाय जिन्वथ। आपो जनयथा च नः।

॥ अद्यमर्षणसूक्तम् ॥

हिरण्यशृङ्गं वरुणं प्रपद्ये तीर्थं मे देहि याचितः। यन्मया भुक्तमसाधूनां पापेभ्यश्च

प्रतिग्रहः। यन्मे मनसा वाचा कर्मुणा वा दुष्कृतं कृतम्। तन्न इन्द्रो वरुणो बृहस्पतिः
सविता च पुनन्तु पुनः पुनः। नमोऽग्नयेऽप्सुमते नम इन्द्राय नमो वरुणाय नमो
वारुण्यै नमोऽग्न्यै ॥१२॥

यद्वा कूरं यदमेध्यं यदशान्तं तदपगच्छतात्। अत्याशनदतीपानाद्यच्च उग्रात्
प्रतिग्रहात्। तन्नो वरुणो राजा पाणिनां ह्यवमरशतु। सौऽहमपापो विरजो निर्मुक्तो
मुक्तकिल्बिषः। नाकस्य पृष्ठमारुह्य गच्छेद्ब्रह्मसलोकताम्। यश्चापसु वरुणः स
पुनात्त्वधमर्षणः। इमं मे गङ्गे यमुने सरस्वति शतुद्रि स्तोमः सचता परुष्णिगा।
असिक्रिया मरुदवृधे वितस्तयाऽऽर्जकीये शृणुह्या सुषोमया। ऋतं च सत्यं
चाभीष्ठात्तपसोऽध्यंजायत। ततो रात्रिरजायत ततः समुद्रो अर्णवः ॥१३॥

समुद्रादर्णवादिधिं संवध्मरो अंजायत। अहोरात्राणि विदधाद्विश्वस्य मिषतो वशी।
सूर्याचन्द्रमसौ धाता यथापूर्वमकल्पयत्। दिवं च पृथिवीं चान्तरिक्षमथो सुवः।
यत्पृथिव्याः रजः स्वमान्तरिक्षे विरोदसी। इमाः स्तदापो वरुणः पुनात्त्वधमर्षणः।

पुनन्तु वसवः पुनातु वरुणः पुनात्वधमर्षणः। एष भूतस्य मध्ये भुवनस्य गोप्ता।
एष पुण्यकृतां लोकानेष मृत्योर्गर्हिर्णमयम्। द्वावापृथिव्योर्गर्हिर्णमयः सः श्रितः
सुवः॥१४॥

स नः सुवः सः शिशाधि। आर्द्रं ज्वलति ज्योतिर्गर्हमस्मि। ज्योतिर्ज्वलति
ब्रह्माहमस्मि। योऽहमस्मि ब्रह्माहमस्मि। अहमस्मि ब्रह्माहमस्मि। अहमेवाहं मां
जुहोमि स्वाहा। अकार्यकार्यवकीर्णिं स्तेनो भ्रूणहा गुरुतल्पगः। वरुणोऽपामध-
मर्षणस्तस्मात्पापात् प्रमुच्यते। रजो भूमिस्त्वमाः रोदयस्व प्रवदन्ति धीराः।
आक्रान्ध्समुद्रः प्रथमे विधर्मं जनयन्मृजा भुवनस्य राजा। वृषां पवित्रे अधि-
सानो अव्ये बृहध्सोमो वावृधे सुवान इन्दुः॥१५॥

॥दुर्गासूक्तम्॥

जातवेदसे सुनवाम सोममरातीयतो निजंहाति वेदः। स नः पर्षदति दुर्गाणि

विश्वां नावेव सिन्धुं दुरिताऽत्यग्निः। तामग्निवर्णां तपसा ज्वलन्तीं वैरोचनीं
 कर्मफलेषु जुष्टाम्। दुर्गां देवीं शरणमहं प्रपद्ये सुतरसि तरसे नमः। अग्ने
 त्वं पारया नव्यो अस्मान्ध्रस्त्वस्तिभिरति दुर्गाणि विश्वां। पूश्च पृथ्वी बहुला न
 उर्वी भवां तोकाय तनयाय शं योः। विश्वानि नो दुर्गहां जातवेदः सिन्धुं न
 नावा दुरितातिं परधि। अग्ने अत्रिवन्मनसा गृणानोऽस्माकं बोध्यविता तनूनाम्।
 पृतनाजितः सहमानमग्निमुग्रः हुवेम परमाध्रस्यस्थात्। स नः पर्षदति
 दुर्गाणि विश्वा क्षामदेवो अति दुरिताऽत्यग्निः। प्रलोषिं कमीड्यो अध्वरेषु सनाच्च
 होता नव्यश्च सधिमं। स्वाश्वाग्ने तनुवं पिप्रयस्वास्मभ्यं च सौभगमायजस्व।
 गोभिर्जुष्टमयुजो निषिक्तं तवैन्द्र विष्णोरनुसञ्चरेम। नाकस्य पृष्ठमग्नि संवसानो
 वैष्णवीं लोक इह मादयन्ताम्॥ १६॥

॥ व्याहृतिहोमन्त्राः ॥

भूर्नम॒ग्नये॑ पृथि॒व्यै स्वाहा॑ भुवो॒ऽन्नं वा॒यवे॑ऽन्तरि॑क्षा॒य स्वाहा॑ सु॒वर॒न्नमा॑दित्याय॑
दिवे॑ स्वाहा॒ भूर्भुवः॑ सु॒वर॒न्नं च॒न्द्रम॑से दि॒ग्भ्यः॑ स्वाहा॒ नमो॑ दे॒वेभ्यः॑ स्व॒धा पि॒तृभ्यो॑
भूर्भुवः॑ सु॒वर॒न्नमो॑म्॥१७॥

[३]

भूर्ग्नये॑ पृथि॒व्यै स्वाहा॑ भुवो॒ वाय॒वेऽन्तरि॑क्षा॒य स्वाहा॑ सु॒वरा॑दित्याय॑ दि॒वे स्वाहा॑
भूर्भुवः॑ सु॒वश्च॒न्द्रम॑से दि॒ग्भ्यः॑ स्वाहा॒ नमो॑ दे॒वेभ्यः॑ स्व॒धा पि॒तृभ्यो॑ भूर्भुवः॑ सु॒वर॒ग्न
ओम्॥१८॥

[४]

भूर्ग्नये॑ च पृथि॒व्यै च॑ मह॒ते च॒ स्वाहा॑ भुवो॒ वाय॒वे चान्तरि॑क्षा॒य च मह॑ते च॒
स्वाहा॑ सु॒वरा॑दित्याय॑ च दि॒वे च॑ मह॒ते च॒ स्वाहा॑ भूर्भुवः॑ सु॒वश्च॒न्द्रम॑से च॒ नक्ष॑त्रेभ्यश्च
दि॒ग्भ्यश्च॑ मह॒ते च॒ स्वाहा॑ नमो॑ दे॒वेभ्यः॑ स्व॒धा पि॒तृभ्यो॑ भूर्भुवः॑ सु॒वर्म॑हरोम्॥१९॥

[५]

॥ ज्ञानप्राप्त्यर्थहोममन्त्राः ॥

पाहि नो अग्न ए॒न॒से स्वा॒हा। पाहि नो विश्ववे॒द॒से स्वा॒हा। यज्ञं पाहि वि॒भा॒व॒सो
स्वा॒हा। सर्वं पाहि शत॒क्र॒तो स्वा॒हा॥ २० ॥

[६]

पाहि नो अ॒ग्न ए॒क॒या। पा॒ह्यु॒त द्विती॒य॒या। पा॒ह्यूर्जं तृती॒य॒या। पाहि गो॒र्भि॒श्च
त॒सृ॒भि॒र्व॒सो स्वा॒हा॥ २१ ॥

[७]

॥ वेदविस्मरणाय जपमन्त्राः ॥

यश्छन्द॑सामृष॒भो वि॒श्वरू॒पश्छन्दो॑भ्यश्छन्दा॑ः स्या॒वि॒वेश॑। स॒ता॒ः शि॒क्यः
पुरो॒वा॒चो॑प॒नि॒षदि॒न्द्रो॑ ज्येष्ठ इन्द्रि॒याय॒ ऋषि॑भ्यो नमो॑ दे॒वेभ्यः॑ स्व॒धा पित॑र॒भ्यो
भूर्भुवः॑ सुव॒श्छन्द॑ ओम्॥ २२ ॥

नमो ब्रह्मणे धारणं मे अस्त्वनिराकरणं धारयिता भूयासं कर्णयोः श्रुतं मा
च्योद्धं ममामुष्य ओम्॥२३॥

[८]

॥तपः प्रशंसा॥

[९]

ऋतं तपः सत्यं तपः श्रुतं तपः शान्तं तपो दमस्तपः शमस्तपो दानं तपो यज्ञं
तपो भूर्भुवः सुवर्ब्रह्मेतदुपास्यैतत्तपः॥२४॥

[१०]

॥विहिताचरणप्रशंसा निषिद्धाचरणनिन्दा च॥

यथा वृक्षस्य सम्पुष्पितस्य दूराद्गन्धो वात्येवं पुण्यस्य कर्मणो दूराद्गन्धो
वाति यथाऽसिधारां कर्तेऽविहितामवक्रमे यद्युवे युवे ह वा विहयिष्यामि कर्त
पतिष्यामीत्येवमनृतादात्मानं जुगुप्सेत्॥२५॥

॥ दहरविद्या ॥

अणोरणीयान्महतो महीयानात्मा गुहायां निहितोऽस्य जन्तोः। तमकतुं पश्यति
 वीतशोको धातुः प्रसादान्महिमानमीशम्। सप्त प्राणाः प्रभवन्ति तस्माश्मसार्चिषः
 समिधः सप्त जिह्वाः। सप्त इमे लोका येषु चरन्ति प्राणा गुहाशयां निहिताः
 सप्त संस। अतः समुद्रा गिरयश्च सर्वेऽस्माभ्यस्यन्दन्ते सिन्धुवः सर्वरूपाः।
 अतश्च विश्वा ओषधयो रसाश्च येनैष भूतस्तिष्ठत्यन्तरात्मा। ब्रह्मा देवानां पदवीः
 कवीनामृषिर्विप्राणां महिषो मृगाणाम्। श्येनो गृधाणां स्वयित्तिर्वनानां सोमः
 पवित्रमत्येति रेभन्। अजामेकां लोहितशुक्लकृष्णां बर्ही प्रजां जनयन्तीं
 सरूपाम्। अजो ह्येको जुषमाणोऽनुशेते जहात्येनां भुक्तभोगमजोऽन्यः॥२६॥

हृत्सः शुचिषद्वसुरन्तरिक्षसद्वोतां वेदिषदतिथिर्दुरोणसत्। नृषद्वरसद्वत्सद्वोमसव
 गोजा ऋतजा अद्रिजा ऋतं बृहत्। घृतं मिमिक्षिरे घृतमस्य योनिर्घृते श्रितो

धृतमुवस्य धाम। अनुष्वधमावह मादयस्व स्वाहाकृतं वृषभ वक्षि हव्यम्।
समुद्रादूर्मिर्मधुमाः उदारदुपाः शुना सममृतत्वमानद्। धृतस्य नाम गुह्यं यदस्ति
जिह्वा देवानाममृतस्य नाभिः। वयं नाम प्रब्रवामा धृतेनास्मिन् यज्ञे धारयामा-
नमोभिः। उप ब्रह्मा शृणवच्छस्यमानं चतुः शृङ्गोऽवमीद्गौर एतत्। चत्वारि शृङ्गा-
त्रयो अस्य पादा द्वे शीर्षे सप्त हस्तासो अस्य। त्रिधा बद्धो वृषभो रौरवीति
महो देवो मर्त्याः आविवेश॥२७॥

त्रिधा हितं पुणिभिर्गुह्यमानं गवि देवासो धृतमन्वाविन्दन्। इन्द्र एकः सूर्य
एकं जजान वेनादेकः स्वधया निष्टतक्षुः। यो देवानां प्रथमं पुरस्ताद्विधाधियो
रुद्रो महर्षिः। हिरण्यगर्भं पश्यत जायमानः स नो देवः शुभया स्मृत्या
संयुनक्तु। यस्मात्परं नापरमस्ति किञ्चिदस्मान्नाणीयो न ज्यायोऽस्ति कश्चित्।
वृक्ष इव स्तब्धो दिवि तिष्ठत्येकस्तेनैदं पूर्णं पुरुषेण सर्वम्। न कर्मणा न प्रजया
धनेन त्यागेनैके अमृतत्वमानशुः। परेण नाकं निहितं गुहायां विभ्राजते यद्यतयो

विशान्तिं। वेदान्तविज्ञानसुनिश्चितार्थाः सन्धासयोगाद्यतयः शुद्धसत्त्वाः। ते ब्रह्मलोके तु परान्तकाले परामृतात्परिमुच्यन्ति सर्वे। दृहं विपापं परमेशमभूतं यत्पुण्डरीकं पुरमध्यसंस्थम्। तत्रापि दृहं गगनं विशोकस्त्वस्मिन् यदन्तस्तदुपासितव्यम्। यो वेदादौ स्वरः प्रोक्तो वेदान्ते च प्रतिष्ठितः। तस्य प्रकृतिलीनस्य यः परः स महेश्वरः॥२८॥

॥ नारायणसूक्तम् ॥

सहस्रशीर्षं देवं विशाक्षं विश्वशम्भुवम्। विश्वं नारायणं देवमक्षरं परमं पदम्। विश्वतः परमात्रित्यं विश्वं नारायणं हरिम्। विश्वमेवेदं पुरुषस्तद्विश्वमुपजीवति। पतिं विश्वस्याऽऽत्मेश्वरं शाश्वतं शिवमच्युतम्। नारायणं महाज्ञेयं विश्वात्मानं परायणम्। नारायणपरो ज्योतिरात्मा नारायणः परः। नारायण परं ब्रह्म तत्त्वं नारायणः परः। नारायणपरो ध्याता ध्यानं नारायणः परः। यच्च किञ्चिज्ज्ञाथ्सर्वं

दृश्यते श्रूयतेऽपि वा ॥ अन्तर्बहिश्च तथ्सर्वं व्याप्य नारायणः स्थितः ॥ २९ ॥

अनन्तमव्ययं कविः संमुद्रेऽन्तं विश्वशम्भुवम् । पद्मकोश प्रतीकाशः हृदयं
चाप्यधोमुखम् । अधो निष्ठा वितस्यान्ते नाभ्यामुपरि तिष्ठति । ज्वालमालाकुलं
भाती विश्वस्याऽऽयतनं महत् । सन्ततः शिलाभिस्तूलम्बत्याकोशसन्निभम् ।
तस्यान्ते सुषिरः सूक्ष्मं तस्मिन्ध्रस्वर्षं प्रतिष्ठितम् । तस्य मध्ये महान-
ग्निर्विश्वार्चिर्विश्वतोमुखः । सोऽग्रभुविभजन्तिष्ठन्नाहारमजरः कविः । तिर्यगूर्ध्वमधः
शायी रश्मयस्तस्य सन्तता । सन्तापयति स्वं देहमापादतलमस्तकः । तस्य मध्ये
वह्निशिखा अणीयोर्ध्वा व्यवस्थितः । नीलतोयदमध्यस्थाद्विद्युल्लेखेव भास्वरा ।
नीवारशूकवतन्वी पीता भास्वत्यणूपमा । तस्याः शिखाया मध्ये परमात्मा
व्यवस्थितः । स ब्रह्म स शिवः स हरिः सेन्द्रः सोऽक्षरः परमः स्वराट् ॥ ३० ॥

नारायणः स्थितो व्यवस्थितश्चत्वारि च ॥

[१३]

॥ आदित्यमण्डले परब्रह्मोपासनम् ॥

आदित्यो वा एष एतन्मण्डलं तपति तत्र ता ऋचस्तद्वचा मण्डलं स ऋचां लोकोऽथ य एष एतस्मिन्मण्डलेऽर्चिर्दीप्यते तानि सामानि स साम्नां मण्डलं स साम्नां लोकोऽथ य एष एतस्मिन्मण्डलेऽर्चिषि पुरुषस्तानि यजूंषि स यजुषा मण्डलं स यजुषां लोकः सैषा त्रयैव विद्या तपति य एषोऽन्तरादित्ये हिंरण्यः पुरुषः ॥ ३१ ॥

[१४]

॥ आदित्यपुरुषस्य सर्वात्मकत्वप्रदर्शनम् ॥

आदित्यो वै तेज ओजो बलं यशश्चक्षुः श्रोत्रमात्मा मनो मन्युर्मनुर्मृत्युः सत्यो मित्रो वायुराकाशः प्राणो लोकपालः कः किं कं तथ्सत्यमन्नमृतो जीवो विश्वः कतमः स्वयम्भु ब्रह्मतदमृत एष पुरुष एष भूतानामधिपतिर्ब्रह्मणः सायुज्यं सलोकतामाप्नोत्येतासामेव देवतानां सायुज्यं सार्धितां समानलोकतामाप्नोति

य एवं वेदैत्युपनिषत्॥३२॥

[१५]

॥ शिवोपासनमञ्चाः ॥

निधनपतये नमः। निधनपतान्तिकाय नमः। ऊर्ध्वाय नमः। ऊर्ध्वलिङ्गाय नमः। हिरण्याय नमः। हिरण्यलिङ्गाय नमः। सुवर्णाय नमः। सुवर्णलिङ्गाय नमः। दिव्याय नमः। दिव्यलिङ्गाय नमः। भवाय नमः। भवलिङ्गाय नमः। शर्वाय नमः। शर्वलिङ्गाय नमः। शिवाय नमः। शिवलिङ्गाय नमः। ज्वलाय नमः। ज्वललिङ्गाय नमः। आत्माय नमः। आत्मलिङ्गाय नमः। परमाय नमः। परमलिङ्गाय नमः। एतध्मोमस्य सूर्यस्य सर्वलिङ्गं स्थापयति पाणिमन्त्रं पवित्रम्॥३३॥

[१६]

॥ पश्चिमवक्त्र-प्रतिपादक-मन्त्रः ॥

सद्योजातं प्रपद्यामि सद्योजाताय वै नमो नमः। भवे भवे नाति भवे भवस्व

माम्। भुवोद्भवाय नमः॥ ३४ ॥

[१७]

॥ उत्तरवक्त्र-प्रतिपादक-मन्त्रः ॥

वामदेवाय नमो ज्येष्ठाय नमः श्रेष्ठाय नमो रुद्राय नमः कालाय नमः
कलविकरणाय नमो बलविकरणाय नमो बलाय नमो बलप्रमथनाय नमः
सर्वभूतदमनाय नमो मनोन्मनाय नमः॥ ३५ ॥

[१८]

॥ दक्षिणवक्त्र-प्रतिपादक-मन्त्रः ॥

अघोरैभ्यो ऽथ घोरैभ्यो घोरघोरंतरेभ्यः। सर्वैभ्यः सर्वशर्वैभ्यो नमस्ते अस्तु
रुद्ररूपेभ्यः॥ ३६ ॥

[१९]

॥ प्राग्वक्-प्रतिपादक-मन्त्रः ॥

तत्पुरुषाय विद्महे महादेवाय धीमहि। तन्नो रुद्रः प्रचोदयात्॥ ३७ ॥

[३०]

॥ ऊर्ध्ववक्-प्रतिपादक-मन्त्रः ॥

ईशानः सर्वविद्यानामीश्वरः सर्वभूतानां ब्रह्माधिपतिर्ब्रह्मणोऽधिपतिर्ब्रह्मां शिवो मे अस्तु सदाशिवोम्॥ ३८ ॥

[३१]

॥ नमस्कारमन्त्राः ॥

नमो हिरण्यबाहवे हिरण्यवर्णाय हिरण्यरूपाय हिरण्यपतयेऽम्बिकापतये
उमापतये पशुपतये नमो नमः॥ ३९ ॥

[३२]

ऋतं सत्यं परं ब्रह्म पुरुषं कृष्णपिङ्गलम्। ऊर्ध्वरेतं विरूपाक्षं विश्वरूपाय

वै नमो नमः॥४०॥

[२३]

सर्वो वै रुद्रस्तस्मै रुद्राय नमो अस्तु। पुरुषो वै रुद्रः सन्महो नमो नमः।
विश्वं भूतं भुवनं चित्रं बहुधा जातं जायमानं च यत्। सर्वो ह्येष रुद्रस्तस्मै रुद्राय
नमो अस्तु॥४१॥

[२४]

कद्रुद्राय प्रचेतसे मीढुष्टमाय तव्यसे। वो चेन् शन्तमꣳ हृदे। सर्वो ह्येष
रुद्रस्तस्मै रुद्राय नमो अस्तु॥४२॥

[२५]

॥ अग्निहोत्रहवण्याः उपयुक्तस्य वृक्षविशेषस्याभिधानम्॥

यस्य वैकङ्कत्यग्निहोत्रहवणी भवति प्रत्येवास्याहुतयस्तिष्ठन्त्यथो प्रतिष्ठित्यै॥४३॥

कृणुष्व पाज् इति पञ्च ॥ ४४ ॥

[२६]

॥ भूदेवताकमन्त्रः ॥

[२७]

अदि॑तिर्दे॒वा गन्ध॒र्वा म॑नु॒ष्याः पि॒तर॑ोऽसु॒रास्तेषा॑ । सर्व॑भू॒तानां॑ मा॒ता मे॒दिनी॑
म॒हता॑ म॒ही सा॑वि॒त्री गा॒यत्री॑ जग॒त्युर्वी॑ पृथ्वी॑ ब॒हुला॑ वि॒श्वा भू॒ता क॑त॒मा का॒ या
सा स॒त्येत्य॑मु॒तेति॑ वसि॒ष्ठः ॥ ४५ ॥

[२८]

॥ सर्वदेवता आपः ॥

आपो॒ वा इ॒दं स॒र्वं वि॒श्वां भू॒तान्यापः॑ प्रा॒णा वा॒ आपः॑ पु॒शव॑
आपो॒ऽन्नमा॑पो॒ऽमृत॑मापः॑ स॒म्राडा॑पो॒ वि॒राडा॑पः॒ स्व॒राडा॑प॒श्छन्दा॑ः स्या॒पो
ज्योती॑ः स्या॒पो यजु॑ः स्या॒पः स॒त्यमा॑पः॒ सर्वा॑ दे॒वता॒ आपो॑ भूर्भुवः॒ सुव॒राप॑

ओम्॥४६॥

[२९]

॥ सन्ध्यावन्दनमन्त्राः ॥

आपः पुनन्तु पृथिवीं पृथिवीं पूता पुनातु माम्। पुनन्तु ब्रह्मणस्पतिर्ब्रह्मपूता
पुनातु माम्। यदुच्छिष्टमभोज्यं यद्वा दुश्चरितं मम। सर्वं पुनन्तु मामापोऽसतां च
प्रतिग्रहः स्वाहा॥४७॥

[३०]

अग्निश्च मा मन्युश्च मन्युपतयश्च मन्युकृतेभ्यः। पापेभ्यो रक्षन्ताम्।
यदहा पापमकारिषम्। मनसा वाचां हस्ताभ्याम्। पश्चामुदरेण शिञ्जा।
अहस्तदवलुम्पतु। यत्किं च दुरितं मयि। इदमहं माममृतयोनौ। सत्ये ज्योतिषि
जुहोमि स्वाहा॥४८॥

[३१]

सूर्यश्च मा मन्युश्च मन्युपतयश्च मन्युक्तेभ्यः। पापेभ्यो रक्षन्ताम्।
यद्वात्रिया पापमकारिषम्। मनसा वाचां हस्ताभ्याम्। पञ्चामुदरेण शिश्या।
रात्रिस्तदवलुम्पतु। यत्किं च दुरितं मयि। इदमहं माममृतयोनौ। सूर्ये ज्योतिषि
जुहोमि स्वाहा॥४९॥

[३२]

॥ प्रणवस्य ऋष्यादिविवरणम् ॥

ओमित्येकाक्षरं ब्रह्म। अग्निर्देवता ब्रह्म इत्यार्षम्। गायत्रं छन्दं परमात्म
सरूपम्। सायुज्यं विनियोगम्॥५०॥

[३३]

॥ गायत्र्यावाहनमन्त्राः ॥

आयातु वरदा देवी अक्षरं ब्रह्मसम्मितम्। गायत्रौ छन्दसां मातेदं ब्रह्म
जुषस्व मे। यदह्नात्कुरुते पापं तदह्नात्प्रतिमुच्यते। यद्वात्रियात्कुरुते पापं

तद्वात्रियाँत्यतिमुच्यते। सर्वं वर्णं महांदेवि सन्ध्याविद्ये सुरस्वति॥५१॥

[३४]

ओजोँऽसि सहोँऽसि बलंमसि भ्राजोँऽसि देवानां धाम नामाँसि विश्वंमसि
विश्वायुः सर्वमसि सर्वायुरभिभूरो गायत्रीमावाहयामि सावित्रीमावाहयामि
सरस्वतीमावाहयामि छन्दऋषीनावाहयामि श्रियमावाहयामि गायत्रिया
गायत्रीच्छन्दो विश्वामित्र ऋषिः सविता देवताऽग्निर्मुखं ब्रह्मा शिरो विष्णुर्हृदयं
रुद्रः शिखा पृथिवी योनिः प्राणापानव्यानोदानसमाना सप्राणा श्वेतवर्णा
साङ्ख्यायनसगोत्रा गायत्री चतुर्विंशत्यक्षरा त्रिपदा षट्कुक्षिः पञ्चशीर्षोपनयने
विनियोग आँ भूः। ओँ भुवः। ओँ सुवः। ओँ महः। ओँ जनः। ओँ तपः। ओँ
सत्यम्। ओँ तश्संवितुर्वरेण्यं भर्गो देवस्य धीमहि। धियो यो नः प्रचोदयात्।
ओमापो ज्योतीरसोऽमृतं ब्रह्म भूर्भुवः सुवरोम्॥५२॥

[३५]

॥ गायत्री उपस्थानमन्त्राः ॥

उ॒त्तमे॑ शि॒खरे॑ जा॒ते भू॒म्यां प॑र्व॒तमूर्ध॑नि । ब्रा॒ह्मणै॑भ्योऽभ्य॑नु॒ज्ञाता॑ गच्छ॒ दै॒वि
य॒थासु॑खम् । स्तु॒तो म॒या वर॑दा वे॒दमा॒ता प्र॒चोद॑यन्ती प॒वने॑ द्वि॒जाता॑ । आयुः
पृथि॒व्यां द्र॒विणं॑ ब्र॒ह्मव॑र्च॒सं मह्यं॑ दत्त्वा प्र॒जातुं॑ ब्र॒ह्मलोक॑म् ॥ ५३ ॥

॥ आदित्यदेवतामन्त्रः ॥

धृ॒णिः सूर्य॑ आ॒दित्यो॑ न प्र॒भां वा॒त्यक्ष॑रम् । मधु॑ क्षर॒न्ति तद्र॑सम् । स॒त्यं वै
तद्र॑स॒मापो॑ ज्योती॒रसोऽमृतं॑ ब्र॒ह्म भूर्भुवः॑ सु॒वरो॑म् ॥ ५४ ॥

॥ त्रिसुपर्णमन्त्राः ॥

ब्र॒ह्ममे॒तु मा॒म् । मधु॑मे॒तु मा॒म् । ब्र॒ह्ममे॒व मधु॑मे॒तु मा॒म् । यास्ते॑ सोम प्र॒जाव॒ध्सोभि॑
सो अ॒हम् । दुःस्व॑प्र॒हन्दु॑रु॒ष्वह । यास्ते॑ सोम प्रा॒णांस्त॑ां जु॒होमि । त्रि॒सुपर्ण॑म॒याचि॑तं

ब्राह्मणाय दद्यात्। ब्रह्महत्यां वा एते दान्ति। ये ब्राह्मणास्त्रिसुपूर्णं पठन्ति। ते सोमं प्राप्नुवन्ति। आसहस्रात्पुङ्क्तिं पुनन्ति। ओम्॥५५॥

[३८]

ब्रह्मं मेधया॥ मधुं मेधया॥ ब्रह्ममेव मधुं मेधया॥ अद्या नो देव सवितः प्रजावध्मसावीः सौभगम्। परां दुःष्प्रियं सुव। विश्वानि देव सवितर्दूरितानि परां सुव। यद्भद्रं तन्म आ सुव। मधुं वाता ऋतायते मधुं क्षरन्ति सिन्धवः। माध्वीर्नः सन्त्वोषधीः। मधुं नक्तंमृतोषसि मधुमत्पार्थिवं रजः। मधुं द्यौरस्तु नः पितृता। मधुमात्रो वनस्पतिर्मधुमां अस्तु सूर्यः। माध्वीर्गावो भवन्तु नः। य इमं त्रिसुपूर्णमयाचितं ब्राह्मणाय दद्यात्। भ्रूणहत्यां वा एते दान्ति। ये ब्राह्मणास्त्रिसुपूर्णं पठन्ति। ते सोमं प्राप्नुवन्ति। आसहस्रात्पुङ्क्तिं पुनन्ति। ओम्॥५६॥

[३९]

ब्रह्मं मेधवा॥ मधुं मेधवा॥ ब्रह्ममेव मधुं मेधवा॥ ब्रह्मा देवानां पदवीः

कवीनामृषिर्विप्राणां महिषो मृगाणाम्। श्येनो गृधाणां स्वधितिर्वनानां सोमः
 पवित्रमत्यैति रेभनं। हृसः शुचिषद्वसुरन्तरिक्षसद्वोता वेदिषदतीथिर्दुरोणसत्।
 नृषद्वरसदत्तसद्योमसदजा गोजा ऋतजा अद्रिजा ऋतं बृहत्। ऋचे त्वा रुचे
 त्वा समिधश्चवन्ति सरितो न धेनाः। अन्तरहृदा मनसा पृथमानाः। घृतस्य धारा
 अभिचांकशीमि। हिरण्ययो वेतसो मध्यं आसाम्। तस्मिन्सुपुर्णो मधुकृत्कुलायी
 भजन्नास्ते मधुदेवताभ्यः। तस्यासते हरयः सप्ततीरे स्वधां दुहाना अमृतस्य
 धाराम्। य इदं त्रिसुपुर्णमयाचितं ब्राह्मणाय दद्यात्। वीरहत्यां वा एते धेनन्ति।
 ये ब्राह्मणास्त्रिसुपुर्णं पठन्ति। ते सोमं प्राप्नुवन्ति। आसहस्रात्पुङ्क्तिं पुनन्ति।
 ओम्॥५७॥

॥मेधासूक्तम्॥

मेधा देवी जुषमाणा न आगाद्विश्वार्ची भद्रा सुमनस्यमाना। त्वया जुष्टा

जुषमाणा दुरुक्ता^१न्बृहद्वदेम विदधे^२ सुवीराः^३॥ त्वया जुष्टं ऋषिर्भवति देवि त्वया
ब्रह्माऽऽगतश्रीरुत त्वया^४॥ त्वया जुष्टंश्चित्रं विन्दते वसु सा नो जुषस्व द्रविणो न
मेधे॥ ५८॥

[४१]

मेधां म॒ इन्द्रो ददातु मेधां दे॒वी सर॑स्वती। मेधां मे॒ अ॒श्विना॑बुभावाध॑तां
पुष्कर॑स्रजा। अप॒सरा॑सुं च॒ या मे॒धा ग॑न्धर्वेषु च॒ यन्मनः॑। दैवीं^१ मे॒धा सर॑स्वती
सा मां मे॒धा सुर॑भिर्जुषता^२॥ ५९॥

[४२]

आ मां मे॒धा सुर॑भिर्विश्वरूपा॒ हिर॑ण्यवर्णा जग॑ती जग॒म्या। ऊ॒र्जस्व॑ती पय॑सा
पि॒न्व॑माना सा मां मे॒धा सु॑प्रतीका जुष॒न्ताम्॥ ६०॥

[४३]

मयि॑ मे॒धां मयि॑ प्र॒जां मय्य॒ग्निस्तेजो॑ दधातु मयि॑ मे॒धां मयि॑ प्र॒जां मयीन्द्र॑

इन्द्रियं दधातु मयि मेधां मयि प्रजां मयि सूर्यो आजो दधातु॥६१॥

[४४]

॥ मृत्युनिवारणमन्त्राः ॥

अपैतु मृत्युरमृतं न आगन्वैवस्वतो नो अभयं कृणोतु। पूर्णं वनस्पतेरिवाम्बिनः
शीयतां रयिः स च तान्नः शचीपतिः॥६२॥

[४५]

परं मृत्यो अनु परेहि पन्थां यस्ते स्व इतरो देवयानात्। चक्षुष्मते शृण्वते ते
ब्रवीमि मा नः प्रजां रौरिषो मोत वीरान्॥६३॥

[४६]

वातं प्राणं मनसाऽन्वा रभामहे प्रजापतिं यो भुवंनस्य गोपाः। स नो
मृत्योन्नायतां पात्वहंसो ज्योगजीवा जरामशीमहि॥६४॥

[४७]

अमुत्र भूयादथ यद्यमस्य बृहस्पते अभिशंस्तेरमुंश्च । प्रत्यौहतामश्विनां
मृत्युमस्माद्देवानामग्रे मिषजा शर्चीभिः ॥ ६५ ॥

[४८]

हरिः हरन्तामनुयन्ति देवा विश्वस्येशानं वृषभं मंतीनाम् । ब्रह्म
सरूपमनुमेदमागादयनं मा विवेधीर्विक्रमस्व ॥ ६६ ॥

[४९]

शत्कैरग्निमिन्धान उभौ लोकौ संनेमहम् । उभयौर्लोकयोर्ऋध्वाऽति मृत्युं
तराम्यहम् ॥ ६७ ॥

[५०]

मा छिदो मृत्यो मा वधीर्मा मे बलं विवृहो मा प्रमोषीः । प्रजां मा मे शरिष-
आयुरुग्र नृचक्षसं त्वा हविषां विधेम ॥ ६८ ॥

[५१]

मा नो महान्तमुत मा नो अर्भकं मा न उक्षन्तमुत मा न उक्षितम्। मा नोऽवधीः पितरं मोत मातरं प्रिया मा नस्तनुवो रुद्र रीरिषः॥६९॥

[५२]

मा नस्तोके तनये मा न आयुषि मा नो गोषु मा नो अश्वेषु रीरिषः। वीरान्मानो रुद्र भामितोऽवधीरहविष्मन्तो नमसा विधेम ते॥७०॥

[५३]

॥ प्रजापतिप्रार्थनामन्त्रः ॥

प्रजापते न त्वदेतान्यन्यो विश्वां जातानि परिता बभूव। यत्कांमास्ते जुहुमस्तन्नो अस्तु वयः स्याम पतयो रयीणाम्॥७१॥

[५४]

॥ इन्द्रप्रार्थनामन्त्रः ॥

स्वस्तिदा विशस्पतिर्वृत्रहा विमृधो वशी। वृषेन्द्रः पुर एतु नः स्वस्तिदा

अ॒भय॑ङ्क॒रः॥७२॥

[५५]

॥मृत्यु॑ञ्जयमन्त्राः॥

अ॒य॒म्बकं॑ य॒जाम॑हे सु॒गन्धिं॑ पु॒ष्टि॒वर्ध॑नम् । उ॒र्वारु॑कमि॒व ब॒न्ध॑ना॒न्मृत्यो॑र्मु॒क्षीय॑
मा॒ऽमृता॑त्॥७३॥

[५६]

ये ते॑ स॒हस्रं॑म॒युतं॑ पा॒शा मृत्यो॑ म॒र्त्याय॑ ह॒न्त॑वे । तान् य॒ज्ञस्य॑ मा॒यया॑ सर्वा॒नि व॑
य॒जाम॑हे॥७४॥

[५७]

मृत्य॑वे॒ स्वाहा॑ मृत्य॑वे॒ स्वाहा॑॥७५॥

[५८]

॥ पापनिवारक-मन्त्राः ॥

देवकृतस्यैनसोऽवयजनमसि स्वाहा॥ मनुष्यकृतस्यैनसोऽवयजनमसि
स्वाहा॥ पितृकृतस्यैनसोऽवयजनमसि स्वाहा॥ आत्मकृतस्यैनसोऽवयजनमसि
स्वाहा॥ अन्यकृतस्यैनसोऽवयजनमसि स्वाहा॥ अस्मत्कृतस्यैनसोऽवयजनमसि
स्वाहा॥ यदिवा च नक्तं चैनंश्चकूम तस्यावयजनमसि स्वाहा॥ यश्स्वपन्तश्च
जाग्रतश्चैनंश्चकूम तस्यावयजनमसि स्वाहा॥ यश्चमुषुतश्च जाग्रतश्चैनंश्चकूम
तस्यावयजनमसि स्वाहा॥ यदिद्वाः सश्चाविद्वाः सश्चैनंश्चकूम तस्यावयजनमसि
स्वाहा॥ एनस एनसोऽवयजनमसि स्वाहा॥ ७६॥

[५१]

॥ वसुप्रार्थनामन्त्रः ॥

यद्वा देवाश्चकूम जिह्वायां गुरुमनसो वा प्रयुती देव हेडनम्। अरावा यो नो
अग्निं दुच्छुनायते तस्मिन्तदेनो वसवो निधेतन् स्वाहा॥ ७७॥

[६०]

॥ कामोऽकार्षीत्-मन्युरकार्षीत् मन्त्रः ॥

कामोऽकार्षीन्नमो नमः। कामोऽकार्षीत्कामः करोति नाहं करोमि कामः कर्ता नाहं कर्ता कामः कारयिता नाहं कारयिता एष ते काम कामाय स्वाहा॥७८॥

[६१]

मन्युरकार्षीन्नमो नमः। मन्युरकार्षीन्मन्युः करोति नाहं करोमि मन्युः कर्ता नाहं कर्ता मन्युः कारयिता नाहं कारयिता एष ते मन्यो मन्यवे स्वाहा॥७९॥

[६२]

॥ विराजहोममन्त्राः ॥

तिलाञ्जुहोमि सरसा५ सपिष्टान् गन्धार मम चित्ते रमन्तु स्वाहा। गावो हिरण्यं धनमन्नपान५ सर्वेषां५ श्रियै स्वाहा। श्रियं च लक्ष्मीं च पुष्टिं च कीर्तिं चानृण्यताम्। ब्रह्मण्यं बहुपुत्रताम्। श्रद्धामेधे प्रजाः सन्ददातु स्वाहा॥८०॥

[६३]

तिलाः कृष्णास्तिलाः श्वेतास्तिलाः सौम्या वंशानूगाः। तिलाः पुनन्तु मे पापं
यत्किञ्चिद्दुरितं मयि स्वाहा। चोरस्यान्नं नवश्वाखं ब्रह्महा गुरुतल्पगः। गोस्तेयः
सुरापानं भूणहत्या तिला शान्तिः शमयन्तु स्वाहा। श्रीश्च लक्ष्मीश्च पुष्टीश्च
कीर्तिं चानृण्यताम्। ब्रह्मण्यं बहुपुत्रताम्। श्रद्धामये प्रज्ञा तु जातवेदः सन्ददातु
स्वाहा॥८१॥

[६४]

प्राणापानव्यानोदानसमाना मे शुद्धन्तां ज्योतिरहं विरजां विपाप्मा भूयासः
स्वाहा। वाङ्मनश्चक्षुःश्रोत्रजिह्वाघ्राणरेतोबुद्धाकृतिःसङ्कल्पा मे शुद्धन्तां ज्योतिरहं
विरजां विपाप्मा भूयासः स्वाहा। त्वक्कर्ममाःसरथिरमेदोमज्जास्त्रायवो-
ऽस्थीनि मे शुद्धन्तां ज्योतिरहं विरजां विपाप्मा भूयासः स्वाहा।
शिरःपाणिपादपार्श्वपृष्ठोरुदरजङ्घाशिशोपस्थपायवो मे शुद्धन्तां ज्योतिरहं
विरजां विपाप्मा भूयासः स्वाहा। उत्तिष्ठ पुरुष हरित पिङ्गल लोहिताक्षि देहि

देहि ददापयिता मे शुद्धन्तां ज्योतिरहं विरजां विपाप्मा भूयासुः स्वाहा॥८२॥

[६५]

पृथिव्यापस्तेजोवायुराकाशा मे शुद्धन्तां ज्योतिरहं विरजां विपाप्मा भूयासुः स्वाहा॥ शब्दस्पर्शरूपरसगन्धा मे शुद्धन्तां ज्योतिरहं विरजां विपाप्मा भूयासुः स्वाहा॥ मनोवाक्कायकर्माणि मे शुद्धन्तां ज्योतिरहं विरजां विपाप्मा भूयासुः स्वाहा॥ अव्यक्तमावैरहङ्कारैर्ज्योतिरहं विरजां विपाप्मा भूयासुः स्वाहा॥ आत्मा मे शुद्धन्तां ज्योतिरहं विरजां विपाप्मा भूयासुः स्वाहा॥ अन्तरात्मा मे शुद्धन्तां ज्योतिरहं विरजां विपाप्मा भूयासुः स्वाहा॥ परमात्मा मे शुद्धन्तां ज्योतिरहं विरजां विपाप्मा भूयासुः स्वाहा॥ क्षुधे स्वाहा॥ क्षुत्पिपासाय स्वाहा॥ विविट्यै स्वाहा॥ ऋग्विधानाय स्वाहा॥ कषौत्काय स्वाहा॥ क्षुत्पिपासामलं ज्येष्ठामलक्ष्मीर्नाशायाम्यहम्। अभूतिमसंमृद्धिं च सर्वाङ्गिर्णुद मे पाप्मानं स्वाहा। अन्नमय-प्राणमय-मनोमय-विज्ञानमय-मानन्दमय-मात्मा मे शुद्धन्तां ज्योतिरहं विरजां विपाप्मा भूयासुः स्वाहा॥८३॥

॥ वैश्वदेवमन्त्राः ॥

[६६]

अ॒ग्नये॒ स्वाहा॑ । वि॒श्वेभ्यो॑ दे॒वेभ्यः॒ स्वाहा॑ । ध्रु॒वाय॑ भू॒माय॒ स्वाहा॑ । ध्रु॒वक्षि॑तये॒ स्वाहा॑ । अ॒च्यु॒तक्षि॑तये॒ स्वाहा॑ । अ॒ग्नये॑ स्वि॒ष्टकृ॑ते॒ स्वाहा॑ ॥ ध॒र्माय॑ स्वाहा॑ । अ॒ध॒र्माय॒ स्वाहा॑ । अ॒द्भ्यः स्वाहा॑ । ओ॒षधि॑व॒नस्प॑ति॒भ्यः स्वाहा॑ ॥ ८४ ॥

र॒क्षोदे॑व॒जने॒भ्यः स्वाहा॑ । गृ॒ह्याभ्यः॒ स्वाहा॑ । अ॒व॒साने॑भ्यः॒ स्वाहा॑ । अ॒व॒सान॑प॒तिभ्यः॒ स्वाहा॑ । स॒र्वभू॑ते॒भ्यः स्वाहा॑ । का॒माय॒ स्वाहा॑ । अ॒न्तरि॑क्षा॒य स्वाहा॑ । य॒दे॒जाति॑ ज॒गति॑ य॒च्च चेष्ट॑ति॒ नाम्नो॑ भा॒गोऽयं॒ नाम्ने॑ स्वाहा॑ । पृ॒थि॒व्यै स्वाहा॑ । अ॒न्तरि॑क्षा॒य स्वाहा॑ ॥ ८५ ॥

दि॒वे स्वाहा॑ । सूर्या॒य स्वाहा॑ । च॒न्द्रम॑से॒ स्वाहा॑ । नक्ष॑त्रे॒भ्यः स्वाहा॑ । इ॒न्द्राय॒ स्वाहा॑ । बृ॒हस्प॑तये॒ स्वाहा॑ । प्र॒जाप॑तये॒ स्वाहा॑ । ब्र॒ह्मणे॑ स्वाहा॑ । स्व॒धा पि॒तृभ्यः॒ स्वाहा॑ । नमो॑ रु॒द्राय॑ प॒शुप॑तये॒ स्वाहा॑ ॥ ८६ ॥

दे॒वेभ्यः॒ स्वाहा॑ । पि॒तृभ्यः॒ स्व॒धाऽस्तु॑ । भू॒तेभ्यो॒ नमः॑ । म॒नु॒ष्येभ्यो॒ ह॒न्ता॑ । प्र॒जाप॑तये॒

स्वाहा॑। प॒रमे॒ष्ठिने॒ स्वाहा॑। यथा कूपः शतधारः सहस्रधारो अक्षितः। एवा मे
अस्तु धान्यं सहस्रधारमक्षितम्। धनधान्यै स्वाहा॑। ये भूताः प्रचरन्ति दिवानक्तं
बलिमिच्छन्तो वितुदस्य प्रेष्याः। तेभ्यो बलिं पुष्टिकामो हरामि मयि पुष्टिं
पुष्टिपतिर्दधातु स्वाहा॑॥८७॥

[६७]

ओं तद्ब्रह्मा। ओं तद्वायुः। ओं तदात्मा। ओं तथ्स्रत्यम्। ओं तथ्सर्वम्।
ओं तत्पुरोर्नमः॥ अन्तश्चरति भूतेषु गुहायां विश्वमूर्तिषु। त्वं यज्ञस्त्वं
वषट्कारस्त्वमिन्द्रस्त्वं रुद्रस्त्वं विष्णुस्त्वं ब्रह्म त्वं प्रजापतिः। त्वं तदाप आपो
ज्योती रसोऽमृतं ब्रह्म भूर्भुवस्सुवरोम्॥८८॥

[६८]

॥ प्राणाहुतिमन्त्राः ॥

श्रद्धायां प्राणे निविष्टोऽमृतं जुहोमि। श्रद्धायामपाने निविष्टोऽमृतं जुहोमि।

श्रद्धायां व्याने निविंष्टोऽमृतं जुहोमि। श्रद्धायामुदाने निविंष्टोऽमृतं जुहोमि।
 श्रद्धायां समाने निविंष्टोऽमृतं जुहोमि। ब्रह्मणि म आत्माऽमृतत्वाय॥
 अमृतोपस्तरणमसि॥ श्रद्धायां प्राणे निविंष्टोऽमृतं जुहोमि। शिवो मां
 विशाप्रदाहाय। प्राणाय स्वाहा॥ श्रद्धायामपाने निविंष्टोऽमृतं जुहोमि। शिवो मां
 विशाप्रदाहाय। अपानाय स्वाहा॥ श्रद्धायां व्याने निविंष्टोऽमृतं जुहोमि। शिवो
 मां विशाप्रदाहाय। व्यानाय स्वाहा॥ श्रद्धायामुदाने निविंष्टोऽमृतं जुहोमि। शिवो
 मां विशाप्रदाहाय। उदानाय स्वाहा॥ श्रद्धायां समाने निविंष्टोऽमृतं जुहोमि।
 शिवो मां विशाप्रदाहाय। समानाय स्वाहा॥ ब्रह्मणि म आत्माऽमृतत्वाय॥
 अमृतापिधानमसि॥८९॥

॥ भुक्ताद्याभिमन्त्रणमन्त्राः ॥

श्रद्धायां प्राणे निविश्यामृतं हुतम्। प्राणमन्त्रेनाप्यायस्व। श्रद्धायामपाने

निर्विश्यामृतं हृतम्। अपानमन्त्रेनाप्यायस्व। श्रद्धायां व्याने निर्विश्यामृतं हृतम्।
व्यानमन्त्रेनाप्यायस्व। श्रद्धायां मुदाने निर्विश्यामृतं हृतम्। उदानमन्त्रेनाप्यायस्व।
श्रद्धायां समाने निर्विश्यामृतं हृतम्। समानमन्त्रेनाप्यायस्व॥१०॥

[७०]

॥ भोजनान्ते आत्मानुसन्धानमच्चाः ॥

अङ्गुष्ठमात्रः पुरुषोऽङ्गुष्ठं च समाश्रितः। ईशः सर्वस्य जगतः प्रभुः प्रीणाति
विश्वभुक्॥११॥

[७१]

॥ अवयवस्वस्थता-प्रार्थनामन्त्रः ॥

वाङ्म आसन्। नसोः प्राणः। अक्ष्योश्चक्षुः। कर्णयोः श्रोत्रम्। बाहुवोर्बलम्।
ऊरुवोरोजः। अरिष्टा विश्वान्यङ्गानि तनूः। तनुवां मे सह नमस्ते अस्तु मा मां
हिंसीः॥१२॥

॥ इन्द्रसप्तर्षि-संवादमन्त्रः ॥

[७२]

वयः सु॒पर्णा उ॒पं से॒दुरिन्द्रं॑ प्रि॒यमे॒धा ऋष॑यो नाध॑मानाः। अपं ध्वान्तमूर्ण॑हि
पू॒रि चक्षु॑र्म॒मुग्ध॑स्मान्निधये॑ऽव ब॒द्धान्।

[७३]

॥ हृदयालम्बनमन्त्रः ॥

प्राणानां श्रि॒न्धिरसि॑ रु॒द्रो मां वि॒शान्त॑कः। तेना॒न्नेना॑प्याय॒स्व ॥ ९३ ॥

[७४]

॥ देवताप्राणनिरूपणमन्त्रः ॥

नमो रु॒द्राय वि॒ष्णवे मृ॒त्युर्मे पा॒हि ॥ ९४ ॥

[७५]

॥ अग्निस्तुतिमन्त्रः ॥

त्वमग्ने द्युभिस्त्वमांशुशुक्षणिस्त्वमद्भ्यस्त्वमशमन्स्परि । त्वं वनेभ्यस्त्वमोषधीभ्यस्त्व
नृणां नृपते जायसे शुचिः ॥ १५ ॥

[७६]

॥ अभीष्टयाचनामन्त्राः ॥

शिवने मे सन्तिष्ठस्व स्योनेन मे सन्तिष्ठस्व सुभूतेन मे सन्तिष्ठस्व ब्रह्मवर्चसेन
मे सन्तिष्ठस्व यज्ञस्यार्धिमनु सन्तिष्ठस्वोप ते यज्ञ नम उप ते नम उप ते नमः ॥ १६ ॥

[७७]

॥ परतत्त्व-निरूपणम् ॥

सत्यं परं परं सत्यं सत्येन न सुवर्गांल्लोकाद्व्यवन्ते कदाचन सताः हि
सत्यं तस्मात्सत्ये रमन्ते । तप इति तपो नानशनात्परं यद्धि परं तपस्तद्वर्धुषं
तद्वर्धुषं तस्मात्तपसि रमन्ते । दम इति नियतं ब्रह्मचारिणस्तस्माद्दमे रमन्ते ।

श्राम इत्यरण्ये मुनयस्तस्माच्छर्मे रमन्ते । दानमिति सर्वाणि भूतानि प्रशस्ति
दानात्रातिं दुष्करं तस्माद्दाने रमन्ते । धर्म इति धर्मेण सर्वमिदं परिगृहीतं
धर्मात्रातिं दुष्करं तस्माद्धर्मे रमन्ते । प्रजन् इति भूयाः सस्तस्माद्भूयिष्ठाः
प्रजायन्ते तस्माद्भूयिष्ठाः प्रजनने रमन्तेऽग्नय । इत्याहु तस्मादग्नय आधातव्या
अग्निहोत्रमित्याहु तस्मादग्निहोत्रे रमन्ते । यज्ञ इति यज्ञो हि देवास्तस्माद्यज्ञे
रमन्ते । मानसमिति विद्वाः सस्तस्माद्विद्वांस एव मानसे रमन्ते । न्यास इति
ब्रह्मा ब्रह्मा हि परः परो हि ब्रह्मा तानि वा एतान्यवराणि पराः सि न्यास
एवात्यरेचयद्य एव वेदैत्युपनिषत् ॥ १७ ॥

॥ ज्ञानसाधन-निरूपणम् ॥

प्राजापत्यो हारंणिः सुपूर्णयः प्रजापतिं पितरमुपससार किं भगवन्तः परमं
वदन्तीति तस्मै प्रोवाच । सत्येन वायुरावाति सत्येनाऽऽदित्यो रोचते द्विवि

सत्यं वाचः प्रतिष्ठा सत्ये सर्वं प्रतिष्ठितं तस्मा[॥] असत्यं परमं वदन्ति । तपसा देवा
 देवतामग्रे आयन्तपुसर्षयः सुवर्णविविन्दं तपसा सपत्नान् प्रणुदामारातीस्तपसि
 सर्वं प्रतिष्ठितं तस्मात्तपः परमं वदन्ति । दमेन दान्ताः किल्बिषमवधून्वन्ति दमेन
 ब्रह्मचारिणः सुवर्गच्छन्दमो भूतानां दुराधर्षं दमे सर्वं प्रतिष्ठितं तस्माद्दमः
 परमं वदन्ति । शमेन शान्ताः शिवमाचरन्ति शमेन नाकं मुनयोऽन्वविन्दच्छमो
 भूतानां दुराधर्षच्छमे सर्वं प्रतिष्ठितं तस्माच्छमः परमं वदन्ति । दानं यज्ञानां
 वरूथं दक्षिणा लोके दातारं सर्वभूतान्युपजीवन्ति दानेनारातीरपानुदन्त दानेन
 द्विषन्तो मित्रा भवन्ति दाने सर्वं प्रतिष्ठितं तस्माद्दानं परमं वदन्ति । धर्मो
 विश्वस्य जगतः प्रतिष्ठा लोके धर्मिष्ठं प्रजा उपसर्पन्ति धर्मेण पापमपनुदति
 धर्मे सर्वं प्रतिष्ठितं तस्माद्धर्मं परमं वदन्ति । प्रजननं वै प्रतिष्ठा लोके साधु
 प्रजायास्तन्तुं तन्वानः पितृणामनृणो भवन्ति तदेव तस्यानृणं तस्मात् प्रजननं
 परमं वदन्त्यग्नयो वै त्रयीं विद्या । देवयानः पन्थां गार्हपत्य ऋक्पृथिवी
 रथन्तरमन्वाहार्युपचनं यजुरन्तरिक्षं वामदेव्यमाहवनीयः सामं सुवर्गो लोको

बृहत्तस्माद्भीन्परमं वदन्त्यग्निहोत्रं सायं प्रातर्गृहाणां निष्कृतिः स्विष्टं सुहृतं यज्ञकतूनां प्रायणं सुवर्गस्य लोकस्य ज्योतिस्तस्मादग्निहोत्रं परमं वदन्ति । यज्ञ इति यज्ञेन हि देवा दिवं गता यज्ञेनासुरानपानुदन्त यज्ञेन द्विषन्तो मित्रा भवन्ति यज्ञे सर्वं प्रतिष्ठितं तस्माद्द्वयं परमं वदन्ति । मानसं वै प्राजापत्यं पवित्रं मानसेन मनसा साधु पश्यति मानसा ऋषयः प्रजा असृजन्त मानसे सर्वं प्रतिष्ठितं तस्मान्मानसं परमं वदन्ति । न्यास इत्याहुर्मनीषिणो ब्रह्माणं ब्रह्मा विश्वः कलमः स्वयम्भुः प्रजापतिः संवत्सर इति संवत्सरोऽसावादित्यो य एष आदित्ये पुरुषः स परमेष्ठी ब्रह्मात्मा । यागिरादित्यस्तपति रश्मिभिस्ताभिः पर्जन्यो वर्षति पर्जन्येनौषधिवनस्पतयः प्रजायन्त ओषधिवनस्पतिभिरन्नं भवत्यन्नं प्राणाः प्राणैर्बलं बलेन तपस्तपसा श्रद्धा श्रद्धया मेधा मेधया मनीषा मनीषया मनो मनसा शान्तिः शान्त्या चित्तं चित्तेन स्मृतिः स्मृत्या स्मारेण विज्ञानं विज्ञानेनात्मानं वेदयति तस्मादन्नं ददन्त्सर्वार्णयेतानि ददात्यन्नात्

प्राणा भवन्ति । भूतानां प्राणैर्मनो मनसश्च विज्ञानं विज्ञानादानन्दो ब्रह्मयोनिः स वा एष पुरुषः पञ्चधा पञ्चात्मा येन सर्वमिदं प्रोतं पृथिवी चान्तरिक्षं च द्यौश्च दिशश्चावान्तरदिशाश्च स वै सर्वमिदं जगत्स च भूतः स भव्यं जिज्ञासकृत् ऋतजा रयिषा । श्रद्धा सत्यो महस्वान्तपसो वरिषाद्भात्वा तमेवं मनसा हृदा च भूयो न मृत्युमुपयाहि विद्वान् तस्मात्प्रासमेषां तपसामतिरिक्तमाहुर्वसुरणवो विभूरसि प्राणे त्वमसि सन्धाता । ब्रह्मन् त्वमसि विश्वधृतैर्जोदास्त्वमस्यग्निरसि वर्चोदास्त्वमसि सूर्यस्य द्युम्नोदास्त्वमसि चन्द्रमस उपयामगृहीतोऽसि ब्रह्मणो त्वा । महस ओमित्यात्मानं युञ्जीतैतद्वै महोपनिषदं देवानां गुह्यं य एवं वेद ब्रह्मणो महिमानमाप्नोति तस्माद्ब्रह्मणो महिमानमित्युपनिषत् ॥ १८ ॥

॥ ज्ञानयज्ञः ॥

तस्यैवं विदुषो यज्ञस्याऽऽत्मा यजमानः श्रद्धा पत्नी शरीरमिध्ममुरो वेदिर्लोमानि

ब॒रहिर्वेदः शिखा हृदयं यूपः काम आज्यं मन्युः प॒शुस्तपोऽग्नि॒र्दमः शमयिता
 दक्षिणा वाग्योता प्राण उद्गाता चक्षुरध्वर्युर्मनो ब्रह्मा । श्रोत्रमग्नीद्यावद्विषते
 सा दीक्षा यदश्नाति तद्विविर्त्यबति तदस्य सोमपानं यद्रमते तदुपसदो
 यश्मश्चरन्त्युपविशत्युत्तिष्ठते च स प्रवर्ग्यो यन्मुखं तदाहवनीयो या
 व्याहृतिराहुतिर्यदस्य । विज्ञानं तज्जुहोति यश्मायं प्रातरति तश्मिमिधं यत्प्रातर्मध्यं
 दिनं सायं च तानि सर्वानानि ये अहोरात्रे ते दर्शपूर्णमासौ यैर्धर्मासाश्च
 मासाश्च ते चातुर्मास्यानि य ऋतवस्ते पशुबन्धा ये संवत्सराश्च परिवत्सराश्च
 तेऽहर्गणाः सर्ववेदसं वा । एतश्मन् यन्मरणं तदवभृथ एतद्वै जंरामर्यमग्निहोत्रं
 सत्रं य एवं विद्वानुद्गयने प्रमीयते देवानामेव महिमानं गत्वाऽऽदित्यस्य सायुज्यं
 गच्छत्यथ । यो दक्षिणे प्रमीयते पितृणामेव महिमानं गत्वा चन्द्रमसः सायुज्यं
 सलोकतामाप्नोत्येतौ वै सूर्याचन्द्रमसोर्महिमानौ ब्राह्मणो विद्वानभिजयति
 तस्माद्ब्रह्मणो महिमानमाप्नोति तस्माद्ब्रह्मणो महिमानमित्युपनिषत् ॥ ११ ॥

[८०]

ॐ स॒ह ना॑ववतु। स॒ह नौ॑ भुनक्तु। स॒ह वी॒र्यं॑ करवावहै। ते॒ज॒स्वि ना॒वधी॑तमस्तु
मा वि॒द्विषा॒वहै॑। ॐ शान्तिः॒ शान्तिः॒ शान्तिः॑॥



॥ कृष्णायजुर्वेदीयतैत्तिरीय-काठकम् ॥

॥ प्रथमः प्रश्नः ॥

संज्ञानं विज्ञानं प्रज्ञानं ज्ञानदभिज्ञानत्। सङ्कल्पमानं प्रकल्पमानमुप-
कल्पमानमुपकृतं कृतम्। श्रेयो वसीय आयश्मम्भूतं भूतम्। चित्रः केतुः
प्रभानाभान्श्मम्भान्। ज्योतिष्मांस्तेजस्वानातपुंस्तपन्नभितपन्। रोचनो
रोचमानः शोभनः शोभमानः कल्याणः। दर्शा दृष्टा दर्शता विश्वरूपा
सुदर्शना। आप्यायमाना प्यायमाना प्यायां सूनृतेरा। आपूर्यमाणा पूर्यमाणा
पूरयन्ती पूर्णा पौर्णमासी। दाता प्रदाताऽऽनन्दो मोदः प्रमोदः॥१॥

आवेशयन्निवेशयन्श्मवेशनः सः शान्तः शान्तः। आभवन्प्रभवन्श्मभवन्श्मम्भूतो
भूतः। प्रस्तुतं विष्टुतं सः स्तुतं कल्याणं विश्वरूपम्। शुक्रममृतं तेजस्वि
तेजः समिद्धम्। अरुणं भानुमन्मरीचिमदभितपत्तपस्वत्। सविता प्रसविता दीप्तो
दीपयन्दीप्यमानः। ज्वलञ्जलिता तपन्वितपन्श्मन्तपन्। रोचनो रोचमानः शुम्भुः

शुभ्म॒मानो॑ वा॒मः। सु॒ता सु॒न्वती॑ प्र॒सुता॑ सू॒यमा॑नाऽभिषू॒यमा॑णा। पी॒तीं प्र॒पा स॒म्पा
तृ॒प्तिस्त्पर्ष॑न्ती ॥ २ ॥

का॒न्ता का॒म्या का॒मजा॑ताऽऽयु॑ष्मती का॒मदु॑घाँ। अ॒भिशा॒स्ताऽनु॑म॒न्ताऽऽन॑न्दो
मोदः॑ प्र॒मोदः॑। आ॒साद॑यन्निषा॒दय॑न्श्स॒साद॑नः स॒सन्तः॑ स॒न्तः। आ॒भूर्वि॒भूः
प्र॒भूः श॒भ्मूर्भुवः॑। प॒वित्रं॑ प॒वयि॑ष्यन्मृतो मे॒ध्यः। य॒शो य॒शस्वा॒नायु॑र॒मृतः॑। जी॒वो
जी॒विष्य॑न्ध॒स्वर्गो॑ लो॒कः। स॒हस्वा॒न्धस॑ही॒यानो॑ज॒स्वा॒न्धस॑ह॒मानः॑। ज॒यन्त्र॑मि॒जय॑न्ध॒सु-
द्र॒विणो॑ द्र॒विणो॑दाः। आ॒र्द्रप॑वित्रो ह॒रि॒केशो॑ मोदः॑ प्र॒मोदः॑ ॥ ३ ॥

अ॒रुणो॑ऽरुण॒रजाः॑ पु॒ण्डरी॑को वि॒श्वजि॑द॒भिजि॑त्। आ॒र्द्रः पि॒न्वमा॑नोऽन्न॒वान्न॑स॒वानि॑र
स॒र्वो॒षधः॑ स॒म्भरो॑ मह॒स्वान्। ए॒ज॒त्का जो॑व॒त्काः। क्षु॒ल्लकाः॑ शि॒पि॒विष्ट॑काः।
स॒रि॒स्सराः॑ सु॒शेर॑वः। अ॒जि॒रासो॑ ग॒मिष्ण॑वः। इ॒दानीं॑ त॒दानीं॑ मे॒तर॑हि क्षि॒प्रमा॑जि॒रम्।
आ॒शु॒नि॒मेघः॑ फ॒णो द्र॒वन्त्र॑ति॒द्रव॑न्। त्व॒र॑स्त्वर॑माण आ॒शु॒राशी॑या॒ञ्जवः॑। अ॒ग्नि॒ष्टोम॑
उ॒व॒ध्योऽति॑रात्रो द्वि॒रात्र॑स्त्रि॒रात्र॑श्च॒तूरा॑त्रः। अ॒ग्नि॒र॒ऋतुः॑ सूर्य॑ ऋ॒तुश्च॒न्द्रमा॑ ऋ॒तुः।

प्रजापतिः संवत्सरो महा-न्कः॥ ४॥

[१]

भूरग्निं च पृथिवीं च मां च। ओ३३ लोका॒न्ध॒स्व॒व॒त्स॒रं च। प्र॒जा॒प॒ति॒स्त्वा
सा॒द॒य॒तु। तया॑ दे॒व॒त॒या॒ऽङ्गि॒र॒स्व॒ध्रु॒वा सी॒द। भु॒वो वा॒युं चा॒न्तरि॑क्षं च मां च।
ओ३३ लोका॒न्ध॒स्व॒व॒त्स॒रं च। प्र॒जा॒प॒ति॒स्त्वा सा॒द॒य॒तु। तया॑ दे॒व॒त॒या॒ऽङ्गि॒र॒स्व॒ध्रु॒वा
सी॒द। स्व॒रा॒दि॒त्यं च॒ दि॒वं च॒ मां च। ओ३३ लोका॒न्ध॒स्व॒व॒त्स॒रं च। प्र॒जा॒प॒ति॒स्त्वा
सा॒द॒य॒तु। तया॑ दे॒व॒त॒या॒ऽङ्गि॒र॒स्व॒ध्रु॒वा सी॒द। भूर्भु॒वः स्व॑श्च॒न्द्र॒म॒सं च॒ दि॒श॑श्च मां च।
ओ३३ लोका॒न्ध॒स्व॒व॒त्स॒रं च। प्र॒जा॒प॒ति॒स्त्वा सा॒द॒य॒तु। तया॑ दे॒व॒त॒या॒ऽङ्गि॒र॒स्व॒ध्रु॒वा
सी॒द॥ ५॥

[२]

त्वमे॒व त्वां वै॒त्य यो॑ऽसि॒ सोऽसि॑। त्वमे॒व त्वा॒म॒चै॒षीः। चि॒त॒श्चा॒सि॒
स॒ञ्चित॑श्चा॒स्य॒ग्ने। ए॒ता॒वा॒ऽश्चा॒सि भू॒या॒ऽश्चा॒स्य॒ग्ने। य॒त्ते अ॒ग्ने न्यूनं॑ य॒दु ते॒ऽति॑रि॒क्तम्।

आदित्यास्तदङ्गिरसाश्विनवन्तु। विश्वे ते देवाश्चितिमापूरयन्तु। चितश्चासि
 सञ्चितश्चास्यग्रे। एतावांश्चासि भूयांश्चास्यग्रे। मा ते अग्ने च येन मा उति च
 येनाऽऽयुरावृक्षि। सर्वेषां ज्योतिषां ज्योतिर्यद्दावुदति। तपंसो जातमनिभृष्टमोजः।
 तत्ते ज्योतिरिष्टके। तेन मे तप। तेन मे ज्वल। तेन मे दीदिहि। यावद्देवाः।
 यावदसाति सूर्यः। यावदुतापि ब्रह्म॥६॥

[३]

संवध्मरोऽसि परिवध्मरोऽसि। इदावध्मरोऽसीदुवध्मरोऽसि। इद्वध्मरोऽसि
 वध्मरोऽसि। तस्य ते वसन्तः शिरः। ग्रीष्मो दक्षिणः पक्षः। वरुषाः पुच्छम्।
 शरदुत्तरः पक्षः। हेमन्तो मध्यम्। पूर्वपक्षाश्चितयः। अपरपक्षाः पुरीषम्॥७॥

अहोरात्राणीष्टकाः। ऋषभोऽसि स्वर्गो लोकः। यस्यां दिशि महीयंसे।
 ततो नो मह आवह। वारुर्भूत्वा सर्वा दिश आवहि। सर्वा दिशोऽनुविवाहि।
 सर्वा दिशोऽनुसंवाहि। चित्या चितिमापूण। अचित्या चितिमापूण। चिदसि

समुद्रयौनिः॥८॥

इन्दुर्दक्षः श्येन ऋतावाँ। हिरण्यपक्षः शकुनो भुरण्युः। महान्ध्रस्यधस्यै॥ ध्रुव
आनिषन्तः। नमस्ते अस्तु मा मां हि ॥ सीः। एति प्रेति वीति समित्युदिति। दिवं
मे यच्छ। अन्तरिक्षं मे यच्छ। पृथिवीं मे यच्छ। पृथिवीं मे यच्छ। अन्तरिक्षं
मे यच्छ। दिवं मे यच्छ। अह्ना प्रसारय। रात्र्या समंच। रात्र्या प्रसारय। अह्ना
समंच। कामं प्रसारय। काम ॥ समंच॥९॥

[४]

भूर्भुवः स्वः। ओजो बलम्। ब्रह्म क्षत्रम्। यशो महत्। सत्यं तपो नाम।
रूपममृतम्। चक्षुः श्रोत्रम्। मन आयुः। विश्वं यशो महः। समं तपो हरो भाः।
जातवेदा यदि वा पावकोऽसि। वैश्वानरो यदि वा वैद्यतोऽसि। शं प्रजाभ्यो
यजमानाय लोकम्। ऊर्जं पुष्टिं ददद्भ्याववृश्स्व॥१०॥

[५]

राज्ञीं विराज्ञीं। सम्राज्ञीं स्वराज्ञीं। अर्चिः शोचिः। तपो हरो भाः। अग्निरिन्द्रो
बृहस्पतिः। विश्वे देवा भुवंनस्य गोपाः। ते मा सर्वे यशंसा सꣳसृजन्तु॥११॥

[६]

असवे स्वाहा वसवे स्वाहा। विभुवे स्वाहा विवस्वते स्वाहा। अभिभुवे
स्वाहाऽधिपतये स्वाहा। दिवां पतये स्वाहाऽहस्पत्याय स्वाहा। चाक्षुष्मत्याय
स्वाहा ज्योतिष्मत्याय स्वाहा। राज्ञे स्वाहा विराज्ञे स्वाहा। सम्राज्ञे स्वाहा स्वराज्ञे
स्वाहा। शूषाय स्वाहा सूर्याय स्वाहा। चन्द्रमसे स्वाहा ज्योतिषे स्वाहा। सꣳसर्पाय
स्वाहा कल्याणाय स्वाहा। अर्जुनाय स्वाहा॥१२॥

[७]

विपश्चिते पवंमानाय गायत। मही न धाराऽल्यभ्यो अर्षति। अहिर्ऋ
जीर्णामतिस्पर्षति त्वचम्। अत्यो न कीडन्नसरद्धृषा हरिः। उपयामगृहीतोऽसि
मृत्यवे त्वा जुष्ट गृह्णामि। एष ते योनिर्मृत्यवे त्वा। अपमृत्युमपृक्षुधम्। अपेतः

शपथं जाहि। अथां नो अन्न आवह। रायस्पोषः सहस्रिणम्॥१३॥

ये ते सहस्रमयुतं पाशाः। मृत्यो मर्त्याय हन्तवे। तान् यज्ञस्य मायया।
सर्वानवयजामहे। भक्षोऽस्यमृतभक्षः। तस्य ते मृत्युपीतस्यामृतवतः। स्वगाकृतस्य
मधुमतः। उपहृतस्योपहृतो भक्षयामि। मन्त्राऽभिभूतिः केशुर्यज्ञानां वाक्।
असावेहि॥१४॥

अन्धो जागृविः प्राण। असावेहि। बधिर आक्रन्दयितरपान। असावेहि।
अहस्तोस्त्वा चक्षुः। असावेहि। अपादाशो मनः। असावेहि। कवे विप्रचित्ते श्रोत्रं।
असावेहि॥१५॥

सुहस्तः सुवासाः। शूषो नामास्यमृतो मर्त्येषु। तं त्वाऽहं तथा वेदं। असावेहि।
अग्निर्मे वाचि श्रितः। वाग्धृदये। हृदयं मयि। अहममृतं। अमृतं ब्रह्मणि। वायुर्मे
प्राणे श्रितः॥१६॥

प्राणो हृदये। हृदयं मयि। अहममृतं। अमृतं ब्रह्मणि। सूर्यो मे चक्षुषि श्रितः।

चक्षुर्हृदये। हृदयं मयि। अहममृतै॑। अमृतं ब्रह्मणि। चन्द्रमां मे मनसि श्रितः॥१७॥
मनो हृदये। हृदयं मयि। अहममृतै॑। अमृतं ब्रह्मणि। दिशो मे श्रोत्रे श्रिताः।
श्रोत्रं हृदये। हृदयं मयि। अहममृतै॑। अमृतं ब्रह्मणि। आपो मे रेतसि श्रिताः॥१८॥
रेतो हृदये। हृदयं मयि। अहममृतै॑। अमृतं ब्रह्मणि। पृथिवी मे शरीरे श्रिता।
शरीरं हृदये। हृदयं मयि। अहममृतै॑। अमृतं ब्रह्मणि। ओषधिवनस्पतयो मे
लोमंसु श्रिताः॥१९॥

लोमानि हृदये। हृदयं मयि। अहममृतै॑। अमृतं ब्रह्मणि। इन्द्रो मे बलं श्रितः।
बलं हृदये। हृदयं मयि। अहममृतै॑। अमृतं ब्रह्मणि। पर्जन्यो मे मूर्ध्नि श्रितः॥२०॥
मूर्धा हृदये। हृदयं मयि। अहममृतै॑। अमृतं ब्रह्मणि। ईशानो मे मन्यौ
श्रितः। मन्युरहृदये। हृदयं मयि। अहममृतै॑। अमृतं ब्रह्मणि। आत्मा मं आत्मनि
श्रितः॥२१॥

आत्मा हृदये। हृदयं मयि। अहममृतै॑। अमृतं ब्रह्मणि। पुनर्म आत्मा

पुनरायुरगात्। पुनः प्राणः पुनराकृतमागात्। वैश्वानरो रश्मिर्निर्वावृथानः।
अन्तस्तिष्ठत्वमृतस्य गोपाः॥२२॥

[८]

प्रजापतिर्देवानंसृजत। ते पाप्मना सन्दिता अजायन्त। तान्व्यद्यत्। यद्यद्यत्।
तस्माद्विद्यत्। तमंवृश्चत्। यदवृश्चत्। तस्माद्वृष्टिः। तस्माद्यत्रैते देवते अभिप्रायुतः।
वि च हैवास्य तत्र पाप्मानं द्यतः॥२३॥

वृश्चतश्च। सैषा मीमांसाऽग्निहोत्र एव सम्पन्ना। अथो आहुः। सर्वेषु
यज्ञक्रतुष्विति। होष्यन्नप उपस्पृशेत्। विद्युदसि विद्यं मे पाप्मानमिति। अथ
हवोपस्पृशेत्। वृष्टिरसि वृश्चं मे पाप्मानमिति। यक्ष्यमाणो वेष्टा वा। वि च
हैवास्यैते देवते पाप्मानं द्यतः॥२४॥

वृश्चतश्च। अत्य॒हो हाऽऽरु॑णिः। ब्रह्मचारिणो॑ प्रश्नान्मोच्य प्रजि॑धाय। परेहि। पु॒क्षं
दय्या॑म्पाति पृच्छ। वेत्थ॑ सावि॒त्रा(३)न्न वे॒त्था(३) इति॑। तमा॒गत्य॑ पप्रच्छ। आचार्यो॑

मा प्राहैषीत्। वेत्थं सावित्रा(३)न वेत्था(३) इति। स होवाच वेदति॥२५॥

स कस्मिन्प्रतिष्ठित इति। पुरोरजसीति। कस्तद्यत्पुरोरजा इति। एष वाव स पुरोरजा इति होवाच। य एष तपति। एषोऽर्वाग्रजा इति। स कस्मिन्वेष्टे इति। सत्य इति। किं तथ्सत्यमिति। तप इति॥२६॥

कस्मिन्नु तप इति। बल इति। किं तद्वलमिति। प्राण इति। मा स्म प्राणमतिपृच्छ इति। माऽऽचार्योऽब्रवीदिति होवाच ब्रह्मचारी। स होवाच पुंक्षो दध्याम्पातिः। यद्वै ब्रह्मचारिन्प्राणमत्यप्रक्ष्यः। मूर्धा ते व्यपतिष्यत्। अहमुत आचार्याच्छ्रेयान्निविष्यामि। यो मां सावित्रे समवार्दिष्टेति॥२७॥

तस्माश्मावित्रे न संवदेत्। स यो ह वै सावित्रं विदुषां सावित्रे संवदेत्। सहास्मिच्छ्रियं दधाति। अनुं ह वा अस्मा असौ तपच्छ्रियं मन्यते। अन्वंस्मै शीस्तपो मन्यते। अन्वंस्मै तपो बलं मन्यते। अन्वंस्मै बलं प्राणं मन्यते। स यदाहं। संज्ञानं विज्ञानं दर्शा दृष्टेति। एष एव तत्॥२८॥

अथ यदाहं प्रस्तुतं विष्टं सुता सुन्वतीति। एष एव तत्। एष ह्येव तान्यहानि। एष रात्रयः। अथ यदाहं चित्रः केतुर्दाता प्रदाता संविता प्रसविताऽभिशास्ताऽनुमन्तेति। एष एव तत्। एष ह्येव तेऽहो मुहूर्ताः। एष रात्रेः॥२९॥

अथ यदाहं पवित्रं पवयिष्यन्महं स्वान्महौयानरुणोऽरुणरजा इति। एष एव तत्। एष ह्येव तैर्ऽर्धमासाः। एष मासाः। अथ यदाहं अग्निष्टोम उक्थ्योऽग्निर्ऋतुः प्रजापतिः संवत्सर इति। एष एव तत्। एष ह्येव ते यज्ञक्रतवः। एष ऋतवः॥३०॥
एष संवत्सरः। अथ यदाहं इदानीं तदानीमिति। एष एव तत्। एष ह्येव ते मुहूर्तानां मुहूर्ताः। जनको ह वैदेहः। अहोरात्रैः समाजगाम। तं होचुः। यो वा अस्मान् वेदं विजहत्पाप्मानंमेति॥३१॥

सर्वमायुरेति। अग्निं स्वर्गं लोकं जयति। नास्यामुष्मिँल्लोकेऽन्नं क्षीयत इति। विजहच्छ वै पाप्मानंमेति। सर्वमायुरेति। अग्निं स्वर्गं लोकं जयति।

नास्यामुष्मिँल्लोकेऽन्नं क्षीयते। य एवं वेदं। अहीना हाऽऽश्वध्वः। सावित्रं विदां चकार॥३२॥

स हं ह॒सो हि॒रण्मयो॑ भूत्वा। स्व॒र्गं लो॒कमि॑याय। आ॒दित्य॑स्य सायु॑ज्यम्। ह॒सो ह॒ वै हि॒रण्मयो॑ भूत्वा। स्व॒र्गं लो॒कमे॑ति। आ॒दित्य॑स्य सायु॑ज्यम्। य एवं वेदं। दे॒वभा॒गो हं श्रौ॒तर॒षः। सा॒वित्रं वि॒दां च॑कार। त॒स्य ह॒ वागद॑श्यमा॒नाऽभ्यु॑वाच॥३३॥

सर्वं बत गौतमो वेदं। यः सावित्रं वेदेति। स होवाच। कैषा वागसीति। अयमहं सावित्रः। देवानामुत्तमो लोकः। गृह्यं महो बिभ्रदिति। एतावति ह गौतमः। यज्ञोपवीतं कृत्वाऽधो निपंपात। नमो नम इति॥३४॥

स होवाच। मा भैषीर्गौतम। जिज्ञो वै तं लोक इति। तस्माद्ये के च सावित्रं विदुः। सर्वे ते जिज्ञातलोकाः। स यो ह वै सावित्रस्याष्टाक्षरं पदं श्रियाऽभिषिक्तं वेदं। श्रिया हैवाभिषिच्यते। घृणिरिति द्वे अक्षरे। सूर्य इति त्रीणि। आदित्य इति त्रीणि॥३५॥

एतद्वै सांवित्रस्याष्टाक्षरं पद३ श्रियाऽभिषिक्तम्। य एवं वेद। श्रिया
 हैवाभिषिच्यते। तदेतदृचाऽन्युक्तम्। ऋचो अक्षरे परमे व्योमन्। यस्मिन्देवा अधि-
 विश्वे निषेदुः। यस्तं न वेद किमृचा करिष्यति। य इत्तद्विदुस्त इमे समासत-
 इति। न ह वा एतस्यर्चा न यजुषा न साम्नाऽर्थोऽस्ति। यः सांवित्रं वेद॥३६॥

तदेतत्पारि यद्वैवचक्रम्। आर्द्रं पिन्वमानं३ स्वर्गे लोक एति। विजहद्विश्वां
 भूतानि सम्पश्यत्। आर्द्रो ह वै पिन्वमानः। स्वर्गे लोक एति। विजहद्विश्वां
 भूतानि सम्पश्यन्। य एवं वेद। शूषो ह वै वार्ष्णेयः। आदित्येन समाजंगाम। त३
 होवाच। एहि सावित्रं विद्धि। अयं वै स्वर्ग्योऽग्निः पारयिष्णुरमृताश्मन्त इति।
 एष वाव स सांवित्रः। य एष तपति। एहि मां विद्धि। इति हैवेनं तदुवाच॥३७॥

इयं वाव सरघा॥ तस्या अग्निरेव सारघं मधु। या एताः पूर्वपक्षापरपक्षयो-

रात्रयः। ता मधुकृतः। यान्यहानि। ते मधुवृषाः। स यो ह वा एता मधुकृतश्च मधुवृषाः॥३६॥ वेदं। कुर्वन्ति हास्येता अग्नौ मधुं नास्येष्टापूर्तं धयन्ति। अथ यो न वेद॥३८॥

न हास्येता अग्नौ मधुं कुर्वन्ति। धयन्त्यस्येष्टापूर्तम्। यो ह वा अहोरात्राणां नामधेयानि वेदं। नाहोरात्रेष्वातिमार्च्छति। संज्ञानं विज्ञानं दर्शां दृष्टेति। एतावन्नुवाकौ पूर्वपक्षस्याहोरात्राणां नामधेयानि। प्रस्तुतं विष्टुतं सूता सुन्वतीति। एतावन्नुवाकावपरपक्षस्याहोरात्राणां नामधेयानि। नाहोरात्रेष्वातिमार्च्छति। य एवं वेद॥३९॥

यो ह वै मुहूर्तानां नामधेयानि वेदं। न मुहूर्तेष्वातिमार्च्छति। चित्रः केतुर्दाता प्रदाता संविता प्रसंविताऽभिशास्ताऽनुमन्तेति। एतेऽनुवाका मुहूर्तानां नामधेयानि। न मुहूर्तेष्वातिमार्च्छति। य एवं वेदं। यो ह वा अर्धमासानां च मासानां च

नामधेयानि वेदं। नार्धमासेषु न मासेष्वार्तिमाच्छति। पुवित्रं पवयिष्यन्मह-
स्वान्महोयानरुणोऽरुणरंजा इति। एतेऽनुवाका अर्धमासानां च मासानां च
नामधेयानि॥४०॥

नार्धमासेषु न मासेष्वार्तिमाच्छति। य एवं वेदं। यो ह वै यज्ञक्रतूनां
चर्तूनां च संवत्सरस्य च नामधेयानि वेदं। न यज्ञक्रतुषु नर्तुषु न संवत्सर
आर्तिमाच्छति। अग्निष्टोम उक्थ्योऽग्निर्ऋतुः प्रजापतिः संवत्सर इति।
एतेऽनुवाका यज्ञक्रतूनां चर्तूनां च संवत्सरस्य च नामधेयानि॥४१॥ न यज्ञक्रतुषु
नर्तुषु न संवत्सर आर्तिमाच्छति। य एवं वेदं। यो ह वै मुहूर्तानां मुहूर्तान्
वेदं। न मुहूर्तानां मुहूर्तेष्वार्तिमाच्छति। इदानीं तदानीमिति। एते वै मुहूर्तानां
मुहूर्ताः। न मुहूर्तानां मुहूर्तेष्वार्तिमाच्छति। य एवं वेदं। अथो यथा क्षेत्रज्ञो
भूत्वाऽनुप्रविश्यान्नमति। एवमेवैतान्क्षेत्रज्ञो भूत्वाऽनुप्रविश्यान्नमति। स एतेषामेव

संलोकताः सायुज्यमश्नुते। अपं पुनर्मृत्युं जयति। य एवं वेद॥४२॥

[१०]

कश्चिद्ध वा अस्माल्लोकात्प्रेत्य। आत्मानं वेद। अयमहमस्मीति। कश्चिश्च
लोकं न प्रतिप्रजानाति। अग्निमुग्धो हव धूमतान्तः। स्वं लोकं न प्रतिप्रजानाति।
अथ यो हैवैतमग्निः सावित्रं वेद। स एवास्माल्लोकात्प्रेत्य। आत्मानं वेद।
अयमहमस्मीति॥४३॥

स स्वं लोकं प्रतिप्रजानाति। एष उ वेवैनं तश्मावित्रः। स्वर्गं लोकमुभिवहति।
अहोरात्रैर्वा इदं सयुग्भिः क्रियते। इतिरात्रायादीक्षिषत। इतिरात्राय
व्रतमुपागुरिति। तानिहानेवं विदुषः। अमुष्मिँल्लोके शैवधिं धयन्ति। धीतः हैव स
शैवधिमनु परैति। अथ यो हैवैतमग्निः सावित्रं वेद॥४४॥

तस्य हैवाहोरात्राणि। अमुष्मिँल्लोके शैवधिं न धयन्ति। अर्धीतः हैव स
शैवधिमनु परैति। भरद्वाजो ह त्रिभिरायुर्भिर्ब्रह्मचर्यमुवासा। तः ह जीर्णिः

स्थवि॑र॒ शयान॑म्। इन्द्र॑ उप॒व्रज्यो॑वाच। भर॑द्वाज। यतै॑ चतु॒र्थमायु॑र्दद्याम्। किमे॑नेन
कुर्या॑ इति॑। ब्रह्म॑चर्यमे॒वेनेन॑ चरे॒यमिति॑ होवाच॥४५॥

त॒५ ह॒ त्री॒न्नि॒रि॒रूपान॑विज्ञा॒तानि॑व द॒र्शया॑ च॒कार। तेषा॒॑ हैकै॑कस्मान्मु॒ष्टिनाऽऽव॑
स हो॑वाच। भर॑द्वाजेत्याम॒ज्या। वेदा॑ वा ए॒ते। अ॒नन्ता॑ वै वेदाः॑। ए॒तद्वा
ए॒तैस्त्रि॑भिरायु॒र्भिर्न॑व॒वोच॑थाः। अथ॑ त॒ इत॑र॒दन॑नू॒क्तमे॒व। ए॒हीमं॑ वि॒द्धि। अयं॑ वै
सर्व॑विद्येति॥४६॥

तस्मै॑ है॒तम॒ग्नि॒॑ सा॒वि॒त्रमु॑वाच। त॒५ स वि॑दित्वा। अ॒मृतो॑ भूत्वा। स्व॒र्गं
लो॒कमि॑याय। आ॒दि॒त्यस्य॑ सा॒युज्य॑म्। अ॒मृतो॑ है॒व भू॑त्वा। स्व॒र्गं लो॒कमे॑ति।
आ॒दि॒त्यस्य॑ सा॒युज्य॑म्। य ए॒वं वेद॑। ए॒षो ए॒व त्रयी॑ वि॒द्या॥४७॥

याव॑न्त॒५ ह॒ वै त्र॒य्या वि॒द्यया॑ लो॒कं ज॑यति। ताव॑न्तं लो॒कं ज॑यति। य ए॒वं
वेद॑। अ॒ग्नेर्वा ए॒तानि॑ ना॒मधे॑या॒नि। अ॒ग्नेरे॒व सा॒युज्य॒॑ स लो॒कता॑माप्नोति। य ए॒वं
वेद॑। वा॒योर्वा ए॒तानि॑ ना॒मधे॑या॒नि। वा॒योरे॒व सा॒युज्य॒॑ स लो॒कता॑माप्नोति। य ए॒वं

वेदं। इन्द्रस्य वा एतानि नामधेयानि॥४८॥

इन्द्रस्यैव सायुज्यं सलोकतामाप्नोति। य एवं वेदं। बृहस्पतेर्वा एतानि नामधेयानि। बृहस्पतेरेव सायुज्यं सलोकतामाप्नोति। य एवं वेदं। प्रजापतेर्वा एतानि नामधेयानि। प्रजापतेरेव सायुज्यं सलोकतामाप्नोति। य एवं वेदं। ब्रह्मणो वा एतानि नामधेयानि। ब्रह्मण एव सायुज्यं सलोकतामाप्नोति। य एवं वेदं। स वा एषोऽग्निरपक्षपुच्छो वायुरेव। तस्याग्निर्मुखम्। अस्मावादित्यः शिरः। स यदेते देवते अन्तरेण। तश्मर्वं सीव्यति। तस्माश्मावित्रः॥४९॥

॥इति कृष्णयजुर्वेदीयतैत्तिरीयकाठके प्रथमः प्रश्नः समाप्तः॥१॥

॥द्वितीयः प्रश्नः॥

लोकोऽसि स्वर्गोऽसि। अनन्तोऽस्यपारोऽसि। अक्षितोऽस्यक्षय्योऽसि। तपसः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भूर्ता

विश्वस्य जनयिता। तं त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥१॥

तपोऽसि लोके श्रितम्। तेजसः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तु विश्वस्य जनयितु। तत्त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥२॥

तेजोऽसि तपीसि श्रितम्। समुद्रस्य प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तु विश्वस्य जनयितु। तत्त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥३॥

समुद्रोऽसि तेजसि श्रितः। अपां प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥४॥

आपः स्थ समुद्रे श्रिताः। पृथिव्याः प्रतिष्ठा युष्मासु। इदमन्तः। विश्वं यक्षं विश्वं

भूतं विश्वं सुभूतम्। विश्वस्य भर्त्र्यो विश्वस्य जनयिभ्यः। ता व उपदधे कामदुधा
अक्षिताः। प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥५॥

पृथिव्यस्यपसु श्रिता। अग्नेः प्रतिष्ठा। त्वयीदमन्तः। विश्वं यक्षं विश्वं भूतं विश्वं
सुभूतम्। विश्वस्य भर्त्र्यो विश्वस्य जनयित्री। तां त्वोपदधे कामदुधामक्षिताम्।
प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥६॥

अग्निरसि पृथिव्याः श्रितः। अन्तरिक्षस्य प्रतिष्ठा। त्वयीदमन्तः। विश्वं यक्षं
विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे
कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥७॥

अन्तरिक्षमस्यग्रौ श्रितम्। वायोः प्रतिष्ठा। त्वयीदमन्तः। विश्वं यक्षं विश्वं भूतं
विश्वं सुभूतम्। विश्वस्य भर्तु विश्वस्य जनयितु। तत्त्वोपदधे कामदुधमक्षितम्।
प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥८॥

वायुरस्यन्तरिक्षे श्रितः। दिवः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥१॥

द्यौरसि वायौ श्रिता। आदित्यस्य प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयित्री। तां त्वोपदधे कामदुधमक्षिताम्। प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥१०॥

आदित्योऽसि दिवि श्रितः। चन्द्रमसः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वद्ध्रुवा सीद॥११॥

चन्द्रमा अस्यादित्ये श्रितः। नक्षत्राणां प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे

कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥१२॥

नक्षत्राणि स्थ चन्द्रमसि श्रितानि। संवत्सरस्य प्रतिष्ठा युष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तृणि विश्वस्य जनयितृणि। तानि व उपदधे कामदुधान्याक्षितानि। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥१३॥

संवत्सरौऽसि नक्षत्रेषु श्रितः। ऋतूनां प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुधमक्षितम्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥१४॥

ऋतवः स्थ संवत्सरे श्रिताः। मासानां प्रतिष्ठा युष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयितारः। तान् व उपदधे कामदुधान्याक्षितान्। प्रजापतिस्त्वा सादयतु। तथा देवतयाऽङ्गिरस्वध्रुवा सीद॥१५॥

मासाः स्थर्तुषु श्रिताः। अर्धमासानां प्रतिष्ठा यूष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयितारः। तान् व उपदधे कामदुधानक्षितान्। प्रजापतिस्त्वा सादयतु। तया देवतया ऽङ्गिरस्वध्रुवा सीद॥१६॥

अर्धमासाः स्थं मासु श्रिताः। अहोरात्रयोः प्रतिष्ठा यूष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयितारः। तान् व उपदधे कामदुधानक्षितान्। प्रजापतिस्त्वा सादयतु। तया देवतया ऽङ्गिरस्वध्रुवा सीद॥१७॥

अहोरात्रे स्थोऽर्धमासेषु श्रिते। भूतस्य प्रतिष्ठे भव्यस्य प्रतिष्ठे। युवयोरिदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयित्र्यौ। ते वामुपदधे कामदुधे अक्षिते। प्रजापतिस्त्वा सादयतु। तया देवतया ऽङ्गिरस्वध्रुवा सीद॥१८॥

पौर्णमास्यष्टकाऽमावास्या। अत्रादाः स्थात्रादुधो यूष्मासु। इदमन्तः। विश्वं

य॒क्षं वि॒श्वं भू॑तं वि॒श्वः॑ सु॒भूत॑म्। वि॒श्वस्य॑ भ॒र्त्र्यो वि॒श्वस्य॑ ज॒नयि॒त्र्यः॑। ता व॒
उ॒प॒द॒धे का॒म॒दु॒घा अ॒क्षि॒ताः। प्र॒जाप॑ति॒स्त्वा सा॒द॒य॒तु। त॒या दे॒व॒त॒याऽङ्गि॒र॒स्व॒ध्रु॒वा
सी॒द॥ १९॥

रा॒ड॒सि बृ॒ह॒ती श्री॒र॒सी॒न्द्र॒प॒ती ध॒र्म॒प॒ती। वि॒श्वं भू॑त॒मनु॑प्र॒भू॒ता। त्व॒यी॒द॒म॒न्तः।
वि॒श्वं य॒क्षं वि॒श्वं भू॑तं वि॒श्वः॑ सु॒भूत॑म्। वि॒श्वस्य॑ भ॒र्त्र्यो वि॒श्वस्य॑ ज॒नयि॒त्री। तां
त्वो॒प॒द॒धे का॒म॒दु॒घाम॑क्षि॒ताम्। प्र॒जाप॑ति॒स्त्वा सा॒द॒य॒तु। त॒या दे॒व॒त॒याऽङ्गि॒र॒स्व॒ध्रु॒वा
सी॒द॥ २०॥

ओ॒जो॑ऽसि स॒हो॑ऽसि। ब॒लं॒म॒सि आ॒जो॑ऽसि। दे॒वानां॑ धा॒मानृ॑तम्।
अ॒म॒र्त्य॒स्तपो॒जाः। त्व॒यी॒द॒म॒न्तः। वि॒श्वं य॒क्षं वि॒श्वं भू॑तं वि॒श्वः॑ सु॒भूत॑म्।
वि॒श्वस्य॑ भ॒र्ता वि॒श्वस्य॑ ज॒नयि॒ता। तं त्वो॒प॒द॒धे का॒म॒दु॒घम॑क्षि॒तम्। प्र॒जाप॑ति॒स्त्वा
सा॒द॒य॒तु। त॒या दे॒व॒त॒याऽङ्गि॒र॒स्व॒ध्रु॒वा सी॒द॥ २१॥

त्वमग्ने रुद्रो असुरो महो दिवः। त्वं शार्धो मारुतं पूक्ष ईशिषे। त्वं
वातरैरुणैर्यासि शङ्गयः। त्वं पूषा विधृतः पांसि नु त्मनां। देवां देवेषु श्रयध्वम्।
प्रथमा द्वितीयेषु श्रयध्वम्। द्वितीयास्तृतीयेषु श्रयध्वम्। तृतीयाश्चतुर्थेषु श्रयध्वम्।
चतुर्थीः पञ्चमेषु श्रयध्वम्। पञ्चमाः षष्ठेषु श्रयध्वम्॥२२॥

षष्ठाः सप्तमेषु श्रयध्वम्। सप्तमा अष्टमेषु श्रयध्वम्। अष्टमा नवमेषु श्रयध्वम्।
नवमा दशमेषु श्रयध्वम्। दशमा एकादशेषु श्रयध्वम्। एकादशा द्वादशेषु श्रयध्वम्।
द्वादशाल्पयोदशेषु श्रयध्वम्। त्रयोदशाश्चतुर्दशेषु श्रयध्वम्। चतुर्दशाः पञ्चदशेषु
श्रयध्वम्। पञ्चदशाः षोडशेषु श्रयध्वम्॥२३॥

षोडशाः सप्तदशेषु श्रयध्वम्। सप्तदशा अष्टादशेषु श्रयध्वम्। अष्टादशा
एकात्रविंशेषु श्रयध्वम्। एकात्रविंशा विंशेषु श्रयध्वम्। विंशा एकविंशेषु
श्रयध्वम्। एकविंशा द्वाविंशेषु श्रयध्वम्। द्वाविंशास्त्रयोविंशेषु श्रयध्वम्।
त्रयोविंशाश्चतुर्विंशेषु श्रयध्वम्। चतुर्विंशाः पञ्चविंशेषु श्रयध्वम्। पञ्चविंशाः

षाङ्गि॒ःशेषु॑ श्रयध्वम्॥२४॥

षाङ्गि॒ःशाः संस॑वि॒ःशेषु॑ श्रयध्वम्। संस॑वि॒ःशा अ॑ष्टावि॒ःशेषु॑ श्रयध्वम्।
अ॑ष्टावि॒ःशा ए॑कान॒त्रि॒ःशेषु॑ श्रयध्वम्। ए॑कान॒त्रि॒ःशास्त्रि॒ःशेषु॑ श्रयध्वम्। त्रि॒ःशा
ए॑क॒त्रि॒ःशेषु॑ श्रयध्वम्। ए॑क॒त्रि॒ःशा द्वा॑त्रि॒ःशेषु॑ श्रयध्वम्। द्वा॑त्रि॒ःशास्त्रय॑स्त्रि॒ः-
शेषु॑ श्रयध्वम्। दे॒वा॑स्त्रिरेकाद॒शास्त्रि॑स्रयस्त्रि॒ःशाः। उत्त॑रे भवत। उत्तर॑वत्सर्मा॒न्
उत्तर॑सत्त्वानः। यत्काम॑ इ॒दं जु॑होमि। तन्मे॒ समु॑ध्यताम्। व॒यः॑ स्या॒न् पत॑यो
रयी॒णाम्। भूर्भुवः॑ स्वः स्वाहा॥२५॥

[२]

अ॒ग्ना॑विष्णू॒ स॒जोष॑सा। इ॒मा वर्ध॑न्तु वा॒ गिरः॑। द्यु॒मैर्वा॑जै॒भिरा॑न॒तम्। रा॒ज्ञी
वि॒रा॒ज्ञी। स॒म्रा॒ज्ञी॑ स्व॒रा॒ज्ञी। अ॒र्चिः शो॒चिः। तपो॑ ह॒रो भाः। अ॒ग्निः सो॒मो बृ॒हस्प॑तिः।
वि॒श्वे दे॒वा भुव॑नस्य गो॒पाः। ते सर्वे॑ स॒ङ्ग॒त्या इ॒दं मे॒ प्राव॑ता॒ वचः॑। व॒यः॑ स्या॒न्
पत॑यो रयी॒णाम्। भूर्भुवः॑ स्वः स्वाहा॥२६॥

[३]

अन्नपतेऽन्नस्य नो देहि। अनुमीवस्य शृष्मिणः। प्र प्रंदातारं तारिषः। ऊर्जं नो
धेहि द्विपदे चतुष्पदे। अग्ने पृथिवीपते। सोमं वीरुधां पते। त्वष्टः समिधां पते।
विष्णवाशानां पते। मित्रं सत्यानां पते। वरुण धर्मणां पते॥२७॥

मरुतो गणानां पतयः। रुद्रं पशूनां पते। इन्द्रौजसां पते। बृहस्पते ब्रह्मणस्पते।
आ रुचा रोचुऽहः स्वयम्। रुचा रुरुचु रोचमानः। अतीत्यादः स्वरभरेह। तस्मिन्
योनौ प्रजुनौ प्रजायेय। वयः स्याम पतयो रयीणाम्। भूर्भुवः स्वः स्वाहा॥२८॥

[४]

सस ते अग्ने समिधः सस जिह्वाः। ससरुषयः सस धामं प्रियाणि। सस होत्रो
अनुविद्वान्। सस योनीरापुणस्वा घृतेनां प्राची दिक्। अग्निर्देवतां॥ अग्निः स
दिशां देवं देवतानामृच्छतु। यो मैतस्यै दिशोऽभिदासति। दक्षिणा दिक्। इन्द्रो
देवतां॥२९॥

इन्द्र॑ स दि॒शां दे॒वं दे॒वता॑नामृच्छतु। यो मै॒तस्यै॑ दि॒शोऽभि॒दास॑ति। प्रती॒ची दि॒क्। सोमो॑ दे॒वता॑। सोम॑ स दि॒शां दे॒वं दे॒वता॑नामृच्छतु। यो मै॒तस्यै॑ दि॒शोऽभि॒दास॑ति। उदी॒ची दि॒क्। मि॒त्रावरु॑णौ दे॒वता॑। मि॒त्रावरु॑णौ स दि॒शां दे॒वो दे॒वता॑नामृच्छतु। यो मै॒तस्यै॑ दि॒शोऽभि॒दास॑ति॥३०॥

ऊ॒र्धा दि॒क्। बृ॒हस्प॑तिर्दे॒वता॑। बृ॒हस्प॑ति॑ स दि॒शां दे॒वं दे॒वता॑नामृच्छतु। यो मै॒तस्यै॑ दि॒शोऽभि॒दास॑ति। इ॒यं दि॒क्। अ॒दि॒तिर्दे॒वता॑। अ॒दि॒ति॑ स दि॒शां दे॒वीं दे॒वता॑नामृच्छतु। यो मै॒तस्यै॑ दि॒शोऽभि॒दास॑ति। पु॒रुषो॑ दि॒क्। पु॒रुषो॑ मे॒ कामा॑न्ध॒स्मम॑र्धयतु॥३१॥

अ॒न्यो जा॒गृ॒विः प्रा॒ण। अ॒स्मावे॒हि। ब॒धिर॑ आ॒क्रन्द॑यितरपान। अ॒स्मावे॒हि। उ॒षस॑मु॒षस॑मशीय। अ॒हम॑सो ज्योति॒रशी॑य। अ॒हम॑सोऽपोऽशी॑य। व॒य॑ स्या॒म॒ पत॑यो रयी॒णाम्। भूर्भुवः॑ स्वंः स्वा॒हा॥३२॥

यत्तेऽचितं यदुचितं ते अग्ने। यत्तं ऊनं यदु तेऽतिरिक्तम्। आदित्यास्तदङ्गिरसिश्चिन्विश्वे ते देवाश्चितिमापूरयन्तु। चितश्चासि सञ्ज्ञितश्चास्यग्ने। एतावाञ्श्चासि भूयाञ्श्चास्यग्ने। लोकं पूणं च्छिद्रं पूणं। अथो सीद शिवा त्वम्। इन्द्राग्नी त्वा बृहस्पतिः। अस्मिन् योनावसीषदन्॥३३॥

तथा देवतयाऽङ्गिरस्वङ्क्षुवा सीद। ता अस्य सूददोहसः। सोमञ् श्रीणन्ति पृश्वयः। जन्म देवानां विशः। त्रिष्वा रोचने दिवः। तथा देवतयाऽङ्गिरस्वङ्क्षुवा सीद। अग्ने देवा ः इहाऽऽवह। जज्ञानो वृक्तबर्हिषे। असि होता न ईड्यः। अगन्म महा मनसा यविष्ठम्॥३४॥

यो दीदाय समिद्धं स्वे दुरोणे। चित्रभानू रोदसी अन्तरुर्वी। स्वाहुतं विश्वतः प्रत्यञ्चम्। मेधाकारं विदथस्य प्रसाधनम्। अग्निः होतां परिभूतमं मतिम्। त्वामर्भस्य हविषः समानमित्। त्वां महो वृणते नरो नान्यं त्वत्। मनुष्यत्वा निधीमहि। मनुष्यश्चमिधीमहि। अग्ने मनुष्यदङ्गिरः॥३५॥

दे॒वान्दे॒वाय॑ते य॒ज। अ॒ग्नि॒रहि॑ वा॒जिनं॑ वि॒शे। ददा॑ति वि॒श्वच॑र॒षणिः॑। अ॒ग्नी रा॒ये
स्वा॒भुव॑म्। स प्री॒तो या॑ति वा॒र्यम्॑। इष॑ꣳ स्तो॒तृभ्य॑ आ॒मर॑। पृ॒ष्टो दि॒वि पृ॒ष्टो अ॒ग्निः
पृ॒थिव्या॑म्। पृ॒ष्टो वि॒श्वा ओष॑धी॒रावि॑वेश। वै॒श्वान॑रः स॒हसा॑ पृ॒ष्टो अ॒ग्निः। स नो
दि॒वा स रि॒षः पा॑तु न॒क्तम्॑॥३६॥

[६]

अयं वाव यः पवते। सौ॑ऽग्निर्नाचिकेतः। स यत्प्राङ् पवते। तदस्य शिरः। अथ
यदक्षिणा। स दक्षिणः पृक्षः। अथ यत्प॒त्यक्। तत्पुच्छ॑म्। यदुदङ्। स उत्तरः
पृक्षः॥३७॥

अथ यथ्संवाति। तदस्य समञ्चनं च प्रसारणं च। अथो॑ सम्पदेवास्य सा। स॒
ह वा अ॒स्मै स का॑मः प॒द्यते। यत्का॑मो यजते। यो॑ऽग्निर्नाचिकेतं चिनुते। य उ
चैनमेवं वेद। यो ह वा अ॒ग्नेर्नाचि॑केतस्याऽऽयतनं प्रतिष्ठां वेद। आ॒यत॑नवा॒न्मव॑ति।
गच्छ॑ति प्रतिष्ठाम्॥३८॥

हिरण्यं वा अग्नेर्नाचिकेतस्याऽऽयतनं प्रतिष्ठा। य एवं वेदं। आयतनवान्भवति। गच्छति प्रतिष्ठाम्। यो ह वा अग्नेर्नाचिकेतस्य शरीरं वेदं। सशरीर एव स्वर्गलोकमेति। हिरण्यं वा अग्नेर्नाचिकेतस्य शरीरम्। य एवं वेदं। सशरीर एव स्वर्गलोकमेति। अथो यथा रुक्म उत्तमो भाय्यात्॥३९॥

एवमेव स तेजसा यशसा। अस्मिंश्च लोकेऽमुष्मिंश्च भाति। उरवो ह वै नामैते लोकाः। येऽवरेणाऽऽदित्यम्। अथ हैते वरीयाः सो लोकाः। ये परेणाऽऽदित्यम्। अन्तवन्तः ह वा एष क्षयं लोकं जयति। योऽवरेणाऽऽदित्यम्। अथ हैषोऽन्तमपारमक्षयं लोकं जयति। यः परेणाऽऽदित्यम्॥४०॥

अनन्तः ह वा अपारमक्षयं लोकं जयति। योऽग्निं नाचिकेतं चिनुते। य उ चैनमेवं वेदं। अथो यथा रथे तिष्ठन्पक्षंसी पर्यावर्तमाने प्रत्यपेक्षते। एवमहोरात्रे प्रत्यपेक्षते। नास्याहोरात्रे लोकमाप्नुतः। योऽग्निं नाचिकेतं चिनुते। य उ चैनमेवं वेदं॥४१॥

[७]

उ॒शन॒ ह॒ वै वा॒जश्र॒वसः॑ सं॒र्ववे॒दसं॑ द॒दौ। तस्य॑ ह॒ नचि॑के॒ता नाम॑ पु॒त्र आ॑स।
त॒ ५ हं कु॒मा॒र ५ स॒न्तम्। दक्षि॑णासु नी॒यमा॑नासु श्रद्धाऽऽवि॑वेश। स हो॒वाच।
तत् कस्मै॑ मां दा॒स्यसी॑ति। द्वितीयं॑ तृतीयम्। त॒ ५ ह॒ परी॑त उवाच। मृत्य॒वे त्वा
द॒दामी॑ति। त॒ ५ ह॒ स्मोत्थि॑तं वा॒गभि॑वदति॥ ४२॥

गौत॑म कु॒मा॒रमि॑ति। स हो॒वाच। परे॑हि मृत्योर्गृ॒हान्। मृत्य॒वे वै त्वांऽदा॑मिति।
तं वै प्र॒वस॑न्तं ग॒न्तासी॑ति हो॒वाच। तस्य॑ स्म ति॒स्रो रात्री॑रना॒श्वान्। ह॒ वंस॑तात्।
स यदि॑ त्वा पृ॒च्छेत्। कुमा॑र॒ कति॑ रात्री॒रवा॒श्वीरि॑ति। ति॒स्र इति॑ प्रति॒ब्रूतात्। किं
प्र॒थमा॑ ५ रात्रि॑मा॒श्ना इति॑॥ ४३॥

प्र॒जां त॒ इति॑। किं द्वितीया॒मिति॑। प॒शू ५ स्त॒ इति॑। किं तृतीया॒मिति॑। सा॒धुकृ॑त्यां
त॒ इति॑। तं वै प्र॒वस॑न्तं ज॒गाम। तस्य॑ ह॒ ति॒स्रो रात्री॑रना॒श्वान्। ह॒ उवा॑स। तमा॒गत्य॑
पप्र॒च्छ। कुमा॑र॒ कति॑ रात्री॒रवा॒श्वीरि॑ति। ति॒स्र इति॑ प्रत्यु॒वाच॥ ४४॥

किं प्रथमाः रात्रिमाश्रा इति। प्रजां त इति। किं द्वितीयामिति। पशूँस्त इति। किं तृतीयामिति। साधुकृत्यां त इति। नमस्ते अस्तु भगव इति होवाच। वरं वृणीष्विति। पितरमेव जीवन्नयानीति। द्वितीयं वृणीष्विति॥४५॥

इष्टापूर्तयोर्मऽक्षितिं ब्रूहीति होवाच। तस्मै हैतमग्निं नाचिकेतमुवाच। ततो वै तस्येष्टापूर्ते ना क्षीयेते। नास्येष्टापूर्ते क्षीयेते। योऽग्निं नाचिकेतं चिनुते। य उ चैनमेवं वेदं। तृतीयं वृणीष्विति। पुनर्मृत्योर्मऽपचितिं ब्रूहीति होवाच। तस्मै हैतमग्निं नाचिकेतमुवाच। ततो वै सोऽप पुनर्मृत्युमंजयत्॥४६॥

अपं पुनर्मृत्युं जयति। योऽग्निं नाचिकेतं चिनुते। य उ चैनमेवं वेदं। प्रजापतिर्वै प्रजाकामस्तपोऽतप्यत। स हिरण्यमुदास्यत्। तदग्नौ प्रास्यत्। तदस्मै नाच्छदयत्। तद्धितीयं प्रास्यत्। तदस्मै नैवाच्छदयत्। तत्तृतीयं प्रास्यत्॥४७॥

तदस्मै नैवाच्छदयत्। तदात्मन्नेव हृदय्येऽग्नौ वैश्वानरे प्रास्यत्। तदस्मा अच्छदयत्। तस्माद्धिरण्यं कनिष्ठं धनानाम्। भुञ्जतिप्रयतमम्। हृदयजः हि।

स वै तमेव नाविन्दत्। यस्मै तां दक्षिणामनैष्यत्। तां स्वायैव हस्ताय दक्षिणायानयत्। तां प्रत्यगृह्णात्॥४८॥

दक्षाय त्वा दक्षिणां प्रतिगृह्णामीति। सोऽदक्षत् दक्षिणां प्रतिगृह्यं। दक्षते ह वै दक्षिणां प्रतिगृह्यं। य एवं वेद। एतद्ध स्म वै तद्विद्वांसो वाजश्रवसा गोतमाः। अप्यनूदेश्यां दक्षिणां प्रतिगृह्णन्ति। उभयेन वयं दक्षिष्यामह एव दक्षिणां प्रतिगृह्णीति। तेऽदक्षन्त दक्षिणां प्रतिगृह्यं। दक्षते ह वै दक्षिणां प्रतिगृह्यं। य एवं वेद। प्र हान्यं ह्रीनाति॥४९॥

[८]

त५ हैतमेकै पशुबन्ध एवोत्तरवेद्यां चिन्वते। उत्तरवेदिसंमिति एषोऽग्निरिति वदन्तः। तत्र तथा कुर्यात्। एतमग्निं कामेन व्यर्धयेत्। स एनं कामेन व्यृद्धः। कामेन व्यर्धयेत्। सौम्ये वावैनमध्वरे चिन्वीत्। यत्र वा भूयिष्ठा आहुतयो हूयेरन्। एतमग्निं कामेन समर्धयति। स एनं कामेन समृद्धः॥५०॥

कामेन समर्धयति। अथ हैनं पुरर्षयः। उत्तरवेद्यामेव सन्निधिमचिन्वत। ततो वै तेऽविन्दन्त प्रजाम्। अग्निं स्वर्गं लोकमञ्जयन्। विन्दत एव प्रजाम्। अग्निं स्वर्गं लोकं जयति। योऽग्निं नाचिकेतं चिनुते। य उं चैनमेवं वेद। अथ हैनं वायुर्ऋद्धिकामः॥५१॥

यथान्युत्तमवोपदधे। ततो वै स एतामृद्धिमाधोत। यामिदं वायुर्ऋद्धः। एतामृद्धिमधोति। यामिदं वायुर्ऋद्धः। योऽग्निं नाचिकेतं चिनुते। य उं चैनमेवं वेद। अथ हैनं गोबलो वार्षाः पशुकामः। पाङ्गमेव चिक्ये। पञ्च पुरस्तात्॥५२॥

पञ्च दक्षिणतः। पञ्च पश्चात्। पञ्चोत्तरतः। एकां मध्ये। ततो वै स सहस्रं पशून्माधोत। प्र सहस्रं पशून्माधोति। योऽग्निं नाचिकेतं चिनुते। य उं चैनमेवं वेद। अथ हैनं प्रजापतिर्ज्यैष्ठ्यकामो यशस्कामः प्रजननकामः। त्रिवृतमेव चिक्ये॥५३॥

सप्त पुरस्तात्। तिस्रो दक्षिणतः। सप्त पश्चात्। तिस्र उत्तरतः। एकां मध्ये। ततो वै स प्र यशो ज्यैष्ठ्यमाधोत। एतां प्रजातिं प्राजायत। यामिदं प्रजाः प्रजायन्ते।

त्रिवृद्वै ज्यैष्ठ्यम्। माता पिता पुत्रः॥५४॥

त्रिवृत्प्रजननम्। उपस्थो योनिर्मध्यमा। प्र यशो ज्यैष्ठ्यमाप्नोति। एतां प्रजातिं प्रजायते। यामिदं प्रजाः प्रजायन्ते। यौऽग्निं नाचिकेतं चिनुते। य उं चैनमेवं वेद। अथ हैनुमिन्द्रो ज्यैष्ठ्यकामः। ऊर्ध्वा एवोपदधे। ततो वै स ज्यैष्ठ्यमगच्छत्॥५५॥

ज्यैष्ठ्यं गच्छति। यौऽग्निं नाचिकेतं चिनुते। य उं चैनमेवं वेद। अथ हैनमसावादित्यः स्वर्गकामः। प्रार्चीरेवोपदधे। ततो वै सौऽग्निं स्वर्गं लोकमजयत्। अग्निं स्वर्गं लोकं जयति। यौऽग्निं नाचिकेतं चिनुते। य उं चैनमेवं वेद। स यदीच्छेत्॥५६॥

तेजस्वी यशस्वी ब्रह्मवर्चसी स्यामिति। प्राङाहोतुर्धिष्यादुध्मर्षेत्। येयं प्रागाद्यशस्वती। सा मा प्रोर्णातु। तेजंसा यशंसा ब्रह्मवर्चसेनोति। तेजस्यैव यशस्वी ब्रह्मवर्चसी भवति। अथ यदीच्छेत्। भूयिष्ठं मे श्रद्धधीरन्। भूयिष्ठा दक्षिणा नयेयुरिति। दक्षिणासु नीयमानासु प्राच्येहि प्राच्येहीति प्रार्ची जुषाणा

वेत्वाऽऽज्यस्य स्वाहेतिं सुवेणोपहत्याऽऽहवनीये जुहुयात्॥५७॥

भूयिष्ठमेवासमै श्रद्धते। भूयिष्ठा दक्षिणा नयन्ति। पुरीषमुपधायां।
चित्तिक्कृप्तिभिर्भिम्भृशं। अग्निं प्रणीयोपसमाधायां। चतस्र एता आहुतीर्जुहोति।
त्वमग्ने रुद्र इति शतरुद्रीयस्य रूपम्। अग्नाविष्णु इति वसोर्धारायाः। अन्नपत-
इत्यन्नहोमः। सप्त ते अग्ने सुमिधः सप्त जिह्वा इति विश्वप्रीः॥५८॥

[१]

यां प्रथमामिष्टकामुपदधाति। इमं तथा लोकमभिजंयति। अथो या अस्मिँल्लोके
देवताः। तासां सायुज्यं सलोकतामाप्नोति। यां द्वितीयांमुपदधाति।
अन्तरिक्षलोकं तथाऽभिजंयति। अथो या अन्तरिक्षलोके देवताः।
तासां सायुज्यं सलोकतामाप्नोति। यां तृतीयांमुपदधाति। अमुं तथा
लोकमभिजंयति॥५९॥

अथो या अमुष्मिँल्लोके देवताः। तासां सायुज्यं सलोकतामाप्नोति। अथो

या अमूरितरा अष्टादश। य एवामी उरवश्च वरीयाः सश्च लोकाः। तानेव
ताभिर्भुजयति॥ कामचारो ह वा अस्योरुषु च वरीयः सु च लोकेषु भवति।
योऽग्निं नाचिकेतं चिनुते। य उ चैनमेवं वेदं। संवत्सरो वा अग्निर्नाचिकेतः।
तस्य वसन्तः शिरः॥६०॥

ग्रीष्मो दक्षिणः पक्षः। वर्षा उत्तरः। शरत्पुच्छम्। मासाः कर्मकाराः। अहोरात्रे
शतरुद्रीयम्। पर्जन्यो वसोर्धारा। यथा वै पर्जन्यः सुवृष्टं वृक्षा। प्रजाभ्यः
सर्वान्कामान्भस्मपूरयति। एवमेव स तस्य सर्वान्कामान्भस्मपूरयति। योऽग्निं
नाचिकेतं चिनुते॥६१॥

य उ चैनमेवं वेदं। संवत्सरो वा अग्निर्नाचिकेतः। तस्य वसन्तः शिरः। ग्रीष्मो
दक्षिणः पक्षः। वर्षाः पुच्छम्। शरदुत्तरः पक्षः। हेमन्तो मध्यम्। पूर्वपक्षाश्चितयः।
अपरपक्षाः पुरीषम्। अहोरात्राणिष्टकाः। एष वाव सौऽग्निरग्निमयः पुनर्णवः।
अग्निमयो ह वै पुनर्णवो भूत्वा। स्वर्गं लोकमेति। आदित्यस्य सायुज्यम्। योऽग्निं

नाचिकेतं चिनुते। य उ चैनमेवं वेद॥६२॥

[१०]

॥ इति कृष्णयजुर्वेदीयतैत्तिरीय काठके द्वितीयः प्रश्नः समाप्तः॥२॥

॥ तृतीयः प्रश्नः ॥

तुभ्यं ता अङ्गिरस्तमाऽश्याम तं कामं मग्ने। आशांनां त्वा विश्वा आशाः। अनु-
नोऽद्यानुमतिरन्विदनुमते त्वम्। कामो भूतस्य कामस्तदग्ने। ब्रह्म जज्ञानं पिता
विराजाम्। यज्ञो रायोऽयं यज्ञः। आपो भद्रा आदित्यश्यामि। तुभ्यं भरन्ति यो
देहाः। पूर्वं देवा अपरेण प्राणापानौ। हव्यवाहृ॑ स्विष्टम्॥१॥

[१]

देवेभ्यो वै स्वर्गो लोकस्तिरोऽभवत्। ते प्रजापतिमब्रुवन्। प्रजापते
स्वर्गो वै नो लोकस्तिरोऽभूत्। तमन्विच्छेति। तं यज्ञक्रतुभिरन्वैच्छत्।

तं यज्ञक्रतुभिर्नान्वविन्दत्। तमिष्टिभिरन्वच्छत्। तमिष्टिभिरन्वविन्दत्।
तदिष्टीनामिष्टित्वम्। एष्ट्यो ह वै नामं। ता इष्ट्य इत्याचक्षते पुरोक्षेण।
पुरोक्षप्रिया इव हि देवाः॥२॥

तमाशांऽब्रवीत्। प्रजापत आशया वै श्राम्यसि। अहमु वा आशांऽस्मि। मां
नु यजस्व। अथ ते सत्याऽऽशां भविष्यति। अनु स्वर्गं लोकं वेध्म्यसीति।
स एतमग्नये कामाय पुरोडाशमष्टाकपालं निरवपत्। आशार्यै चरुम्। अनुमत्यै
चरुम्। ततो वै तस्य सत्याऽऽशांऽभवत्। अनु स्वर्गं लोकमविन्दत्। सत्या ह
वा अस्याऽऽशां भवति। अनु स्वर्गं लोकं विन्दति। य एतेन हविषा यजते। य
उ चैनदेवं वेदं। सोऽत्र जुहोति। अग्नये कामाय स्वाहाऽऽशायै स्वाहा। अनुमत्यै
स्वाहा प्रजापतये स्वाहा। स्वर्गायं लोकाय स्वाहाऽग्नये स्विष्टकृते स्वाहेति॥३॥
तं कामोऽब्रवीत्। प्रजापते कामेन वै श्राम्यसि। अहमु वै कामोऽस्मि। मां
नु यजस्व। अथ ते सत्यः कामो भविष्यति। अनु स्वर्गं लोकं वेध्म्यसीति।
स एतमग्नये कामाय पुरोडाशमष्टाकपालं निरवपत्। कामाय चरुम्। अनुमत्यै

चरुम्। ततो वै तस्य सत्यः कामोऽभवत्। अनुं स्वर्गं लोकमविन्दत्। सत्यो ह वा अस्य कामो भवति। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहा कामाय स्वाहा। अनुमत्यै स्वाहा प्रजापतये स्वाहा। स्वर्गायं लोकाय स्वाहाऽग्नये स्विष्टकृते स्वाहेति॥४॥

तं ब्रह्माऽब्रवीत्। प्रजापते ब्रह्मणा वै श्राम्यसि। अहमु वै ब्रह्माऽस्मि। मां नु यजस्व। अथ ते ब्रह्मणवान् यज्ञो भविष्यति। अनुं स्वर्गं लोकं वेध्म्यसीति। स एतमग्नये कामाय पुरोडाशमष्टाकपालं निरवपत्। ब्रह्मणे चरुम्। अनुमत्यै चरुम्। ततो वै तस्य ब्रह्मणवान् यज्ञोऽभवत्। अनुं स्वर्गं लोकमविन्दत्। ब्रह्मणवान् ह वा अस्य यज्ञो भवति। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहा ब्रह्मणे स्वाहा। अनुमत्यै स्वाहा प्रजापतये स्वाहा। स्वर्गायं लोकाय स्वाहाऽग्नये स्विष्टकृते स्वाहेति॥५॥

तं यज्ञोऽब्रवीत्। प्रजापते यज्ञेन वै श्राम्यसि। अहमु वै यज्ञोऽस्मि। मां नु यजस्व। अथ ते सत्यो यज्ञो भविष्यति। अनुं स्वर्गं लोकं वेध्म्यसीति। स

ए॒तन्म॒ग्नये॒ कामा॑य॒ पुरो॒डाश॑म॒ष्टाक॑पालं॒ निर॑वपत्। य॒ज्ञाय॑ च॒रुम्। अ॒नु॒म॒त्यै च॒रुम्।
ततो॒ वै तस्य॑ स॒त्यो य॒ज्ञोऽभ॑वत्। अ॒नु॒ स्व॒र्गं लो॒कम॑विन्दत्। स॒त्यो ह॒ वा अ॑स्य
य॒ज्ञो भ॑वति। अ॒नु॒ स्व॒र्गं लो॒कं वि॑न्दति। य॒ ए॒तेन॑ ह॒विषा॑ य॒जते। य॒ उ॒ चै॒न॒दे॒वं
वे॒दं। सो॒ऽऽत्रं॑ जु॒होति। अ॒ग्नये॒ कामा॑य॒ स्वाहा॑ य॒ज्ञाय॒ स्वाहा॑। अ॒नु॒म॒त्यै स्वाहा॑
प्र॒जाप॑तये॒ स्वाहा॑। स्व॒र्गाय॑ लो॒काय॒ स्वाहा॑ऽग्नये॑ स्वि॒ष्टकृ॑ते॒ स्वाहे॑ति॥६॥

तमा॒पोऽब्रु॑वन्। प्र॒जाप॑ते॒ऽप्सु वै स॑र्वे॒ कामाः॑ श्रि॒ताः। व॒यमु॒ वा आ॑पः स्मः।
अ॒स्मान्नु य॑ज॒स्व। अथ॒ त्वयि॑ स॒र्वे कामाः॑ श्रियिष्यन्ते। अ॒नु॒ स्व॒र्गं लो॒कं वे॑धस्यसीति।
स॒ ए॒तन्म॒ग्नये॒ कामा॑य॒ पुरो॒डाश॑म॒ष्टाक॑पालं॒ निर॑वपत्। अ॒द्भ्यश्च॒रुम्। अ॒नु॒म॒त्यै च॒रुम्।
ततो॒ वै तस्मि॒न्म॒स॒र्वे कामा॑ अश्रयन्त। अ॒नु॒ स्व॒र्गं लो॒कम॑विन्दत्। स॒र्वे ह॒ वा
अ॒स्मिन्कामाः॑ श्रयन्ते। अ॒नु॒ स्व॒र्गं लो॒कं वि॑न्दति। य॒ ए॒तेन॑ ह॒विषा॑ य॒जते। य॒
उ॒ चै॒न॒दे॒वं वे॒दं। सो॒ऽऽत्रं॑ जु॒होति। अ॒ग्नये॒ कामा॑य॒ स्वाहा॑ऽद्भ्यः॒ स्वाहा॑। अ॒नु॒म॒त्यै
स्वाहा॑ प्र॒जाप॑तये॒ स्वाहा॑। स्व॒र्गाय॑ लो॒काय॒ स्वाहा॑ऽग्नये॑ स्वि॒ष्टकृ॑ते॒ स्वाहे॑ति॥७॥

तमग्निर्बलिमानं ब्रवीत्। प्रजापतेऽग्नये वै बलिमते सर्वाणि भूतानि बलिः
 हरन्ति। अहम् वा अग्निर्बलिमानस्मि। मां नु यजस्व। अथ ते सर्वाणि भूतानि
 बलिः हरिष्यन्ति। अनुं स्वर्गं लोकं वेधस्यसीति। स एतमग्नये कामाय
 पुरोडाशमष्टाकपालं निरवपत्। अग्नये बलिमतं चरुम्। अनुमत्यै चरुम्। ततो वै
 तस्मै सर्वाणि भूतानि बलिमहरन्। अनुं स्वर्गं लोकमविन्दत्। सर्वाणि ह वा
 अस्मै भूतानि बलिः हरन्ति। अनुं स्वर्गं लोकं विन्दति। य एतेन हविषा यजते।
 य उ चैनदेवं वेदं सोऽत्र जुहोति। अग्नये कामाय स्वाहाऽग्नये बलिमते स्वाहा।
 अनुमत्यै स्वाहा प्रजापतये स्वाहा। स्वर्गायं लोकाय स्वाहाऽग्नये स्विष्टकृते
 स्वाहेति॥८॥

तमनुवित्तिरब्रवीत्। प्रजापते स्वर्गं वै लोकमनुविविधस्यसि। अहम् वा
 अनुवित्तिरस्मि। मां नु यजस्व। अथ ते सत्याऽनुवित्तिर्भविष्यति। अनुं स्वर्गं
 लोकं वेधस्यसीति। स एतमग्नये कामाय पुरोडाशमष्टाकपालं निरवपत्।

अनुवित्यै चरुम्। अनुमत्यै चरुम्। ततो वै तस्य सत्याऽनुवित्तिरभवत्। अनु-
स्वर्गं लोकमविन्दत्। सत्या ह वा अस्यानुवित्तिर्भवति। अनुं स्वर्गं लोकं विन्दति।
य एतेन हविषा यजते। य उ चैनदेवं वेदं। सोऽन्नं जुहोति। अग्नये कामाय
स्वाहाऽनुवित्यै स्वाहा॥ अनुमत्यै स्वाहा॥ प्रजापतये स्वाहा॥ स्वर्गाय लोकाय
स्वाहाऽग्नये॥ स्विष्टकृते स्वाहेति॥१॥

ता वा एताः सप्त स्वर्गस्य लोकस्य द्वारः। दिवःश्येनयोऽनुवित्तयो नाम। आशा
प्रथमा २ रक्षति। कामो द्वितीयाम्। ब्रह्म तृतीयाम्। यज्ञश्चतुर्थीम्। आपः पञ्चमीम्।
अग्निर्बलिमाभ्यषीम्। अनुवित्तिः सप्तमीम्। अनुं ह वै स्वर्गं लोकं विन्दति।
कामचारोऽस्य स्वर्गे लोके भवति। य एताभिरिष्टिभिर्यजते। य उ चैना एव वेदं।
तास्वन्विष्टि। पृथ्वीवरा दद्यात्क् २ सं च। स्त्रियै चाऽऽभार २ समृद्धौ॥१०॥

[२]

तपसा देवा देवतामग्रं आयन्। तपसर्षण्युः स्वरन्वीविन्दन्। तपसा

स॒प॒त्न॒न्प्र॒णु॒द्मा॒रा॒तीः। ये॒ने॒दं वि॒श्वं परि॒भू॒तं यद॒स्ति। प्र॒थ॒म॒जं दे॒वः ह॒विषां
वि॒धेम। स्व॒य॒म्भु ब्र॒ह्मं पर॒मं तपो॒ यत्। स ए॒व पु॒त्रः स पि॒ता स मा॒ता। तपो
ह य॒क्षं प्र॒थ॒मः स॒म्भू॒व। श्र॒द्धया दे॒वो दे॒वत्व॑म॒श्नुते। श्र॒द्धा प्र॒ति॒ष्ठा लो॒कस्य॑
दे॒वी॥११॥

सा नो जुषाणोपं यज्ञमागात्। कामवश्माऽमृतं दुहाना। श्रद्धा देवी प्रथमजा
ऋतस्य। विश्वस्य भर्त्री जगतः प्रतिष्ठा। तां श्रद्धां हविषां यजामहे। सा
नो लोकममृतं दधातु। ईशाना देवी भुवनस्याधिपती। आगांश्मत्यः हविरिदं
जुषाणम्। यस्माद्देवा जज्ञिरे भुवनं च विश्वे। तस्मै विधेम हविषां घृतेन॥१२॥

यथा देवैः संधमादं मदेम। यस्य प्रतिष्ठोर्वन्तरिक्षम्। यस्माद्देवा जज्ञिरे भुवनं
च सर्वे। तश्मत्यमर्चदुपं यज्ञं न आगात्। ब्रह्माऽऽहुतीरुपमोदमानम्। मनसो वशे
सर्वमिदं बभूव। नान्यस्य मनो वशमन्विषयाय। भीष्मो हि देवः सहस्रः सहोयान्।
स नो जुषाण उपं यज्ञमागात्। आकूतीनामधिपतिं चेतसां च॥१३॥

सङ्कल्पजूतिं देवं विपुश्चिम्। मनो राजानमिह वर्धयन्तः। उपहवैऽस्य
 समुतौ स्याम। चरणं पवित्रं विततं पुराणम्। येनं पूतस्तरति दुष्कृतानि। तेनं
 पवित्रेण शुद्धेन पूताः। अति पाप्मानमरातिं तरेम। लोकस्य द्वारमर्चिमत्पवित्रम्।
 ज्योतिष्मद्भ्राजमानं महस्वत्। अमृतस्य धारां बहुधा दोहमानम्। चरणं नो लोके
 सुधितां दधातु। अग्निर्मूर्धा भुवंः। अनु नोऽद्यानुमतिरन्विदनुमते त्वम्। हव्यवाह॑ः
 स्विष्टम्॥१४॥

[३]

देवेभ्यो वै स्वर्गो लोकस्तिरोऽभवत्। ते प्रजापतिमब्रुवन्। प्रजापते
 स्वर्गो वै नो लोकस्तिरोऽभूत्। तमन्विच्छेति। तं यज्ञक्रतुभिरन्वैच्छत्।
 तं यज्ञक्रतुभिर्नान्विविन्दत्। तमिष्टिभिरन्वैच्छत्। तमिष्टिभिरन्विविन्दत्।
 तदिष्टीनामिष्टित्वम्। एष्टयो ह वै नामं। ता इष्टय इत्याचक्षते पुरोक्षेण।
 पुरोक्षप्रिया इव हि देवाः॥१५॥

तं तपोऽब्रवीत्। प्रजापते तपसा वै श्राम्यसि। अहमु वै तपोऽस्मि। मां नु

यजस्व। अथ ते सत्यं तपो भविष्यति। अनुं स्वर्गं लोकं वेध्मसीति। स एतमाग्नेयमष्टाकपालं निरंवपत्। तपसे चरुम्। अनुमत्यै चरुम्। ततो वै तस्य सत्यं तपोऽभवत्। अनुं स्वर्गं लोकमविन्दत्। सत्यं ह वा अस्य तपो भवति। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये स्वाहा तपसे स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते स्वाहेति॥१६॥

तः श्रद्धाऽब्रवीत्। प्रजापते श्रद्धया वै श्राम्यसि। अहम् वै श्रद्धाऽस्मि। मां नु यजस्व। अथ ते सत्या श्रद्धा भविष्यति। अनुं स्वर्गं लोकं वेध्मसीति। स एतमाग्नेयमष्टाकपालं निरंवपत्। श्रद्धायै चरुम्। अनुमत्यै चरुम्। ततो वै तस्य सत्या श्रद्धाऽभवत्। अनुं स्वर्गं लोकमविन्दत्। सत्या ह वा अस्य श्रद्धा भवति। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये स्वाहा श्रद्धायै स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते स्वाहेति॥१७॥

त॒स्र॑ स॒त्यम॑ब्रवीत्। प्रजा॑पते स॒त्येन॒ वै श्रौ॑म्यसि। अ॒हमु॑ वै स॒त्यम॑स्मि। मां
 नु य॑जस्व। अथ॑ ते स॒त्यः स॒त्यं भ॑विष्यति। अनु॑ स्व॒र्गं लो॒कं वे॒धस्य॑सीति।
 स ए॒तमा॑ग्नेयम॒ष्टाक॑पालं निर॑वपत्। स॒त्याय॑ च॒रुम्। अनु॑म॒त्यै च॒रुम्। ततो॑ वै
 तस्य॑ स॒त्यः स॒त्यम॑भवत्। अनु॑ स्व॒र्गं लो॒कम॑विन्दत्। स॒त्यः ह॒ वा अ॑स्य स॒त्यं
 भ॑वति। अनु॑ स्व॒र्गं लो॒कं वि॑न्दति। य ए॒तेन॑ ह॒विषा॒ यज॑ते। य उ॑ चैन॒देवं वे॑द।
 सोऽ॒त्र जु॑होति। अ॒ग्नये॒ स्वाहा॑ स॒त्याय॒ स्वाहा॑। अनु॑म॒त्यै स्वाहा॑ प्रजा॑पतये स्वाहा॑।
 स्व॒र्गाय॑ लो॒काय॒ स्वाहा॑ऽग्नये॑ स्विष्ट॒कृते॒ स्वाहेति॑॥१८॥

तं मनो॑ऽब्रवीत्। प्रजा॑पते मन॒सा वै श्रौ॑म्यसि। अ॒हमु॑ वै मनो॑ऽस्मि। मां
 नु य॑जस्व। अथ॑ ते स॒त्यं मनो॑ भविष्यति। अनु॑ स्व॒र्गं लो॒कं वे॒धस्य॑सीति। स
 ए॒तमा॑ग्नेयम॒ष्टाक॑पालं निर॑वपत्। मन॒से च॒रुम्। अनु॑म॒त्यै च॒रुम्। ततो॑ वै तस्य॑
 स॒त्यं मनो॑ऽभवत्। अनु॑ स्व॒र्गं लो॒कम॑विन्दत्। स॒त्यः ह॒ वा अ॑स्य मनो॑ भवति।
 अनु॑ स्व॒र्गं लो॒कं वि॑न्दति। य ए॒तेन॑ ह॒विषा॒ यज॑ते। य उ॑ चैन॒देवं वे॑द। सोऽ॒त्र
 जु॑होति। अ॒ग्नये॒ स्वाहा॑ मन॒से स्वाहा॑। अनु॑म॒त्यै स्वाहा॑ प्रजा॑पतये स्वाहा॑। स्व॒र्गाय॑

लोकाय स्वाहाऽग्नये" स्विष्टकृते स्वाहेति॥१९॥

तं चरणमब्रवीत्। प्रजापते चरणेन वै श्रौम्यसि। अहमु वै चरणमस्मि। मां नु यजस्व। अथ ते सत्यं चरणं भविष्यति। अनुं स्वर्गं लोकं वेधस्यसीति। स एतमाग्नेयमष्टाकपालं निरवपत्। चरणाय चरुम्। अनुमत्यै चरुम्। ततो वै तस्य सत्यं चरणमभवत्। अनुं स्वर्गं लोकमविन्दत्। सत्यं ह वा अस्य चरणं भवति। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये स्वाहा चरणाय स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये" स्विष्टकृते स्वाहेति॥२०॥

ता वा एताः पञ्च स्वर्गस्य लोकस्य द्वारः। अपाधा अनुवित्तयो नाम। तपः प्रथमा रक्षति। श्रद्धा द्वितीयाम्। सत्यं तृतीयाम्। मनश्चतुर्थीम्। चरणं पञ्चमीम्। अनुं ह वै स्वर्गं लोकं विन्दति। कामचारोऽस्य स्वर्गे लोके भवति। य एताभिरिष्टिभिर्यजते। य उ चैना एवं वेद। तास्वन्विष्टि। पृष्ठौहीवरा दद्यात्कसं च। स्त्रियै चाऽऽमारं समृद्धौ॥२१॥

[४]

ब्रह्म वै चतुर्होतारः। चतुर्होतृभ्योऽधेयज्ञो निर्मितः। नैनं शसम्।
नाभिचरित्मागच्छति। य एवं वेद। यो ह वै चतुर्होतृणां चतुर्होतृत्वं वेद।
अथो पञ्चहोतृत्वम्। सर्वा हास्मै दिशः कल्पन्ते। वाचस्पतिरुहोता दशहोतृणाम्।
पृथिवी होता चतुर्होतृणाम्॥२२॥

अग्निरुहोता पञ्चहोतृणाम्। वाग्योता षड्होतृणाम्। महाहविरुहोता सप्तहोतृणाम्।
एतद्वै चतुर्होतृणां चतुर्होतृत्वम्। अथो पञ्चहोतृत्वम्। सर्वा हास्मै दिशः
कल्पन्ते। य एवं वेद। एषा वै सर्वविद्या। एतद्भेषजम्। एषा पङ्क्तिः स्वर्गस्य
लोकस्याञ्जसाऽयनिः स्मृतिः॥२३॥

एतान् योऽध्यैत्यच्छदिर्दर्शो यावत्तरसम्। स्वरिति। अनपब्रवः सर्वमायुरेति।
विन्दते प्रजाम्। रायस्पोषं गौपत्यम्। ब्रह्मवर्चसी भवति। एतान् योऽध्यैति।
स्मृणोत्यात्मानम्। प्रजां पितृन्। एतान् वा अरुण औपवेशिर्विदां चकार॥२४॥

एतैरधिवादमपाजयत्। अथो विश्वं पाप्मानम्। स्वर्ययौ। एतान्योऽध्यैति।
अधिवादं जयति। अथो विश्वं पाप्मानम्। स्वरेति। एतैरग्निं चिन्वीत स्वर्गकामः।
एतैरायुष्कामः। प्रजापशुकामो वा॥२५॥

पुरस्तादशहोतारमुदंश्चमुपदधाति यावत्पदम्। हृदयं यजुषी पत्न्यौ च।
दक्षिणतः प्राञ्चं चतुरहोतारम्। पश्चादुदंश्चं पञ्चहोतारम्। उत्तरतः प्राञ्चं
षड्होतारम्। उपरिष्टात्प्राञ्चं सप्तहोतारम्। हृदयं यजुषि पत्न्यश्च। यथावकाशं
ग्रहान्। यथावकाशं प्रतिग्रहौल्लोकं पूणाञ्च। सर्वा हास्येता देवताः प्रीता अभीष्टा
भवन्ति॥२६॥

सदेवमग्निं चिनुते। रथसंमितश्चेतव्यः। वज्रो वै रथः। वज्रेणैव पाप्मानं भ्रातृव्यं
स्त्वृणुते। पृक्षः संमितश्चेतव्यः। एतावान् वै रथः। यावत्पृक्षः। रथसंमितमेव चिनुते।
इममेव लोकं पशुबन्धेनाभिजयति। अथो अग्निष्टोमेन॥२७॥

अन्तरिक्षमुक्थ्येन। स्वरतिरात्रेण। सर्वा[॥]ल्लोकानंहीनेन। अथो सत्रेण। वरो

दक्षिणा। वरेणैव वरः स्मृणोति। आत्मा हि वरः। एकविंशतिर्दक्षिणा ददाति। एकविंशो वा इतः स्वर्गो लोकः। प्र स्वर्गं लोकमाप्नोति॥२८॥

अस्मावादित्य एकविंशः। अमुमेवाऽऽदित्यमाप्नोति। शतं ददाति। शतायुः पुरुषः शतैन्द्रियः। आयुष्येवेन्द्रिये प्रतितिष्ठति। सहस्रं ददाति। सहस्रसंमितः स्वर्गो लोकः। स्वर्गस्य लोकस्याभिजित्यै। अन्विष्टकं दक्षिणा ददाति। सर्वाणि वयांसि॥२९॥

सर्वस्याऽऽप्त्यै। सर्वस्यावरुद्ध्यै। यदि न विन्देत। मन्थानेतावतो दद्यादोदनान् वा। अश्नुते तं कामम्। यस्मै कामायाग्रीक्षीयते। पृष्ठौहीं त्वन्तर्वतीं दद्यात्। सा हि सर्वाणि वयांसि। सर्वस्याऽऽप्त्यै। सर्वस्यावरुद्ध्यै॥३०॥

हिरण्यं ददाति। हिरण्यज्योतिरेव स्वर्गं लोकमेति। वासो ददाति। तेनाऽऽयुः प्रतिरते। वेदितृतीये यजेत। त्रिषत्या हि देवाः। स सत्यमग्निं चिनुते। तदेतत्पशुबन्धे ब्राह्मणं ब्रूयात्। नेतरेषु यज्ञेषु। यो ह वै चतुरहोतृननुसवनं तर्पयितव्यान् वेद॥३१॥

तुष्यति प्रजयां पशुभिः। उपैन॑ स॒ सोमपीथो न॑मति। ए॒ते वै चतु॑र्होतारोऽनुस॒वनं
तर्प॑यित॒व्याः। ये ब्रा॑ह्मणा ब॒हुवि॑दः। तेभ्यो॑ यद्वक्षि॒णा न॑ नयेत्। दुरि॑ष्टः स्यात्।
अग्नि॑मंस्य वृ॒क्षीर॑न्। तेभ्यो॑ यथाश्र॒द्धं द॑द्यात्। स्वि॑ष्टमे॒वैतत्क्रि॑यते। नास्याग्निं
वृ॒ञ्जते॥ ३२॥

हि॒र॒ण्ये॒ष्टको भ॑वति। याव॑दु॒त्तम॑मङ्गु॒लिका॑ण्डं यं॒ज्ञप॒रुषा॑ समि॑तम्। तेजो
हि॒र॒ण्यम्। यदि॑ हि॒र॒ण्यं न॑ वि॒न्देत्। शर्क॑रा अ॒क्ता उप॑द॒ध्यात्। तेजो॑ घृ॒तम्।
सते॑जसमे॒वाग्निं चि॑नुते। अग्निं चि॒त्वा सौ॑त्राम॒ण्या यंजे॑त मैत्रा॒वरु॒ण्या वा॑। वी॒र्येण॑
वा ए॒ष व्य॑ध्यते। योऽ॒ग्निं चि॑नुते॥ ३३॥ याव॑दे॒व वी॒र्यम्। तद॑स्मि॒न्दधा॑ति। ब्र॒ह्मणः॑
सायु॑ज्यः सलो॒कता॑माप्नोति। ए॒तासा॑मे॒व दे॒वता॑नाः॑ सायु॑ज्यम्। सा॒र्हिता॑
समा॑नलो॒कता॑माप्नोति। य ए॒तम॒ग्निं चि॑नुते। य उ॑ चै॒नमे॒वं वेद॑। ए॒तदे॒व सा॒वित्रे
ब्रा॒ह्मण॑म्। अथो॑ नाचि॒केते॥ ३४॥

यच्चा॒मृतं॑ यच्च॒ मर्त्यम्॑। यच्च॒ प्राणि॑ति॒ यच्च॒ न। सर्वा॒स्ता इष्ट॑काः कृ॒त्वा। उप॑
काम॒दुधा॑ दधे। तेन॒र्षि॑णा तेन॒ ब्रह्म॑णा। तया॑ दे॒वत॑याऽङ्गि॒रस्व॑द्धृ॒वा सी॑द। सर्वाः
स्त्रियः॑ सर्वा॒न्मु॒सः। सर्वं॑ न स्त्री॒पुमं॑ च॒ यत्। सर्वा॒स्ताः। याव॑न्तः पा॒॒सवो॑
भूमेः॑॥ ३५॥

सङ्ज्ञा॑ता दे॒वमा॑यया॑। सर्वा॒स्ताः। याव॑न्त॒ ऊ॒षाः प॑शूनाम्। पू॒थिव्यां॑ पु॒ष्टि॒र॒हि॒ताः।
सर्वा॒स्ताः। याव॑न्तीः सि॒कताः॑ सर्वाः॑। अ॒प॒स्व॒न्तश्च॑ याः श्रि॒ताः। सर्वा॒स्ताः। याव॑न्तीः
शर्करा॑ धृत्यै॑। अ॒स्यां पू॒थि॒व्यामधि॑॥ ३६॥

सर्वा॒स्ताः। याव॑न्तोऽश्मा॑नोऽस्यां पू॒थि॒व्याम्। प्र॒ति॒ष्ठासु॑ प्र॒ति॒ष्ठिताः॑। सर्वा॒स्ताः।
याव॑न्तीर्वी॒रुधः॑ सर्वाः॑। वि॒ष्ठिताः॑ पू॒थि॒वीमनु॑। सर्वा॒स्ताः। याव॑न्तीरोष॑धीः सर्वाः॑।
वि॒ष्ठिताः॑ पू॒थि॒वीमनु॑। सर्वा॒स्ताः॥ ३७॥

याव॑न्तो वन॒स्पत॑यः। अ॒स्यां पू॒थि॒व्यामधि॑। सर्वा॒स्ताः। याव॑न्तो ग्रा॒म्याः पु॑शवः
सर्वे॑। आ॒र॒ण्याश्च॑ ये। सर्वा॒स्ताः। ये द्वि॒पाद॑श्चतु॒ष्पादः। अ॒पाद॑ उ॒दर॑स॒र्पिणः॑।

सर्वास्ताः। यावदाञ्जनमुच्यते॥३८॥

देवत्रा यच्च मानुषम्। सर्वास्ताः। यावत्कृष्णायस् सर्वम्। देवत्रा यच्च मानुषम्। सर्वास्ताः। यावच्छ्रोहायस् सर्वम्। देवत्रा यच्च मानुषम्। सर्वास्ताः। सर्व सीस सर्व त्रपु। देवत्रा यच्च मानुषम्॥३९॥

सर्वास्ताः। सर्व हिरण्य रजतम्। देवत्रा यच्च मानुषम्। सर्वास्ताः। सर्व सुवर्ण हरितम्। देवत्रा यच्च मानुषम्। सर्वास्ता इष्टकाः कृत्वा। उप कामदुधा दधे। तेनरषिणा तेन ब्रह्मणा। तथा देवतयाऽङ्गिरस्वध्रुवा सीद॥४०॥

[६]

सर्वा दिशो दिक्षु। यच्चान्तर्भूतं प्रतिष्ठितम्। सर्वास्ता इष्टकाः कृत्वा। उप कामदुधा दधे। तेनरषिणा तेन ब्रह्मणा। तथा देवतयाऽङ्गिरस्वध्रुवा सीद। अन्तरिक्षं च केवलम्। यच्चास्मिन्नन्तराहितम्। सर्वास्ताः। अन्तरिक्ष्यश्च याः प्रजाः॥४१॥

गन्धर्वाप्सरसश्च ये। सर्वास्ताः। सर्वानुदारान्ध्रमलितान्। अन्तरिक्षे प्रतिष्ठितान्।

सर्वास्ताः। सर्वानुदाराभ्साल्लिलान्। स्थावराः प्रोष्यांश्च ये। सर्वास्ताः। सर्वा धुनिः
सर्वाभ्वः५सान्। हिमो यच्च शीयते॥४२॥

सर्वास्ताः। सर्वाग्मरीचीन् विततान्। नीहारो यच्च शीयते॥ सर्वास्ताः। सर्वा
विद्युतः सर्वाभ्यस्तनयितून्। ह्रादुनीर्यच्च शीयते॥ सर्वास्ताः। सर्वाः स्रवंन्तीः सरितः।
सर्वमपमुचरं च यत्। सर्वास्ताः॥४३॥

याश्च कूपा याश्च नाद्याः समुद्रियाः। याश्च वैशन्तीरुत प्रांसचीर्याः। सर्वास्ताः।
ये चोत्तिष्ठन्ति जीमूताः। याश्च वर्षन्ति वृष्टयः। सर्वास्ताः। तपस्तेज आकाशम्।
यच्चाऽऽकाशे प्रतिष्ठितम्। सर्वास्ताः। वायुं वयाः५सि सर्वाणि॥४४॥

अन्तरिक्षचरं च यत्। सर्वास्ताः। अग्निः५ सूर्यं चन्द्रम्। मित्रं वरुणं भगम्।
सर्वास्ताः। सत्यः५ श्रद्धां तपो दमम्। नामं रूपं च भूतानाम्। सर्वास्ता इष्टकाः
कृत्वा। उपं कामदुधा दधे। तेनर्षिणा तेन ब्रह्मणा। तया देवतयाऽङ्गिरस्वध्रुवा

सीद ॥ ४५ ॥

[७]

सर्वा॒न्दि॒वः॑ सर्वा॒न्दे॒वा॒न्दि॒वि॑ । यच्चा॒न्त॒र्भू॒तं॑ प्र॒ति॒ष्ठि॒तम् । सर्वा॒स्ता॒ इष्ट॑काः
कृ॒त्वा । उप॑ का॒म॒दु॒धां द॒धे । तेन॑र॒षि॒णा तेन॑ ब्रह्म॑णा । तया॑ दे॒वत॑याऽङ्गि॒र॒स्व॒ध्रु॒वा
सी॒द । याव॑ती॒स्तार॑काः सर्वाः॑ वि॒तता॑ रो॒च॒ने दि॒वि । सर्वा॒स्ताः । ऋ॒चो यजु॑र॒षि
सा॒मा॒नि ॥ ४६ ॥

अथ॒र्वाङ्गि॒र॒सं॒श्च॒ ये । सर्वा॒स्ताः । इति॑हा॒सपु॒राणं॑ च । स॒र्प॒दे॒व॒ज॒ना॒श्च॒ ये । सर्वा॒स्ताः ।
ये च॑ लो॒का ये चा॑लो॒काः । अ॒न्त॒र्भू॒तं प्र॒ति॒ष्ठि॒तम् । सर्वा॒स्ताः । यच्च॑ ब्रह्म॑ यच्चा॒ब्रह्म॑ ।
अ॒न्त॒र्ब्रह्म॑न्प्र॒ति॒ष्ठि॒तम् ॥ ४७ ॥

सर्वा॒स्ताः । अ॒हो॒रा॒त्राणि॑ सर्वा॑णि । अ॒र्ध॒मा॒सांश्च॑ के॒वल॑ान् । सर्वा॒स्ताः ।
सर्वा॑नु॒तू॒न्श्च॒ सर्वा॑न्मा॒सान् । सं॒व॒श्च॒रं च॑ के॒वल॑म् । सर्वा॒स्ताः । सर्वं॑ भू॒तं सर्वं॑
भ॒व्यम् । यच्चा॑तोऽधि॒भ॒वि॒ष्यति॑ । सर्वा॒स्ता॒ इष्ट॑काः कृ॒त्वा । उप॑ का॒म॒दु॒धां द॒धे ।

तेनर्षिणा तेन ब्रह्मणा। तया देवतयाऽङ्गिरस्वद्ध्रुवा सीद॥४८॥

[८]

ऋचां प्राचीं महती दिगुच्यते। दक्षिणामाहुर्यजुषामपाराम्। अथर्वणामङ्गिरसां प्रतीचीं। साम्नामुदीचीं महती दिगुच्यते। ऋग्भिः पूर्वाह्णे दिवि देव ईयते। यजुर्वेदे तिष्ठति मध्ये अहः। सामवेदेनाऽस्तमये महीयते। वेदरश्म्यस्त्रिभिरेति सूर्यः। ऋग्भ्यो जाताः सर्वशो मूर्तिमाहुः। सर्वा गतिर्याजुषी हैव शश्वत्॥४९॥

सर्व तेजः सामरूप्यः हं शश्वत्। सर्वः हेदं ब्रह्मणा हैव सृष्टम्। ऋग्भ्यो जातं वैश्यं वर्णमाहुः। यजुर्वेदं क्षत्रियस्याऽऽहुर्योनिम्। सामवेदो ब्राह्मणानां प्रसीतिः। पूर्वं पूर्वभ्यो वच एतद्वचुः। आदरशमग्निं चिन्वानाः। पूर्वं विश्वसृजोऽमृताः। शतं वर्षसहस्राणि। दीक्षिताः सत्रमासत॥५०॥

तपं आसीद्गृहपतिः। ब्रह्मं ब्रह्माऽनवश्स्वयम्। सत्यः ह होतैषामासीत्।

यद्विश्वसृज आसत। अमृतमेभ्य उदगायत्। सहस्रं परिवश्वसरान्। भूत॥ ह
प्रस्तोतैषामासीत्। भुविष्यत्प्रति चाहरत्। प्राणो अंश्वर्युरभवत्। इद॥ सर्व॥
सिषांसताम्॥५१॥

अपानो विद्वानावृतः। प्रतिप्रातिष्ठदध्वरे। आर्तवा उपगातारः। सदस्या
ऋतवोऽभवन्। अर्थमासाश्च मासांश्च। चमसाध्वर्यवोऽभवन्। अश॥ सद्ब्रह्मणस्तेजः।
अच्छावाकोऽभ्वद्यशः। ऋतमेषां प्रशास्ताऽऽसीत्। यद्विश्वसृज आसत॥५२॥

ऊर्ग्राजानमुदवहत्। ध्रुवगोपः सहोऽभवत्। ओजोऽभ्यष्टौद्वाव्यणः। यद्विश्वसृज
आसत। अपंचितिः पोत्रीयामयजत्। नेष्टीयामयजत्विषिः। आग्रीद्वाद्बिदुषी सत्यम्।
श्रद्धा हैवायजश्वयम्। इरा पत्नी विश्वसृजाम्। आकृतिरपि नड्विविः॥५३॥

इध्म॥ ह क्षुच्चैभ्य उग्रे। तूष्णा चाऽऽवहतामुभे। वागेषा॥ सुब्रह्मण्याऽऽसीत्।
छन्दयोगान् विजानती। कल्पतन्त्राणि तन्वानाऽहः। स॥ स्याश्च सर्वशः। अहोरात्रे
पशुपाल्यौ। मुहूर्ताः प्रेष्या अभवन्। मृत्युस्तदभवच्छाता। शमितोग्रो विशां

पतिः॥५४॥

वि॒श्व॒सृ॒जः प्रथ॒माः स॒त्रमा॑सत। स॒हस्र॑स॒मं प्र॑सृते॒न य॑न्तः। ततो॑ ह॒ जज्ञे॑ भुव॑नस्य
गो॒पाः। हि॒र॒ण्य॒मयः श॒कुनि॑र्ब॒ह्म ना॑मं। येन॒ सूर्य॑स्तप॑ति तेज॑सेद्धः। पि॒ता पु॒त्रेण॑
पि॒तृमा॑न् योनि॑योनौ। नावे॑दवि॒न्मनु॑ते तं बृ॒हन्ता॑म्। सर्वा॑नु॒भुमा॑त्मान॑ स॒म्परा॑ये।
ए॒ष नि॒त्यो मा॑हि॒मा ब्रा॑ह्मणस्य॑। न क॑र्मणा॒ वर्ध॑ते नो क॑नीयान्॥५५॥

तस्यै॒वाऽऽत्मा॑ प॑द॒वितं॑ वि॑दि॒त्वा। न क॑र्मणा॒ लि॒प्यते॑ पाप॑केन।
प॒ञ्चप॑ञ्चा॒शत॑स्त्रि॒वृतः॑ सं॒वश्म॑राः। प॒ञ्चप॑ञ्चा॒शतः॑ प॒ञ्चद॑शाः। प॒ञ्चप॑ञ्चा॒शतः॑ स॒प्तद॑शाः।
प॒ञ्चप॑ञ्चा॒शत॑ एक॒विंशः॑। वि॒श्व॒सृ॒जा स॒हस्र॑सं॒वश्म॑रम्। ए॒तेन॒ वै वि॑श्व॒सृ॒ज
इ॒दं वि॑श्व॒मसृ॑जन्त। यद्वि॑श्व॒मसृ॑जन्त। तस्मा॑द्वि॒श्व॒सृ॒जः। वि॑श्व॒मे॒नान॑नु प्रजा॑यते।
ब्रह्म॑णः सा॒युज्य॑ स॒लो॒कता॑ यन्ति। ए॒तासा॑मे॒व दे॒वता॑ना॒ स सा॒युज्य॑म्। सा॒र्धिता॑ स॒मान॑लो॒कता॑ यन्ति। य ए॒तदु॑प॒यन्ति॑। ये चै॒नत्पा॑हुः। येभ्य॑श्चै॒नत्पा॑हुः॥५६॥ ॐ॥

॥इति कृष्णयजुर्वेदीयतैत्तिरीयकाठके तृतीयः प्रश्नः समाप्तः॥३॥

॥इति कृष्णयजुर्वेदीयतैत्तिरीयकाठकं समाप्तम्॥
हरिः ॐ॥

